

उत्तरपुराण संस्कृत

!! श्रीसर्वज्ञवीतरागाय नमः !!

श्री-गुणभद्राचार्य-प्रणीत

श्री

उत्तर-पुराण

आभार :

!! नमः श्रीसर्वज्ञवीतरागाय !!

ओंकारं बिन्दुसंयुक्तं नित्यं ध्यायन्ति योगिनः

कामदं मोक्षदं चैव ॐकाराय नमो नमः ॥1॥

अविरलशब्दघनौघप्रक्षालितसकलभूतलकलंका

मुनिभिरूपासिततीर्था सरस्वती हरतु नो दुरितान् ॥2॥

अज्ञानतिमिरान्धानां ज्ञानाञ्जनशलाकया

चक्षुरुन्मीलितं येन तस्मै श्रीगुरुवे नमः ॥3॥

॥ श्रीपरमगुरुवे नमः, परम्पराचार्यगुरुवे नमः ॥

सकलकलुषविध्वंसकं, श्रेयसां परिवर्धकं, धर्मसम्बन्धकं, भव्यजीवमनः प्रतिबोधकारकं, पुण्यप्रकाशकं, पापप्रणाशकमिदं शास्त्रं श्री-उत्तर-पुराण नामधेयं, अस्य मूल-ग्रन्थकर्तारः श्री-सर्वज्ञ-देवास्तदुत्तर-ग्रन्थ-कर्तारः श्री-गणधर-देवाः प्रति-गणधर-देवास्तेषां वचनानुसार-मासाद्य आचार्य श्री-गुणभद्राचार्य विरचितं ॥

॥ श्रोतारः सावधान-तया शृण्वन्तु ॥

मंगलं भगवान् वीरो मंगलं गौतमो गणी

मंगलं कुन्दकुन्दार्यो जैनधर्मोऽस्तु मंगलम् ॥

सर्वमंगलमांगल्यं सर्वकल्याणकारकं

प्रधानं सर्वधर्माणां जैनं जयतु शासनम् ॥

पर्व - 48

श्रीमान् जिनोऽजितो जीयाद् यद्वचांस्यमलान्यलम् । क्षालयन्ति जलानीव विनेयानां मनोमलम् ॥1॥

पुराणं तस्य वक्ष्येऽहं मोक्षलक्ष्मीसमागमः । श्रुतेन येन भव्यानामव्याहृतमहोदयः ॥2॥

इह जम्बूमति द्वीपे विदेहे प्राचि विश्रुते । सीतासरिदपाग्भागे वत्साख्यो विषयो महान् ॥3॥

सुसीमानगरं तस्मिन् विभूत्या विस्मयावहम् । नाम्नास्यनृपतिः प्राभूत् प्रभुर्विमलवाहनः ॥4॥

गुणा गुणार्थिभिः प्रार्थ्या न्यायोऽयं चित्रमत्र तत् । गुणाः प्रणयिनः सर्वे स्वयं तं वृण्वते स्म यत् ॥5॥

शक्तिसिद्धिर्त्रयोपेतो यथान्यायमतन्द्रितः । प्रजाः स पालयामास विधाय स्वप्रजासमाः ॥6॥

धर्मादयस्ततोऽर्थोऽर्थात् कामोऽयेऽनिष्ठिते, न तौ । इति स्मरन् बभूवासौ जैनधर्मेण धार्मिकः ॥7॥

स कदाचित् समुत्पन्नबोधिः संज्वलनोदयी । स्वगतं जातसंवेदो रहस्येवमचिन्तयत् ॥8॥

आयुषो वसतिः काये कायस्थस्य ममाप्यलम् । आयुर्जलं गलत्याशु मितकालघटीधृतम् ॥9॥

ततो गलति निःशेषं न यावत्तावदेव हि । वत्स्याम्युत्सह्य सन्मार्गे जैने स्वर्गापवर्गयोः ॥10॥

इत्याशापाशमाच्छिद्य बहुभिः सह निस्पृहः । राजलक्ष्म्या स्वतन्त्रोऽपि दीक्षालक्ष्म्या वशीकृतः ॥11॥

तपस्यन् सुचिरं तीव्रं विस्पष्टैकादशांगकः । नाम्नोऽन्त्यमेष पुण्यात्मा स्वकार्षीद्भावनापरः ॥12॥

आयुषोऽन्ते समाधानं विधाय परमेष्ठिषु । त्रयस्त्रिंशत्समुद्रायुरयात् स विजयं जयी ॥13॥
 तत्रादायाद्यसंस्थानं शुल्क-लेश्याद्वयान्वितः । हस्तोच्छ्रायं शुभं देहं सुवर्णादिचतुष्टयम् ॥14॥
 मासैः षोडशभिः पंचदशभिश्चोच्छ्वसन् दिनैः । त्रयस्त्रिंशत्सहस्राब्दैर्मनसाहारमाहरन् ॥15॥
 निजतेजोऽवधिव्याप्तलोकनालिनर्जावधिः । क्षेत्रोत्थापिबलस्तत्पूरककायजविक्रियः ॥16॥
 सातपंचशुभैः सौख्यमप्रवीचारमन्वभूत् । सप्रवीचारसत्सौख्यात्तदनन्तगुणाधिकम् ॥17॥
 तस्मान्महीं महाभागे स्वर्गाद्रोरगमिष्यति । प्रागेव भावनोपात्ततीर्थकृन्नामपुण्यतः ॥18॥
 द्वीपेऽस्मिन् भारते वर्षे साकेतनगराधिपः । इक्ष्वाकुर्जितशत्र्वाख्यः ख्यातो गोत्रेण काश्यपः ॥19॥
 तस्य शक्राज्ञया गेहे षण्मासान् प्रत्यहं मुहुः । रत्नान्यैलविलस्तिस्त्रः कोटीः सार्धं न्यपीपतत् ॥20॥
 ज्येष्ठे मासि कलाशेषशशिरोहिण्युपागमे । मुहूर्ताद् ब्रह्मणः पूर्वदरनिद्राविलेक्षणम् ॥21॥
 देवीं विजयसेनाख्यां षोडशस्वप्नपूर्वकम् । प्रविशन्तं विलोक्यात्मवक्त्राब्जं गन्धसिन्धुरम् ॥22॥
 प्रातः पृष्टवर्ती स्वप्नान् देशावधिविलोचनः । जितशत्रुर्महाराजः फलान्येषामबूबुधत् ॥23॥
 विजयादागतं देवं तद्रर्भं स्फटिकामलम् । विमलानुगसन्ज्ञाननेत्रत्रितयभास्वरम् ॥24॥
 दशम्यां माघमासस्य शुल्कपक्षे प्रजेश्वरम् । प्रजेशयोगे नीतिर्वा महोदयमसूत सा ॥25॥
 सागरोपमकोटीनां लक्षाः पंचाशदुत्तरे । मुक्तिमाद्ये जिने याते तदभ्यन्तरजीविनः ॥26॥
 तदा विधाय देवेन्द्रा मन्दरे सुन्दराकृतेः । जन्माभिषेककल्याणमजिताख्यामकुर्वत ॥27॥
 द्वासप्ततिगुणा लक्षाः पूर्वाणामस्य जीवितम् । चतुःशतानि पंचाशदुत्सेधो धनुषां मतः ॥28॥
 भर्तुः सुवर्णवर्णस्य पादे स्वस्यायुषो गते । अजितस्य जिताशेषबाह्याभ्यन्तरविद्विषः ॥29॥
 पूर्वाणां लक्षया हीनं भागत्रितयमायुषः । पूर्वागमपि नार्पत्यं निर्जितादित्यतेजसः ॥30॥
 त्वया सम्भोगसौख्यस्य पर्यन्तोऽयं ममेति वा । राज्यलक्ष्म्या परिष्वक्तः श्लाघ्यान् भोगानभुङ्क्त सः ॥31॥
 स कदाचित्सुखासीनः सौधपृष्ठे विशां पतिः । उल्कामलोकतानल्पां जल्पन्तीवाधु वां श्रियम् ॥32॥
 विषयेषु तदैवासौ विदां निर्विविदे वरः । लक्ष्मीमभ्यर्णमोक्षाणां क्षेप्तुं किं वा न कारणम् ॥33॥
 ब्रह्मलोकात्तदाभ्येत्य सुराः सारस्वतादयः । मुनीश्वराः प्रशस्योच्चैस्तत्तदेवान्ववादिषुः ॥34॥
 तेषां तदुदितं तस्य लोकस्येवांशुमालिनः । स चक्षुषो यथार्थावलोक्येऽगात्सहकारिताम् ॥35॥
 सुतायाजितसेनाय राज्याभिषेकपूर्वकम् । दत्वा विवेकिनां त्याज्यं राज्यं भोज्यमिवोज्झितम् ॥36॥
 लब्धनिष्क्रान्तिकल्याणमहाभिषवसम्मदः । सुप्रभाशिबिकारूढो ब्यूढो नरखगामरैः ॥37॥
 माघे मासि सिते पक्षे रोहिण्यां नवमीदिने । सहेतुके वने सप्तपर्णद्रुमसमीपगः ॥38॥
 अपराह्णे सहस्रेण राज्ञामाज्ञाविधायिनाम् । सार्धं षष्ठोपवासेन समास्थित स संयमम् ॥39॥
 चतुर्थज्ञानसम्पन्नो द्वितीयेऽह्नि प्रविष्टवान् । साकेतं दानिनां तोषमपूर्वमुपपादयन् ॥40॥
 तत्र ब्रह्मा महीपालस्तस्मै दानं यथाक्रमात् । दत्वा सातादिभिः पुण्यैः सहापाश्र्वर्यपंचकम् ॥41॥
 छाद्यस्थेन नयन्नब्दान्यौषे द्वादशशुद्धधीः । शुल्कैकादशहःप्रान्ते रोहिण्यामाप्ततामगात् ॥42॥
 सिंहसेनादयस्तस्य नवतिः स्युर्गणाधिपाः । खपंचसप्तवहयुक्तप्रमाणाः पूर्वधारिणः ॥43॥
 शिक्षकाः खद्वयत्वेकद्विप्रमागणनाः क्रमात् । शून्यद्वयचतूरन्ध्रमितास्त्रिज्ञानलोचनाः ॥44॥
 केवलागवमास्तत्र ते सहस्राणि विंशतिः । चतुःशतैः सहस्राणां विंशतिर्विकृतर्द्धयः ॥45॥
 शून्यपंचचतुर्द्वयैकमनःपर्ययवीक्षणाः । शून्यद्वयचतुर्द्वयैकैस्तस्यानुत्तरवादिनः ॥46॥
 सर्वे ते पिण्डिताः सन्तो लक्षमेकं तपोधनाः । प्रकुब्जाद्यार्यिकाः शून्यचतुष्कद्वयग्निसम्मिताः ॥47॥
 श्रावकास्त्रीणि लक्षाणि श्राविकाः पंचलक्षिकाः । देवा देव्यस्त्वसङ्ख्याताः सङ्ख्यातो द्वादश गणः ॥48॥
 एवं द्वादशभिर्देवो गणैरेभिः परिष्कृतः । संसारमोक्षतद्धेतुफलभेदान् प्रपंचयन् ॥49॥

मालिनी

समवसरणलक्ष्म्या वीक्ष्यमाणः कटाक्षैः

सुकृतविकृतचिह्नैरष्टभिः प्रातिहार्यैः ।

अविहतविहतारिः प्राज्यवैराग्यभावः

स्वपरगुरूकृतार्थप्रार्थ्यसम्यक्प्रसिद्धः ॥50॥

शार्दूलविक्रीडितम्

पापैः क्वापि न जीयतेऽयमिति वा दुर्वादिभिश्चाखिलै -

र्नामान्वर्थमवाप्तवानिति विदां स्तोत्रस्य पात्रं भवन् ।

आर्यक्षेत्रमशेषमेष विहरन् सम्प्राप्य सम्मेदकं

स्थित्वा दिव्यनिनादयोगरहितस्तत्रैव पक्षद्वयम् ॥51॥

कुर्वाणः समयं प्रति प्रकृतिषु स्रावं गुणासङ्ख्यया

स्थित्यार्दि च विघातयन् स्वमितिकं दण्डादिकं वर्तयन् ।

सूक्ष्मध्याननिरूद्धयोगविभवो विश्लिष्टदेहत्रय -

स्तुर्यध्यानसमाश्रयात्समुपयंश्चाष्टौ गुणान् शुद्धिभाक् ॥52॥

आर्या

चैत्रज्योत्स्त्रापक्षे पंचम्यां रोहिणीगते चन्द्रे ।

प्रतिमायोगं बिभूतपूर्वाह्निऽवाप मुक्तिपदम् ॥53॥

द्रुतविलम्बितम्

विमलवाहनमाहवदुर्द्धरं दुरितदूरतपश्चरणोद्यतम् ।

सुखनिधिं विजये सुरसत्तमं नमत भक्तिभरादजितं जिनम् ॥54॥

शार्दूलविक्रीडितम्

इत्थं षोडशभावनाहितमहापुण्योदयापादकः

सद्भयानात्खलकर्मजालमखिलं निर्मूलयन्निर्मलः ।

धर्मः शर्मपरम्परां प्रविदधद्भक्ते शिवे शाश्वते

तस्माद्भर्ममुपाध्वमुज्झितमदाः शुद्धाप्तबुद्धं बुधाः ॥55॥

तीर्थकृत्सु द्वितीयोऽपि योऽद्वितीयपथस्तुतः । स विधेयात् पुराणोरुमार्गनिर्वहणं कवेः ॥56॥

सगर चक्रवर्ती का वर्णन

तत्तीर्थे सगराभिख्यो द्वितीयश्चक्रवर्तिनाम् । अभूत् पुराणमेतस्य शृणु श्रेणिक धीधन ॥57॥

द्वीपेऽत्र प्राग्विदेहस्य सीतापागभागभूषणे । विषये वत्सकावत्यां पृथिवीनगराधिपः ॥58॥

जयसेनो जनैः सेव्यो जनसेनास्य वल्लभा । रतिषेणस्तयोः सूनूर्धृतिषेणश्च तावुभौ ॥59॥

सर्वाचन्द्रमसौ जित्वा सदा भातः कृतोदयौ । पितरौ च (न) मरून्मार्गपृथिव्यौ वा ततः पृथक् ॥60॥

कदाचिद्रतिषेणोऽभूत् कृतान्तमुखगह्वरे । केनापि हेतुना किं वा न मृत्योर्हेतुतां व्रजेत् ॥61॥

सजार्निं जयसेनाख्यं सलतं चामरद्रुमम् । शोकाशनिरवाधिष्ट तन्मृत्युघननिर्गतः ॥62॥

प्रलयः प्राप्तकालस्तावालिलिङ्गं यमाग्रगः । लब्धरन्ध्रा न तिष्ठेयुरकृत्वापकर्ति द्विषः ॥63॥

भिषक्प्रायोजितोपायैः शनैः संलब्धचेतनौ । गुरूणां गुरूणैवैष तेन दुःखेन बोधितः ॥64॥

विग्रहं तद्गृहं मत्वा निगृहीतु कृताग्रहः । हन्तु यमं समुद्युक्तस्तद्धि युक्तं मनस्विनाम् ॥65॥

जीर्णपर्णवदागण्य प्राणप्रान्तान् परिग्रहान् । राज्यभोज्ये नियुज्यार्यं धृतिषेणं धृतायतिम् ॥66॥

यशोधरगुरुद्विष्टं शुद्धमध्वानमाप सः । नृपैर्महारूताख्येन बहुभिर्मेथुनेन च ॥67॥
 कालान्ते कृतसंन्यासविधिः कल्पेऽन्तिमेऽच्युते । देवो महाबलो नाम जयसेनोऽजनिष्ट सः ॥68॥
 महारूतोऽपि तत्रैव मणिकेतुः सुरोऽजनि । आवयोर्योऽवतीर्णः प्राक् तस्यान्यो बोधको भवेत् ॥69॥
 इति तत्र तयोरासीदन्योन्यं सम्प्रधारणम् । तत्र द्वाविंशतिसागरोपमाण्यामरं सुखम् ॥70॥
 अनुभूयात्र साकेतनगरे कौशले नृपः । समुद्रविजयस्तस्य सुबाला रमणी तयोः ॥71॥
 महाबलोऽभवत्सूनुरिक्ष्वाकुः सागराह्वयः । पूर्वाणां सप्ततिर्लक्षाः तस्यायुःपरमावधिः ॥72॥
 चतुःशतानि पंचाशदुत्सेधेन धनूषि सः । सर्वलक्षणसम्पूर्णः श्रीर्माश्वामीकरच्छविः ॥73॥
 कुमारत्वे दशाष्टौ च लक्षाः पूर्वाण्ययुस्ततः । महामाण्डलिकत्वं च तस्य तावत्प्रमामितम् ॥74॥
 तदोदपादि षट्खण्डभूचक्राक्रमणक्षमम् । चक्रं कीर्तिश्च दिक्चक्रमाक्रमन्त्यात्तविक्रमा ॥75॥
 आद्यचक्रिवदेषोऽपि कृत्वा दिग्विजयं चिरम् । गृह्णन् तत्सारवस्तूनि सर्वान् स्वाज्ञामजिग्रहत् ॥76॥
 ततो निवृत्य साकेतं साम्राज्यश्रीनिकेतनम् । भोगान् दशांगान् निर्भग निर्विशन्नावसन् सुखम् ॥77॥
 तस्य षष्ठिसहस्राणि पुत्राणां कृतिनोऽभवन् । तदाकारेण वा तस्य वेधसा व्यञ्जिता गुणाः ॥78॥
 तस्मिन् सिद्धिवने श्रीनाम्नश्चतुर्मुखयोगिनः । अन्यदाखिलभास्यासीत् केवलाधिगमस्तदा ॥79॥
 तत्कल्याणस्य देवेन्द्रैर्मणिकेतुः सहागतः । महाबलोऽजनि क्वेति सोपयोगोऽवधित्विषा ॥80॥
 सगरश्चक्रवर्त्ये शेषैः पुण्यैरभूदसौ । इति बुद्ध्वा विशां नाथमुपगम्येदमब्रवीत् ॥81॥
 स्मरस्यावां वदिष्यावस्तत्त्वं कल्पेऽच्युताह्वये । प्राग्महीगतमत्रस्थो बोधयत्वावयोरिति ॥82॥
 मनुष्यजन्मनः सारं साम्राज्यं चिरमन्वभूत् । किं भोगैर्भोगिभोगाभैर्भोभव्यैर्भिर्भयावहैः ॥83॥
 उत्तिष्ठ स्वविभो मुक्तावित्यस्य विमुखोऽभवत् । चक्रवर्ती स सिद्धयध्वा काललब्ध्या विना कुतः ॥84॥
 ज्ञात्वा तत्तस्य वैमुख्यमन्यालापैर्यवर्तयत् । हितेनापि न कुर्वन्ति विप्रियं क्रमवेदिनः ॥85॥
 धिग्भोगानीदृशान्स्वोक्तेरेवं च्यावयतोऽघदान् । दुस्त्यजानिति निर्विण्णो मणिकेतुरगाद् दिवम् ॥86॥
 उपायमेकमालोच्य ततो ग्राहयितु पुनः । मणिकेतुर्महीपालमवतीर्य महीतलम् ॥87॥
 आलम्ब्य लक्षणैर्लक्ष्यं कान्त्येन्दुं भानुमाभया । वामेन वपुषा कामं निर्जित्य विजितेन्द्रियः ॥88॥
 चारणत्वं समासाद्य भावयन् संयमं परम् । तस्थौ जिनेन्द्रान् वन्दित्वा सगरस्य जिनालये ॥89॥
 दृष्ट्वा तं विस्मयापन्नो वयस्यस्मिन्निदं कुतः । तपस्तवेति पपृच्छ नृपः सोऽप्यन्यथाब्रवीत् ॥90॥
 यौवनं जरसा ग्रास्यं गलत्यायुः प्रतिक्षणम् । हेयः कायोऽशुचिः पापी दुर्धरो दुःखभाजनम् ॥91॥
 सर्वदानिष्टसंयोगो वियोगश्चेष्टवस्तुभिः । गतोऽनादिर्भवावर्तः पुनश्चानन्त एव सः ॥92॥
 कर्मरिभिरिदं सर्वं दग्ध्वा तानि तपोऽग्निना । यास्याम्यनश्चरं शुद्धिं यथाहं कनकोपलः ॥93॥
 इत्युक्तः संसृतेर्भूपो वेपमानोऽपि नापतत् । पन्थानं निर्वृतेर्बद्धः पुत्रश्रृंखलया दृढम् ॥94॥
 मातिह्रस्वोऽस्य संसार इत्ययात्स विषादवान् । उपायो निष्फलः कस्य न विषादाय धीमतः ॥95॥
 वशीकृतेन साम्राज्यतुच्छलक्ष्म्या निधीशिना । विस्मृताऽच्युतलक्ष्मीश्च कामिनां कान्तरज्जता ॥96॥
 लाभो लाभेषु पुत्राणां लाभः स्वर्गापधर्गयोः । लक्ष्म्योर्नासाविति स्मृत्वा मन्येऽस्यां सोऽनुषक्तवान् ॥97॥
 कदाचित्ते सुता दृप्ताः सिंहपोता इवोद्धताः । इति विज्ञापयामासुः सभास्थं चक्रवर्तिनम् ॥98॥
 यदि क्षत्रियपुत्राणां शौर्यसाहसशालिनाम् । यौवनं न पितुः प्रेषे दुःसाध्ये साधितेप्सितम् ॥99॥
 किं तेन जन्मना तेन जन्मिनो जीवितेन वा । ननु तत्सर्वसामान्यं जन्मजीवितयोर्द्वयम् ॥100॥
 तदादिश विशामीश प्रैषं नः साहसावहम् । पात्रेसमिततादैन्यं येनैनो वा निरस्यते ॥101॥
 तदाकर्ण्य मुदा पुत्राः सर्वं चक्रेण साधितम् । भो किं यन्न मे सिद्धं मध्ये हिमसमुद्रयोः ॥102॥
 एष एव मम प्रैषो राज्यलक्ष्मीमिमां मम । सम्भूय भूयसीं यूयमनुभूध्वं यथोचितम् ॥103॥

इति भूयो नरेन्द्रेण तेन ते सुनिवारिताः । जोषमास्थुर्विधेया पितृणां शुद्धवंशजाः ॥104॥
 तेऽन्येद्युः पुनरासाद्य नृपं व्यज्ञापयन्निदम् । न भुज्महे न चेत्त्रैष इत्यभ्यर्णात्मशुद्धयः ॥105॥
 तच्छ्रुत्वैष स कः प्रैष इति चिन्तयता मनाक् । नन्वस्ति कार्यशेषोऽयं धर्म इत्यात्तल्लष्टिना ॥106॥
 राजाप्याज्ञापिता यूयं कैलासे भरतेशिना । गृहाः कृता महारत्नैश्चतुर्विंशतिरर्हताम् ॥107॥
 तेषां गंगा प्रकुर्वीध्वं परिखां परितो गिरिम् । इति तेऽपि तथा कुर्वन् दण्डरत्रेन सत्वरम् ॥108॥
 मणिकेतुः पुनश्चास्य स्नेहसौजन्यचोदितः । सचिवैर्बोधनोपायं स सहैवं व्यचिन्तयत् ॥109॥
 किञ्चिद्धितं प्रियं चोक्तं किञ्चिच्च हितमप्रियम् । किञ्चित्प्रियं सदहितं परं चाहितमप्रियम् ॥110॥
 अन्त्यद्वयं परित्यज्य शेषाभ्यां भाषता हितम् । इति निश्चित्य कैलासं तदैवागम्य दर्पिणः ॥111॥
 कुमारान् भस्मरार्शिं वा व्यधात् क्रूरोरगाकृतिः । कुर्वन्ति सुहृदोऽगत्या हितं चेदप्रियं च तत् ॥112॥
 ज्ञात्वापि तन्मूर्तिं भूपमाकर्णयितुमक्षमाः । तत्स्नेहं तेषु जानानः संवृत्य सचिवाः स्थिताः ॥113॥
 तदा ब्राह्मणरूपेण मणिकेतुरुपेत्य तम् । महाशोकसमाक्रान्तो वावेदयदिदं वचः ॥114॥
 देव देवे धराचक्रं रक्षति क्षेममत्र नः । किन्त्वन्तकेन मत्पुत्रोऽहार्यारं जीवितावधेः ॥115॥
 प्रेयान् ममैक एवासौ नायुषा तेन जीवितम् । नानीतश्चेत्त्वया सोऽद्य तेन मामपि पश्यतः ॥116॥
 तव विद्वद्यग्रतो नीतां किं कुर्वन्ति न गर्विताः । शलाटुभक्षणे लोलः किं पक्वं तत्त्यजेदिति ॥117॥
 तदाकर्ण्यार्हं सन् राजा द्विज किं वेत्सि नान्तकः । सिद्धैरेव स वार्योऽन्यैर्नेत्यागोपालविश्रुतम् ॥118॥
 अपवर्त्यायुषः केचिद्बद्धायुर्जीविनः परे । तान् सर्वान् संहरस्येष यमो मृत्योरगोचरः ॥119॥
 तस्मिन् वहसि चेद्वैरं जीर्णो मा भूर्गृहे वृथा । मोक्षदीक्षां गृहाणाशु शोकं हित्वेत्युवाच तम् ॥120॥
 इत्युक्ते देव किं सत्यमेतद्यन्नान्तकात्परः । बलीति तन्न भेतव्यं मया किञ्चिद्वदिष्यता ॥121॥
 तेनान्तकेन ते नीताः सर्वेऽपि स्वान्तिकं सुताः । तस्मात्तदुक्तमार्गेण बहुवैर खलेऽन्तके ॥122॥
 इत्याह सोऽपि तद्वाक्यवज्रनिर्भिन्नमानसः । गतासुरिव निःस्पन्दो बभूव नृपतिः क्षणम् ॥123॥
 चन्दनोशीरसम्मिश्रसलिलैः सुहृदुक्तिभिः । उत्क्षेपैश्च मृदूक्षेपैः पुनरागत्य चेतमाम् ॥124॥
 मा माया मा वृथायामाभीमः कामोयमोऽधमः । भंगुरः संगमः प्रेम्णः कायोऽश्रेयोऽशुचिः क्षयी ॥125॥
 वार्मुक्काम्मुकनिर्भासि यौवनं तद्ययौ वनम् । जानन् जिनोऽहमद्यापि मूढोऽत्रैवेति चिन्तयन् ॥126॥
 भव्ये भगलिदेशेशसिंहविक्रमराड्भुवः । विदर्भायाः सुते राज्यं नियोज्यासौ भगीरथे ॥127॥
 राजते स्म तपोराज्ये दृढधर्मजिनान्तिके । तावदेव गृहे सन्तो न हेतुर्यावदीक्ष्यते ॥128॥
 सोऽपि गत्वा भवद्वार्तां महीपतिमबूबुधत् । अनाकर्ण्यार्मसौ श्रुत्वा गाढं शोकाग्निदीपितः ॥129॥
 कृत्वा भगीरथे राज्यं तपोऽयादहमप्यतः । इहान्वेषुं समायातः शोकाद्युष्मत्कुलद्विजः ॥130॥
 इति देवः समभ्येत्य मायाभस्मावगुण्ठितान् । कुमारान् बोधयामास मायापि सुहृदां हिता ॥131॥
 तेऽपि तद्वचनात्प्रापन् तपस्तज्जिनसंश्रयात् । चरमांगधरा युक्तं तदेवौचित्यवेदिनाम् ॥132॥
 भगीरथोऽपि तान् गत्वा कृत्वा भक्त्या नमस्कियाम् । धर्ममाकर्ण्य जैनेन्द्रमादत्त श्रावकव्रतम् ॥133॥
 प्रकटीकृततन्मायो मणिकेतुश्च तान् मुनीन् । क्षन्तव्यमित्युवाचैतान् सगरादीन् सुहृद्वरः ॥134॥
 कोऽपराधस्तवेदं नस्त्वया प्रियमनुष्ठितम् । हितं चेति प्रसन्नोक्त्या ते तदा तमसान्वयन् ॥135॥
 सोऽपि सन्तुष्य सिद्धार्थो देवो दिवमुपागमत् । परार्थसाधनं प्रायो ज्यायसां परितुष्टये ॥136॥
 सर्वेऽस्ते सुचिरं कृत्वा सत्तपो विधिवद् बुधाः । शुल्कध्यानेन सम्मेदे सम्प्रापन् परमं पदम् ॥137॥
 निर्वाणगमनं श्रुत्वा तेषां निर्विण्णमानसः । वरदत्ताय दत्त्वात्मराज्यलक्ष्मीं भगीरथः ॥138॥
 कैलासपर्वते दीक्षां शिवगुप्तमहामुनेः । आदाय प्रतिमायोगधार्यभूत्स्वर्धुं नीतटे ॥139॥
 सुरेन्द्रेणास्य दुग्धाब्धिपयोभिरभिषेचनात् । क्रमयोस्तत्प्रवाहस्य गंगायाः संगमे सति ॥140॥

तदाप्रभृति तीर्थत्वं गंगाप्यस्मिन्नुपागता । कृत्वोत्कृष्टं तपो गंगातटेऽसौ निर्वृतिं गतः ॥141॥

शार्दूलविक्रीडितम्

अत्रामुत्र च मित्रवन्न हितकृत् कोऽप्यस्ति बन्धुः परो

गुह्याद् गुह्यतरं गुरोरपि न तद्वाच्यं यदस्योच्यते ।

दुःसाध्यान्यपि साधयत्यगणयन्प्राणौश्च तत्र स्फुटो

दृष्टान्तो मणिकेतुरेव कुरूतां तन्मित्रमीदृग्विधम् ॥142॥

स जयति जयसेनो यो जितारातिसेनः

श्रुत इति महदादिर्यो बलः प्रान्तकल्पे ।

सगरसकलचक्री योजितो यश्च यश्च

प्रहतचरमदेहो देहमात्रात्मदेहः ॥143॥

पर्व - 49

श्रियं क्रियात्स मे निघ्नन् सम्भवो दम्भजृम्भणम् । सम्मुखीनायते यस्य सद्बोधः सम्मुखेऽखिले ॥1॥

द्वीपेऽस्मिन्नादिमे पूर्वविदेहे नद्युदकतटे । कच्छाख्ये विषये क्षेमपुरे विमलवाहनः ॥2॥

नाम्ना नरपतिस्तस्य सद्यः केनापि हेतुना । सति त्रिभेदे निर्वेदे स समासन्ननिर्वृतिः ॥3॥

जन्तुरन्तकदन्तस्थो हन्त जीवितमीहते । मोहात्तन्निर्गमोपायं न चिन्तयति धिक् तमः ॥4॥

आयुः परमसङ्ख्याताः क्षणास्ते शरणीकृताः । प्राणिभिर्हानये चेमानर्पयन्त्यन्तकप्रभोः ॥5॥

अभिलाषातपातप्ताश्रयां भोग्यस्य संश्रिताः । जीर्णकूलस्य वासोऽमूत्र हि क्षेमेण पालयेत् ॥6॥

इत्यादि चिन्तयन् राज्यं दत्त्वा विमलकीर्तये । स्वयम्प्रभजिनस्यान्तेवासित्वं प्रतिपन्नवान् ॥7॥

एकादशांगधारी सन् त्रैलोक्यक्षोभकारणम् । भावनाभिर्निवृत्यान्त्यनामतीर्थकराह्वयम् ॥8॥

संन्यासविधिना त्यक्तदेहो ग्रैवेयकादिमे । सुदर्शने विमानेऽभूदहमिन्द्रो महर्द्धिकः ॥9॥

त्रयोर्विशतिवार्ध्यायुः स षष्ठ्यंगुलमानभाक् । शरीरो लेश्यया शुल्कः श्वसन् पक्षोनवत्सरे ॥10॥

खत्रयाणि द्विवर्षान्ते भोजनं मनसा स्मरन् । निःप्रवीचारभोगोऽन्त्यनरकान्तगतावधिः ॥11॥

स्वावधिक्षेत्रसन्चारसमर्थस्तत्प्रमप्रभः । प्राग्देहोत्थतनुव्याप्तया स्वावधिक्षेत्रपूरकः ॥12॥

अणिमादिगुणोपेतं पंचपुण्योदयार्पितम् । अहमिन्द्रसुखं श्रीमानन्वभूदमरोत्तमः ॥13॥

द्वीपेऽस्मिन् भारते वर्षे श्रावस्तिनगरेशिनः । राज्ञः काश्यपगोत्रस्य दृढराजस्य सद्युतेः ॥14॥

वल्लभेक्ष्वाकुवंशस्य सुषेणा तत्सुरागमे । षण्मासान् वसुधाराधिमाहात्म्यपदवीं गता ॥15॥

शुल्कफाल्गुनजाष्टम्यां स्वप्नान् षोडश पंचमे । प्रभातसमयेऽपश्यन्क्षेत्रे सुकृतोदयात् ॥16॥

ततोऽनु वदनं तस्याः स्वप्ने प्राविशदग्रिमः । गिरीन्द्रशिखराकारो वारणश्चारूलक्षणः ॥17॥

सा तेषां फलमाकर्ण्य स्वपतेर्मुदमागता । नवमे मासि नक्षत्रे पंचमे सौम्ययोगगे ॥18॥

पौर्णमास्यामवापार्च्यमहमिन्द्रं त्रिविद्युतम् । स जन्मोत्सवकल्याणप्रान्ते सम्भव इत्यभूत् ॥19॥

सम्भवे तव लोकानां शं भवत्यद्य शम्भव । विनापि परिपाकेन तीर्थकृन्नामकर्मणः ॥20॥

तवांगचूते प्रीणन्ति लक्षणव्यंजनोद्गमे । प्रलम्बबाहुवितपे सुरदृग्भूमराश्चिरम् ॥21॥

परतेजांसि ते तेजो भाति देव तिरोदधत् । मतानि कपिलादीनां स्याद्वादस्येव निर्मलम् ॥22॥ हे देव ! जिसप्रकार स्याद्वादका निर्मल तेज

कपिल आदिके मतों का तिरस्कार करता हुआ सुशोभित

समस्ताह्लादकेनासीदामोदेनेव चन्दनः । बोधेन सहजातेन त्रिविधेन जगद्धितः ॥23॥

त्वां लोकः स्नेहसंवृद्धो निर्हेतुहितकारणम् । प्रदीपवन्नमत्येष निधानमिव भास्वरम् ॥24॥

इति स्तुत्वादिकल्पेशो विहितानन्दनाटकः । पित्रोस्तमर्पयित्वा मा स्वर्लोकमगमत्सुरैः ॥25॥

द्वितीयतीर्थसन्ताने समये सागरोपमैः । त्रिंशच्छतसहस्रोक्तकोटिभिः प्रान्तमीयुषि ॥26॥
 शम्भवाख्योऽभवत्त्वामी तदभ्यन्तरजीवितः । स पूर्वषष्टिलक्षायुः चतुःशतधनुःप्रमः ॥27॥
 आयुषीते चतुर्भागे प्राप्तराज्यमहोदयः । सुखान्यन्वभवद्देवैरूपनीतान्यनुक्षणम् ॥28॥
 चत्वारिंशच्चतुर्लक्षाः पूर्वाणां समतिक्रमे । चतुःपूर्वागयुक्तानामभूविभूमदर्शनात् ॥29॥
 लब्धबोधिः समुत्पन्नवैराग्यो जीवितादिकम् । स्वगतं स्मरति स्मेति शम्भवः स भवान्तकः ॥30॥
 आयुरेवान्तकोऽन्तस्थं भान्त्योक्तोऽन्योऽन्तकः परैः । जन्तवस्तदजानन्तो म्रियन्तेऽनन्तशोऽन्तकात् ॥31॥
 अध्यास्य कायमेवायमन्तकेनाभिभूयते । भूयो जन्तुरिदं जाड्यमत्रैव वसतीति यत् ॥32॥
 विरसान् सरसान् मत्वा विषयान् विषसन्निभान् । भुङ्क्ते रागरसाविद्धो धिग् धियोऽनादिविप्लवम् ॥33॥
 आत्मेन्द्रियायुरिष्टार्थसन्निधेः संसृतौ सुखम् । स्वसन्निधिरिह स्थेयान् किं न वेत्ति न तर्क्यते ॥34॥
 विद्युदुद्युतिवल्ल क्षमीर्नेयं स्थेयान्मृच्छति । व्युच्छिन्नेच्छः श्रियं स्थातुं स्वच्छतद्वोधदीधितिम् ॥35॥
 इत्यात्ततत्तत्सारं तं स्तुत्वा लौकान्तिका गताः । दत्त्वा राज्यं स्वपुत्राय प्राप्तनिष्क्रमणोत्सवः ॥36॥
 सिद्धार्थशिबिकामूढां देवैरारूढा निर्गतः । सहेतुकवने राज्ञां सहस्रेणाप संयमम् ॥37॥
 मनःपर्ययसंज्ञानः श्रावस्तिनगरं प्रति । भिक्षाहेतोर्द्वितीयेऽह्नि प्राविशत् कनकप्रभः ॥38॥
 नृपः सुरेन्द्रदत्ताख्यः सुवर्णाभः प्रतीक्ष्य तम् । दत्त्वा दानं स्फुरद्रत्नमापदाश्चर्यपंचकम् ॥39॥
 अथ मौनव्रतेनायं छद्मस्थोऽब्देषु शुद्धधीः । द्विसप्तसु गते दीक्षावने शालतरोरधः ॥40॥
 जन्मर्क्षे कार्तिके कृष्णचतुर्थ्यामपराह्णगः । षष्ठोपवासो हत्वाघान् पापानन्तचतुष्टयम् ॥41॥
 कल्पामरैः समं सर्वैस्त्रिविधैर्ज्योतिषादिभिः । व्यधात् कैवल्यकल्याणं तदैवैत्यामराधिपाः ॥42॥
 पंचोत्तरशतोद्दिष्टैर्गणेशैः परिवारितः । चारूषेणादिभिः सोऽभाद् गिरीन्द्रो गिरिभिर्यथा ॥43॥
 शून्यपंचैकपक्षोक्तचारूपूर्वधरावृतः । शून्यद्वयत्रिरश्रद्धयेकोक्तशिक्षकलक्षितः ॥44॥
 शून्यद्वितयषड् रन्ध्रमितावधिविलोचनः । शून्यत्रयेन्द्रियैकोक्तकेवलावगमान्वितः ॥45॥
 शून्यद्वयाष्टरन्ध्रैकज्ञातवैक्रियकानुगः । शून्यपंचैकपक्षैकज्ञानतुर्यावबोधकः ॥46॥
 शून्यत्रितयपक्षैकसङ्ख्यावादिविभूषितः । पिण्डिताशेषदिग्वासो लक्षद्वयपरिष्कृतः ॥47॥
 खचतुष्कद्विवह्नयुक्तधर्मार्थाद्यार्थिकागणः । त्रिलक्षोपासकोपेतश्राविकापंचलक्षगः ॥48॥
 असङ्ख्यदेवदेवीडयस्तिर्यक्सङ्ख्यातसंस्तुतः । एवं द्वादशभेदोक्तधर्मभृद्रणनायकः ॥49॥
 चतुस्त्रिंशदतीशेषप्रातिहार्याष्टकप्रभुः । दिव्यवाग्ज्योत्स्नया कृत्स्नमाह्लाद्यानमितांशुमान् ॥50॥
 शुद्ध एव चरन् पक्षे मोक्षलक्ष्म्या सहोद्वतः । निष्कलंको निरातंको निर्द्धू तारिः कुपक्षहृत् ॥51॥
 मुनिनारागणाकीर्णः कामद्वेषी महोष्मधृत् । सद्गुणैः सर्वदा पूर्णः सदाभ्यर्णध्रुवोदयः ॥52॥
 सदा त्रिभुवनासेव्यो भव्यपद्मावबोधनः । नित्यध्वस्तोभयध्वान्तो लोकालोके प्रकाशकः ॥53॥
 विधुं सोऽधो विधायैवं विहरद् धर्मवृष्टये । पर्जन्यवत्सतां चेष्टा विश्वलोकसुखप्रदा ॥54॥
 सम्मेदं पर्वतं प्राप्य त्यक्तमासविहारकः । सहस्रमुनिभिः सार्द्धं प्रतिमायोगमागतः ॥55॥
 चैत्रे मासि सिते पक्षे पष्ठयामर्केऽस्तसम्मुखे । स्वकीयजन्मनक्षत्रे मोक्षलक्ष्मीं समागमत् ॥56॥
 पंचमावगमेशं तं पंचमीं गतिमास्थितम् । पंचमेऽभ्यर्च्य कल्याणे सन्चिताया वयुः सुराः ॥57॥
 शार्दूलविक्रीडितम्
 अष्टौ शिष्टतमानि संयमगुणस्थानान्यतीत्य क्रमा-
 दष्टौ दुष्टतमानुपायनिपुणो निर्मथ्य कर्मद्विषः ।
 अष्टाविष्टतमान् गुणानविकलान् कृत्वा तनुं शाश्वती-
 मष्टम्यामवनौ स्म सम्भवविभुः शुम्भत्सुखः शोभते ॥58॥

विपुलविमललक्ष्मीर्वीक्षितानगलक्ष्मीरिह भुवि विमलादिर्वाहनो देहदीप्त्या ।

हतरविरहमिन्द्रो रून्द्रकल्याणलक्ष्मीप्रकटितपरिरम्भः सम्भवः शं क्रियाद्वः ॥59॥

पर्व - 50

अर्थे सत्ये वचः सत्यं सद्धवतुर्वक्ति सत्यताम् । यस्यासौ पातु वन्दारून् नन्दयन्नभिनन्दनः ॥1॥

जम्बूपलक्षिते द्वीपे विदेहे प्राचि दक्षिणे । सीताया विषयो भागे व्यभासीन्मंगलावती ॥2॥

राजा महाबलस्तत्र नगरे रत्नसंचये । स्वामिसम्पत्समेतोऽभूच्चतुर्वर्णाश्रमाश्रयः ॥3॥

पाति तस्मिन् महीं नासीद् ध्वनिरन्याय इत्ययम् । प्रावर्तना प्रजाः स्वेषु स्वेषु मार्गेष्वनर्गलाः ॥4॥

षांगुण्यं तत्र नैर्गुण्यमगाद्विगतविद्विषि । निर्गुणोऽपि गुणैस्त्यागसत्यादिभिरसौ गुणी ॥5॥

निःसपत्नः श्रियः सोऽभूत्पतिस्तस्याः सरस्वती । कीर्तिवीरश्रियोऽभूवन् सपत्न्यः प्रीतचेतसः ॥6॥

अन्यवाक्श्रोत्रयोः कीर्तिस्तस्य वाचि सरस्वती । वीरलक्ष्मीरसौ वक्षस्यहमित्यतुषद्रमा ॥7॥

कान्ताकल्पलतारम्यो निजकायामरद्रमः । फलति स्म सुखं तस्य यद्यत्नाभिवाञ्छितम् ॥8॥

रम्यरामामुखाम्भोजसेवालोलाक्षिषट्पदः । सुखेन सोऽनयदीर्घं कालं कालकलामिव ॥9॥

कदाचिज्जातवैराग्यः कामभोगेऽप्यतर्पणात् । सूनवे घनपालाय दत्त्वा राज्यं महामनाः ॥10॥

आदात् संयममासाद्य गुरू विमलवाहनम् । एकादशांगधार्येष भावितद्वयष्टकारणः ॥11॥

तीर्थकृन्नाम सम्प्रापत् फलं कल्याणपंचकम् । येन तीर्थकरोऽयं स्यात् किं नाप्स्यन्ति मनस्विनः ॥12॥

आयुषोऽन्ते स संन्यस्य विजयेऽनुत्तरादिमे । त्रयस्त्रिंशत्समुद्रायुरहमिन्द्रत्वमाययौ ॥13॥

तत्रोक्तदेहलेश्याविद् गुण्योच्छ्वासादिसंयुतः । पंचशातसुखास्वादी भवान्ते शान्तमानसः ॥14॥

ध्यायन् वैराग्यसम्पत्त्या तत्रास्थाद्भक्तितोऽर्हतः । कृत्स्नकर्मक्षयं कर्तुं तस्मिन्नत्रागमिष्यति ॥15॥

द्वीपेऽस्मिन् भारते वर्षे साकेतनगराधिपः । इक्ष्वाकुः काश्यपो वंशगोत्राभ्यामद्भतोदयः ॥16॥

राजा स्वयंवरो नाम्ना सिद्धार्थाऽस्याग्रवल्लभा । षड्मासान् वसुधारादि-पूजामाप्नुवती सती ॥17॥

वैशाखस्य सिते पक्षे षष्ठ्यां भे सप्तमे शुभे । स्वप्रेक्षानन्तरं वक्त्रं विशन्तं वीक्ष्य सा गजम् ॥18॥

नृपात्स्वप्नफलैस्तुष्टा दिष्टयासूत तमुत्तमम् । माघे मास्यदितौ योगे धवलद्वादशीदिने ॥19॥

तत्प्रभावविशेषेण प्रकम्पितनिजासनः । त्रैलोक्येशसमुद्भूतिमवबुद्धयावधेः सुधीः ॥20॥

तं तदावाप्य देवेन्द्रः स्वदेव्या दिव्यमानवम् । देवावृतो द्रुतद्रावी देवादौ दिव्यविष्टरे ॥21॥

बालार्कसन्निभं बालं जलैः क्षीरापगापतेः । स्नापयित्वा विभूष्याख्यां प्रख्याप्यास्याभिनन्दनम् ॥22॥

बहुबाहुः सहस्राक्षो बहुभावरसान्वितः । विचित्रकरणारब्धैरंगहारैर्नभोगणे ॥23॥

उद्यताभिनयप्रायं भक्त्यानृत्यत्सताण्डवम् । गतो रागः परां कोटिं धीरोदात्तांश्च नाटयन् ॥24॥

निवृत्यागत्य साकेतं निष्कृष्य कृतकार्भकम् । पित्रोः पुरो विधायैनं सुरेडारामरं पदम् ॥25॥

सम्भवस्यान्तरे जाते दशलक्षाब्धिकोतिभिः । तदभ्यन्तरवर्त्यायुराबभासे विदां त्रिभिः ॥26॥

पंचाशल्लक्षपूर्वायुः सार्द्धत्रिंशतचापमः । बालेन्दुरिव सज्ज्योत्सः पुण्यौघो वा स्फुरद्रसः ॥27॥

स श्रीवृद्धिं च सम्प्रापत् सर्वानाह्लादयन् गुणैः । चामीकरच्छविर्यति कौमारे कामसारथौ ॥28॥

पूर्वद्वादशलक्षेषु सार्द्धेषु प्राप्तवान् स तत् । राज्यं नियोज्य भुङ्क्ष्वेति पितर्याप्ते तपोवनम् ॥29॥

इन्दुः कामयते कान्तिं दीप्तिमिच्छत्यहर्पतिः । वाञ्छत्यैश्वर्यमस्येन्द्रः शममाशासते स्पृहाः ॥30॥

निजोत्कृष्टानुभागानामनन्तगुणवृद्धितः । तस्य पुण्याणवः सर्वे फलन्ति स्म प्रतिक्षणम् ॥31॥

अभिभूयान्यतेजांसि सर्वप्रकृतिरंजनात् । तारे शमं शुभन्तं च जित्वाराजत्स तेजसा ॥32॥

नमिताखिलभूपालमौलिरित्यत्र का स्तुतिः । पुण्यात्मा जन्मतोऽयं चेदमरेन्द्रार्चितक्रमः ॥33॥

नेया श्रीरागिणी वास्याभूद्रक्ता कोऽत्र विस्मयः । मोक्षलक्ष्म्या च चेदेष कटाक्षैर्गोचरीकृतः ॥34॥

शुद्धश्रद्धानमक्षय्यमयस्तीर्थकराह्वयः । आत्मसम्पदितः कान्या जगत्त्रयजयैषिणः ॥35॥
 स धीरललितः पूर्वं राजपे धीरोद्धतो यमी । धीरः प्रशान्तः पर्यन्ते धीरोदात्तत्वमीयिवान् ॥36॥
 अफलन् शक्तयस्तिस्त्रः सिद्धिर्धर्मानुबन्धिनीम् । ता एव शक्तयो या हि लोकद्वयहितावहाः ॥37॥
 कीर्तौ श्रुतिः स्तुतौ तस्य गीतिर्वर्णाक्षरांकिता । प्रीतिर्दृष्टौ जनस्यासीत्स्मृतिश्च गुणगोचरा ॥38॥
 गुणैः प्रागेव सम्पूर्णः स सर्वैराभिगामिकैः । न चेत्किं सेवितुं गर्भे निलिम्पाः कम्पितासनाः ॥39॥
 पुष्कलं प्राग्भवायातं बोधित्रितयमुत्तमम् । तस्य प्रज्ञागुणाः केऽन्ये वर्णनीयाः मनीषिभिः ॥40॥
 न वाच्यः पृथगुत्साहो यद्ययं हन्तुमीहते । मोहशत्रुं सशेषाघं खलं त्रैलोक्यकण्टकम् ॥41॥
 उद्रमेऽपि प्रतापोऽस्य माध्यन्दिनदिनाधिपम् । निःप्रतापं करोत्यद्य तमन्यः सहते नु कः ॥42॥
 लिलङ्घयिषवोऽन्योन्यं वर्द्धन्तेऽस्याखिला गुणाः । समानं वर्द्धमानानां स्पर्द्धा केन निषिध्यते ॥43॥
 एवं संसारसारोरुविसरद्भोगभागिनः । प्रान्तबोधदिनाधीशप्रोद्रमोदयभूभृतः ॥44॥
 खचतुष्केन्द्रियत्वर्गनिमितपूर्वेषु निष्ठिते । राज्यकाले जगद्भर्तुर्दृष्टपूर्वागशेषतः ॥45॥
 प्रादुर्भूतक्षणप्रान्तविनश्यत्सौधविभ्रमे । गन्धर्वनगरे साक्षाद्याते संजातबोधिकः ॥46॥
 अवश्यं भंगुरा भोगा भञ्जयन्त्यत्र मां स्थितम् । न पातयति किं स्वस्थं भंगुरो विटपः स्फुटम् ॥47॥
 तनुर्मयेप्सितैः सवैः स्वीकृतापि त्यजेद्भुवम् । प्रायः पण्यांगनेवेति विरक्तः स तनावभूत् ॥48॥
 सत्यायुषि मृतिस्तस्मिन्नसत्यत्रास्ति सापि न । बिभेति चेन्मृतेस्तेन भेतव्यं पूर्वमायुषः ॥49॥
 गन्धर्वनगरेणैव संवादः सर्वसम्पदाम् । विधाय्यम्रविलायित्वविधेरपधियामपि ॥50॥
 इत्यपश्यत्तदैवमानचरुमरद्विजाः । सुरैः सम्प्राप्तनिष्क्रान्तिकल्याणः शमितेन्द्रियः ॥51॥
 हस्तचित्राख्ययानाधिरूढोऽग्रेयानमागतः । माघे सिते स्वगर्भर्क्षे द्वादश्यामपराह्वगः ॥52॥
 दीक्षां षष्ठोपवासेन जैर्नीं जग्राह राजभिः । सहस्रसङ्ख्याविख्यातैस्तदाप्तज्ञानतुर्यकः ॥53॥
 द्वितीयेऽहनि साकेतं बुभुक्षुः प्राविशन् नृपः । तं प्रतीक्ष्येन्द्रदत्तोऽन्नं दत्तवापाश्चर्यपञ्चकम् ॥54॥
 अथ मौनव्रतेनेते छाद्यस्थ्येऽष्टादशाब्दके । दीक्षावनेऽसनक्षमाजमूले षष्ठोपवासिनः ॥55॥
 सिते पौषे चतुर्दश्यां सायाह्ने भेऽस्य सप्तमे । केवलावगमो जज्ञे विश्वामरसमर्चितः ॥56॥
 त्रिखैकोक्तैर्गणाधीशैर्वज्रनाभ्यादिनामभिः । खट्वयेन्द्रियपक्षोक्तैस्त्यक्तांगैः पूर्वधारिभिः ॥57॥
 खाक्षखट्वयवह्निद्विप्रमालक्षितशिक्षकैः । खट्वयाष्टनवज्ञेयैः प्राज्ञैस्त्रिज्ञानलोचनैः ॥58॥
 खत्रयत्वैकसङ्ख्यानैः केवलज्ञानमानिभिः । शून्यत्रितयरन्ध्रैकमितवैक्रियकद्धिभिः ॥59॥
 शून्यपञ्चर्तु रूद्रोक्तमनः पर्ययबोधनैः । एकादशसहस्रोद्यद्वादिभिर्वन्दितक्रमः ॥60॥
 लक्षत्रितयसम्पिण्डिताशेषयतिनायकः । खट्वयर्तु खवह्वयग्निसङ्ख्याभिरभितो युतः ॥61॥
 मेरुषेणार्यिकाद्यार्यिकाभिर्जगदधीश्वरः । लक्षत्रयोदितोपासकाभ्यर्चितपदद्वयः ॥62॥
 लक्षपञ्चप्रमाप्रोक्तश्राविकालोकसंस्तुतः । असङ्ख्यादेवदेवीडय स्तिर्यक्सङ्ख्यातसेवितः ॥63॥
 इति द्वादशनिर्दिष्टशिष्टभयगणाग्रणीः । धर्मवृष्टिं किरन् दूरं विह्वल्यार्यावनीतलम् ॥64॥
 यदृच्छयाप्य सम्मेदं स्थित्वा मासं विना ध्वनेः । तात्कालिकक्रियायुक्तो ध्यानद्वयमयोऽमलः ॥65॥
 मुनिभिर्बहुभिः प्राह्वे प्रतिमायोगवानगात् । भे सिते सप्तमे षष्ठ्यां वैशाखेऽयं परं पदम् ॥66॥
 तदा भक्तया नताष्टांगा सुरेन्द्राः कृतपूजनाः । नुत्वा तमगमन्नाकं त्रैलोक्येशं यथायथम् ॥67॥
 शार्दूलविक्रीडितम्
 येनाप्तानिमिषेश्वरैरयमयी श्रीः पञ्चकल्याणजा
 यस्यानन्तचतुष्टयोज्ज्वलतरा श्रीरक्षया क्षायिकी ।
 यो रूपेण विनापि निर्मलगुणः सिद्धिश्रियालिङ्गितः

स त्रिश्रिीरभिनन्दनो निजपतिर्जीयादनस्तोदयः ॥68॥

वसन्ततिलका

यो रत्नसंचयपुरेशमहाबलाख्यो

योऽनुत्तरेषु विजयी विजयेऽहमिन्द्रः ।

यश्चाभिनन्दननृपो वृषभेशवंशे

साकेतपत्तनपतिः स जिनोऽवताद्वः ॥69॥

हरिणीच्छन्दः

उभनयभेदाभ्यां विश्वं विभज्य विभावयन्

स्वभवविभवभ्रष्टयै भक्तया द्युभूभिरभिष्टुतः ।

त्रिभुवनविभूर्भूयो भव्या भवाद्वतां भवद्

भयमभिमवन् भूत्यै भूयादभीरभिनन्दनः ॥70॥

पर्व - 51

लक्ष्मीरनश्वरी तेषां येषां तस्य मते मतिः । देयादादेयवाक् सद्भिः सोऽस्मभ्यं सुमतिर्मतिम् ॥1॥

अखण्डे धातकीखण्डे मन्दरे प्राचि पूर्वगे । विदेहे नद्यदक्कूले सुराष्ट्रं पुष्कलावती ॥2॥

पुरेऽस्मिन् पुण्डरीकिण्यां रतिषेणो महीपतिः । प्राग्जन्मोपार्जितोदीर्णपुण्यपण्यात्मसात्कृतम् ॥3॥

राज्यं विनिर्जितारातिनिःकोपं नित्यवृद्धिकम् । स्वामिसम्पत्समेतः सन्नित्या निर्व्यसनोऽन्वभूत् ॥4॥

या स्वस्यैवास्य सा विद्या चतुर्थी न प्रयोगिणी । यदेकस्यापि दण्डेषु बर्तन्ते न पथि प्रजाः ॥5॥

रक्तस्य मनसा तृप्तिः कामः करणगोचरे । स्वेष्टाशेषार्थसम्पत्तेः कामस्तस्य न दुर्लभः ॥6॥

अर्थे चतुष्टयी वृत्तिरर्जनादि यथागमम् । देवोऽर्हन्तर्धर्मो च तदनीषल्लभौ मतौ ॥7॥

गच्छत्येवं चिरं काले हेलया पालितक्षितेः । परस्परानुकूल्येन वर्गत्रितयवर्द्धिन ॥8॥

जन्तोः किं कुशलं कस्मात्सुखमेषोऽधितिष्ठति । पर्यायावर्तदुर्जन्मदुर्मृत्यूरगदूरगः ॥9॥

न तावदर्थकामाभ्यां सुखं संसारवर्द्धनात् । नामुष्मादपि मे धर्माद्यस्मात्सावद्यसम्भवः ॥10॥

निःसावद्योऽस्ति धर्मोऽन्यस्ततः सुखमनुत्तमम् । इत्युदर्को वितर्कोऽस्य विरक्तस्याभवत्ततः ॥11॥

राज्यस्य दुर्भरं भारं निवेश्यातिरथे तुजि । सुभरं तपसो भारं बभार स भवान्तकृत् ॥12॥

जिनाह्नदनाभ्यासे विदितैकादशांगकः । उदासीनः स्वदेहेऽपि मोहारातिजयेच्छया ॥13॥

यतोऽभीष्टार्थसंसिद्धिस्तंचरन्ति सुमेधसः । श्रद्धानविनयाद्युक्तकारणोपात्ततीर्थकत् ॥14॥

प्रान्ते संन्यस्य बद्ध्वायुरूतृष्टमहमिन्द्रताम् । वैजयन्तेऽत्र सम्प्रापदेकारन्निशरीरकः ॥15॥ मासैः षोडशभिः पंचदशभिश्च दिनैः श्वसन् ।

त्रयस्त्रिंशत्सहस्राब्दैरन्धो मानसमाहरत् ॥16॥

शुल्कलेश्यः स्वतेजोऽवधीतविष्टपनालिकः । तत्क्षेत्रविक्रियर्द्धीशस्तदुद्धारिबलान्वितः ॥17॥

आहमिद्रं सुखं मुख्यमगिंनामाजवंजवे । निद्वन्द्वं निःप्रवीचारं चिरं नीरागमागम् ॥18॥

आयुरन्ते समाधानात्तस्मिन्नागमिष्यति । द्वीपेऽस्मिन् भारते वर्षे साकेते वृषभान्वये ॥19॥ तद्रोत्रे क्षत्रियोऽस्तारिः श्लाघ्यो मेघरथोऽभवत् ।

मंगलाऽस्य महादेवी वसुधारादिपूजिता ॥20॥

मघायां श्रावणे मासि दृष्ट्वा स्वप्नान् गजादिकान् । आस्यं सितद्वितीयायामैक्षिणागामुकं द्विपम् ॥21॥ उसने श्रावणशुल्क द्वितीया के दिन

मघा नक्षत्र में हाथी आदि सोलह स्वप्न देखकर अपने मुख में

तत्फलान्यवबुध्यात्मपतेः सम्प्राप्य सम्मदम् । नवमे मासि चित्रायां सज्ज्योत्सन्नैकादशीदिने ॥22॥ त्रिज्ञानधारिणं दिव्यं पितृयोगे सतां पतिम्

। जगत्त्रयस्य भर्तारमहमिन्द्रमलब्ध सा ॥23॥

देवेन्द्रास्तं सदा नीत्वा मेरौ जन्मसवोत्सवम् । कृत्वा सुमतिसन्ज्ञां च पुनस्तद्रेहमानयन् ॥24॥

नवलक्षाब्धिकोटीषु प्रयातेऽनन्तरेऽन्तरे । तदभ्यन्तरवत्यायुरूदपाद्युदितोदयः ॥25॥
 शून्यषड्वार्धिपूर्वायुः शरासत्रिशतोच्छ्रितिः । सन्तप्ततपनीयाभः स्वभावसुभगाकृतिः ॥26॥
 शैशवोचितसर्वार्थं देवानीतैः सदैधितुः । अंशवो वा शिशोरिन्दोर्व्यक्त्यास्यावयवा बभुः ॥27॥
 तनवः कुन्चिताः स्निग्धाः मूर्धजाजाम्बवत्विषः । मुखपंकजमाशङ्क्य मिलिता वास्य षट्पदाः ॥28॥
 मया त्रैलोक्यराज्यस्य स्नपनान्ते सुरोत्तमैः । पट्टोऽलम्भीति वास्याधाल्ललाटतमुन्नतिम् ॥29॥
 कर्णे लक्षणसम्पूर्णं नास्य त्रिज्ञानधारिणः । पंचवर्षोर्ध्वशिष्यत्वपरिभूर्ति प्रतेनतुः ॥30॥
 सुभ्रुवो न भ्रुवोर्वाच्यो विभ्रमोऽस्य पृथग्विदाम् । भ्रूक्षेपमात्रदत्तार्थसार्थसन्तपितार्थिनः ॥31॥
 नेत्रे विलासिनी स्निग्धे त्रिवर्णे तस्य रेजतुः । इष्टाखिलार्थसम्प्रेक्षासुखपर्यन्तगामिनी ॥32॥
 मया विनाऽऽस्यशोभा सयान्नेस्यसौ नासिका, स्मयम् । उन्नता दधतीवाभाद्वक्त्राब्जामोदपायिनी ॥33॥
 लक्ष्म्यौ कपोलयोर्लक्ष्म्या वक्षःस्थलसमाश्रितेः । उत्तमांगाश्रयाद् द्वित्वात् जित्वर्यौ वास्य रेजतुः ॥34॥
 जित्वास्य कुन्दसौन्दर्यं द्विजराजिर्व्यराजत । वक्राब्जवाससन्तुष्टा सहासेव सरस्वती ॥35॥
 नाधरस्याधराख्या स्यात्सप्तमास्वादशालिनः । अधरीकृतविश्वामराधरस्याद्रिशोभिनः ॥36॥
 नालप्यते लपस्यास्य शोभा वाग्वल्लभोज्ज्वला । यदि दिव्यो ध्वनिर्विश्ववाचकोऽस्माद्विनिःसृताः ॥37॥
 हावो वक्त्राब्जस्यास्य किं पुनर्वर्ण्यतेतराम् । यदि लोलालितां जम्मुर्निलिम्पेशाः सवल्लभाः ॥38॥
 कण्ठस्य कः स्तवोऽस्य स्याद्यादि त्रैलोक्यकण्ठिका । बद्धामरेशैः स्याद्वादकुण्ठिताखिलवादिनः ॥39॥
 तद्वाहुशिखरे मन्ये शिरसोऽप्यतिलघिनी । वक्षःस्थलनिवासिन्या लक्ष्म्याः क्रीडाचलायते ॥40॥
 धरालक्ष्मीं समाहर्तुं वीरलक्ष्मीप्रसारितौ । भ्राजेते जयिनस्तस्य भुजावाजानुलङ्घनौ ॥41॥
 पृथक् पृथक्त्वं नाख्येयं रम्यत्वं वास्य वक्षसः । मोक्षाभ्युदयलक्ष्म्यौ चेत्तदेवावसतः समम् ॥42॥
 कृशमप्यकृशं मध्यं लक्ष्मीद्वयसमाश्रितम् । ऊर्ध्वदेहं महाभारं वहदेतस्य हेलया ॥43॥
 नाभिः प्रदक्षिणावर्ता गम्भीरेति न कथ्यते । सा चेन्न तादृशी तस्मिन्न स्यादेवं सुलक्षणा ॥44॥
 रूपशोभां विना नेमः स्वाश्रयादिति वाणवः । सन्तः सर्वेऽपि तत्रासन् रम्यस्तत्र कटीतटः ॥45॥
 रम्भास्तम्भादयोऽन्येषामूर्वोर्यान्तुपमानताम् । उपमेयास्तदूरूभ्यां ते वृत्तत्वादिभिर्गुणैः ॥46॥
 कुतो जानुक्रियेत्येतद् वेद्मि नान्येषु वेधसः । चेदस्मिन्नूरूजङ्घानां शोभास्पृष्टानि वृत्तये ॥47॥
 वज्रेण घटिते जृष्टे वेधसाऽस्यान्यथा कथम् । जगत्त्रयगुरोर्भारं बिभ्राते ते तनोस्तनू ॥48॥
 धरेयं सर्वभावेन लग्नाऽस्मत्तलयोरिति । तत्क्रमौ प्रमदेनेव कूर्मपृष्ठौ शुभच्छवी ॥49॥
 इयन्तोऽस्मिन् भविष्यन्ति धर्माः कर्मनिर्वहणाः । इत्याख्यातुमिवाभान्ति विधिनांगुलयः कृताः ॥50॥
 विधाय दशधाऽऽत्मानं विधुरह्नि निषेवते । कान्तिमाभ्यां परं प्राप्नुमित्याशंकावहा नखाः ॥51॥
 एवं सर्वांगशोभास्य लक्षणैर्व्यजनैः शुभा । स्वीकरिष्यति मुक्त्यंगनां वेस्यत्र न संशयः ॥52॥
 कौमारमिति रूपेण सन्धत्ते रामणीयकम् । अनाप्तयौवनस्यास्य तद्विनापि मनोभवात् ॥53॥
 ततो यौवनमालम्ब्य कामोऽप्यस्मिन् कृतास्पदः । सम्प्राप्य साधवः स्थानं नाधितिष्ठन्ति के स्वयम् ॥54॥
 कुमारकाले पूर्वाणां दशलक्षेषु निष्ठिते । भुञ्जन् स्वर्लोकसाम्राज्यं नृराज्यं चाप स क्रमात् ॥55॥
 न हिंसा न मृषा तस्य स्तेयसंरक्षणे न च । स्वप्नेऽपि तद्रतानन्दः शुल्कलेश्यस्य केन सः ॥56॥
 तथा नानिष्टसंयोगो वियोगो नेष्टवस्तुनि । नासातं न निदानं च तत्सङ्कलेशो न तद्रतः ॥57॥
 गुणानां वृद्धिमातन्वन् संचयं पुण्यकर्मणाम् । विपाकं विश्वपुण्यानां गुणपुण्यसुखात्मकः ॥58॥
 सेव्यमानः सदा रक्तैः सुरखेचरभूचरैः । निराकृतैहिकारम्भः सम्भृतः सर्वसम्पदाम् ॥59॥
 निश्चितं कामभोगेषु नित्यं नृसुरभाविषु । न्याय्यार्थपथ्यधर्मेषु शर्मसारं समाप सः ॥60॥
 कान्ताभिः कमनीयाभिः सवयोभिः समीप्सुभिः । दिव्यांगरागस्त्रग्वस्त्रभूषासी रमते स्म सः ॥61॥

दिव्यश्रीमर्मानुषी च श्रीः समप्रेमप्रतोषिते । सुखं विदधतुस्तस्य मध्यस्थः कस्य न प्रियः ॥62॥
 सुखं नाम तदेवात्र यदस्येन्द्रियगोचरम् । स्वर्वन्द्यसारभोग्यं चेत्सुरेशास्यैव रक्षितम् ॥63॥
 एवं संगमयन् कालं दिव्यराज्यश्रियोर्द्वये । व्यरंसीत् संसृतेः सा हि प्रत्यासन्नविनेयता ॥64॥ इस प्रकार दिव्य लक्ष्मी और राज्यलक्ष्मी इन दोनों में समय व्यतीत करते हुए भगवान् सुमतिनाथ
 सुधीः कथं सुखांशेष्वुविषयामिषगृद्धिमान् । न पापबडिशं पश्येन्न चेदनिमि पायते ॥65॥
 मूढः प्राणी परां प्रौढिमप्राप्तोऽस्त्वहिताहितः । अहितेनाहितोऽहं च कथं बोधत्रयाहितः ॥66॥
 निरङ्कुशं न वैराग्यं यादृज्ञानं च तादृशम् । कुतः स्यादात्मनः स्वास्थ्यमस्वस्थस्य कुतः सुखम् ॥67॥
 खपंचकनवद्वयुक्तैः पूर्वे राज्येऽवसाधिते । सह द्वादशपूर्वाङ्गैः स्वस्मिन्नेवेत्यचिन्तयत् ॥68॥
 स्तुतस्तदैव संस्तोत्रैः सर्वैः सारस्वतादिभिः । अभिषेकं सुरैराप्य देवोढाभययानकः ॥69॥
 दीक्षां षष्ठोपवासेन सहेतुकवनेऽगृहीत् । सिते राज्ञां सहस्रेण सुमतिर्नवमीदिने ॥70॥
 मघाशशिनि वैशाखे पूर्वाह्णे संयमाश्रयम् । तदैवाविरभूदस्य मनःपर्ययसंज्ञकम् ॥71॥
 पुरं सौमनसं नाम भिक्षायै पश्चिमे दिने । प्राप्तं प्रतीक्ष्य पद्मोऽगात्सूजां द्युम्नद्युतिर्नृपः ॥72॥
 सामायिकं समादाय समौनः शान्तकल्मषः । तपस्तेपे समाधानात्सहिष्णुर्दुस्सहं, परैः ॥73॥
 विशर्ति वत्सरात्रीत्वा छद्मस्थः प्राक्तने वने । प्रियङ्गुभूरूहोऽधस्तादुपवासद्वयं श्रितः ॥74॥
 मघायां चैत्रमासस्य धवलैकादशीदिने । पश्चिमाभिमुखे भानौ कैवल्यमुदयादयत् ॥75॥
 सुरैः सम्प्राप्ततत्पूजो गणेशैश्चामरादिभिः । स सप्तर्द्धिभिरभ्यर्च्यः सषोडशशतोन्मुखैः ॥76॥
 शून्यद्वयचतुःपक्षमितपूर्वधरानुगः । खपंचत्रिचतुःपंचपक्षोक्तैः शिक्षकैर्युतः ॥77॥
 एकादशसहस्रावधीद्भबोधविदीडितः । त्रयोदशसहस्रात्मसमानज्ञान संस्तुतः ॥78॥
 शून्यद्वययुगाष्टैकमितवैक्रियकस्तुतः । शून्यद्वयचतुःखैकप्रमितोपान्तविद्धृतः ॥79॥
 शून्यपंचचतुःखैकमितवाद्यभिवन्दितः । पिण्डितैः खचतुष्कद्वित्रिमितैस्तैर्विभूषितः ॥80॥
 खचतुष्कत्रिबल्लयुक्तानन्तार्याद्यार्यिकानुगः । त्रिलक्षश्रावकाभ्यर्चः श्राविकापंचलक्षवान् ॥81॥
 स देवदेव्यसंख्याततिर्यक्संख्यातवेष्टितः । विल्लत्याष्टदशक्षेत्रविशेषेष्वमरांचितः ॥82॥
 प्रशस्ताशस्तभाषासु भव्यानां दिव्यमक्षिपत् । ध्वनिं बीजविशेषं वा सुभूमिषु महाफलम् ॥83॥
 विमुक्त विल्लतिर्मासं सहस्रमुनिभिः सह । प्रतिमायोगमास्थाय सम्मेदे निर्वृतिं ययौ ॥84॥
 एकादश्यां सिते चैत्रे मघायामपराह्णः । अमरैरन्त्यकल्याणमवाप सुमतीश्वरः ॥85॥

मालिनी

रिपुनृपयमदण्डः पुण्डरीकिण्यधीशो

हरिरिव रतिषेणो वैजयन्तेऽहभिद्रः ।

सुमतिरमितलक्ष्मीस्तीर्थकृद्यः कृतार्थः

सकलगुणसमृद्धो वः स सिद्धिं विदध्यात् ॥86॥

स्त्रग्धरा

सद्यो जातं जिनेन्द्रं स्वरवतरणसम्प्राप्तकल्याणकार्ये

वामं जन्माभिषेके सुरपबिरचितैर्भूषणैरिद्धशोभम् ।

सन्निष्कान्तावधोरं सुमतिमतिमर्तिं केवलज्ञानसिद्धा-

वीशानं निर्वृतौ तत्पुरुषमपरूषं शान्तये संश्रयध्वम् ॥87॥

पर्व - 52

पद्मेऽस्थास्त्रुर्न भातीव प्रभास्मिन्निति वाश्रिता । त्यक्त्वा तं यं स पद्मास्मान्पातु पद्मप्रभः प्रभुः ॥1॥

द्वितीये धातकीखण्डे द्वीपे प्राग्भागपूर्वजे । विदेहे दक्षिणे कूले सीताया बत्सदेशजम् ॥2॥
 सुसीमानगरं तस्मिन् महाराजोऽपराजितः । न परैर्जायते जेता स बाह्याभ्यन्तरद्विषाम् ॥3॥
 विक्रमेणैव वक्राणां जेतुर्बाह्यपरिच्छदः । सप्तांगपूरणं तस्य बलं दोर्बलशालिनः ॥4॥
 तस्य सत्येन वर्षन्ति जीमूताः कर्षकेच्छया । आदिमध्यान्तवापाश्च धान्यभेदाः फलप्रदाः ॥5॥
 त्यागेन तस्य दारिद्र्यशब्दः खकुसुमायते । भुवि प्राग्येषु दारिद्र्यं तैरद्य धनदायितम् ॥6॥
 राज्ञां महागुणास्तस्मिन् सुक्षेत्रोप्तसुबीजवत् । त्रयोऽप्येते फलन्ति स्म सजातीयान् परान् गुणान् ॥7॥
 षरेषां वास्यरूपादिसम्पन्नोन्मार्गवृत्तये । तरूत्पाटी मरून्मेरून् क्षमः कम्पयितुं च किम् ॥8॥
 स षट्प्रकृतिभिर्भूष्यस्ताश्च तेन ततोऽभवत् । तद्राज्यं न परैर्दृष्यं परेषां धर्षकः स्वयम् ॥9॥
 एवं भवान्तरावर्जितोर्जितायोदयार्पितम् । नार्पत्यं सुचिरं भुक्त्वा संविभक्तं सुहृद्भरैः ॥10॥
 क्षणिकाः सर्वपर्यायाः पर्यायैश्चानुभूयते । सुखं कारणविध्वंसे कार्ये कौतस्कुती स्थितिः ॥11॥
 इत्युजुसूत्रभावेन स सर्व भंगुरं स्मरन् । दत्वा राज्यं सुमित्राय सुताय विजितात्मने ॥12॥
 गत्वा तपोगुरुं कृत्वा जिनेन्द्रं पिहितास्त्रवम् । एकादशांगविद् बध्वा नाम्न तीर्थकराह्वयम् ॥13॥
 संन्यस्यान्तपरित्यक्तदेहोऽयादहमिन्द्रताम् । ऊर्ध्वगैवेयके रम्ये प्रीतिकरविमानजः ॥14॥
 एकत्रिंशत्समुद्रायुर्हस्तद्वयशरीरकः । शुल्कलेश्यो दिनैः पंचषट्चतुःसम्मितैः श्वसन् ॥15॥
 एकत्रिंशत्सहस्राब्देर्मानसाहारतर्पितः । तेजोबलावधिज्ञानव्याप्तासप्तमभूतलः ॥16॥
 तत्क्षेत्रविक्रियर्द्धीशः सुखमापाहमिन्द्रजम् । स्वायुरन्ते ततस्तस्मिन्नवनीमागमिष्यति ॥17॥
 जम्बुद्वीपेऽत्र कौशाम्ब्यां पतिरिक्ष्वाकुवंशजः । गोत्रेण काश्यपो राजा धरणाख्यो महानभूत् ॥18॥
 तस्य देवी सुसीमाख्या रत्नवृष्ट्यादिमानिता । प्रभाते माघकृष्णायां षष्ठ्यां चित्रेन्दुसंगमे ॥19॥
 गजादिषोडशस्वप्रवीक्षणानन्तरास्यगम् । निरीक्ष्य वारणं ज्ञातैस्तत्फलैः प्रमदान्विता ॥20॥
 कृष्णपक्षे त्रयोदश्यां त्वष्टृयोगेऽपराजितम् । कार्तिके मास्यसूतैषा रक्ताम्भोजदलच्छविम् ॥21॥
 अस्तोत्पत्तौ समुत्पत्तिर्गुणानां दोषसन्ततेः । ध्वंसो जातः शमः शोकः प्रमोदात्सर्वदेहिनाम् ॥22॥
 मोहशत्रुर्हृतच्छायो नष्टोऽहं वेति कम्पते । स्वर्गपवर्गयोमार्गे वाहकेऽस्मिन् भविष्यति ॥23॥
 मोहनिद्रां विहास्यन्ति बहवोऽस्मिन् प्रबोधके । जन्मिनां जाति सम्बन्धविरोधश्च विनङ्क्ष्यति ॥24॥
 लक्ष्मीर्विकाश मस्यायात् प्रायात् कीर्तिर्जगत्त्रयम् । अभूदित्यादिसंलापो विदुषामितरेतरम् ॥25॥
 तदानीमेव देवेन्द्रास्तं मेरौ क्षीरवारिभिः । स्त्रपयित्वा विधायानुमुदा पद्मप्रभाभिधाम् ॥26॥
 अभिष्टुत्य पुनर्नीत्वा मातुरंके महाद्युतिम् । निधाय मुदिता नृत्यं विधाय प्रययुर्दिवम् ॥27॥
 समस्तैः शैशवं तस्य मुदेन्दोरिव बन्धते । कः स यः सर्वमाह्लाद्य वर्द्धमाने पराङ्मुखः ॥28॥
 न कामनीयकं कामेऽविकायेऽन्यत्र चेद्वशम् । तत्कामनीयकं तस्य न केनाप्युपमीयते ॥29॥
 तथैव रूपमप्यस्य कथ्यते किं पृथक् पृथक् । यद्यत्तस्मिन् तत्त्वज्ञैरन्यस्थैरूपमीयते ॥30॥
 कामयन्ते स्त्रियः पुंसः पुमांसस्ता इमं पुनः । ताश्च ते चास्य सौभग्यं नाल्पभाग्यैरवाप्यते ॥31॥
 तत्तनावेव सर्वेषां दृष्टिस्तृप्तिं परामिता । सन्ततं चूतमंजर्या मत्तालीनामिवावली ॥32॥
 सर्वेन्द्रियसमाह्लादस्तस्मिन् चेन्न भृशायते । परत्रापूर्णपुण्येषु न कापीति वयं स्थिताः ॥33॥
 खचतुष्केण कोटीनां नवभिश्चोक्तवार्द्धिभिः । मिते सुमतिसन्ताने पद्मप्रभजिनस्थितिः ॥34॥
 षट्शून्यवाह्निपूर्वायुः शुन्यपंचद्विचापभाक् । जीवितस्य चतुर्भागे कुमारत्वेन निष्ठिते ॥35॥
 अलब्ध राज्यं प्राप्तामरेज्यो द्वैराज्यवर्जितम् । क्रमायातं न हीच्छन्ति सन्तस्तच्चान्यथागतम् ॥36॥
 पट्टबन्धेऽस्य सर्वस्य स्वस्य स्वस्येव सम्मदः । महाभयानि तद्देशे नष्टान्यष्टौ निरन्वयम् ॥37॥
 दारिद्र्यं विद्रुतं दूरं स्वैरं स्वं संप्रवर्तते । सर्वाणि मंगलान्यासन् संगमः सर्वसम्पदाम् ॥38॥

कस्य कस्मिन्समीप्सेति वदान्येष्वभवद्वचः । कस्यचिन्नैव कस्मिंश्चित्थितेत्यवदज्जनः ॥39॥
 इत्यस्य राज्यसम्प्राप्तौ जगत्सुप्तमिवोत्थितम् । तदेव राज्यं राज्येषु प्रजानां यत्सुखावहम् ॥40॥
 हीने षोडशपूर्वाङ्गैः पूर्वलक्षायुषि स्थिते । कदाचिद् द्वारिवन्धस्थगजप्रकृतिसंश्रुतेः ॥41॥
 ज्ञातात्मान्यभवो धिक् धिक् संसारमिति तत्त्वबिद् । विरक्तः कामभोगेषु पापदुःखप्रदायिषु ॥42॥
 अदृष्टं किं किमस्पृष्टमनाघ्रातं किमश्रुतम् । किं किमस्वादितं येन पुनर्नवमिवेष्यते ॥43॥
 भुक्तमेव पुनर्भुक्तं जन्तुनानन्तशो भवे । मध्यमप्यभिलाषाब्धेरितं वदत किं ततः ॥44॥
 नेन्द्रियैरात्मनस्तृप्तिर्मिथ्यात्वादिविदूषितैः । वीतघात्युपयोगेऽस्य विश्वं यावन्नगोचरम् ॥45॥
 रोगोरगाणां तु ज्ञेयं शरीरं वामलूरकम् । दष्टान् दृष्ट्वापि तैरेव किमिष्टान्नष्टजीवितान् ॥46॥
 आहितो देहिनो देहे मोहोऽनेनाविनश्वरः । सहवासः कृतः कापि केनाप्यस्यायुषा किमु ॥47॥
 हिंसादिपंचकं धर्मः सुखं यस्येन्द्रियार्थजम् । संसृती रोचते तस्मै विपरीतार्थदर्शिने ॥48॥
 पापापापोपलेपापक्षेपो येनोपपद्यते । तद्धृद्येयं तदनुष्ठेयं तदध्येयं सदा बुधैः ॥49॥
 इति त्रिविधनिर्वेदभूतबोधिः सुरोत्तमैः । प्रोत्साहितः सुरैः प्राप्तनिष्क्रान्तिस्नानसम्मदः ॥50॥
 निवृत्याख्यां समारूढ्य शिबिकां स मनोहरे । वने षष्ठोपवासेन दीक्षां शिक्षामिवाग्रहीत् ॥51॥
 कार्तिके कालपक्षस्य त्रयोदश्यपराह्णगः । चित्रायां भूभुजां सार्द्धं सहस्रेणाहितादरः ॥52॥
 चतुर्थज्ञानसम्पन्नश्चर्यायै पश्चिमे दिने । नगरं वर्द्धमानाख्यं प्राविशद्विदुषां वरः ॥53॥
 सोमदत्तो नृपस्तस्मै दानादापार्जुनच्छविः । आश्चर्यपंचकं किं वा पात्रदानान्न जायते ॥54॥
 चिन्वन् शुभास्त्रवैः पुण्यं संवरं कर्मसंहतेः । कुर्वन्गुप्त्यादिषट्केन तपसा निर्जरां च सः ॥55॥
 षण्मासैर्मौर्नमास्थाय छाद्मस्थमपनीतवान् । क्षपकश्रेणिमारूढ्य नष्टघातिचतुष्टयः ॥56॥
 पौर्णमास्यां सिते चैत्रे मध्यादह्नो रवौ गते । चित्रायां केवलज्ञानं प्रतिपेदे परार्थकृत् ॥57॥
 समर्चितो महादेवैः शतेनेतो गणेशिनाम् । स वज्रचामरादीनां दशभिश्च जगद्धितः ॥58॥
 शून्यद्वयाग्निपक्षोक्तसर्वपूर्वधरान्वितः । शून्यत्रिकनवर्तुद्विप्राक्तशिक्षकलक्षितः ॥59॥
 शून्यत्रिकशदज्ञेयविविधावधिवीक्षणः । खत्रयद्वादशालक्ष्यकेवलावगमाश्रितः ॥60॥
 खद्वयाष्टषडेकां कविक्रियर्द्धिसमृद्धिमान् । शून्यद्वयत्रिशून्यैकप्रोक्तस्तुर्यावबोधनः ॥61॥
 शून्यद्वयर्तुरन्ध्रोक्तख्यातानुत्तरवादिकः । खचतुष्कादिवह्नयुक्तसम्पिण्डितयतीश्वरः ॥62॥
 खचतुष्कद्विवाराशिप्रमिताभिरभिष्टुतः । रात्रिषेणाख्यमुख्याभिरार्यिकाभिः समन्ततः ॥63॥
 त्रिलक्षश्रावकोपेतः श्राविकापंचलक्षवान् । सदेवदेव्यसङ्ख्यातस्तिर्यक्सङ्ख्यातसंयुतः ॥64॥
 कुर्वन् धर्मोपदेशेन मोक्षमार्गं तनूभूतः । भव्यान् पुण्योदयेनेव धर्मसत्त्वान् सुखोदये ॥65॥
 सम्मेदपर्वते मासं स्थित्वा योगं निरूद्धवान् । सार्द्धं यतिसहस्रेण प्रतिमायोगमास्थितः ॥66॥
 फाल्गुने मासि चित्रायां चतुर्थ्यामपराह्णगः । कृष्णपक्षे चतुर्थेन समुच्छिन्नक्रियात्मना ॥67॥
 शुक्लध्यानेन कर्माणि हत्वा निर्वाणमापिवान् । तदैत्य चक्रुः शक्राद्याः परिनिर्वाणपूजनम् ॥68॥
 शार्दूलविक्रीडितम्
 किं सेव्यं क्रमयुग्ममब्जविजयामस्यैव लक्ष्म्यास्पदं
 किं श्रव्यं सकलप्रतीतिजननादस्यैव सत्यं वचः ।
 किं ध्येयं गुणसन्ततिश्च्युतमलस्यास्यैव काष्ठाश्रया -
 दित्युक्तस्तुतिगोचरः स भगवान् प्रद्वजप्रभः पातु वः ॥69॥
 राजा प्रागपराजितो जितरिपुः श्रीमान् सुसीमेश्वरः
 पश्चादाप्य तपोऽन्त्यनामसहितो ग्रैवेयकेऽन्त्येऽमरः ।

कौशाम्ब्यां कलितो गुणैरगणितैरिक्ष्वाकुवंशाग्रणीः

षष्ठस्तीर्थकरः परात्महितकृत् पद्मप्रभः शं क्रियात् ॥70॥

पर्व - 53

तत्त्वं सत्त्वादिना येन नैकेनाप्यवधारितम् । तद्विज्ञाथाप्यसावेव स सुपार्श्वोऽस्तु मे गुरुः ॥1॥

विदेहे धातकीखण्डे प्राच्यां सीतोत्तरे तटे । सुकच्छविषये नन्दिषेणः क्षेमपुराधिपः ॥2॥

प्रज्ञाविक्रमयुक्तस्य स्वानुरक्तानुजीविनः । तस्यानुगुणदैवस्य राज्यश्रीः सुखदायिनी ॥3॥

शरीरं न भिषप्रक्ष्यं न राज्यमपि मन्त्रिभिः । तथापि तद्द्वयं तस्य क्षेमवत्सुकृतोदयात् ॥4॥

पुरुषार्थत्रयं तस्मिन्नेकस्मिन्नेव सुस्थितम् । परस्परपकारेण तस्मात्तस्योपकारिता ॥5॥

जितारिभूभुजस्यास्य विजिगीषैलौकिकी । मा भून्नन्वस्ति सन्मार्ग रक्षतः पारलौकिकी ॥6॥

एवं राज्यसुखं श्रीमान् बन्धुमित्रानुजीविभिः । सहसानुभवाज्जातवैराग्यातिशयः सुधीः ॥7॥

मोहोदयोभयाविद्धकायवाक्चित्तवृत्तिभिः । बद्ध्वा कर्माणि तैर्नीतो जातो गतिचतुष्टये ॥8॥

संसारे चक्रकभ्रान्त्या दुस्तरे दुःखदूषितः । वीतादौ सुचिरं भ्राम्यन्नद्य भव्यो यदृच्छया ॥9॥

लब्धकालादिराप्तोऽपि मुक्तिमार्गं सुदुर्गमम् । रेमे रामादिभिर्मुग्धो धिग्धिग्मां कामुकाग्रिमम् ॥10॥

निर्मूल्याखिलकर्माणि निर्मलो लोकमूर्ध्वगः । किल नाप्रोमि निर्वाणं सार्वं सर्वज्ञभाषितम् ॥11॥

इत्याविष्कृतसंचिन्तः सुस्वान्तः स्वस्य सन्ततौ । सुस्थाप्यात्मजमात्मीयं पतिं धनपतिं सताम् ॥12॥

नरेन्द्रैर्बहुभिः सार्धं निर्धुनानो रजो मुदा । अर्हन्नन्दनपूज्यान्तेवासित्वं प्रत्यपद्यत ॥13॥

एकादशांगधारी सन्नक्ततद्योग्यकारणैः । स्वीकृत्य तीर्थकृन्नाम संन्यस्यान्ते समाधिमान् ॥14॥

शुक्ललेश्यो द्विहस्तांगको ग्रैवेयकमध्यमे । अहमिन्द्रः सुभद्राख्ये विमाने मध्यमेऽजनि ॥15॥

चतुःशतेषु पंचोत्तरेष्वहःस्वेष निःश्वसन् । शून्यत्रितयसप्तद्विप्रमिताब्देषु विश्वणन् ॥16॥

विक्रियावधिर्वीर्यवित्प्राप्तासप्तमभूमिकः । सप्तविंशतिवार्ध्यायुरथ भुक्त्वाखिलं सुखम् ॥17॥

आयुरन्ते ततस्तस्मिन्नागमिष्यति भूतलम् । द्वीपेऽस्मिन् भारते काशीविषये वृषभान्वये ॥18॥

सुप्रतिष्ठमहाराजो पाराणस्या महीपतिः । तस्यासीत् पृथिवीषेणा देवी तस्या गृहांगणे ॥19॥

षण्मासान् साररत्नानि ववृषुः सुरवारिदाः । सितषष्ठ्यां विशाखायां मासि भाद्रपदे शुभान् ॥20॥

स्वप्नान् षोडश संवीक्ष्य वारणं चाननागतम् । ज्ञात्वा पत्युः फलं तेषां परितुष्टाग्निमित्र के ॥21॥

शुभयोगे सितज्येष्ठद्वादश्यां तं सुरोत्तमम् । सोदपीपददुत्तुंगमैरावतमिवोर्जितम् ॥22॥

सुरेन्द्रैर्मन्दरस्यान्ते कृतजन्ममहोत्सवैः । तस्याकारि सुपार्श्वख्या तत्पादानतमौलिभिः ॥23॥

कोटीनवसहस्रेषु पद्मप्रभजिनान्तरे । सागरोपमसङ्ख्येषु गते तद्रतजीवितः ॥24॥

शून्यषट् युगपक्षोक्तपूर्वजीवी धनुःशत - । द्वयोत्सेधौ विधुं कान्त्या हृषयन्नाप यौवनम् ॥25॥

लक्षपंच सुपूर्वाणां कौमार्यं गतवत्यतः । धनं त्यक्तुं वदान्यो वा साम्राज्यं स्वीचकार सः ॥26॥

शुश्रूषाद्यष्टधीधुर्यान् सर्वशास्त्रविशारदान् । नटान् सपेटकान् प्रेक्षानर्तकान् नृत्यकोविदान् ॥27॥

सुकण्ठान् गायकान् श्रव्यानष्टार्धातोद्यवादकान् । सनर्मरूचिरानन्यान्नानाविद्याकलागुणान् ॥28॥

स्त्रीश्च तादृगुणोपेता गन्धर्वानीकसत्तमाः । आमीय तस्य देवेन्द्रो विनोदैरकरोत्सुखम् ॥29॥

शेषेन्द्रियत्रयार्थैश्च तत्रोत्कृष्टैरिन्तरम् । सुखं तदेव संसारे यदनेनानुभूयते ॥30॥

निःस्वेदत्वादिसन्नामसम्भूतातिशयाष्टकः । सर्वप्रियहितालापी निर्व्यापारोरूवीर्यकः ॥31॥ प्रसन्नोऽनपवर्त्यायुर्गुणपुण्यसुखात्मकः ।

कल्याणकायः त्रिज्ञानः प्रियङ्गुप्रसवच्छविः ॥32॥

मन्दाशुभानुभागोऽयं शुभोत्कृष्टानुभावभाक् । निर्वाणाभ्युदयैश्वर्यकण्ठिकाकान्तकण्ठकः ॥33॥

स्वपादनखसंक्रान्तनिखिलेन्द्रमुखाम्बुजः । एधते श्रीधरोऽगाधतृप्सुभोधौ प्रबुद्धवान् ॥34॥

स्वायुराद्यष्टवर्षेभ्यः सर्वेषां परतो भवेत् । उदिताष्टकषायाणां तीर्थेशां देशसंयमः ॥35॥
 ततोऽस्य भोगवस्तूनां साकल्पेऽपि जितात्मनः । वृत्तिर्नियमितैकाभूदसङ्ख्यगुणनिर्जरा ॥36॥
 पूर्वागर्विशतिन्यूनलक्षपूर्वायुषि स्थिते । विलोक्यर्तुपरावर्तं सर्वं भावयतोऽध्रुवम् ॥37॥
 कदाचित्काललब्ध्यास्य विशुद्धोद्धोदधर्पणे । छायाक्रोडेव सा सर्वा साम्राज्यश्रीरभासत ॥38॥
 ईदृशी नश्वरी ज्ञाता नेयं मायामयी मया । धिग्धिग्मां के न मुह्यन्ति भोगरागान्धचेतसः ॥39॥
 इत्युदात्तो मनोऽम्भोघौ बोधिर्विधुरिवोद्वतः । देवर्षयस्तदैत्यैर्न प्रस्तुतार्थैः समस्तुवन् ॥40॥
 सुरैरूढां समारूढ्य शिबिकां च मनोगतिम् । सहेतुकवने शुक्ले ज्येष्ठे षष्ठोपवासधृत् ॥41॥
 गर्भागमर्क्षे द्वादश्यां सायाह्ने संयमं श्रितः । नृपैः सह सहस्रेण तदापोपान्त्यबोधनम् ॥42॥
 पश्चिमे दिवसे सोमखेटे तं कनकद्युतिः । नृपो महेन्द्रदत्ताख्यः प्रतीक्ष्यापामरार्चनम् ॥43॥
 सुपाश्वर्षो मौनमास्थाय छाद्यस्थ्ये नववर्षकः । सहेतुकवने मूले शिरीषस्य द्वयुपोषितः ॥44॥ गर्भावतारनक्षत्रे कृष्णषष्ठयपराह्लगः ।
 समुत्पन्नान्तद्गज्ञानः सम्प्राप्तामरपूजनः ॥45॥
 बलाख्यमूख्यपञ्चान्तरन्ध्रोक्तगणभृद्वतः । शून्यत्रिशून्यपक्षोक्तसर्वपूर्वधराधिपः ॥46॥ शून्यद्विरन्ध्रवार्ध्वब्धिपक्षमानोक्तशिक्षकाः ।
 शून्यत्रयनवज्ञाततृतीयावगमश्रितः ॥47॥ खत्रयैकैकनिर्दिष्टकेवलावगमान्वितः । शून्यद्वयत्रिपञ्चैकसङ्ख्यावैक्रियिकार्चितः ॥48॥
 शून्यपञ्चैकरन्ध्रोक्तमनःपर्ययबोधनः । षट्शताष्टसहस्रोक्तवादिवन्दितवाक्पतिः ॥49॥ पिण्डीकृतत्रिलक्षोक्तमुनिवृन्दारकाधिपः ।
 मीनार्याद्यार्थिकार्त्रिशत्सहस्रान्तत्रिलक्षकः ॥50॥ त्रिलक्षश्रावकः पञ्चलक्षसत्श्राविकाचितः । असङ्ख्यदेवदेवीडयस्तिर्यक्सङ्ख्यातसंयतः ॥
 51॥

धर्माभूतमयीं वाणीं ग्राहयन् विहरन् महीम् । पश्चात्संल्लय सम्मेदे विहारं मासमुद्वहन् ॥52॥ प्रतिमायोगमापाग्यं सहस्रमुनिभिः समम् ।
 फाल्गुने कृष्णसप्तम्यां राधायां दिनपोदये ॥53॥

कृतपञ्चमकल्याणाः कल्पपुण्याः सुरोत्तमाः । निर्वाणक्षेत्रमत्रेति परिकल्प्यागमन् दिवम् ॥54॥

शार्दूलविक्रीडितम्

दुर्वारां दुरितोरूशत्रुसमिति निष्पन्नधीर्निष्क्रियन्

तूष्णीं युद्धमधिष्ठितः कतिपयाः काष्ठाः प्रतिष्ठां गतः ।

निष्ठां दुष्टतमां निनाय निपुणो निर्वाणकाष्ठामितः

प्रेष्ठो द्राक्कुरूताचिरं परिचितान् पार्श्वसुपार्श्वः स नः ॥55॥

वसन्ततिलका

क्षेमाख्यपत्तनपतिर्नुतनन्दिषेणः

कृत्वा तपो नवसुमध्यगतेऽहाकमद्रः ।

वाराणसीपुरि सुपार्श्वनृपो जितारि -

रिक्ष्वाकुवंशतिलकोऽवतु तीर्थकृद् वः ॥56॥

पर्व - 54

नीत्वैकवर्णतां सर्वा सभां सः प्रभया स्वया । शुद्धितामनयच्छुद्धः शुद्धयै चन्द्रप्रभोऽस्तु नः ॥1॥

देहप्रभेव वाग्यस्याह्लादिन्यपि च बोधिनी । तन्नमामि नभोभागे सुरतारापरिष्कृतम् ॥2॥

नामग्रहोऽपि यस्याघं निहन्त्यखिलमंगिनाम् । न हन्यात् किं नु तस्यार्च्यं चरितं श्रुतिगोचरम् ॥3॥

तत्पुराणं ततो वक्ष्ये भवादासप्तमादहम् । श्रोतव्यं भव्य ते श्रद्धां निधाय मगधाधिप ॥4॥

दानं पूजा तथान्यच्च मुक्त्यै ज्ञानेन संस्कृतम् । तत्पुराणश्रुतेः श्रव्यं तत्तदेव हितैषिभिः ॥5॥

अर्हद्भिर्भाषितं सूक्तमनुयोगैश्चतुष्टयम् । तेषु पूर्वं पुराणानि तस्मात्प्रोक्तः श्रुतिक्रमः ॥6॥

सा जिह्वा तौ मनःकर्णौ यैर्वक्तिश्रुतिचिन्तनाः । पूर्वादीनां पुराणानां पुरुषार्थोपदेशिनाम् ॥7॥

अस्त्यत्र पुष्करद्वीपः तन्मध्ये मानुषोत्तरः । नृसंचारस्य सीमासौ सर्वतो वलयाकृतिः ॥8॥
 तदभ्यन्तरभागे स्तो मन्दरौ पूर्वपश्चिमौ । पूर्वस्मिन् मन्दरे देशो विदेहे पश्चिमे महान् ॥9॥
 सीतोदोदकतटे दुर्गवनखन्याकरोचितैः । अकृष्टपच्यसस्याद्यैः सुगन्धिर्भूगुणैरभात् ॥10॥
 तस्मिन्देशे जनाः सर्वे वर्णत्रयविकल्पिताः । स्त्रिगन्धाः सूक्ष्मेक्षणाः प्रेक्ष्या विलोचनविशेषवत् ॥11॥
 ऋजवो धार्मिका वीतदोषाः केल्शसहिष्णवः । कर्षकाः सफलारम्भाः तपःस्थाँश्चातिशेरते ॥12॥
 जलाशयाश्च सुस्वच्छाः सुखभोग्याः सपद्मकाः । सन्तापच्छेदिनोऽगाधा मनोनयनहारिणः ॥13॥
 क्षेत्राणि सर्वधान्यानि सर्वतर्पीणि सर्वदा । सम्पन्नानि महीभर्तुः कोष्ठागाराणि वा बभुः ॥14॥
 ग्रामाः कुक्कुटसम्पात्याः सारा बहुकृषीबलाः । पशुधान्यधनापूर्णाः नित्यारम्भा निराकुलाः ॥15॥
 वीतदण्डादिबाधत्वान्निगमाः सर्वसम्पदः । वर्णाश्रमसमाकीर्णास्ते स्थानीयानुकारिणः ॥16॥
 अंसवारिपथोपेतः सफलाकण्टकद्रुमः । अदृष्टाष्टभयः प्रान्तवीथितन्वीबनाश्रयः ॥17॥
 यद्यज्जपदस्योक्तं नीतिशास्त्रविशारदैः । लक्षणं तस्य तस्यायं देशो लक्ष्यत्वमीयिवान् ॥18॥
 हानिर्धनस्य सत्पात्रे सत्क्रियायाः फलावधौ । उन्नतेर्विनयस्थाने प्राणस्य परमायुषि ॥19॥
 तुंगेषु कुचयोरेव काठिन्यमतिवर्तते । गजेष्वेव प्रपातोऽपि तरूष्वेव दरीरिषु ॥20॥
 दण्डश्छत्रे तुलायांच नागरादिषु तीक्ष्णता । रोधनं सेतुबन्धेषु शब्दशास्त्रेऽपवादभाक् ॥21॥
 निस्त्रिंशशब्दः खंगेषु विश्वाशित्वं हुताशने । तापकत्वं खराभीषौ मारकत्वं यमाह्वये ॥22॥
 धर्मो जैनेन्द्र एवास्मिन् दिवसे वा दिवाकरः । ततो नैकान्तवादानामुलूकानामिवोद्रमः ॥23॥
 दुर्गाण्यासन् यथास्थानं सातस्येनानुसंस्थितैः । भूतानि यन्त्रशस्त्राम्बुयवसैन्धवरक्षकैः ॥24॥
 तस्य मध्ये शुभस्थाने ललाटे वा विशेषकम् । विशेषैः सर्वरम्याणां श्रीपुरं बामरं पुरम् ॥25॥
 विकसन्नीलनीरेजसरोजालिविलोचनैः । स्वस्त्ववारिसरोवक्त्रैर्हसत्परपुरश्रियम् ॥26॥
 नानाप्रसूनसुस्वादकेसरासवपायिनः । तत्रालिनोऽलिनीवृन्दैः प्रयान्त्यापानकोत्सवम् ॥27॥
 तदुत्तुंगमहासौधगेहैः समुरजारवैः । विश्राम्यन्तु भवन्तोऽत्रेत्याह्वयद्वा घनाघनान् ॥28॥
 तदेव सर्ववस्तूनामाकरीभूतमन्यथा । तानि निष्ठां न किं यान्ति तथा भोगैर्निरन्तरम् ॥29॥
 यद्यदालोक्यते तत्तत्स्ववग्रीणेषु सत्तमम् । भ्रान्तिः स्वर्गोऽयमेवेति करोति मरूतामपि ॥30॥
 सत्कुलेषु समुद्भूतास्तत्र सर्वेऽपि सव्रताः । उत्पद्यन्ते यतः प्रेत्य स्वर्गजाः शुद्धदृष्टयः ॥31॥
 स्वर्गः किमीदृशो वेति तत्रस्थाश्चारूदर्शनाः । मुक्त्यर्थमेव कुर्वन्ति धर्मं न स्वर्गमेधया ॥32॥
 तत्रोत्सवे जनाः पूजां मंगलार्थं प्रकुर्वते । शोके तदपनोदार्यमेते जैर्नीं विवेकिनः ॥33॥
 साध्यार्था इव साध्यन्ते जैनवादैः सहेतुभिः । धर्मार्थकामास्तज्जातैरमेयसुखदायिनः ॥34॥
 द्वीपार्द्धचक्रवालो वा प्राकारो यत्परीतवान् । भियेव रविसन्तापाल्लीनोऽभून्मणिरश्मिषु ॥35॥
 श्रीषेणो नाम तस्यासीत् पतिः सुरपतिद्युतिः । नतारिमौलिरत्नांशुवाविकासिक्रमाम्बुजः ॥36॥ नमस्कार करनेवाले शत्रु राजाओं के मुकुटोंमें
 लगे हुए रत्नों की किरणें रूपी जलमें जिसके चरण,
 कमल के समान विकसित हो रहे हैं ऐसा, इन्द्रके समान कान्तिका धारक श्रीषेण नाम का राजा उस
 पाति यस्मिन् भुवं जिष्णौ दुष्टा विगतविक्रियाः । अभूवन् शक्तिवन्मन्त्रसन्निधौ वा भुजंगमाः ॥37॥
 उपाया येन संचिन्त्य यथास्थानप्रयोजिताः । ददुः फलमतिस्फीतं समादर्तवदर्थितम् ॥38॥
 श्रीकान्ता नाम तस्यासीद् वनिता विनयान्विता । सती मृदुपदन्यासा सत्कवेरिव भारती ॥39॥
 रूपाद्याः स्त्रीगुणास्तस्याः समुत्पन्नाः सुखाबहाः । सुता इव सदा बाल्या वन्द्याश्च गुरुवत्सताम् ॥40॥
 अरीरमन्जनः पत्युस्तस्या रूपादयो गुणाः । स्यादेवकारसंयुक्ता नया इव मनीषिणः ॥41॥
 प्रतिच्छन्दः परस्त्रीणां वेधसैषा विनिर्मिता । गुणानामिव मन्जूषा स्वमतिप्रतिपत्तये ॥42॥

अपापं सुखमच्छिन्नं सस्त्रेहं समतृप्तिदम् । मिथुनं सत्समापोच्चैर्मिथुनं वामरं परम् ॥43॥
 स कदाचिन्महीनाथो निष्पुत्रत्वाच्छुचाहितः । इति स्वगतमेकाकी सन्तत्यर्थमचिन्तयत् ॥44॥
 स्त्रियः संसारवल्लर्यः सत्पुत्रास्तत्फलायिताः । न चेते तस्य रामाभिः पापाभिः किं नृपापिनः ॥45॥
 यः पुत्रवदनाम्भोजं नापश्यद्वैवयोगतः । षड्खण्डश्रीमुखाब्जेन दृष्टेनाप्यस्य तेन किम् ॥46॥
 ततः पुरोधसः प्राप्तुं सुतं सदुपदेशतः । अनर्घैर्मणिभिः पंचवर्णैरन्वितकांचनैः ॥47॥
 विधाय जिनबिम्बानि प्रातिहार्यैः सहाष्टभिः । भृंगारादिविनिर्दिष्टैः संगतान्यष्टमंगलैः ॥48॥
 प्रतिष्ठाकल्पसम्प्रोक्तैः प्रतिष्ठाप्य क्रियाक्रमैः । कृत्वा महाभिषेकं च जिनसंगममंगलैः ॥49॥
 गन्धोदकैः स्वयं देव्या सहैवास्त्रास्तुवन् जिनान् । व्यधादाष्टाह्निकीं पूजामैहिकामुत्रिकोदयाम् ॥50॥
 यातैः कतिपयैर्देवी दिनैः स्वप्नान् व्यलोकत । गजसिंहेन्दुपद्माभिषेकानीषद्विनिद्रिता ॥51॥
 तदैव गर्भसङ्क्रान्तिरभूत्स्यास्ततः क्रमात् । आलस्यमरूचिस्तन्द्रा जुगुप्सा वा निमित्तिका ॥52॥
 अशक्तयोरिवान्योन्यं विजेतुं सुचिरान्मुखम् । कुचयोरादधौ तस्याः कालिमानं दिने दिने ॥53॥
 योषितां भूषणं लज्जा श्लाघ्यं नान्यद्विभूषणम् । इति स्पष्टयितुं वैषा सर्वचेष्टा स्थिता हिया ॥54॥
 तस्या भाराक्षमत्वेन भूषणान्युचितान्यपि । दिवस्ताराकुलानीव निशान्ते स्वल्पतां ययुः ॥55॥
 बाचः परिमिताः स्वल्पवित्तस्येव विभूतयः । चिरं विरम्य श्रव्यत्वान्नावाभ्युदावलेरिव ॥56॥
 कुर्युः कुतूहलोत्पत्तिं बाढमभ्यर्णवर्तिनाम् । एवं तद्रर्भचिह्नानि व्यक्तान्यन्यानि चाभवन् ॥57॥
 प्रमोदात्प्राप्य राजानं प्रणम्याननसूचितम् । इति चैत्याब्रुवन् कर्णे तन्महत्तरिकास्दा ॥58॥ किसी एक दिन रानीकी प्रधान दासियोंने हर्ष से राजा के पास जाकर और प्रणाम कर उनके कानमें
 सरोजं वोदयाद्भानोः कुमुदं वा हिमद्युतेः । व्यक्तसत्तन्मुखाभ्युजं श्रुतगर्भमहोदयात् ॥59॥
 चन्द्रोदयोन्ययाम्भोधेः कुलस्य तिलकायितः । प्रादुर्भावस्तनूजस्य न प्रतोषाय कस्य वा ॥60॥
 अदृष्टवदनाम्भोजमपत्यं गर्भगं च माम् । एवं प्रतोषयत्येतत् दृष्टवक्त्रं किमुच्यते ॥61॥
 मत्वेति ताभ्यो दत्वेष्टं स्वाप्तैः कतिपयैर्वृतः । महादेवीगृहं गत्वा द्विगुणीभूतसम्मदः ॥62॥
 अभ्रितां वाभ्रपदवीं रत्नगर्भामिव क्षितिम् । उपोदयार्का प्राचीं वा तां ददर्श दृशः सुखम् ॥63॥
 सापि दृष्ट्वा महीनाथमभ्युत्थातुं कृतोद्यमा । तथैव देवि तिष्ठेति स्थिता राज्ञा निवारिता ॥64॥
 नृपस्तयैकशय्यायामुपविश्य चिरं मुदा । सलज्जया सहालाप्य ययौ तदुचितोक्तिभिः ॥65॥
 दिनेषु केषुचित्पश्चाद्वातेषु प्रकटीभवत् । प्राक् पुण्याद् गुरुशुक्रादिशुभग्रहनिरीक्षणात् ॥66॥
 हरेर्हरिदिवादित्यं सस्यपाकं यथा शरत् । महोदयमिवाख्यातिरसूत सूतमुत्तमम् ॥67॥
 प्रवर्द्धमानभाग्यस्य योग्यस्य सकलश्रियः । श्रीवर्मैति शुभं नाम तस्य बन्धुजनो व्यधात् ॥68॥
 प्रबोधो मूर्च्छितस्येव दुर्विधस्येव वा निधिः । जयो वात्यल्पसैन्यस्य राजस्तोषं चकार सः ॥69॥ जिस प्रकार मूर्च्छितको सचेत होनेसे संतोष होता है, दरिद्रको खजाना मिलनेसे संतोष होता है
 तस्यागंतैजसा रत्नदीपिका विहतत्विषः । विभावर्या सभास्थाने नैरर्धक्यं प्रपेदिरे ॥70॥
 शरीरवृद्धिस्तस्यासीद् भिषक्शास्त्रोक्तवृत्तितः । शब्दशास्त्रादिभिः प्रज्ञावृद्धिः सुविहितक्रियाः ॥71॥
 स राजा तेन पुत्रेण द्वीपोऽयमिव मेरूणा । तुंगेन संगतः श्रीमान् पालयन् वलयं क्षितेः ॥72॥
 जिनं श्रीपवनामानमवतीर्णं यदृच्छया । शिवंकरवनोद्याने कदाचिद्वनपालतः ॥73॥
 श्रुत्या सप्तपदानीत्वा तां दिशं शिरसाऽनमत् । तदानीमेव सम्प्राप्य विश्वेशं प्रश्रयाश्रयः ॥74॥
 त्रिःपरीत्य नमस्कृत्य तं यथास्थानमास्थितः । कृत्वा धर्मपरिप्रश्रं बुद्ध्वा वस्तु यथोदितम् ॥75॥
 भोगतृष्णामपास्याशु धर्मतृष्णात्तमानसः । दत्वा श्रीवर्मणे राज्यं प्राब्राजीत्तज्जिनान्तिके ॥76॥
 श्रीवर्मापि जिनेन्द्रोक्त्या धूतमिथ्यामहातमाः । आस्थात्तुर्यगुणस्थानमाद्यं सोपानमुच्यते ॥77॥

सन्निधाने च तस्यायः सन्निधापयति स्वयम् । यथाकाममशेषार्थास्तैः स प्रापेप्सितं सुखम् ॥78॥
 असौ कदाचिदाषाढपौर्णमासीदिने जिनान् । उपोष्याभ्यर्च्य सत्स्वाप्तै रात्रौ हर्म्यतले स्थितः ॥79॥
 विलोक्यापातमुल्काया भोगसारे विरक्तवान् । प्राग्विश्राणितसाम्राज्यः श्रीकान्तायाग्रसूनवे ॥80॥
 अभ्यासे श्रीप्रभेशस्य दीक्षित्वा सुचिरं तपः । विधाय विधिवत्प्रान्ते संन्यस्य श्रीप्रभे गिरौ ॥81॥
 श्रीप्रभे प्रथमे कल्पे विमाने सागरोपम - । द्वित्वायुः श्रीधरो नाम्ना देवः समुदपद्यत ॥82॥
 अणिमादिगुणः सप्तहस्तो वैक्रियिकांगभाक् । चतुर्थलेश्यो मासेन निःश्वसन् मनसाहरन् ॥83॥
 वर्षद्वयसहस्रेणः पुद्गलानमृतात्मकान् । तृप्तः कायप्रवीचाराद् व्याप्ताद्यक्ष्मातलावधिः ॥84॥
 बलतेजोमहाविक्रियाभिः स्वावधिसम्मितः । सुस्थितोऽनुभवन्सौख्यं स्वपुण्यपरिपाकजम् ॥85॥
 दक्षिणे धातकीखण्डे प्राचीष्वाकारपर्वतात् । भारते विषये श्रीमदलकाख्ये पुरोत्तमम् ॥86॥
 अयोध्याहं नृपस्तस्मिन्नाबभावजितन्जयः । आसीदजितसेनास्य देवी सुतसुखप्रदा ॥87॥
 सा कदाचित्तनूजाप्यै परिपूज्य जिनेश्वरान् । सुप्ता तंचिन्तया स्वप्नान्विलोक्याष्टौ शुभानिमान् ॥88॥
 गजेन्द्रवृषसिंहेन्दुरीन् पद्मसरोवरम् । शंख पूर्णघटं चैतत् फलान्यप्यजितंजयात् ॥89॥
 गजात्पुत्रं गभीरं गोः सिंहेनानन्तवीर्यकम् । चन्द्रेण तर्पकं तेजः प्रतापाढयं दिवाकरात् ॥90॥
 सरसा शंखचक्रादि द्वात्रिंशल्लक्षणान्वितम् । शंखेन चक्रिणं पूर्णकुम्भाज्ज्ञात्वा निधीशिनम् ॥91॥
 तुष्टा कतिपयैर्मासैस्तं श्रीधरमजीजनत् । व्यधादजितसेनाख्यां राजास्य जितविद्विषः ॥92॥
 तेन तेजस्विना राजा सदाभाद् भास्करेण वा । दिवसो विरजास्तादृक् तनूजः कुलभूषणम् ॥93॥
 स्वयम्प्रभारख्यतीर्थेशमशोकवनमागतम् । परेद्युः सपरीवारः सम्प्राप्याभ्यर्च्य सन्नतः ॥94॥
 श्रुत्वा धर्म सतां त्याज्यं राज्यं निर्जितशत्रवे । प्रदायाजितसेनाय संयम्यासीत्स केवली ॥95॥
 राजलक्ष्म्या कुमारोऽपि रक्तया स वशीकृतः । प्रौढ एव युवा कामं मुख्यं सौख्यमुपेयिवान् ॥96॥
 तत्पुण्यपरिपाकेन चक्ररत्नादि चक्रिणः । यद्यत्तत्तत्समुत्पन्नं चेतनेतरभेदकम् ॥97॥
 चक्रमाक्रान्तदिक्चक्रमस्य तस्योद्भवेऽभवत् । पुनर्दिग्विजयो जेतुः पुरबाह्यविहारवत् ॥98॥
 नासुखोऽनेन कोऽप्यासीन्न परिग्रहमूर्च्छना । षट्खण्डाधीशिनोऽप्यस्य पुण्यं पुण्यानुबन्धि यत् ॥99॥
 दुःखं स्वकर्मपाकेन सुखं तदनुपालनात् । प्रजानां तस्य साम्राज्ये तत्ताभिः सोऽभिनन्दते ॥100॥
 देवविद्याधराधीशमुकुटाग्रेषु सद्युतीन् । विच्छायाकृत्य रत्नांशूस्तदाज्ञैवोच्छिखा बभौ ॥101॥
 नित्योदयस्य चेन्न स्यात् पद्मानन्दकृतो बलम् । चण्डद्युतेःकथं पाति शक्रोऽध्यक्षः स्वयं दिशम् ॥102॥
 विधीर्वेधा न चेदग्निं स्थापयेद्रक्षितुं दिशम् । स्वयोनिदाहिना कोऽपि कचित् केनापि रक्षितः ॥103॥
 पालको मारको वेति नान्तकं सर्वभक्षिणम् । किं वेत्ति वेधास्तं पातुं पापिनं परिकल्पवन् ॥104॥
 शुनः स्थाने स्थितो दीनो नित्यं यमसमीपगः । स्वजीवितेऽपि सन्देहो नैर्ऋतः कस्य पालकः ॥105॥
 काललीलां विलव्यालं (?) पाशहस्तो जलप्रियः । स नदीनाश्रयः पाशी प्रजानां केन पालकः ॥106॥
 धूमध्वजसखोऽस्थासुः स्वयमन्यांश्च चालयन् । पालकः स्थापितस्तादृक् स किमेकत्र तिष्ठति ॥107॥
 लुब्धो न लभते पुण्यं विपुण्यः केन पालकः । धनेन चेददाता तत् गुह्यकोऽपि न पालकः ॥108॥
 ईशानोऽन्यां दशां यातो गणने सर्वपश्चिमः । पिशाचावेष्टितो दुष्टः कथमेष दिशः पतिः ॥109॥
 कृत्वैतान् बुद्धिवैकल्यात्तत्प्रमार्ष्टुं प्रजापतिः । व्यधादेकमिमं मन्ये विश्वदिक्पालनक्षमम् ॥110॥
 इत्युदात्तवचोमाला विरचय्याभिसंस्तुतः । विक्रमाक्रान्तदिक्चक्रः शक्रादीन् सोऽतिलङ्घते ॥111॥
 धनं दाने मतिर्धर्मे शौर्यं भूताभिरक्षणे । आयुः सुखे तनुर्भोगे तस्य वृद्धिमवांचिरम् ॥112॥
 अपरायत्तमच्छिन्नमबाधमयवर्द्धनम् । गुणान्पुष्णन् वितृष्णः सन् सुखेन सुखमीयिवान् ॥113॥
 उसके पुण्यकी वृद्धि दूसरेके आधीन नहीं थी,
 कभी नष्ट नहीं होती थी और उसमें किसी तरहकी

बाधा नहीं आती थी । इस प्रकार वह तृष्णारहित होकर गुणोंका पोषण करता हुआ बड़े आरामसे सुखको
 ऋतं वाचि दया चित्ते धर्मकर्मणि निर्मलः । स्वान् गुणान् वा प्रजाः पाति राजर्षिः केन नास्तु सः ॥114॥
 मन्ये नैसर्गिकं तस्य सौजन्यं कथमन्यथा । प्राणहारिणि पापेऽपि रिपौ नोपैति विक्रियाम् ॥115॥
 न हि मूलहरः कोऽपि नापि कोऽपि कदर्यकः । तादात्विकोऽपि तद्राज्ये सर्वे सद्गुणकारिणः ॥116॥
 इति तस्मिन् महीं पाति सौराज्ये सति भूपतौ । प्रजाः प्रजापतिं मत्वा तमैधन्त सुमेधसम् ॥117॥
 रत्नानि निधयश्चास्य चतुर्दश नवाभवत् । नवयौवनसम्प्राप्तौ प्राप्तपुण्योदयात् प्रभोः ॥118॥
 भाजनं भोजनं शय्या चमूर्वाहनमासनम् । निधीरत्नं पुरं नाट्यमिति भोगान्दशान्वभूत् ॥119॥
 श्रद्धादिगुणसम्पन्नः स कदाचिन्महीपतिः । अरिन्दमाय दत्त्वान्नं सते मासोपवासिने ॥120॥
 गृहीतनवपुण्यात्मा वसुधारादिपंचकम् । प्रापाश्चर्यमनाप्यं किं सदनुष्ठानतत्परैः ॥121॥
 असौ मनोहरोद्याने गुणप्रभजिनेश्वरम् । परेद्युः प्राप्य तत्प्रोक्तं धर्मसारं रसायनम् ॥122॥
 पीत्वा स्वभवसम्बन्धश्रुतिबन्धुप्रचोदितः । सद्यो निर्विद्य साम्राज्यं वितीर्य जितशत्रवे ॥123॥
 त्रैलोक्यजयिनं जेतु मोहराजं कृतोद्यमः । राजभिर्बहुभिः सार्द्धं गृहीत्वा साधनं तपः ॥124॥
 चरित्वा निरतीचारं तनुं त्यक्त्वायुषोऽवधौ । नभस्तिलकगिर्यग्रे शान्तकारविमानगः ॥125॥
 अच्युतेन्द्रोऽजनिष्ठाप्तवाङ्मिद्विंशतिस्थितिः । हस्तत्रयप्रमाणान्तनिर्धातुतनुभास्करः ॥126॥
 शुक्ललेश्यः श्वसन्मासैरेकादशभिराहरन् । द्वाविंशतिसहस्राब्दैर्मनसाऽऽहारमामरम् ॥127॥
 तमःप्रभावधिव्याप्तदेशावधिविलोचनः । तत्क्षेत्रव्यापिसत्तेजोबलोत्तरशरीरभाक् ॥128॥
 दिव्यभोगांश्चिरं भुक्त्वा स्वायुरन्ते विशुद्धदृक् । प्राग्भागधातकीखण्डे सीतादक्षिणकूलगे ॥129॥
 विषये मंगलावत्यां रत्नसंचय पूःपतिः । देव्यां कनकमालायां वल्लभः कनकप्रभः ॥130॥
 पद्मनाभः सुतो जातस्तयोः सुस्वप्नपूर्वकम् । बालानुकूलपर्युष्टिविशेषैः सोऽभ्यवर्द्धत ॥131॥
 उपयोगक्षमाशेषपर्याप्तिपरिनिष्ठितम् । आरोप्य तं व्रतं राजा विद्यागृहमवीविशत् ॥132॥
 अभिजातपरीवारो दासहस्तिपकादिकान् । दूरीकृत्य स निःशेषा विद्याः शिक्षितुमुद्ययौ ॥133॥
 तथेन्द्रियततिस्तेन पराजीयत सा यथा । निजार्थैः सर्वभावेन तनोति प्रीतिमात्मनः ॥134॥
 स धीमान् वृद्धसंयोगं व्यधाद् विनयवृद्धये । विनयः शास्त्रनिर्णीतः कृत्रिमः सहजोऽपरः ॥135॥
 तं सम्पूर्णकलं प्राप्य कान्तं सहजकृत्रिमौ । राजानं गुरुशुक्रौ वा रेजतुर्विनयौ भृशम् ॥136॥जिस प्रकार चन्द्रमा को पाकर गुरु और शुक्र
 ग्रह अत्यन्त सुशोभित होते हैं उसी प्रकार सम्पूर्ण
 कलाओं को धारण करनेवाले अतिशय सुन्दर उस राजकुमार को पाकर स्वाभाविक और कृत्रिम -
 स धीमान् षोडशे वर्षे विरेजे प्राप्य यौवनम् । वनं सुष्ठु विनीतात्मा संयतो वा जितेन्द्रियः ॥137॥
 रूपान्वयवयःशिक्षासम्पन्नं तमविक्रियम् । भद्रं गजं विनीतात्मा समालोक्य मुदा पिता ॥138॥
 विद्यापूजां विधायास्य जिनपूजापुरःसरम् । संस्कृतस्येव रत्नस्य व्यधाद् बुद्धिं क्रियान्तरे ॥139॥
 कलाभिरिव बालेन्दुं शुद्धपक्षसमाश्रयात् । रम्यं राजा तमूर्जो वा प्रमदाभिरपूरयन् ॥140॥
 तस्य सोमप्रभादीनां देवीनामभवन् सुताः । शुभाः सुवर्णनाभाद्याः भास्करस्येव भानवः ॥141॥
 पुत्रपौत्रादिभिः श्रीमान् परीतः कनकप्रभः । स्वराज्यं पालयन्नेवं सुखेनान्येद्युरूद्धधीः ॥142॥
 मनोहरवने धर्म श्रीधराज्जिनपुंगवात् । श्रुत्वा संयोज्य साम्राज्यं सूनौ संयम्य निर्वृतः ॥143॥
 पद्मनाभश्च तत्रैव गृहीतोपासकव्रतः । तन्त्रावापगतव्याप्तिममात्यैः सम्प्रवर्तयन् ॥144॥
 विश्रम्भहाससंस्पर्शविनोदैरतिपेशलैः । कामिनीनां कलालापैः सविलोलैर्विलोकनैः ॥145॥
 अनंगपूर्वरंगस्य पुष्पांजलिनिभैः शुभैः । समप्रेमसमुत्पन्नैः प्रसादं प्राप चेतसः ॥146॥
 कामकल्पद्रुमोद्भूतं परिकवकं फलोत्तमम् । रामाप्रेमोपनीतं सा सीमाऽऽसीत्तस्य निर्वृतः ॥147॥कामदेव रूपी कल्प - वृक्ष से उत्पन्न हुए,

स्त्रियों के प्रेमसे प्राप्त हुए और पके हुए भोगोपभोग रूपी
 उत्तम फल ही राजा पद्मनाभके वैराग्यकी सीमा हुए थे अर्थात् इन्हीं भोगोपभोगों से उसे वैराग्य
 प्राक्तनोपात्तपुण्यस्य फलमेतदिति स्फुटम् । प्रबोधयन्नसौ मूढानुद्यदीप्तिरभूत्सुखी ॥148॥
 सोऽपि श्रीधरसान्निध्ये बुद्ध्वा धर्म बुधोत्तमः । संसारमोक्षयाथात्म्यमात्मन्येवमचिन्तयत् ॥149॥
 यावदौदयिको भावस्तावत्संसृतिरात्मनः । स च कर्माणि तत्कर्म तावद्यावत्सकारणम् ॥150॥
 कारणान्यपि पंचैव मिथ्यात्वादीनि कर्मणः । मिथ्यात्वे सत्यवश्यं स्यात्तत्र शेषं चतुष्टयम् ॥151॥
 असंयमे त्रयं द्वे स्तः प्रमादे योगसंज्ञकम् । कषाये निःकषायस्य योग एव हि बन्धकृत् ॥152॥
 स्वस्मिन् स्वस्मिन् गुणस्थाने मिथ्यात्वादेर्विनाशनात् । स्वहेतोस्तत्कृतो बन्धस्तत्र तत्र विनश्यति ॥153॥
 सदादित्रितयं नक्षयत् पश्चात्तश्च स्वकालतः । आपर्यन्तगुणस्थानात्तत्क्षयात्संसृतेः क्षयः ॥154॥
 संसारे प्रलयं याते पापे जन्मादिलक्षणे । क्षायिकैरात्मनो भावैरात्मन्यात्मा समेधते ॥155॥
 इति तत्त्वं जिनोद्दिष्टमजानानोऽन्धवच्चिरम् । भ्रान्तः संसारकान्तारे दुर्गे दुःखी दुरन्तके ॥156॥
 असंयमादिकं सर्वमुज्झित्वा कर्मकारणम् । शुद्धश्रद्धादिमोक्षांगपंचकं समुपैम्यहम् ॥157॥
 इत्यन्तस्तत्त्वतो ज्ञात्वा पद्मनाभो हिताहिते । दत्त्वा सुवर्णनाभाय प्राभवं बाह्यसम्पदः ॥158॥
 राजभिर्बहुभिः सार्धं संयमं प्रतिपद्य सः । समाचरंश्चतुर्भेदे प्रसिद्धे मुक्तिसाधने ॥159॥
 द्व्यष्टकारणसम्प्राप्तभावनो नामतीर्थकृत् । स्वीकृत्यैकादशांगाब्धिपारगः परमं तपः ॥160॥
 सिंहनिःक्रीडिताद्युग्रं विधायबुधदुस्तरम् । कालान्ते सम्यगाराध्य समुत्सृष्टशरीरकः ॥161॥
 वैजयन्ते त्रयत्रिंशत्सागरायुरजायत । पूर्वोक्तदेहलेश्यादिविशेषो दिव्यसौख्यभाक् ॥162॥
 तस्मिन् षण्मासशेषायुष्या गमिष्यति भूतले । द्वीपेऽस्मिन् भारते वर्षे नृपश्चन्द्रपुराधिपः ॥163॥
 इक्ष्वाकुः काश्यपो वंशगोत्राभ्यामद्भुतोदयः । महासेनो महादेवी लक्ष्मणा स्वगृहांगणे ॥164॥
 वसुधारां सुरैः प्राप्ता देवीभिः परिवारिता । दिव्यवस्त्रस्त्रगालेपशयनादिसुखोचिता ॥165॥
 चैत्रस्य कृष्णपंचम्यां स्वप्नान् याममनोहरे । दृष्ट्वा षोडश संतुष्य समुत्थायोदिते रवौ ॥166॥
 पुण्यप्रसाधनोपेता स्ववक्त्रार्पितसम्पदा । स्वप्नान् सिंहासनासीनं स्वानवाजीगमत् पतिम् ॥167॥
 सोऽपि स्वावधिबोधेन तत्फलानि पृथक् पृथक् । राज्यै निवेदयामास सापि सन्तोषसम्भृता ॥168॥
 कान्ति लज्जां धृतिं कीर्तिं बुद्धिं सौभाग्यसम्पदम् । श्रीहीधृत्यादिदेवीषु वर्धयन्तीषु सन्ततम् ॥169॥
 पौषासितैकदश्यां सा शक्रयोगे सुराचितम् । अहमिन्द्रमतर्क्याभं त्रिबोधमुपपादयत् ॥170॥
 तदैवाभ्येत्य नाकीशो महामन्दरमस्तके । सिंहासनं समारोप्य सुस्नाप्य क्षीरवारिभिः ॥171॥
 विभूष्य भूषणैः सर्वैर्बद्ध्वा त्रैलोक्यकण्टिकाम् । मुदा वीक्ष्य सहस्राक्षो व्यवहारप्रसिद्धये ॥172॥
 कुलं कुवलयस्यास्य सम्भवे व्यकसत्तराम् । यतस्ततश्चकाराख्यां सार्था चन्द्रप्रभं प्रभोः ॥173॥
 आनन्दनाटकं चास्य निर्वर्त्याग्ने शचीपतिः । पुनरानीय तत्पित्रोरर्पयित्वा जगत्पतिम् ॥174॥
 भोगोपभोगयोग्योरूवस्तुभिः परिचर्यताम् । भगवानिति सन्दिश्य यक्षेशं स्वाश्रयं ययौ ॥175॥
 प्रबोधमहतां स्त्रीत्वमपि निन्द्यं जगत्पतेः । लोकोपकारिणः प्राप्तेः सपुण्यां लक्ष्मणामिमाम् ॥176॥
 पावनीं स्तुत्यतां नीत्वा देवाश्चापन् महाफलम् । स्त्रीतेदृशी वरिष्ठेति मेनिरेऽनिमिषांगनाः ॥177॥
 गतेऽनन्तरसन्ताने सागरोपमकोटिभिः । शतैर्नवभिरेषोऽभूत्तदभ्यन्तरजीवितः ॥178॥
 शून्यषट्कैकपूर्वायुः सार्द्धचापशतोच्छ्रितिः । अवर्द्धन्तेव शीतांशुः कलाशेषो जगन्नुतः ॥179॥
 इतः स्वामिंस्त्वमेहीति कुतूहलविलासिनी । प्रसारितकरन्यस्ततलाम्भोजसमाश्रयः ॥180॥
 अकारणसमुद्भूतस्मितकान्तमुखाम्बुजः । कदाचित्प्रस्खलतूपादविन्यासो मणिकुट्टिमे ॥181॥
 इत्यादितद्वयोयोग्यमुग्धशुद्धविवेष्टितैः । नीत्वा बाल्यं स कौमारमाप प्रार्थ्य सुखार्थिभिः ॥182॥

अमृतैस्तनुमेतस्य कृतां मन्यामहे वयम् । वेधसेति जनालापाः प्रवर्तन्ते स्म कौतुकात् ॥183॥

आधिव्याद्वावलेश्येव निर्गतेवेक्षयाप्रिया । द्रव्यलेश्या व्यभासिष्ट जित्वा पूर्णेन्दुजद्युतिम् ॥184॥उनकी द्रव्य लेश्या **अर्थ**ात् शरीर की कान्ति पूर्ण चन्द्रमाकी कान्ति को जीतकर ऐसी सुशोभितहो रही थी मानो बाह्य वस्तुओं को देखनेके लिए अधिक होनेसे भाव लेश्या ही बाहर निकल आई हो ।

यशसा लेश्यया चास्य ज्योतिषां छादिता द्युतिः । भोगभूमिर्निवृत्तेति प्रतोषमकरोज्जनः ॥185॥***उनके यश और लेश्यासे ज्योतिषी देवोंकी कान्ति छिए गई थी इसलिए 'भोगभूमि लौट आई है' यह

द्युतिस्तस्य द्युतिर्वाभात् मिश्रिता रविचन्द्रयोः । तत्सदा व्यकसन्मन्ये पद्मानि कुमुदान्यपि ॥186॥(ये बाल्य अवस्थासे ही अमृत का भोजन करते हैं अतः इनके शरीर की कान्ति मनुष्योंसे

कुन्दहासा गुणास्तस्य चन्द्रस्येवांशवोऽमलाः । विकासयन्ति भव्यानां मनःकुवलयवलिम् ॥187॥

सहोत्पत्तौ श्रियोऽनेन सोदर्येन्दोरिति श्रुतिः । अजानद्भिर्जनैरेतदन्यथा परिकल्पितम् ॥188॥

चन्द्रस्येवोदयेऽस्यापि सर्वसन्तापहारिणः । ह्लादते भासते वर्द्धते स्म लोको निराकुलः ॥189॥

एतस्यैव गुणैर्लक्ष्मी मन्ये कीर्तिश्च निर्मला । कारणानुगुणं कार्यमिति सत्यं भवेद्यदि ॥190॥'कारण के अनुकूल ही कार्य होता है' यदि यह लोकोक्ति सत्य है तो मानना पड़ता है कि इनकी लक्ष्मी और कीर्ति इन्हींके गुणों से निर्मल हुई थीं ।

महाविभूतिसम्पन्नः सज्जमज्जनमंगलः । सालंकारक्रियो वलां कदाचिदनयत् कृती ॥191॥

वीणावाद्येन ह्लाद्येन गीतैर्मुग्धजवादनैः । कदाचिद्धनदानीतभूषावस्त्रावलोकनैः ॥192॥

वादिप्रवाद्युपन्यस्तपक्षादिसुपरीक्षणैः । कुतूहलेक्षणायातभव्यलोकात्मदर्शनैः ॥193॥

धर्मादयो व्यवर्द्धत गुणाः पापाद्ययात्क्षयम् । कौमारेऽस्मिन् स्थितेऽप्येवं किं वाच्यं संयमे सति ॥194॥

इति द्विलक्षपंचाशत्सहस्रप्रमितैर्गतैः । पूर्वं राज्याभिषेकाप्त्या परमानन्दसुन्दरः ॥195॥

नावतो मण्डलं राहोः स्वहस्ततलसस्मितम् । किं तेजोऽर्कस्य तेजोऽस्य तेजस्त्रैलोक्यरक्षिणः ॥196॥

शक्रादयोऽपि कैकयं जन्मनः प्राग्वहन्ति चेत् । ऐश्वर्यादिभिरेषोऽन्यैर्वृतः कैरूपमीयताम् ॥197॥

तले कपोलयोः स्त्रीणां छेदे वा दन्तिदन्तयोः । स विलोक्य स्मरस्मेरं स्वमुखं सुखमेयिवान् ॥198॥

विलोकिनीनां कान्तानामुत्सुकानां विलासकृत् । त्यागीव स सुखी जातः स्ववक्त्ररसतर्पणात् ॥199॥

नान्तरायः परं तस्य कान्तावक्त्राब्जवीक्षणे । जातपंकेरूहाशंकैर्भ्रमद्भिर्भ्रमरैर्विना ॥200॥

मधुपैश्चपलैर्लौकैर्युक्तायुक्ताविचारकैः । मलिनैः किमकर्तव्यं प्रवेशो यदि लभ्यते ॥201॥

खचतुष्केन्द्रियतूक्तैः पूर्वैः साम्राज्यसम्पदः । चतुर्विंशतिपूर्वांगैः सम्मितौ क्षणवत्सुखम् ॥202॥

सत्यां प्रयाति कालेऽसावलंकारगृहेऽन्यदा । प्रपश्यन् वदनाम्भोजं दर्पणागतमात्मनः ॥203॥

तत्रावधार्यनिर्वेदहेतुं किंचिन्मुखे स्थितम् । पातुकः पश्य कायोऽयमीतयः प्रीतयोऽप्यमूः ॥204॥

किं सुखं यदि न स्वस्मात्का लक्ष्मीश्चेदियं चला । किं यौवनं यदि ध्वंसि किमायुर्यदि सावधि ॥205॥

सम्बन्धो बन्धुभिः कोऽसौ चेद्वियोगपुरस्सरः । स एवाहं त एवार्थास्तान्येव करणान्यपि ॥206॥

प्रीतिः सैवानुभूतिश्च वृत्तिश्चास्यां भवावनौ । परिवृत्तमिदं सर्वं पुनः पुनरनन्तरम् ॥207॥

तत्र किं जातमप्येष्यत्काले किं वा भविष्यति । इति जानन्नहं चास्मिन्मोमुहीमि मुहुर्मुहुः ॥208॥

अनित्ये नित्यबुद्धिर्मे दुःखे सुखमिति स्मृतिः । अशुचौ शुचिरित्यास्था परत्रात्ममतिर्यथा ॥209॥

अविद्ययैवमाक्रान्तो दुरन्ते भववारिधौ । चतुर्विधोरूदुःखोग्रदुर्गदैराहितश्चिरम् ॥210॥

इत्ययेनायतेनैवमायासित इवाकुलः । काललब्धिं परिप्राप्य क्षुण्णमार्गजिहासया ॥211॥

गुणाढ्यं भावुको भाविकेवलावगमादिभिः । स्मरन्नित्याप सन्मत्या संफल्येव समागमम् ॥212॥

दीक्षालक्ष्म्याः स्वयं प्राप्ता सद्बुद्धिः सिद्धिदायिनी । इति प्रबुद्धतत्त्वं तं प्रपद्य सुरसंयताः ॥213॥

यथोचितमभिष्टुत्य ब्रह्मलोकं पुनर्ययुः । नृपोऽपि वरचन्द्रस्य कृत्वा राज्याभिषेचनम् ॥214॥

विनिःक्रमणकल्याणपूजां प्राप्य सुरेश्वरैः । आरूढ्य सुरसन्धार्या शिबिकां विमलाह्वयात् ॥215॥
 दिनद्वयोपवासित्वा वने सर्वर्तुकाह्वये । पौषे मास्यनुराधायामेकादश्यां महीभुजाम् ॥216॥
 सहस्रेणाप्य नैर्ग्रन्थं मनःपर्ययमाप्तवान् । द्वितीये दिवसे तस्मै पुरे नलिननामनि ॥217॥
 सोमदत्तो नृपो गौरः प्रदायाहारमुत्तमम् । पुण्यानि नव सम्प्राप्य वसुधारादिपंचकम् ॥218॥
 सुरैस्तद्दानसन्तुष्टैरापितं स्वीचकार सः । धृत्वा व्रतानि सम्पाल्य समितीस्त्यक्तदण्डकः ॥219॥
 निगृहीतकषायारिवर्द्धमानविशुद्धिभाक् । त्रिगुप्तः शीलसम्पन्नो गुणी प्रोक्ततपोद्वयः ॥220॥
 वस्तुवृत्तिवचोभेदान्नैरन्तर्येण भावयत् । दशप्रकारधर्मस्थः षोढाशेषपरीषहः ॥221॥
 अनित्याशुचिदुःखत्वं स्मरन् कायादिकं मुहुः । गत्वा सर्वत्र माध्यस्थ्यं परमं योगमाश्रितः ॥222॥
 त्रीन् मासान् जिनकल्पेन नीत्वा दीक्षावनान्तरे । अधस्तान्नागवृक्षस्य स्थित्वा षष्ठोपवासभृत् ॥223॥
 फाल्गुनेकृष्णसप्तम्यामनुराधापराह्णके । प्रागेव निहिताशेषश्रद्धानप्रतिपक्षकः ॥224॥
 करणत्रयसंयोगात् क्षपकश्रेणिमाश्रितः । स्फुरत्तुरीयचारित्रो द्रव्यभावविकल्पतः ॥225॥
 शुक्लध्यानोद्धसद्भ्यात्या मोहारातिं निहत्य सः । सावगाढदृग्योऽभाद् विच्युत्स्कादिभास्करः ॥226॥
 द्वितीयशुल्कध्यानेन घातित्रितयघातकः । जीवस्यैवोपयोगाख्यो गुणः शेषेष्वसम्भवात् ॥227॥
 घातीति नाम तद्घाताद्भूदघचतुष्टये । अघातिष्वपि केषांचिदेव तत्र विलोपनात् ॥228॥
 परावगाढं सम्यक्त्वं चर्यान्त्यां ज्ञानदर्शने । दानादिपंचकं प्राप्य सयोगः सकलो जिनः ॥229॥
 सर्वज्ञः सर्वलोकेशः सार्वः सर्वैकरक्षकः । सर्वदृक् सर्वदेवेन्द्रवन्द्यः सर्वार्थदेशकः ॥230॥
 चतुस्त्रिंशदतीशेषविशेषविभवोदयः । प्रातिहार्याष्टव्यक्तीकृततीर्थकरोदयः ॥231॥
 देवदेवः समस्तेन्द्रमुकुटोढाग्नि पंकजः । स्वप्रभाह्लादिताशेषविश्वो लोकविभूषणः ॥232॥
 गतिजीवगुणस्थाननयमानादिविस्तृतेः । प्रबोधकः स्थितो व्योम्नि श्रीमान् चन्द्रप्रभो जिनः ॥233॥
 क्रौर्यधुर्येण शौर्येण यदहः संचितं परम् । सिंहैर्हर्तुं स्वजातेर्वा व्यूढं तस्यासनं व्यभात् ॥234॥
 केवलद्युतिरैवैवं मूर्तिर्जातेव भास्वरा । देहप्रभा दिशो विश्वा भासयन्त्यस्य शोभते ॥235॥
 चामरैरामरैरेष प्रभाप्रकटितायतिः । हंसांसधवलैर्गातारंगैरिव सेव्यते ॥236॥
 ध्वनिरेकोऽपि दिव्योऽस्य प्रकाशो वांशुमालिनः । द्रष्टृणां सर्वभावानां सश्रोत्राणां प्रकाशकः ॥237॥
 त्रिभिः शिवं पदं प्राप्यमस्माभिरिति चावदत् । मोक्षमार्गः पृथग्भूतो भाति छत्रत्रयं विभोः ॥238॥
 भाति पिण्डीद्रुमो भर्तुरशोकः संश्रयाद्दहम् । इत्याविष्कृतरागो वा पल्लवैः प्रसवैरपि ॥239॥
 अभात् सुमनसां वृष्टिः पतन्ती नभसो विभुम् । तारावलिरिवायान्ती सेवितुं भक्तिनिर्भरा ॥240॥
 देवदुन्दुभयो बाढं दध्वनुस्तजिताब्धयः । दिशः श्रावयितुं वास्य मोहारातिजयं विभोः ॥241॥
 अभादस्य प्रभामध्ये प्रसन्नं वक्त्रमण्डलम् । नाकनद्यामिवाम्भोजमिव वा बिम्बमैन्दवम् ॥242॥
 श्रीमद्रन्ध्रकुटीमध्ये चतुर्भिस्त्रिगुणैर्गणैः । तारागणैः शरच्चन्द्र इव सेव्यो व्यराजत ॥243॥

पर्व - 55

विधाय विपुले मार्गे विनेयांश्चामले स्वयम् । स्वयं च सुविधिर्योऽभूद् विधेयान्नः स तं विधिम् ॥1॥
 पुष्करार्द्धेन्द्रदिग्भागे मन्दरप्राग्विदेहभाक् । सीतासरिदुदक्कूले विषयः पुष्कलावती ॥2॥
 तत्राभूत्पुण्डरीकिण्यां महीपद्मो महीपतिः । दोर्दण्डखण्डितारातिमण्डलश्चण्डविक्रमः ॥3॥
 पुराणमपि सन्मार्गं स स्ववृत्त्याऽकरोन्नवम् । पाश्चात्यानां तु तद्वृत्त्या पुराणः सोऽभवत्पुनः ॥4॥
 सम्पोष्य पालयामास गां स्वां सा च स्वयं मुदा । प्रस्नुता निजसारेण तं सदा समतर्पयत् ॥5॥
 स्वानुरक्तान् जनान् सर्वान् स्वगुणैः स व्यधात् सुधीः । ते च तं प्रीणयन्ति स्म प्रत्यहं सर्वभावतः ॥6॥
 शेषाः प्रकृतयस्तेन विहिता वद्धिंताश्च याः । स्वेन स्वेनोपकारेण ताश्चैनं वृद्धिमानयन् ॥7॥

अवर्द्धन्त गुणास्तस्मिन् सदृत्ते शास्त्रशालिनि । मुनिवल्लब्धसंस्कारा बभूवुः मणयो यथा ॥8॥
 विभज्य राज्यलक्ष्मीं स्वां यथास्वं स्वसमाश्रितैः । स्वोऽन्वभूच्चिरमच्छिन्नां सन्तः साधारणश्रियः ॥9॥
 वदन्तीन्द्रियमस्थानं राजानं नीतिवेदिनः । कृतीन्द्रस्थान एवायं दण्ड्याभावात्प्रजागुणात् ॥10॥
 रतिरच्छिन्नसन्ताना तस्य भोग्याश्च तादृशाः । तस्मात्स्वसुखविच्छेदं नावेदक्षीणपुण्यकः ॥11॥ उसके सुखकी परम्परा निरन्तर बनी रहती थी
 और उसके 'भोगोपभोगके योग्य पदार्थभी सदा
 उपस्थित रहते थे अतः विशाल पुण्यका धारी वह राजा अपने सुख के विरहको कभी जानता ही नहीं
 इति स्वपुण्यमाहात्म्यसम्पादितमहोत्सवः । स कदाचिन्महैश्वर्यं श्रुत्वा स्ववनपालकात् ॥12॥
 जिनं मनोहरोद्याने स्थितं भूतहिताह्वयम् । गत्वा विभूत्या भूतेशं त्रिः परीत्य कृतार्चनः ॥13॥
 वन्दित्वा स्वोचितस्थाने स्थित्वा मुकुलितांजलिः । आकर्ण्य धर्ममुत्पन्नबोधिरेवमचिन्तयत् ॥14॥
 आत्मायमात्मनात्मायमात्मन्याविष्कृतासुखम् । विधायानादिकालीनमिथ्यात्वोदयदूषितः ॥15॥
 उन्मादीव मदीवान्धो वावेशी वाविचारकः । यद्यदात्माहितं मोहात्तत्तदेवाचरँश्चिरम् ॥16॥
 भ्रमित्वा भवकान्तारे प्रभ्रष्टो निर्वृतेः पथः । इत्यतोऽनुभवाद्भ्रीत्वा मुक्तिमार्गप्रपित्सया ॥17॥
 सूनवे धनदाख्याय वितीर्यै श्वर्यमात्मनः । प्राब्राजीद् बहुभिः सार्द्धं राजभिर्भवभीरूभिः ॥18॥
 क्रमादेकादशाङ्गाब्धिपारगो भावनापरः । बद्ध्वा तीर्थकरं नाम प्रान्ते स्वाराधनाविधिः ॥19॥
 विंशत्यब्ध्युपमात्तायुः सार्द्धहस्तत्रयोच्छ्रितः । शुक्ललेश्यः श्वसन् मासैर्दशभिर्दशभिर्बली ॥20॥
 स्मरन् सहस्रविंशत्या वत्सराणां तनुस्थितिम् । मानसोद्यः प्रवीचारः प्राप्तधूमप्रभावधिः ॥21॥
 विक्रियाबलतेजोभिः स्वावधिक्षेत्रसम्मितः । उत्कृष्टाष्टगुणैश्वर्यः प्राणतेन्द्रोऽजनिष्ट सः ॥22॥
 दीर्घं तत्र सुखं भुक्त्वा तस्मिन्त्रागमिष्यति । द्वीपेऽस्मिन् भारते क्षेत्रे काकन्दीनगराधिपः ॥23॥
 इक्ष्वाकुः काश्यपो वंशगोत्राभ्यां क्षत्रियाग्रिमः । सुग्रीवोऽस्य महादेवी जयरामेति रम्यभाः ॥24॥
 सा देवैर्वसुधारादिपूजां प्राप्य परार्धिकाम् । फाल्गुने भूलनक्षत्रे तामसे नवमीदिने ॥25॥
 प्रभाते षोडश स्वप्नान् दरनिद्राविलेक्षणा । विलोक्य तत्फलान्यात्मपतेर्ज्ञात्वा प्रमोदिनी ॥26॥
 मार्गशीर्षे सिते पक्षे जैत्रयोगे तमुत्तमम् । प्रासूत प्रतिपद्याशु तदैत्येन्द्राः सहामरैः ॥27॥
 क्षीराभिषेकं भूषान्ते पुष्पदन्ताख्यमब्रुवन् । कुन्दपुष्पप्रभाभासि देहदीप्त्या विराजितम् ॥28॥
 सागरोपमकोटीनां नवत्यामन्तरे गते । एष चन्द्रप्रभस्याभूत्तदभ्यन्तरजीवितः ॥29॥
 पूर्वलक्षद्वयात्मायुः शतचापसमुच्छ्रितः । लक्षार्द्धपूर्वकालेऽस्य कौमारमगमत् सुखम् ॥30॥
 अथाप्य पूज्यं साम्राज्यमच्युतेन्द्रादिभिर्विभुः । अन्वभूत्सुखमाश्लिष्टमिष्टैः शिष्टैरभिष्टुतः ॥31॥
 कान्ताभिः करणैः सर्वैरमुष्मादपियत्सुखम् । ताभ्योऽनेन तयोः कस्य बहुत्वं कथ्यतां बुधैः ॥32॥ सब स्त्रियोंसे, इन्द्रियों से और इस राज्यसे
 जो भगवान् सुविधिनाथको सुख मिलता था और
 भगवान् सुविधिनाथसे उन स्त्रियोंको जो सुख मिलता था उन दोनों में विद्वान् लोग किसको बड़ा अथवा
 पुण्यवानस्त्वयं किन्तु मन्ये ता बहुपुण्यकाः । याः समभ्यर्णनिर्वाणसुखमेनमरीरमन् ॥33॥
 यः स्वर्गसारसौख्याब्धिमग्नः सन् भुवमागतः । तान्येव भोग्यवस्तूनि यानि तं चाभ्यलाषयन् ॥34॥
 अनन्तशोऽहमिन्द्रत्वं प्राप्त तेनाप्यतृप्तवान् । सुखेनानेन चेदेष तृप्तः सौख्येष्विदं सुखम् ॥35॥
 अष्टाविंशतिपूर्वाङ्गयुतलक्षार्द्धपूर्वके । राज्यकाले गते प्रीत्या कुर्वतो दिग्विलोकनम् ॥36॥
 आपतन्तीं विलोक्योत्कामस्यासीदीदृशी मतिः । दीपिकेऽयं ममानादिमहामोहतमोऽपहा ॥37॥
 इति तद्धेतुसम्भूतविमलावगमात्मकः । स्वयंबुद्धो विबुद्धः सन् तत्त्मेवं विभावयन् ॥38॥
 स्पष्टमद्य मया दृष्टं विश्वमेतद्विडम्बनम् । कर्मन्द्रजालिकेनैवं विपर्यस्य प्रदर्शितम् ॥39॥
 कामशोकभयोन्मादस्वप्नचौर्याद्युपद्रुताः । असत्सदिति पश्यन्ति पुरतो वा व्यवस्थितम् ॥40॥

न स्थासु न शुभं किञ्चिन्न सुखं मे न किञ्चन । ममाहमेव मत्तोऽन्यदन्यदेवाखिलं जगत् ॥41॥
 अहमन्यदिति द्वाभ्यां शब्दाभ्यां सत्यमर्पितम् । तथापि कोऽप्ययं मोहादाग्रहो विग्रहादिषु ॥42॥
 अहं मम शुभं नित्यं सुखमित्यतथात्मसु । अस्मादेव विपर्यासाद् भ्रान्तोऽहं भववारिधौ ॥43॥
 जन्मदुःखजरामृत्युमहामकरभीकरे । इति साम्राज्यलक्ष्मीं स तितिक्षुरभवत्तदा ॥44॥
 क्षिप्त्वा लौकान्तिकावाप्तपूजो राज्यभरं सुते । सुमतौ प्राप्तकल्याणः सुरेन्द्रैः परिवारितः ॥45॥
 आरूढ्य शिबिकां सूर्यप्रभाख्यां पुष्पके वने । मार्गशीर्षे सिते पक्षे प्रतिपद्यपराह्वके ॥46॥
 दीक्षां षष्ठोपवासेन ससहस्रनृपोऽगृहीत् । मनःपर्ययसंज्ञानो द्वितीयेऽह्नि प्रविष्टवान् ॥47॥
 चर्या शैलपुरे पुष्पमित्रश्चाभीकरच्छविः । तत्र तं भोजयित्वाऽऽप पंचाश्रयाणि पार्थिवः ॥48॥
 एवं तपस्यतो याताः छाद्यस्थ्येन चतुःसमाः । मूलर्क्षे कार्तिके शुद्धद्वितीयायां दिनक्षये ॥49॥
 दिनद्वयोपवासः सन्नधस्तान्नागभूरूहः । दीक्षावने विधूताघः प्राप्तानन्तचतुष्टयः ॥50॥
 त्रतुर्विंशमराधीशविहितातर्क्यवैभवः । सुनिरूपितविश्वार्थदिव्यध्वनिविराजितः ॥51॥
 विदर्भनाममुख्याष्टाशीतिसप्तर्द्धिसंयुतः । शून्यद्वयेन्द्रियैकोक्तश्रुतकेवलिनायकः ॥52॥
 खद्वयेन्द्रियपंचेन्द्रियैकशिक्षकरक्षकः । शून्यद्वयाब्धिकर्मोक्तत्रिज्ञानधरसेवितः ॥53॥
 शून्यत्रयमुनिप्रोक्तकेवलज्ञानलोचनः । खत्रयत्रयेकनिर्णीतविक्रियर्द्धिविवेष्टितः ॥54॥
 शून्यद्वयेन्द्रियद्वयुक्तमनःपर्ययबोधनः । शून्यद्वयर्तुषट्प्रोक्तवादिवन्द्याङ्घ्रिमंगलः ॥55॥
 पिण्डितर्षिद्विलक्षेशः खचतुष्काष्टवह्निमान् । घोषार्याद्यार्थिकोपेतो द्विलक्षश्रावकान्वितः ॥56॥
 श्राविकापंचलक्षार्च्यः संख्यातीतमरूद्रणः । तिर्यक्सङ्ख्यातसम्पन्नो गणैरित्येभिरर्चितः ॥57॥
 विह्वल्य विषयान् प्राप्य सम्मेदं रूद्धयोगकः । मासे भाद्रपदेऽष्टम्यां शुक्ले मूले पराह्वके ॥58॥
 सहस्रमुनिभिः सार्द्धं मुक्तिं सुविधिराप्तवान् । निलिम्पाः परिनिर्वाणकल्याणान्ते दिवं ययुः ॥59॥

स्त्रगधरा

दुर्ग मार्ग परेषां सुगममभिगमात्स्वस्य शुद्धं व्यधाद्यः
 प्राप्तुं स्वर्गापवर्गौ सुविधिमुपशमं चेतसा बिभ्रतां तम् ।
 भक्तानां मोक्षलक्ष्मीपतिमतिविकसत्पुष्पदन्तं भदन्तं
 भास्वन्तं दन्तकान्त्या प्रहसितवदनं पुष्पदन्तं ननामः ॥60॥

वसन्ततिलका

शान्तं वपुः श्रवणहारि वचश्चरित्रं
 सर्वोपकारि तव देव ततो भवन्तम् ।
 संसारमारवमहास्थलरूद्रसान्द्र-
 छायामहीरूहमिमे सुविधिं श्रयामः ॥61॥
 योऽजायत क्षितिभृदत्र महादिपद्मः
 पश्चादभूद्विवि चतुर्दशकल्पनाथः ।
 प्रान्ते बभूव भरते सुविधिर्नृपेन्द्र -
 स्तीर्थेश्वरः स नवमः कुरुताच्छ्रियं वः ॥62॥

पर्व - 56

शीतलो यस्य सद्भर्मः कर्मघर्माश्चभीषुभिः । सन्तप्तानां शशीवासौ शीतलः शीतलोऽस्तु नः ॥1॥
 पुष्करद्वीपपूर्वार्द्धमन्दरप्राग्विदेहभाक् । सीतापाक्तटवत्सस्थसुसीमानगराधिपः ॥2॥
 भूपतिः पद्मगुल्माख्यो दृष्टोपायचतुष्टयः । पंचांगमन्त्रनिर्णीतसन्धिविग्रहतत्त्ववित् ॥3॥

प्रज्ञावारिपरीषेकवृद्धिमद्राज्यभूरूहः । सप्तप्रकृतिशाखाभिः फलत्रयस्य फलत्रयम् ॥4॥
 प्रतापवाडवालोलज्वालामालापरिस्फुरन् । चन्द्रास्त्रिधारावार्वाद्धिमग्नारातिमहीधरः ॥5॥
 स्वयमुत्पाद्य दैवेन लक्ष्मीं बुद्धबोद्यमेन च । विधाय सर्वसम्भोग्यां भोक्तापि गुणवानसौ ॥6॥
 न्यायाजितार्थसन्तपितार्थिसार्थे निराकुलम् । पाति तस्मिन् धराचक्रं सर्वर्तुसुखशालिनि ॥7॥
 कोकिलालिकलालापा विलसत्पल्लवाधरा । सौगन्धान्वितमत्तालिकलितोद्रमलोचना ॥8॥
 वीतनीहारसज्ज्योत्सनाहासा स्वच्छाम्बराम्बरा । सम्पूर्णचन्द्रबिम्बास्या वकुलामोदवासिता ॥9॥
 मलयानिलनिःश्वासा कणिकारतनुच्छविः । वसन्तश्रीरिवायाता तत्संगमसमुत्सुका ॥10॥
 अनंगस्तद्वलेनैनं पंचवाणोऽपि निष्ठुरम् । अविध्यद्वहुवाणो वा को न कालबले बली ॥11॥
 स सुखेप्सुर्वसन्तश्रीविवशीकृतमानसः । तया विवृद्धसम्प्रीतिराक्रीडति निरन्तरम् ॥12॥
 सापि कालानिलोद्धूता घनाली वा व्यलीयत । तदपायसमुद्धूतशोकव्याकुलिताशयः ॥13॥
 कामो नाम खलः कोऽपि तापयत्यखिलं जगत् । पापी सकलचित्तस्थो विग्रही विग्रहाद्विना ॥14॥
 तं ध्यानानलनिर्दग्धमद्यैव विदधाम्यहम् । इत्याविर्भूतवैराग्यश्चन्दने निजनन्दने ॥15॥
 राज्यभारं समारोप्य मुनिमानन्दनामकम् । सम्प्राप्य सर्वसंगांगवैमुख्यं स समीयिवान् ॥16॥
 विपाकसूत्रपर्यन्तसकलांगधरः शमी । स्वीकृत्य तीर्थकृन्नाम विधाय सुचिरं तपः ॥17॥
 सम्प्राप्य जीवितस्यान्तं त्रिधाराधनसाधनः । आरणाख्येऽभवत्कल्पे सुरेन्द्रो रून्द्रवैभवः ॥18॥
 द्वाविंशत्यब्धिमानायुः हस्तत्रितयविग्रहः । शुक्ललेश्याद्वयो मासैः सदैकादशभिः श्वसन् ॥19॥
 द्वाविंशतिसहस्राब्दैर्मानसाहारतपितः । श्रीमान् मनःप्रवीचारः प्राकाम्याद्यष्टधागुणः ॥20॥
 प्राक्षेत्रनरकाद् व्याप्ततृतीयज्ञानभास्वरः । तत्प्रमाणबलस्तावत् प्रकाशतनुविक्रियः ॥21॥
 वीतबाह्यविकारोरुवरसौख्याब्धिपारगः । कलामिव किलासङ्ख्यामयमायुरजीगमत् ॥22॥
 पर्व - 57

श्रेयः श्रेयेषु नास्त्यन्यः श्रेयसः श्रेयसे बुधैः । इति श्रेयोऽर्थिभिः श्रेयः श्रेयांसः श्रेयसेऽस्तु नः ॥1॥ जो आश्रय लेने योग्य हैं उनमें
 श्रेयान्सनाथको छोड़कर कल्याणके लिए विद्वानोंके द्वारा और
 पुष्करार्द्धेन्द्रदिग्मेरूप्राग्विदेहे सुकच्छके । सीतानद्युत्तरे देशे नृपः क्षेमपुराधिपः ॥2॥
 नलिनप्रभनामाभून्नमिताशेषविद्विषः । प्रजानुरागसम्पादिताचिन्त्यमहिमाश्रयः ॥3॥
 पृथक्त्रिभेदनिर्णातिशक्तिसिद्धयुदयोदितः । शमव्यायामसम्प्राप्तक्षेमयोगोऽयमैधत ॥4॥
 भूभृत्त्रमर्थवत्तस्मिन्यस्मान्यायेन पालनात् । स्थितौ सुस्थाप्य सुस्त्रिगं धरामधित स प्रजाः ॥5॥
 धर्म एवापरे धर्मस्तस्मिन्सन्मार्गवर्तिनि । अर्थकामौ च धर्म्यौ यत्तत् स धर्ममयोऽभवत् ॥6॥
 एवं स्वकृतपुण्यानुभावोदितसुखाकरः । लोकपालोपमो दीर्घ पालयन्निखिलामिलाम् ॥7॥
 सहस्राभ्रवणेऽनन्तजिनं तद्यनपालकात् । अवतीर्णं विदित्वात्मपरिवारपरिष्कृतः ॥8॥
 गत्वाऽभ्यर्च्य चिरं स्तुत्वा नत्वा स्वोचितदेशभाक् । श्रुत्वा धर्म समुत्पन्नतत्त्वबुद्धिरिति स्मरन् ॥9॥
 कस्मिन् केन कथं कस्मात् कस्य किं श्रेय इत्यदः । अजानता मया भ्रान्तं श्रान्देनानन्तजन्मसु ॥10॥
 आहितो बहुधा मोहान्मयैवैष परिग्रहः । तत्त्यागाद्यदि निर्वाणं कस्मात्कालविलम्बनम् ॥11॥
 इति नाम्ना सुपुत्राय पुत्राय गुणशालिने । दत्त्वा राज्यं समं भूयैर्बहुभिः संयमं ययौ ॥12॥
 शिक्षितैकादशांगोऽसौ, तीर्थकृन्नामधाम सन् । संन्यस्याजनि कल्पेऽन्ते सुराधीशोऽच्युताह्वयः ॥13॥
 पुष्पोत्तरविमानेऽसौ द्वाविंशत्यब्धिजीवितः । हस्तत्रयप्रमाणांगः प्रोक्तलेश्यादिभिर्युतः ॥14॥
 देवीभिर्दिव्यभावाभिः कमनीयाभिरन्वहम् । भवसाराणि सौख्यानि तत्र प्रीत्यान्वभूंचिरम् ॥15॥
 कल्पातीता विरागास्ते परे चाल्पसुखास्ततः । संसारसौख्यपर्यन्तसन्तोषात्समतीयिवान् ॥16॥

अनुभूय सुखं तस्मिन् तस्मिन्नागमिष्यति । द्वीपेऽस्मिन् भारते सिंहपुराधीशो नरेश्वरः ॥17॥
 इक्ष्वाकुवंशविख्यातो विष्णुनामास्य वल्लभा । नन्दा षण्माससम्प्राप्तवसुधारादिपूजना ॥18॥
 ज्येष्ठे मास्यसिते षष्ठ्यां श्रवणे रात्रिनिर्गमे । स्ववक्त्रावेशिनागेन्द्रात्स्वप्नानैक्षिष्ट षोडश ॥19॥
 तत्फलान्यवबुध्यासौ पत्युः सम्प्राप्य सम्मदम् । तदैवायातदेवेन्द्रविहितोरूमहोत्सवा ॥20॥
 नवमासान् यथोक्तेन नीत्वा सन्तोष्य सुप्रजाः । फाल्गुने मासि कृष्णैकादश्यां त्रिज्ञानधारिणम् ॥21॥
 विष्णुयोगे महाभागमसूताच्युतनायकम् । मेघावलीव सद्दृष्टिविशेषं विश्वतुष्टये ॥22॥
 तदुद्भवे प्रसन्नानि मनांसि सकलांगिनाम् । जलस्थलानि वा सद्यः सर्वत्र शरदागमे ॥23॥
अर्थः िनो धनसन्तुप्त्या धनिनो दीनतर्पणैः । ते च ते चेष्टसम्भोगात्सोद्भवाः स्युस्तदुद्भवे ॥24॥
 तदा सर्वतवस्तत्र स्वैः स्वैर्भावैर्मनोहरैः । प्रादुर्बभूवुः सम्भूय सर्वांगिसुखहेतवः ॥25॥
 सरोगाः प्रापुरारोग्यं शोकिनो वीतशोकताम् । धर्मिष्ठतां च पापिष्ठाश्चित्रमीशसमुद्भवे ॥26॥
 जनस्य चेदयं तोषस्तदानीमतिमात्रया । पित्रोस्तस्य प्रमोदस्य प्रमा केन विधीयते ॥27॥
 सद्यश्चतुर्विधा देवाः कृत्वा तेजोमयं जगत् । स्वांगाभरणभाभरैरापतन्ति स्म सर्वतः ॥28॥
 नेदुर्दुन्दुभयो ह्यद्याः पेतुः कुसुमवृष्टयः । नेदुरामरनर्तक्यो जगुः स्वादुः द्युगायकाः ॥29॥
 लोकोऽयं देवलोको वा ततश्चात्यद्भुतोदयः । अपूर्वः कोऽप्यभूद्वेति तदासन् द्युसदां गिरः ॥30॥
 पितरौ तस्य सौधर्मः स्वयं सद्भूषणादिभिः । शची देवीं च सन्तोष्य माययाऽऽदाय बालकम् ॥31॥
 ऐरावतगजस्कन्धमारोप्यामरसेनया । सहलीलः स सम्प्राप्य महामेरुं महौजसम् ॥32॥
 पंचमावारपारान्तक्षीरवारिघटोत्करैः । अभिषिच्य विभूष्येशं श्रेयानित्यवदन्मुदा ॥33॥
 ततः पुरं समानीय मातुरंके निधाय तम् । सुराधीशः सुरैः सार्द्धं प्रमुद्गार सुरालये ॥34॥ इन्द्र मेरु पर्वत से लौटकर नगर में आया और जिन -
 बालक को माताकी गोदमें रख, देवों के साथ
 गुणैः सार्द्धमवर्द्धन्त तदास्यावयवाः शुभाः । क्रमात्कान्ति प्रपुष्यन्तो बालचन्द्रस्य वांशुभिः ॥35॥
 स खत्रयर्तुपक्षर्तुषड्वत्सरशताब्धिभिः । ऊनसागरकोव्यन्ते पल्याद्धर्मसन्ततौ ॥36॥
 व्युच्छिन्नायां तदभ्यन्तरायुः श्रेयःसमुद्भवः । पंचशून्ययुगाष्टाब्दजीवितः कनकप्रभः ॥37॥
 चापाशीतिसमुत्सेधो बलोजस्तेजसां निधिः । एकविंशतिलक्षाब्दकौमार सुखसागरः ॥38॥
 प्राप्य राज्यं सुरैः पूज्यं सर्वलोकनमस्कृतः । तर्पयँश्चन्द्रवत्सर्वान् दपितान् भानुवत्तपन् ॥39॥
 तेजोमहामणिर्वाङ्मिर्गाम्भीर्यं मलयोद्भवः । शैत्यं धर्म इव श्रेयः सुखं स्वस्याकरोचिरम् ॥40॥
 प्राग्जन्मसुकृतायेन कृतायां सर्वसम्पदि । बुद्धिपौरुषयोरूपयोर्याप्तिस्तस्याभूद्धर्मकामयोः ॥41॥ पूर्व जन्ममें अच्छी तरह किये हुए पुण्य -
 कर्मसे उन्हें सर्व प्रकारकी सम्पदाएँ तो स्वयं प्राप्त हो गई थीं अतः उनकी बुद्धि और पौरुषकी व्याप्ति सिर्फ धर्म और काममें ही रहती थी ।
 तथा शुभविनोदेषु देवैः पुण्यानुबन्धिषु । सम्पादितेषु कान्ताभिर्दिनान्यारमतोऽगमन् ॥42॥
 एवं पंचखपक्षाब्धिमितसंवत्सरावधौ । राज्यकालेऽयमन्येद्युर्वसन्तपरिवर्तनम् ॥43॥
 विलोक्य किल कालेन सर्वं ग्रासीकृतं जगत् । सोऽपि कालो व्ययं याति क्षणादिपरिवर्तनैः ॥44॥
 कस्यान्यस्य स्थिरीभावो विश्वमेतद्विनश्वरम् । शाश्वतं न पदं यावत् प्राप्यते सुस्थितिः कुतः ॥45॥
 इति स चिन्तयन् लब्धस्तुतिः सारस्वतादिभिः । श्रेयस्करे समारोप्य सुते राज्यं सुराधिपैः ॥46॥
 प्राप्य निष्क्रमणस्त्रानमारुह्य विमलप्रभाम् । शिबिकां देवसंवाह्यां त्यक्ताहारो दिनद्वयम् ॥47॥
 मनोहरमहोद्याने फाल्गुनैकादशीदिने । कृष्णपक्षे सहस्रेण पूर्वह्ने भूभुजां समम् ॥48॥
 श्रवणे संयमं प्राप्य चतुर्थावगमेन सः । दिने द्वितीये सिद्धार्थनगरं भुक्तयेऽविशत् ॥49॥
 तस्मै हेमद्युतिर्नन्दभूपतिर्भक्तिपूर्वकम् । दत्त्वाऽन्नं प्राप्य सत्पुण्यं पंचाश्वर्यायजयधीः ॥50॥
 द्विसंवत्सरमानेन छाद्यस्थे गतवत्यसौ । मुनिर्मनोहरोद्याने तुम्बुरद्रुमसंश्रयः ॥51॥

दिनद्वयोपवासेन माघे मास्यपराह्वगः । श्रवणे कृष्णपक्षान्ते कैवल्यमुदपादयत् ॥52॥
 तदा चतुर्थकल्याणपूजां देवाश्चतुर्विधाः । तस्य निर्वर्तयामासुर्विविधद्विंसमन्विताः ॥53॥
 सप्तसप्ततिकुन्धवादिगणभृद्वन्द्वेष्टितः । शून्यद्वयानलैकोक्तसर्वपूर्वधरान्वितः ॥54॥
 खद्वयद्वयष्टवार्धुक्तशिक्षकोत्तमपूजितः । शून्यत्रितयषट्प्रोक्ततृतीयज्ञानमानितः ॥55॥
 शून्यद्वयेन्द्रियतूक्तपंचमज्ञानभास्करः । शून्यत्रिकैकैकाख्येयविक्रियद्विविभूषितः ॥56॥
 षट्सहस्रप्रमाप्रोक्तमनःपर्ययवीक्षणः । शून्यत्रितयपंचोक्तवादिमुख्यसमाश्रितः ॥57॥
 शून्यत्रययुगाष्टोक्तपिण्डिताखिललक्षितः । खचतुष्टयपक्षैकधारणाद्यार्यिकाचिंतः ॥58॥
 द्विलक्षोपासकोपेतो द्विगुणश्राविकाचिंतः । पूर्वोक्तदेवतिर्यक्को विहरन् धर्ममादिशन् ॥59॥
 सम्मेदगिरिमासाद्य निष्क्रियो मासमास्थितः । सहस्रमुनिभिः सार्द्धं प्रतिमायोगधारकः ॥60॥
 पौर्णमास्यां धनिष्ठायां दिनान्ते श्रावणे सताम् । असङ्ख्यातगुणश्रेण्या निर्जरां व्यदधन् मुहुः ॥61॥
 विध्वस्य विश्वकर्माणि ध्यानाभ्यां स्थानपंचके । पंचमीं गतिमध्यास्य सिद्धः श्रेयान् सुनिवृतः ॥62॥
 विफलानिमिषत्वा स्मो विनास्मादिति वा सुराः । कृतनिर्वाणकल्याणास्तदैव त्रिदिवं ययुः ॥63॥
 वसन्ततिलकावृत्तम्
 निर्धूय यस्य निजजन्मनि सत्समस्त-
 मान्ध्र्यं चराचरमशेषमवेक्षमाणम् ।
 ज्ञानं प्रतीपविरहान्निरूपसंस्थं
 श्रेयान् जिनः स दिशतादशिवच्युतिं वः ॥64॥
 शार्दूलविक्रीडितम्
 सत्यं सार्वदयामयं तव वचः सर्वं सुल्लङ्घयो हितं
 चारित्रं च विभोस्तदेतदुभयं ब्रूते विशुद्धिं पराम् ।
 तस्माद्देव समाश्रयन्ति विबुधास्त्वामेव शक्रादयो
 भक्त्येति स्तुतिगोचरो स विदुषां श्रेयान् स वः श्रेयसे ॥65॥
 राजाभून्नलिनप्रभः प्रभुतमः प्रध्वस्तपापप्रभः
 कल्पान्ते सकलामराधिपपतिः संकल्पसौख्याकरः ।
 यस्तीर्थाधिपतिस्त्रिलोकमहितः श्रीमान् श्रियै श्रायसं
 स्याद्वादं प्रतिपाद्य सिद्धिमगमत् श्रेयान् जिनः सोऽस्तु वः ॥66॥
 जिनसेनानुगायास्मै पुराणकवये नमः । गुणभद्रभदन्ताय लोकसेनाचिंताङ्घ्रये ॥67॥
 तीर्थेऽस्मिन् केशवः श्रीमानभूदाद्य समुद्यमी । भरतश्चक्रिणां वासौ त्रिखण्डपरिपालिनाम् ॥68॥
 आतृतीयभवात्तस्य चरितं प्रणिगद्यते । उदितास्तगभूपानामुदाहरणमित्यदः ॥69॥
 द्वीपेऽस्मिन् भारते क्षेत्रे विषयो मगधाह्वयः । पुरं राजगृहं तस्मिन् पुरन्दरपुरोत्तमम् ॥70॥
 स्वर्गादेत्यात्र भूष्णूनां राज्ञां यद्गृहमेव तत् । भोगोपभोगसम्पत्त्या नाम तस्यार्थवत्ततः ॥71॥
 विश्वभूतिः पतिस्तस्य जैनी देव्यनयोऽस्तुतः । विश्वनन्दनशीलत्वाद्विश्वनन्दीति विश्रुतः ॥72॥
 विश्वभूतिर्विंशाखादिभूतिर्जातोऽनुजः प्रिया । लक्ष्मणाख्यास्य नन्दन्तविशाखस्तनयोऽनयोः ॥73॥
 विश्वभूतिस्तपः प्रायात् कृत्वा राज्ये निजानुजम् । प्रजाः प्रपालयत्यस्मिन्प्रणताखिलभूपतौ ॥74॥
 नानावीरुल्लतावृक्षैर्विराजन्नन्दनं वनम् । यद्विश्वनन्दिनस्तत्र प्राणेभ्योऽपि प्रियं परम् ॥75॥
 विशाखभूतिपुत्रेण निर्भत्स्य वनपालकान् । स्वीकृतं तद्वलात्तेन तेनासीत्संयुगस्तयोः ॥76॥ विशाखभूतिके पुत्रने वनवाल्लोको डाँट कर
 जबर्दस्ती वह वन ले लिया जिससे उन दोनों -

संग्रामासहनात्तत्र दृष्ट्वा तस्य पलायनम् । विश्वनन्दी विरक्तः सन् धिग्मोहमिति चिन्तयन् ॥77॥

त्यक्त्वा सर्वं समागत्य सम्भूतगुरूसन्निधौ । पितृव्यमग्रणीकृत्य संयमं प्रत्यपद्यत ॥78॥

स शीलगुणसम्पन्नः कुर्वन्ननशनं तपः । विहरन्नेकदा भोक्तुं प्राविशन् मथुरापुरम् ॥79॥

स बालवत्सया धेन्वा क्रुधा प्रतिहतोऽपतत् । दौष्टयान्निर्वासितो देशान् भ्राम्यंस्तत्रागतो विधीः ॥80॥

विशाखनन्दी तं दृष्ट्वा वेश्यासौधतले स्थितः । व्यहसद्विक्रमस्तेऽद्य क यातः स इति क्रुधा ॥81॥

सशल्यः सोऽपि तच्छ्रुत्वा सनिदानोऽसुसङ्क्षये । महाशुक्रेऽभवद्देवो यत्रासीदनुजः पितुः ॥82॥

षोडशाब्ध्यायुषा दिव्यभोगान् देव्यप्सरोगणैः । ईप्सिताननुभूयासौ ततः प्रच्युत्य भूतले ॥83॥

द्वीपेऽस्मिन् भारते क्षेत्रे सुरम्यविषये पुरे । प्रजापतिर्महाराजः पोदनाख्येऽभवत्पतिः ॥84॥

प्राणप्रिया महादेवी तस्याजनि मृगावती । तस्यां सुस्वप्नवीक्षान्ते त्रिपृष्ठाख्यः सुतोऽभवत् ॥85॥

पितृव्योऽपि च्युतस्तस्मात्तोकोऽभूत्तन्महीपतेः । जयावत्यां पुरे चैत्य विक्रमी विजयाह्वयः ॥86॥

भ्रमन् विशाखनन्दी च चिरं संसारचक्रके । विजयाद्धोत्तरश्रेण्यामलकाख्यपुरेशिनः ॥87॥

मयूरग्रीवसंज्ञस्य स्वपुण्यपरिपाकतः । हयग्रीवाह्वयः सूनुरजायत जितारिराट् ॥88॥ और विशाखनन्दी चिरकाल तक संसार - चक्रमें भ्रमण करता हुआ विजयार्थ पर्वत की उत्तर श्रेणी

की अलका नगरी के स्वामी मयूरग्रीव राजा के अपने पुण्योदय से शत्रु राजाओं को जीतनेवाला

अशीतिचापदेहैः तावादिमौ रामकेशवौ । पंचशून्ययुगाष्टाब्दनिर्भगपरमायुषौ ॥89॥

शंखेन्द्रनीलसंकाशौ हत्वाऽश्वग्रीवमुद्धतम् । त्रिखण्डमण्डितायास्ताविहाभूतां पती क्षितेः ॥90॥

द्विगुणाष्टसहस्राणां मुकुटांकमहीभुजाम् । खगव्यन्तरदेवानामाधिपत्यं समीयतुः ॥91॥

त्रिपृष्ठस्य धनुःशंखचक्रदण्डासिंशक्तयः । गदा च सप्तरत्नानि रक्षितान्यभवत्सुरैः ॥92॥

रामस्यापि गदा रत्नमाला समुशलं हलम् । श्रद्धानज्ञानचारित्रतपांसीवाभवंच्छ्रिये ॥93॥

देव्यः स्वयम्प्रभामुख्या मुकुटेशप्रभा बभुः । केशवस्य तदद्धास्ता रामस्यापि मनःप्रियाः ॥94॥

स संरम्य चिरं ताभिर्बह्वरम्भपरिग्रहः । सप्तमीं पृथिवीं प्राप केशवश्चाश्वकन्धरः ॥95॥

सीरपाणिश्च तद्दुःखात्तदैवादाय सयमम् । सुवर्णकुम्भयोगीन्द्रादभूदगृहकेवली ॥96॥

शार्दूलविक्रीडितम्

कृत्वा राज्यममू सहैव सुचिरं भुक्त्वा सुखं तादृशं

पृथ्वीमूलमगात्किलाखिलमहादुःखालयं केशवः ।

रामो धाम परं सुखस्य जगतां मूर्ध्निमध्यास्त धिक्

दुष्टं कः सुखभाग्विलोमगविधिं यावन्न हन्यादमुम् ॥97॥

उपजातिच्छन्दः

प्राग्विश्वनन्दीति विशामधीशस्ततो महाशुक्रमधिष्ठितोऽमरः ।

पुनस्त्रिपृष्ठो भरतार्द्धचक्री चिताघकः सप्तमभूमिमाश्रयत् ॥98॥

वंशस्थवृत्तम्

विशाखभूतिर्धरणीपतिर्यमी मरून्महाशुक्रगतस्ततश्च्युतः ।

हलायुधोऽसौ विजयाह्वयः क्षयं भवं स नीत्वा परमात्मतामितः ॥99॥

विशाखनन्दी विहतप्रतापो व्यसुः परिभ्रम्य भवे चिरं ततः ।

खगाधिनाथो हयकन्धराह्वयो रिपुस्त्रिपृष्ठस्य ययावधोगतिम् ॥100॥

पर्व - 58

वासोरिन्द्रस्य पूज्योऽयं वसुपूज्यस्य वा सुतः । वासुपूज्यः सतां पूज्यः स ज्ञानेन पुनातु नः ॥1॥

पुष्करार्द्धेन्द्रदिग्मेरूसीतापाग्वत्सकावती- । विषये ख्यातरत्नादिपुरे पद्मोत्तरः पतिः ॥2॥
 कीर्तिर्गुणमयी वाचि मूर्तिः पुण्यमयीक्षणे । वृत्तिर्धमयी चित्ते सर्वेषामस्य भूभुजः ॥3॥
 साम वाचि दया चित्ते धाम देहे नयो मतौ । धनं दाने जिने भक्तिः प्रतापस्तस्य शत्रुषु ॥4॥
 पाति तस्मिन् भुवं भूपे न्यायमार्गानुवर्तिनि । वृद्धिमेव प्रजाः प्राप्नुमन्तौ समितयो यथा ॥5॥
 गुणास्तस्य धनं लक्ष्मीस्तदीयापि गुणप्रिया । तया सह ततो दीर्घं निर्द्वन्द्वं मुखमाप्नुवन् ॥6॥
 स कदाचित् समासीनं मनोहरगिरौ जिनम् । युगन्धराह्वयं स्तोत्रैरूपास्य खलु भक्तिमान् ॥7॥
 श्रुत्वा सप्रश्रयो धर्ममनुप्रेक्षानुचिन्तनात् । जातत्रिभेदनिर्वेगः पुनश्चेत्यप्यचिन्तयत् ॥8॥
 श्रियो माया सुखं दुःखं विश्रसावधि जीवितम् । संयोगो विप्रयोगान्तः कायोऽयं सामयः खलः ॥9॥
 कात्र प्रीतिरहं जन्मपंचावर्तान्महाभयात् । निर्गच्छाम्यवलम्ब्यैतां काललब्धिमुपस्थितान् ॥10॥
 ततो राज्यभरं पुत्रे धनमित्रे नियोज्य सः । महीशैर्बहुभिः सार्द्धमदीक्षिष्टात्मशुद्धये ॥11॥ ऐसा विचार कर उसने राज्य का भार धनमित्र
 नामक पुत्र के लिए सौंपा और स्वयं आत्म - शुद्धि
 अधीत्यैकादशांगानि श्रद्धानाद्याप्तसम्पदा । बद्ध्वा तीर्थकरं नाम प्रान्ते संन्यस्य शुद्धधीः ॥12॥
 महाशुक्रविमानेऽभून्महाशुक्रोऽमराधिपः । षोडशाब्धिप्रमाणायुश्चतुर्हस्तशरीरभाक् ॥13॥
 पद्मलेश्यः श्वसन्मासैरष्टभिस्तुष्टमानसः । षोडशाब्दसहस्रान्ते मानसाहारमाहरन् ॥14॥
 सदा शब्दप्रवीचारश्चतुर्थक्षमागतावधिः । प्रमावधिरिवैतस्य विक्रियाबलतेजसाम् ॥15॥
 तत्रामरीकलालापगीतवाद्यादिमोदिते । चोदिते कालपर्यायैस्तस्मिन्त्रागमिष्यति ॥16॥
 द्वीपेऽस्मिन् भारते चम्पानगरेऽगनराधिपः । इक्ष्वाकुः काश्यपः ख्यातो वसुपूज्योऽस्य भामिनी ॥17॥
 प्रिया जयावती प्राप्तवसुधारादिमानना । आषाढकृष्णषष्ठयन्ते चतुर्विंशर्क्षलक्षिते ॥18॥
 दृष्ट्वा स्वप्नान् फलं तेषां पत्युर्जात्वाऽतितोषिणी । अष्टौ मासान् क्रमान्नीत्वा प्राप्तफाल्गुनमासिका ॥19॥
 कृष्णायां वारूणे योगे चतुर्दश्यां सुरोत्तमम् । सर्वप्राणिहितं पुत्रं सुखेनेयमजीजनत् ॥20॥
 सुराः सौधर्ममुख्यास्तं सुराद्रौ क्षीरसागरात् । घटैरानीय पानीयं स्त्रपयित्वा प्रसाधनम् ॥21॥
 विधाय वासुपूज्यं च नामादाय पुनर्गृहम् । नीत्वा वासान् स्वकीयाँस्ते जग्मुर्जातमहोत्सवाः ॥22॥सौधर्म आदि देवों ने उसे सुमेरू पर्वत पर
 ले जाकर घड़ों द्वारा क्षीरसागरसे आये हुए जलके द्वारा
 उसका जन्माभिषेक किया, आभूषण पहिनाये, वासुपूज्य नाम रक्खा, घर वापिस लाये और अनेक
 श्रेयस्तीर्थान्तरे पंचाशंचतुःसागरोपमे । प्रान्तपल्यत्रिभागेऽस्मिन् व्युच्छित्तौ धर्मसन्ततेः ॥23॥
 तदभ्यन्तरवर्त्यायुः सोऽभवच्चापसप्ततिः । पंचशून्यद्विसप्ताब्दजीवितः कुंकुमच्छविः ॥24॥
 इष्टाष्टदशधान्यानां बीजानां वृद्धिकारणम् । भेकलेह्यामिव क्षेत्रं गुणानाभेष भूपतिः ॥25॥
 धियमस्य गुणाः प्राप्य सर्वे सत्फलदायिनः । समां वृष्टिरिवाभीष्टां सस्यभेदा जगद्धिताः ॥26॥
 त्रयः साप्ताहिका मेघा अशीतिः कणशीकराः । षष्टिरातपमेघानामेघवृष्टिः समा मता ॥27॥
 अगुर्गुणा गुणीभावमन्येष्वस्मिस्तु मुख्यताम् । आश्रयः कस्य वैशिष्ट्यं विशिष्टो न प्रकल्पते ॥28॥
 गुणी गुणमयस्तस्य नाशस्तन्नाश इष्यते । इति बुद्ध्वा सुधीः सर्वान् गुणान् सम्यगपालयत् ॥29॥
 अष्टादशसमाः लक्षाः कौमारे प्राप्य संसृतेः । निर्विद्यात्मगतं धीमान् याथात्म्यं समचिन्तयत् ॥30॥
 विधीविषयसंसक्तो बध्नन्नात्मानमात्मना । बन्धैश्चतुर्विधैर्दुःखं भुञ्जानश्च चतुर्विधम् ॥31॥
 अनादौ जन्मकान्तारे भ्रान्त्वा कालादिलब्धितः । सन्मार्गं प्राप्तवाँस्तेन प्रगुणं यामि सद्रतिम् ॥32॥
 अस्तु कायः शुचिः स्थासुः प्रेक्षणीयो निरामयः । आयुश्चिरमनाबाधं सुखं सन्ततसाधनम् ॥33॥
 किन्तु ध्रुवो वियोगोऽत्र रागात्मकमिदं सुखम् । रागी बध्नाति कर्माणि बन्धः संसारकारणम् ॥34॥
 चतुर्गतिमयः सोऽपि ताश्च दुःखसुखावहाः । ततः किममुनेत्येतत्त्याज्यमेव विचक्षणैः ॥35॥

इति चिन्तयतस्तस्य स्तवो लौकान्तिकैः कृतः । सुरा निष्क्रमणस्नानभूषणाद्युत्सवं व्यधुः ॥36॥ इधर भगवान् ऐसा चिन्तवन कर रहे थे उधर लौकान्तिक देवों ने आकर उनकी स्तुति करना प्रारम्भ कर दी । देवों ने दीक्षा - कल्याणकके समय होनेवाला अभिषेक किया, आभूषण पहिनाये शिबिकां देवसंरूढामारूढ पृथिवीपतिः । वने मनोहरोद्याने चतुर्थोपोषितं वहन् ॥37॥ विशाखर्क्षे चतुर्दश्यां सायाह्ने कृष्णफाल्गुने । सामायिकं समादाय तुर्यज्ञानोऽप्यभूदनु ॥38॥ सह तेन महीपालाः षट्सप्ततिमिताहिताः । प्रव्रज्यां प्रत्यपद्यन्त परमार्थविदो मुदा ॥39॥ द्वितीये दिवसेऽविक्षन् महानगरमन्धसे । सुन्दराख्यो नृपस्तस्मै सुवर्णाभोऽदिताशनम् ॥40॥ आश्चर्यपंचकं चापि तेन छाद्यस्थवत्सरे । गते श्रीवासुपूज्येशः स्वदीक्षावनमागतः ॥41॥ कदम्बवृक्षमूलस्थः सोपवासोऽपराह्वके । माघज्योत्स्नाद्वितीयायां विशाखर्क्षेऽभवज्जिनः ॥42॥ सौधर्ममुख्यदेवेन्द्रास्तदैवेनमपूजयन् । तत्कल्याणं न विस्तार्य नाम्नोऽन्त्यस्योदये यतः ॥43॥ षट्षष्टिमितधर्मादिगणभृद्वन्द्वन्दितः । खद्वयद्वयेकविज्ञातपूर्वपूर्वधरावृतः ॥44॥ खद्वयद्विनवान्युक्तशिक्षकाभिष्टुतक्रमः । शून्यद्वयचतुःपंचप्रोक्तावधिबुधश्रितः ॥45॥ शून्यत्रिकर्तुर्विख्यातश्रुतकेवलवीक्षणः । खचतुष्कैकनिर्णीतविक्रियद्विविभूषितः ॥46॥ षट्सहस्रचतुर्ज्ञानमानितक्रमपंचकजः । खद्वयद्विचतुःप्रोक्तवादिसाधितमच्छ्रुतिः ॥47॥ शून्यत्रयद्विसप्तोक्तपिण्डिताखिलमण्डितः । शून्यत्रयर्तुशून्यैकसेनार्याद्यार्यिकादिधृत् ॥48॥ द्विलक्षश्रावकोपेतः श्राविकातुर्यलक्षकः । पूर्वोक्तदेवदेवीडय स्तिर्यक्सङ्ख्यातसंस्तुतः ॥49॥ स तैः सह विह्वत्याखिलार्यक्षेत्राणि तर्पयन् । धर्मवृष्ट्या क्रमात्प्राप्य चम्पामब्दसहस्रकम् ॥50॥ स्थित्वाऽत्र निष्क्रियं मासं नद्या राजतमालिका- । संज्ञायाश्चित्तहारिण्याः पर्यन्तावनिवर्तिनि ॥51॥ अग्रमन्दरशैलस्य सानुस्थानविभूषणे । वने मनोहरोद्याने पल्यंकासनमाश्रितः ॥52॥ मासे भाद्रपदे ज्योत्स्नाचतुर्दश्यापराह्वके । विशाखायां ययौ मुक्तिं चतुर्णवतिसंयतैः ॥53॥ परिनिर्वाणकल्याणपूजाप्रान्ते महोत्सवैः । अवन्दिषत ते देवं देवाः सेवाविचक्षणाः ॥54॥ विजिगीषोर्गुणैः षड्भिः सिद्धिश्चेत्सुप्रयोजितैः । मुमुक्षोः किं न सामीभिः लक्षाचतुरशीतिगैः ॥55॥

मालिनी
सदसदुभयमेतेनैकशब्देन वाच्ये
त्रितयमपि पृथक्त्तुर्यभंगेन युज्यात् ।
इति सकलपदार्थासप्तभंगी त्वयोक्ता
कथमवितथवाक्त्वं वासुपूज्यो न पूज्यः ॥56॥

वसन्ततिलका
धर्मो दया कथमसौ सपरिग्रहस्य
वृष्टिर्धरातलहिता किमवग्रहेऽस्ति ।
तस्मात्वया द्वयपरिग्रहमुक्तिरूक्ता
तद्वासनासुमहितो जिन वासुपूज्यः ॥57॥ धर्म दया रूप है, परन्तु वह दयारूप धर्म परिग्रह सहित पुरुषके कैसे हो सकता है ? वर्षा पद्मोत्तरः प्रथमजन्मनि पार्थिवेशः
शुक्रे महत्यमरषट्पदपद्मपादः ।
यो वासुपूज्ययुवराट् त्रिजगत्प्रपूज्यः
राज्ये जिनः स दिशतादतुलं सुखं वः ॥58॥
अनुष्टुप्

तीर्थे श्रीवासुपूज्यस्य द्विपृष्ठो नाम भूपतिः । त्रिखण्डाधिपतिर्जातो द्वितीयः सोऽर्द्धचक्रिणाम् ॥59॥
 वृत्तं तस्य वक्ष्यामो जन्मत्रयसमाश्रितम् । श्रुतेन येन भव्यानां भवेद् भूयो भवाद्वयम् ॥60॥
 द्वीपेऽस्मिन् भारते वर्षे कनकादिपुराधिपः । सुषेणो नाम तस्यासीन्नर्तकी गुणमंजरी ॥61॥
 रूपिणी सुभगानृत्यगीतवाद्यादिविश्रुता । सरस्वती द्वितीयेव सर्वभूपाभिवाञ्छिता ॥62॥
 अस्ति तत्रैव देशोऽन्यो मलयाख्यो मनोहरः । विन्ध्यशक्तिः पतिस्तस्त नृपो विन्ध्यपुरे वसन् ॥63॥
 स रक्तो गुणमंजर्याः प्रेक्षायामिव षट्पदः । चूतप्रसवमंजर्या माधुर्यरसरंजितः ॥64॥
 रत्नाद्युपायनोपेतं मितार्थं चितहारिणम् । सुषेणं प्रतिसम्मन्य प्राहिणोन्नर्तकीप्सया ॥65॥
 दूतोऽपि सत्वरं गत्वा स सुषेणमहीपतिम् । दृष्ट्वा यथोचितं तस्मै दत्त्वोपायनमब्रवीत् ॥66॥
 युष्मद्गृहे महारत्नं नर्तकी किल विश्रुता । विन्ध्यशक्तिर्भवद्वन्धुस्तं द्रष्टुमभिलाषुकः ॥67॥
 तत्प्रयोजनमुद्दिश्य प्रहितोऽहं महीपते । त्वयापि सा प्रहेतव्या प्रत्यानीय समर्पये ॥68॥
 इत्यतस्तद्वचः श्रुत्वा सुतरां कोपवेपिना । याहि याहि किमश्रव्यैर्वचोभिर्दर्पशालिभिः ॥69॥
 इति निर्भत्सिसतो भूयः सुषेणेन दुरुक्तिभिः । दूतः प्रत्येत्य तत्सव विन्ध्यशक्तिं व्यजिज्ञपत् ॥70॥
 सोऽपि कोपग्रहाविष्टस्तद्वचःश्रवणाद् भृशम् । अस्तु को दोष इत्यात्मगतमालोच्य मन्त्रिभिः ॥71॥
 शूरो लघुसमुत्थानः कृत्युद्धविशारदः । अवस्कन्देन सम्प्राप्य सारसांग्रामिकाग्रणीः ॥72॥
 विधाय संगरे भंगं तत्कीर्तिमिव नर्तकीम् । तामाहरद् गते पुण्ये कस्य किं कोऽत्र नाहरत् ॥73॥
 दन्तभंगो गजेन्द्रस्य दंष्ट्रभंगो गजद्विषः । मानभंगो महीभर्तुर्महिमानमपह्लुते ॥74॥
 स तेन मानभंगेन स्वगृहाद्ध्नमानसः । पृष्ठभंगेन नागो वा न प्रतस्थे पदात्पदम् ॥75॥
 स कदाचित्सनिर्वेदः सुव्रताख्यजिनाधिपात् । अनगारात्परिज्ञातधर्मान्निर्मलचेतसा ॥76॥
 स कोऽपि पापपाको मे येन तेनाप्यहं जितः । इति संचित्य पापारिं निहन्तुं मतिमातनोत् ॥77॥
 तपस्तनूनपात्तापतनूकृततसनुश्चिरम् । सारिकोपः स संन्यस्य सनिदानः सुरोऽमवत् ॥78॥
 विमानेऽनुपमे नाम्ना कल्पे प्राणतनामनि । विंशत्यब्ध्युपमायुः सन् स्वष्टिर्द्विकृतसम्मदः ॥79॥
 अत्रैव भारते श्रीमान् महापुरमधिष्ठितः । नृपो वायुरथो नाम भुक्त्वा राज्यश्रियं चिरम् ॥80॥
 श्रुत्वा सुव्रतनामार्हत्पार्श्वे धर्मं स तत्त्ववित् । सुतं घनरथं राज्ये स्थापयित्वाऽगमत्तपः ॥81॥
 अधीत्य सर्वशास्त्राणि विधाय परमं तपः । तत्रैवेन्द्रोऽभवत्कल्पे विमानेऽनुत्तराह्वये ॥82॥
 ततोऽवतीर्य वर्षेऽस्मिन् पुरीद्वारावतीपतेः । ब्रह्माख्यस्याचलस्तोकः सुभद्रायामभूद्विभुः ॥83॥
 तस्यैवासौ सुषेणाख्योऽप्युषायामात्मजोऽजनि । द्विपृष्ठाख्यस्तनुस्तस्य चापसप्ततिसम्मिता ॥84॥
 द्वासप्ततिसमालक्षाः परमायुर्निरन्तरम् । राजभोगानभुक्तोच्चैरिक्ष्वाकूणां कुलाग्रणीः ॥85॥
 कुन्देन्द्रनीलसंकाशावभातां बलकेशवौ । संगमेन प्रवाहौ वा गंगायमुनयोरमू ॥86॥
 अविभक्तां महीमेतावभुक्तां पुण्यनायकौ । सरस्वतीं गुरुद्विष्टां समानश्राविकाविव ॥87॥
 अविवेकस्तयोरासीदधीताशेषशास्त्रयोः । अपि श्रीकामिनीयोगे स एव किल शस्यते ॥88॥
 स्थिरावत्युन्नतौ शुक्लनीलौ भातः स्म भूभृतौ । कैलासांजनसंज्ञौ वा संगतौ तौ मनोहरौ ॥89॥
 इतः स विन्ध्यशक्त्याख्यो घटीयन्त्रसमाश्रितम् । भ्रान्त्वा संसारवाराशावणीयः पुण्यसाधनः ॥90॥
 इहैव श्रीधराख्यस्य भोगवर्द्धनपूःपते । अभूदखिलविख्यातस्तनूजस्तारकाख्यया ॥91॥
 बभार भास्वरां लक्ष्मीं भरतार्द्धे निवासिनीम् । स्वचक्राक्रान्तिसन्त्रासदासीभूत (ख) भूचरः ॥92॥
 आस्तामन्यत्र तर्द्ध त्या मन्दमन्द्रभे रवौ । मन्ये विकस्वरा पद्मा पद्मेष्वपि न जातुचित् ॥93॥
 पुराणभूपमार्गस्य सोऽभवत्पारिपन्थिकः । सिंहिकानन्दनो वोग्रः पूर्णमास्यमृतद्युतेः ॥94॥
 गलन्ति गर्भास्तन्नाम्ना गभिणीनां भयोद्धवात् । घनाघनावलीनां वा क्रूरग्रहविकारतः ॥95॥

अन्विष्य प्रतियोद्धारमलब्ध्वा क्रुद्धमानसः । स्वप्रतापाग्निधूमेन दूषितो वा मषीनिभः ॥96॥ स्याहीके समान श्याम वर्णवाला वह तारक सदा
 शत्रुओं को ढूँढ़ता रहता था और जब किसी शत्रु को
 नहीं पाता था तब ऐसा जान पड़ता था मानो अपने प्रतापरूपी अग्निके धुँएँसे ही काला पड़ गया
 संतप्तसर्वमूर्धन्यः घर्मघर्माशुदुस्सहः । स पाताभिमुखः किं स्युः स्थावरास्तादृशाः श्रियः ॥97॥
 अखण्डस्य त्रिखण्डस्याधिपत्यं समुद्रहन् । जन्मान्तरागतात्युग्रविरोधाराध्यचोदितः ॥98॥
 द्विपृष्ठाचलयोर्वृद्धिं प्ररूढां सोढुमक्षमः । करदीकृतनिःशेषमहीपालकृषीबलः ॥99॥
 ब्रह्मवत्करदौ नैतौ दुर्मदेनापि दपितौ । दुष्टमाशीविषं गेहे वर्द्धमानं सहेत कः ॥100॥
 उच्छेद्यकोटिमारूढौ ममेमौ येन केनचित् । सन्दूष्याहं हनिष्यामि निजप्रकृतिदूषितौ ॥101॥
 इत्यपायं विचिन्त्यैकं दुर्वाक्यं कलहप्रियम् । ग्राहिणोत्सोऽपि तौ प्राप्य सहसैवाह दुर्मुखः ॥102॥
 इत्यादिशति वां देवस्तारको मारको द्विषाम् । युष्मद्गृहे किलैकोऽस्ति ख्यातो गन्धगजो महान् ॥103॥
 आश्वसौ मे प्रहेतव्यो नो चेद्युष्मच्छिरोद्वयम् । खण्डीकृत्याहरिष्यामि गजं मज्जयसेनया ॥104॥
 इत्यसभ्यमसोढव्यं तेनोक्तं कलहाथिना । श्रुत्वाऽचलोऽचलो वोच्चैर्धीरोदात्तोऽब्रवीदिदम् ॥105॥
 गजो नाम कियान् शीघ्रमेत्वसावेव सेनया । तस्मै ददामहेऽन्यंच येनासौ स्वास्थ्यमाप्नुयात् ॥106॥
 इत्यादि तेन गम्भीरमभ्युद्य स बिजजितः । पवमान इव प्राप्य तत्कोपाग्निमदीपयत् ॥107॥ इस प्रकार गम्भीर वचन कह कर अचल
 बलभद्रने उस दूतको विदा कर दिया और उसने भी
 तच्छ्रुत्वा सोऽपि कोपाग्निप्रदीप्तः पावकप्रभः । तौ पतंगायितावित्थं मत्क्रोधाग्नेरवोचताम् ॥108॥
 इत्यनालोच्य कार्यांग संगतः सचिवैः समम् । स्वयमभ्युत्थितं मत्वा प्रस्थितः प्राप्तुमन्तकम् ॥109॥
 दुर्ण्याभिमुखो मूर्खश्चालयित्वाऽखिलामिलाम् । षडंगेन बलेनासौ प्राप्य तावुदयोन्मुखौ ॥110॥
 समुल्लंघितमर्यादः कालान्तजलधिं जयन् । अरूणद्वारूणस्तूर्णं पुरं स्वबलवेलया ॥111॥
 बालवद्धेलया वलां तत्सेनां निजसेनया । न्यरौत्सीज्जलनिःसारामचलोऽप्यचलस्थितिः ॥112॥
 द्विपृष्ठो मत्तमातंग सिंहपोत इवोद्धतः । पराक्रमैकसाहाय्यादाक्रमद् बलिनं द्विषम् ॥113॥
 तारकोऽपि चिरं युद्ध्वा तं निराकर्तुमक्षमः । भ्रामयित्वाऽक्षिपंचाक्रं यमचक्रमिवात्मनः ॥114॥
 तत्परीत्य स्थितं बाहौ दक्षिणे दयितश्रियः । तस्यासौ तेन चक्रेण नरकं तमजीगमत् ॥115॥
 द्विपृष्ठः सप्तसद्रत्नस्त्रिखण्डेशस्तदाभवत् । अचलो बलदेवोऽभूत्प्राप्तरत्नचतुष्टयः ॥116॥
 कृत्वा दिग्विजयं जित्वा प्रतीपाख्यातभूभृतः । नत्वा श्रीवासुपूज्येशं प्रविश्य पुरमात्मनः ॥117॥
 चिरं त्रिखण्डसाम्राज्यं विधाय विविधैः सुखैः । द्विपृष्ठः कालनिष्ठायामवधिष्ठानमाश्रितः ॥118॥
 अचलोऽपि तदुद्वेगाद्वासुपूज्यजिनाश्रयात् । सम्प्राप्य संयमं मोक्षलक्ष्म्या संगममीयिवान् ॥119॥ भाईके वियोगसे अचलको बहुत शोक हुआ
 जिससे उसने श्रीवासुपूज्य स्वामी का आश्रय लेकर
 वसन्ततिलका
 पुण्यैकबीजमवलम्ब्य महीमिवाप्य लब्धोदयौ सममुपार्जितसत्त्वरूपौ ।
 एकोऽगमत् फलितुमङ्कुरवत् किलोद्ध्व पापी परो विफलमूलसमस्त्वधस्तात् ॥120॥ उन दोनों भाइयोंने किसी पुण्यका बीज पाकर तीन
 खण्ड की पृथिवी पाई, अनेक विभूतियाँ पाई
 मालिनी
 इदमिति विधिपाकाद् वृत्तमस्मिन् द्विपृष्ठे
 परिणतमचले च प्रत्यहं चिन्तयित्वा ।
 विपुलमतिभिरार्यैः कार्यमुत्सृज्य पापं
 सकलसुखनिधानं पुण्यमेव प्रतीपम् ॥121॥

पृथ्वी

पुरेऽत्र कनकादिके प्रथितवान् सुषेणो नृपः

ततोऽनु तपसि स्थितोऽजनि चतुर्दशस्वर्गभाक् ।

त्रिखण्डपरिपालकोऽभवदतो द्विपृष्ठाख्यया

परिग्रहमहाभरादुपगतः क्षितिं सप्तमीम् ॥122॥

वंशस्थवृत्तम्

महापुरे वायुरथो महीपतिः प्रपद्य चारित्रमनुत्तरं ययौ ।

ततो बलो द्वारवतीपुरेऽचलस्त्रिलोकपूज्यत्वमवाप्य निर्वृतः ॥123॥

वसन्ततिलका

विख्यातविन्ध्यनगरेऽजनि विन्ध्यशक्ति-

भ्रान्त्वा चिरं भववने चितपुण्यलेशः ।

श्रीभोगवर्द्धनपुराधिपतारकाख्यः

प्राप द्विपृष्ठरिपुरन्त्यमहीं महांहाः ॥124॥

पर्व - 59

विमलेऽब्दसमे बोधे दृश्यते विमलं जगत् । विमलं यस्य मे सोऽद्य विमलं विमलः क्रियात् ॥1॥

प्रतीचि धातकीखण्डे देवाद्रयपरभागभाक् । नदीदक्षिणकूलस्थो विषयो रम्यकावती ॥2॥

पद्मसेनो महीशोऽत्र महानगरमास्थितः । प्रजाभ्य इव कल्पागः समीप्सितफलप्रदः ॥3॥

तन्त्रावापविभागोक्तनीतिशास्त्रार्थनिश्चये । उदाहरणमित्याहुस्तद्वृत्तं शास्त्रवेदिनः ॥4॥

अर्जनानुभवावर्थे प्रजानामात्मवृत्तिभिः । व्यापारो रक्षके तस्मिन् महीशे मर्दितद्विषि ॥5॥

नाक्रामति प्रजा न्यायं तां नाक्रमति भूपतिः । तं त्रिवर्गं त्रिवर्गस्य नान्योन्यातिक्रमः कचित् ॥6॥

प्रीतिंकरवने सर्वगुप्तकेवलसन्निधौ । धर्मतत्त्वं परिज्ञाय स्वैष्यज्जन्मद्वयं च सः ॥7॥

तदैव तीर्थकृज्जात इव जातमहोत्सवः । पद्मनाभाय दत्तैश्वर्यं प्रारब्ध परमं तपः ॥8॥

प्रतीतैकादशांगार्थो भावनाहिततीर्थकृत् । शेषपुण्यसमग्रोऽयमाराध्यान्ते चतुष्टयम् ॥9॥

सहस्रारविमानेशस्तन्नामेन्द्रोऽजनिष्ट सः । अष्टादशाब्धिमानायुरेकचापतनूच्छ्रितिः ॥10॥

जघन्यशुक्लद्वयभाग् नवमासेषु निःश्वसन् । अष्टादशसहस्राब्दैराहारं मनसाऽऽहरन् ॥11॥

तृप्तो रूपप्रवीचारात् प्राक्चतुर्थधरावधिः । तावन्मात्रप्रकाशादिरणिमादिगुणोन्नतः ॥12॥

स स्नेहामृतसम्पृक्तमुखाम्बुरुहदर्शनात् । सन्तपितामरीचेताः सुचिरं सुखमन्वभूत् ॥13॥

सुरलोकादिमं लोकमिन्द्रेऽस्मिन्नागमिष्यति । क्षेत्रेऽत्र पुरि काम्पिल्ये पुरुदेवान्वयो नृपः ॥14॥

कृतवर्मा महादेवी जयश्यामाऽस्य विश्रुता । देवेन्द्रकृतपूजार्हा वसुधारादिवस्तुभिः ॥15॥

शुचौ कृष्णदशम्यन्तरजन्यामुत्तरादिमे । ऋक्षे भाद्रपदे दृष्ट्वा स्वप्नान् षोडश सत्फलान् ॥16॥

तदानीमेव हस्तीन्द्रं विशन्तं वक्त्रवारिजे । व्यलोकिष्ट फलान्येषामवबुध्य महीपतेः ॥17॥

ततः स्वविष्टराकम्पान्निवेदिततदुत्सवैः । सुरैः स्वर्गात्समायातैराप कल्याणमादिमम् ॥18॥

वर्द्धमानेन गर्भेण तेनावर्द्धत सम्मदः । हृदये बन्धुवर्गस्य दुर्गतस्य धनेन वा ॥19॥

प्रमोदाय सुतस्येह सामान्यस्यापि सम्भवः । किमुच्यते पुनः सूतेः प्रागानम्रसुरेशिनः ॥20॥

माघशुल्कचतुर्थ्या सा तमहिर्बुधयोगतः । त्रिबोधं त्रिजगन्नाथं प्रासूत विमलप्रभम् ॥21॥

जन्माभिषेककल्याणप्रान्ते विमलवाहनम् । तमाहुरमराः सर्वे सर्वसंस्तुतिगोचरम् ॥22॥

वासुपूज्येशसन्ताने त्रिंशत्सागरसम्मिते । प्रान्तपल्योपमे धर्मध्वंसे तद्रतजीवितः ॥23॥ भगवान् वासुपूज्यके तीर्थके बाद जब तीस सागर

वर्ष बीत गये और पल्यके अन्तिम भाग में धर्म

षष्टिलक्षमिताब्दायुः षष्टिचापतनुप्रमः । अष्टापदप्रभः सोऽभूत् सर्वपुण्यसमुच्चयः ॥24॥

खपंचकेन्द्रियैकाब्दकौमारविरतौ कृती । राज्याभिषेकपूतात्मा पावनीकृतविष्टपः ॥25॥

लक्ष्मीः सहचरी तस्य कीर्तिर्जन्मान्तरागता । सरस्वती सहोत्पन्ना वीरलक्ष्म्या स्वयं वृतः ॥26॥

गुणाः सत्यादयस्तस्मिन् वर्द्धन्ते स्म यथा तथा । मुनीन्द्रैरपि सम्प्रार्थ्या वर्णना तेषु का परा ॥27॥

सुखस्य तस्य को वेत्ति प्रमां मुक्तिमुखस्य चेत् । अनन्तरनितान्तत्वादानन्त्यादतिशुद्धितः ॥28॥

देवदेवस्तदैवासावासीद् विश्वसुरेश्वरैः । अभ्यर्चितांहिरागन्त्री केवलं केवलात्मता ॥29॥

यशः प्रकाशयत्याशाः श्रीशः कुन्देन्दुनिर्मलम् । काशप्रसवनीकाशमाकाशं चाकरोददः ॥30॥

त्रिंशच्छतसहस्राब्दराज्यकालावसानगः । भोगान् विभज्य भुजानो भूयः षड्भूतसम्भवान् ॥31॥

हिमानीपटलच्छन्नदिग्भूभूरूहभूधरे । हेमन्ते हैमनीं लक्ष्मीं विलीनां वीक्ष्य तत्क्षणात् ॥32॥

विरक्तः संसृतेः पूर्वनिजजन्मोपयोगवान् । रोगीव नितरां खिन्नो मानभंगविमर्शनात् ॥33॥

संज्ञानैस्त्रिभिरप्येभिः किं कृत्यमवधौ स्थिते । वीर्येण च किमेतेन यद्युत्कर्षमनाप्तवत् ॥34॥ वे सोचने लगे कि इन तीन सम्यग्ज्ञानोंसे क्या होने वाला है क्योंकि इन सभीकी सीमा है - इन

सभीका विषय क्षेत्र परिमित है और इस वीर्यसे भी क्या लाभ है ? जो कि परमोत्कृष्ट अवस्था को प्राप्त

चारित्रस्य न गन्धोऽपि प्रत्याख्यानोदयो यतः । बन्धश्चतुर्विधोऽप्यस्ति बहुमोहपरिग्रहः ॥35॥

प्रमादाः सन्ति सर्वेऽपि निर्जराप्यल्पिकेव सा । अहो मोहस्य माहात्म्यं माद्याम्यहमिहैव हि ॥36॥

साहसं पश्य भुंजेऽहं भोगान्भोगानिवौरगान् । पुण्यस्य कर्मणः पाकादेतन्मे सम्प्रवर्तते ॥37॥

तस्य यावन्न याम्यन्तमनन्तं तत्सुखं कुतः । इतीवचित्तो विमलो विमलावगमोद्रमात् ॥38॥

तदैवायातसारस्वतादिभिः कृतसंस्तवः । सुरैस्तृतीयकल्याणे विहिताभिषवोत्सवः ॥39॥

देवदत्तां समारूह्य शिबिकाममरैर्वृतः । विभुः सहेतुकोद्याने प्राब्राजीद् द्युपवासभाक् ॥40॥

माघशुल्कचतुर्थ्याहःप्रान्ते षड्विंशकक्षके । सहस्रनरपैः सार्द्धं प्राप्य तुर्यावबोधनम् ॥41॥

द्वितीयेऽल्लन पुरं नन्दनाभिधं भुक्तयेऽविशत् । जयो नाम नृपस्तस्मै दत्त्वाऽन्नं कनकप्रभः ॥42॥

पंचाश्रयं समापाप्यं किन्न वा पात्रदानतः । सामायिकं समादाय संयमं शुद्धचेतसा ॥43॥

त्रिवत्सरमिते याते तपस्येष महामुनिः । निजदीक्षावने जम्बूद्रूममूले द्युपोषितः ॥44॥

माघे मासि सिते पक्षे षष्ठ्यां प्रेष्ठोपराह्वके । स्वदीक्षादाननक्षत्रे घातिकर्मविनाशनात् ॥45॥

केवलावगमं प्रापत्सद्यो व्याप्तचराचरः । तदैवापँश्च देवेन्द्राः स्वानमन्मुकुटाननाः ॥46॥

देवदुन्दुभिमुख्याष्टप्रातिहार्यादिवैभवम् । प्राप्य तैर्गन्धकुठयन्तर्गतसिंहासने स्थितः ॥47॥

मन्दरादिगणाधीशपंचपंचाशदावृतः । शतोत्तरसहस्रोक्तपूज्यपूर्वधरैर्वृतः ॥48॥

खत्रिपंचर्तुबह्वयुक्तशिक्षकैरूपलक्षितः । खट्वयाष्टचतुर्मयत्रिविधावधिवन्दितः ॥49॥

खट्वयेन्द्रियपंचाभिधेयकेवललोचनः । शून्यत्रयनवज्ञातविक्रियद्धर्यु पबृंहितः ॥50॥

खट्वयेन्द्रियपंचाधिगम्यतुर्यावबोधनः । खट्वयर्त्विग्निनिर्णीतवादिसंयतसंयुतः ॥51॥

अष्टषष्टिसहस्रोक्तसर्वसंयमिसंस्तुतः । त्रिसहस्रैकलक्षोक्तपद्मार्याद्यायिकांचितः ॥52॥

द्विलक्षश्रावकोपेतो द्विगुणश्राविकांचितः । पूर्वोक्तद्विगुणोपेतो धर्मक्षेत्रेष्वनारतम् ॥53॥

भवातपपरिम्लानभव्यसस्याभितर्पकः । सम्मेदपर्वतं प्राप्य मासमेकं गतक्रियः ॥54॥

खट्वयर्त्विष्टसम्प्रोक्तयतिभिः प्रतिमां गतः । आषाढस्योत्तराषाढे कृष्णाष्टम्यां निशामुखे ॥55॥

सद्यः कृत्वा समुद्भूतं सूक्ष्मं शुक्लं समाश्रितः । सम्यग्योगादयोगः सन् स्वास्थ्यं रोगीव सोऽगमत् ॥56॥

तदा प्रभृति लोकेऽस्मिन् पूज्या कालाष्टमी बुधैः । तदेवालम्बनं कृत्वा मिथ्यादृग्भिश्च पूज्यते ॥57॥

कृत्वाऽन्त्येष्टिं तदाभ्येत्य सौधर्मप्रमुखाः सुराः । सिद्धस्तुतिभिरर्थ्याभिरवन्दिषत निर्वृतम् ॥58॥

शार्दूलविक्रीडितम्

सन्तत्या मलसंचयः परिणतो हिंसादिभिः सन्ततं

संसारे सुकृतात्ततो निजगुणा नेयुविंशुद्धिं कवचित् ।

तानद्याहमवाप्या बुद्धिममलां शुद्धिं नयामीत्ययं

शुल्कध्यानमुपाश्रितोऽतिविमलस्तस्माद्यथार्थाह्वयः ॥59॥

वसन्ततिलका

श्रद्धानबोधरदनं गुणपुण्यमूर्ति-

माराधना चरणमायतधर्महस्तम् ।

सन्मार्गवारणमघारिमभिप्रचोद्य

विध्वंसनाद्विमलवाहनमाहुरेनम् ॥60॥

मालिनी

विनिहतपरसेनः पद्मसेनो महीशः

सुरसमितिसमर्च्यः स्पष्टसौख्योऽष्टमेन्द्रः ।

विपुलविमलकीर्तिर्विश्वश्रम्भरेशो

विमलजिनपतिः स्तात् सुष्ठुतस्तुष्टये वः ॥61॥

स्तिमिततमसमाधिध्वस्तनिःशेषदोषं

क्रमगमकरणान्तर्द्धानहीनावबोधम् ।

विमलममलमूर्ति कीर्तिभायं द्युभाजां

नमत विमलताप्त्यै भक्तिभारेण भव्याः ॥62॥

तीर्थे विमलनाथस्य संजातौ रामकेशवौ । धर्मस्वयम्भूनामानौ तयोश्चरितमुच्यते ॥63॥

विदेहेऽस्मिन् प्रतीच्यासीन्मित्रनन्दीति भूभुजः । स्ववशीकृतनिःशेषनिजभोग्यमहीतलः ॥64॥

प्रजानामेष रक्तत्वात् प्रजाश्वास्य प्रपालनात् । सर्वदा वृद्धयेऽभूवन् भवेत्स्वार्था परार्थता ॥65॥

स्वचक्रमिव तस्यासीत्परचक्रं च धीमतः । चक्रबुद्धेः स्वचक्रं च परचक्रमपक्रमात् ॥66॥

अतृप्यदेष भूपालस्तर्पयित्वाऽखिलाः प्रजाः । परोपकारवृत्तीनां परतृप्तिः स्वतृप्तये ॥67॥

स कदाचित्समासाद्य सुव्रतं जिनपुंगवम् । श्रुत्वा धर्म सुधीर्मत्वा स्वांगभोगादि भंगुरम् ॥68॥

अंगिनो वत सीदन्ति संगमादाहितांहसः । निःसंगतां न गच्छति किं गतं न विदन्त्यमी ॥69॥

इति निर्विद्य संसाराद् गृहीत्वा संयमं परम् । संन्यस्यागात् त्रयस्त्रिंशद्वाद्धिस्थितिरनुत्तरम् ॥70॥

ततो द्वारवतीपुर्या सुतो भद्रमहीपतेः । सुभद्रायाश्च धर्माख्यः सोऽभूत्सुस्वप्नपूर्वकम् ॥71॥

अमुस्मिन् भारते वर्षे कुणालविषये पुरम् । श्रावस्ती तत्र राजाऽभूत्सुकेतुर्भोगतत्परः ॥72॥

कामजे व्यसने द्यूते संसक्तः कर्मचोदितः । निषिद्धो मन्त्रिभिर्बन्धुवरैश्च बहुशो हितैः ॥73॥

चोदितो वा स तैर्भूयो दीव्यन् दैवविलोमतः । राष्ट्रं वित्तं बलं देवी सर्वमस्यापहारितम् ॥74॥

क्रोधजेषु त्रिषूक्तेषु कामजेषु चतुर्षु च । नापरं व्यसनं द्युतान्निकृष्टं प्राहुरागमाः ॥75॥

महागुणेषु यत्सत्यमुक्तं प्राग् हार्यते हि तत् । द्यूतासक्तेन लज्जाभिमानं पश्चात्कुलं सुखम् ॥76॥

सौजन्यं बन्धवो धर्मो द्रव्यं क्षेत्रं गृहं यशः । पितरौ दारका दाराः स्वयं चातिप्रसंगतः ॥77॥

न स्नानं भोजनं स्वापो निरोधाद्रोगमृच्छति । न यात्यर्थान् वृथा केल्यो बहुदोषं चिनोत्यघम् ॥78॥

करोति कुत्सितं कर्म जायते पारिपन्थिकः । याचतेऽन्येषु वार्थार्थमकार्येषु प्रवर्तते ॥79॥

बन्धुभिः स परित्यक्तो राजभिर्भाति यातनाम् । इति द्यूतस्य को दोषानुद्देश्यमपि शक्नुयात् ॥80॥
 सुकेतुरेव दृष्टान्तो येन राज्यं च हारितम् । तस्माल्लोकद्वयं वाञ्छन् दूरतो द्यूतमुत्सृजेत् ॥81॥
 सुकेतुरिति सर्वस्वहानिशोकाकुलीकृतः । गत्वा सुदर्शनाचार्य पादमूलं श्रुतागमः ॥82॥
 सद्यो निर्विद्य संसारात्प्रव्रज्याप्यशुभाशयः । शोकादन्नं समुत्सृज्य तपोभिरतिदुष्करैः ॥83॥
 दीर्घकालमलं तप्त्वा कलागुणविदग्धता । बलं चैतेन मे भूयात्तपसेत्यायुषः क्षये ॥84॥
 कृत्वा निदानं संन्यस्य लान्तवकल्पमास्थितः । तत्र दिव्यसुखं प्रापत्स चतुर्दशसागरम् ॥85॥
 ततः सोऽप्यवतीर्यात्र भद्रस्यैव महीभुजः । बभूव पृथिवीदेव्यां स्वयम्भूः सूनृषु प्रियः ॥86॥
 धर्मो बलः स्वयम्भूश्च केशवस्तौ परस्परम् । अभूतां प्रीतिसम्पन्नावन्वभूतां श्रियं चिरम् ॥87॥
 सुकेतुजातौ द्यूतेन निजित्य बलिना हठात् । स्वीकृतं येन तद्राज्यं सोऽभूदत्नपुरे मधुः ॥88॥
 तज्जन्मवैरसंस्कारसमेतेनाधुनामुना । तन्नामश्रुतिमात्रेण सकोपेन स्वयम्भुवा ॥89॥
 मधोः केनापि भूपे च प्रहितं प्राभूतं स्वयम् । घातयित्वोभयोर्दूतौ साधिक्षेपमगृह्णात ॥90॥
 प्रीत्यप्रीतिसमुत्पन्नः संस्कारो जायते स्थिरः । तस्मादप्रीतिमात्मज्ञो न कुर्यात्कापि कस्यचित् ॥91॥
 आकर्ण्य नारदाद् दूतमृत्युमावेशितक्रुधा । ययावभिमुखं योद्धुं रामकेशवयोर्मधुः ॥92॥
 तौ च संग्रामसन्नद्धौ क्रुद्धौ युद्धविशारदौ । प्रापतुः सहसा हन्तुं तं यमानलसन्निभौ ॥93॥
 सैन्ययोरूभयोरासीत् संग्रामः संहरन्निव । परस्परं चिरं घोरः शूरयोर्भीरूभीप्रदः ॥94॥
 स्वयम्भुवं समुद्दिश्य तदा सोढा मधुः क्रुधा । ज्वलच्चक्रं विवर्त्याशु न्यक्षिपत्तज्जिघांसया ॥95॥
 तद्रत्नाऽऽशु परीत्यैनं भुजाग्रे दक्षिणे स्थितम् । अवतीर्य मरून्मार्गाद्भास्करस्येव मण्डलम् ॥96॥
 तदेवादाय सक्रोधः स्वयम्भूविद्विषं प्रति । प्रहित्यादादसूस्तस्य किं न स्यात् सुकृतोदयात् ॥97॥
 आधिपत्यं तदावाप्य भरतार्द्धस्य केशवः । वासवो वोऽन्वभूद्भोगान्निर्विघ्नं स्वाग्रजान्वितः ॥98॥
 मधुः सत्त्वं समुत्सृज्य भूयः संश्रितवान् रजः । बद्धध्वायुर्नारकं प्रापन्निरयं स तमस्तमः ॥99॥
 केशवोऽपि तमन्वेष्टुमिव वैरानुबन्धनात् । तदेव नरकं पश्चात्प्राविक्षत् पापपाकतः ॥100॥
 बलोऽपि तद्वियोगोत्थशोकसन्तप्तमानसः । निर्विद्य संसृतेः प्राप्य जिनं विमलवाहनम् ॥101॥ स्वयंभूके वियोगसे उत्पन्न हुप शोकके द्वारा
 जिसका हृदय संतप्त हो रहा था ऐसा बलभद्र
 सामायिकं समादाय संयमं संयताग्रणीः । विग्रहे विग्रहीवोग्रं निर्व्यग्रमकरोत्तपः ॥102॥
 सदृत्तस्तेजसो मूर्तिर्धुन्वन्नभ्युदितस्तमः । असम्बाधमगादूर्ध्वं भास्वानिव बलोऽमलः ॥103॥
 वसन्ततिलका
 द्यूतेन मोहविहितेन विधीः स्वयम्भूः
 यातो मधुश्च नरकं दुरिती दुरन्तम् ।
 धर्मादिकं त्रितयमेव कुमार्गवृत्त्या
 हेतुः श्रितं भवति दुःखपरम्परायाः ॥104॥
 क्रोधादिभिः सुतपसोऽपि भवेन्निदानं
 तत्स्याद् दुरन्तदुरितोर्जितदुःखहेतुः ।
 तेनाप मुक्तिपथगोऽप्यप्यं सुकेतु -
 स्त्याज्यं ततः खलसमागमवन्निदानम् ॥105॥
 मालिनी
 द्युतिविनिहतमित्रो मित्रनन्दी क्षितीशो
 यमसमितिसमग्रोऽनुत्तराधीश्वरोऽभूत् ।

अनुधरणिमितः सन् द्वारवत्यां सुधर्मः

परमपदमवापत्साधितात्मस्वरूपः ॥106॥ धर्म, पहले अपनी कान्ति से सूर्य को जीतनेवाला मित्रनन्दी नाम का राजा हुआ, फिर महाव्रत और

समितियों से सम्पन्न होकर अनुत्तरविमान का स्वामी हुआ, वहाँसे चयकर पृथिवीपर द्वारावती नगरी पृथ्वी

कुणालविषये सुकेतुरधिराडभूद् दुर्मति -

स्ततः कृततपाः सुरोऽजनि सुखालये लान्तवे ।

कृतान्तसदृशो मधोरनुबभूव चक्रेश्वर -

स्ततश्च दुरितोदयात्क्षितिमगात्स्वयम्भूरथः ॥107॥

जिनस्यास्यैव तीर्थेऽग्यौ गणेशौ मेरूमन्दरौ । तुंगौ स्थिरौ सुरैः सेव्यौ वक्ष्यामश्चरितं तयोः ॥108॥

द्वीपेऽपरविदेहेऽस्मिन् सीतोदानद्युदक्ते । विषये गन्धमालिन्यां वीतशोकपुराधिपः ॥109॥

वैजयन्तो नृपस्तस्य देव्याः सर्वश्रियः सुतौ । संजयन्तजयन्ताख्यौ राजपुत्रगुणान्वितौ ॥110॥

तावन्येद्युरशोकाख्यवने तीर्थकृतोऽन्तिके । धर्मं स्वयम्भुवः श्रुत्वा भोगनिर्वेदचोदितौ ॥111॥

संजयन्ततनूजाय वैजयन्ताय धीमते । दत्त्वा राज्यं समं पित्रा संयमं समवापतुः ॥112॥

सप्तमे संयमस्थाने क्षीणाशेषकषायकः । सामरस्यं समाप्याप वैजयन्तो जिनेशिताम् ॥113॥

पितुः कैवल्यसम्प्राप्तिकल्याणे धरणेशिनः । जयन्तो वीक्ष्य सौन्दर्यमैश्वर्यं च महन्मुनिः ॥114॥

धरणेन्द्रोऽभवन्मृत्वा दुर्मतिः स निदानतः । अत्यल्पं बहुमौल्येन गृह्णतो न हि दुर्लभम् ॥115॥

अन्येद्युः सन्जयन्ताख्यं प्रतिमायोगधारिणम् । मनोहरपुराभ्यर्णभीमारण्यान्तरे यतिम् ॥116॥

विद्युदंष्ट्राह्वयो विद्याधरो वीक्ष्याक्षमो रूषा । पूर्ववैरानुसन्धानस्मृत्युद्धूतातिवेगया ॥117॥

उद्धृत्येलाख्ययाप्यद्रेर्भरतेऽपाग्दिगाश्रिता । नदी कुसुमवत्याख्या हरवत्यभिधा परा ॥118॥

सुवर्णगजवत्यौ च चण्डवेगा च पन्चमी । न्यक्षिपत्संगमे तासामगाधे सलिले खलः ॥119॥

अयं पापी महाकायो दानवो मानवाशनः । सर्वानस्मान् पृथग्दृष्ट्वा खादितुं निभृतं स्थितः ॥120॥

शरकुन्तादिशस्त्रौघैर्निर्घृणं सर्वभक्षिणम् । वयं सर्वेऽपि सम्भूय हनामोऽखिलविद्विषम् ॥121॥

उपेक्षितोऽयमद्यैव भुग्नकुक्षिर्बुभुक्षितः । भक्षयेल्लक्षितोऽवश्यं निशायां स्त्रीः शिशून्पशून् ॥122॥

तस्मान्मद्वचनं यूयं प्रतीत किमहं वृथा । मृषा भाषे किमेतेन वैरमस्त्यत्र मे पृथक् ॥123॥

इति तेन खगा मुग्धाः पुनः सर्वेऽपि नोदिताः । तथेति मृत्युसन्त्रस्ताः समस्ताः शस्त्रसंहतीः ॥124॥

आदाय साधुमूर्धन्यं समाहितमहाधियम् । समन्ताद्भन्तुमारब्धा विश्रब्धं लुब्धकोपमाः ॥125॥

सोऽपि सर्वसहिष्णुः सन् वज्रकायोऽचलाकृतिः । निश्चलो निर्वृतिं यातः शुक्लध्यानेन शुद्धधीः ॥126॥

सर्वे निर्वाणकल्याणपूजां कर्तुं सुराधिपाः । चतुर्विधाः समं प्रापंस्तदा तद्भक्तिचोदिताः ॥127॥

स्वाग्रजांगेक्षणोद्धूततृतीयावगमः क्रुधा । नागेन्द्रो नागपाशेन तान् बबन्धाखिलान् खगान् ॥128॥

नास्माकं देव दोषोऽस्ति विद्युदंष्ट्रेण पापिना । विदेहादमुमानीय भयं चास्मात्खचारिणाम् ॥129॥

प्रतिपाद्य जनैरेभिरकारि विविधो मुधा । महोपसर्ग इत्याहुस्तेषु केचिद्विचक्षणाः ॥130॥

श्रुत्वा तन्नागराजोऽपि तेषु कालुष्यमुत्सृजन् । विद्युदंष्ट्रं पयोराशौ सबन्धुं क्षेप्तुमुद्यतः ॥131॥

आदित्याभस्तदा देवो गुणहेतुस्तयोरभूत् । मध्ये ज्ञातानुबन्धो वा धातुप्रत्यययोः परः ॥132॥

कृतदोषोऽस्त्ययं नागनाथ किन्त्वनुरोधतः । ममास्य शम्यतां क्षुद्रे कः कोपस्त्वादृशां पशौ ॥133॥

पुरादितीर्थकृत्काले भवद्वंशसमुद्भवैः । वंशोऽस्य निर्मितो दत्त्वा विद्या विद्याधरेशिनाम् ॥134॥

संबद्धर्यं विषवृक्षं च छेतुं स्वयमवैतु कः । इत्याबालप्रसिद्धं किं न वेत्ति विषभृत्यते ॥135॥

इत्युक्तस्तेन नागेन्द्रः प्रत्युवाच तपोधनम् । मदग्रसजयं दुष्टो निर्हेतुकममीमरत् ॥136॥
 तद्भुवं मम हन्तव्यो न निषेधं त्वयार्थितम् । मयेति सहसा देवस्तमाह मतिमान् वृथा ॥137॥
 वैरं वहसि ते भ्राता जातौ जातोऽयमेव किम् । विद्युद्द्रष्ट्रो न किं भ्राता संजातः संसृतौ भ्रमन् ॥138॥
 बन्धुः कः को न वा बन्धुः बन्धुताबन्धुताद्वयम् । संसारे परिवर्तेत विदामत्राग्रहः कुतः ॥139॥
 कृतापराधे भ्राता ते विद्युद्दंष्ट्र मदण्डयत् । ततोऽयं स्मृततज्जन्मा मुनेरस्यापकारकः ॥140॥
 अग्रजं तव पापोऽयं प्राक्तज्जन्मचतुष्टये । महावैरानुबन्धेन लोकान्तरमजीगमत् ॥141॥
 अस्मिन् जन्मन्यमुं मन्ये मुनेरस्योपकारकम् । खगमेतत् कृतं सोढायन्मुक्तिमयमेयिवान् ॥142॥ इस जन्ममें तो मैं इस विद्याधरको इन
 मुनिराजका उपकार करनेवाला मानता हूँ क्योंकि,
 आस्तां ताबदिदं भद्रं भद्रं निर्वृत्तिकारणम् । प्राक्तनस्यापकारस्य वद केन प्रतिक्रिया ॥143॥
 इत्याकर्ण्य फणीन्द्रस्तत्कथ्यतां सा कथा मम । कथमित्यन्वयुङ्क्तासावादित्याभं समुत्सुकाः ॥144॥
 शृणु वैरं विसृज्यास्मिन् बुद्धिमन् शुद्धचेतसा । तत्प्रपञ्चं वदामीति देवो विस्पष्टमभ्यधात् ॥145॥
 द्वीपेऽस्मिन् भारते सिंहपुराधीशो महीपतिः । सिंहसेनः प्रिया तस्य रामदत्ताऽभवत्सती ॥146॥
 श्रीभूतिः सत्यघोषांको मन्त्री तस्य महीपतेः । श्रुतिस्मृतिपुराणादिशास्त्रविद् ब्राह्मणोत्तमः ॥147॥
 पद्मखण्डपुरे श्रेष्ठिसुदत्ताख्यसुमित्रयोः । भद्रमितः सुतो रत्नद्वीपे पुण्योदयात्स्वयम् ॥148॥
 उपाजितपरार्थोरुत्तः सिंहपुरे स्थिरम् । तिष्ठासुर्मन्त्रिणं दृष्ट्वा सर्वमावेद्य तन्मतात् ॥149॥
 तस्य हस्ते स्वरत्नानि स्थापयित्वा स बान्धवान् । आनेतुं पद्मखण्डाख्यं गत्वा तस्मान्निवर्त्य सः ॥150॥
 पुनरभ्येत्य रत्नानि सत्यघोषमयाचत । सोऽपि तद्रत्नमोहेन न जानामीत्यपाहृत ॥151॥
 भद्रमित्रोऽपि पूतकारं सर्वतो नगरेऽकरोत् । सत्यघोषोऽपि पापिष्ठैरेष चौरैरभिद्रुतः ॥152॥
 सर्वस्वहरजोद्भूतशोकव्याकुलितशयः । प्रलापीति जनानेतत् स्वप्रामाण्यादजिग्रहत् ॥153॥
 समक्षं भूपतेरात्मशुद्ध्यर्थं शपथं च सः । धर्माधिकृतनिर्दिष्टं चकाराचारदूरगः ॥154॥
 भद्रमित्रोऽपि पापेन वंचितोऽहं निजातिना । द्विजातिनेत्यनाथोऽपि नामुंजत् पूतृतिं मुहुः ॥155॥
 चतुर्विधोपधा शुद्धं युक्तं जात्यादिभिर्गुणैः । त्वां सत्यं सत्यघोषांकां मत्वा मन्त्रिगुणोत्तमम् ॥156॥
 यथा न्यासीकृतं हस्ते तव रत्नकरण्डकम् । किमेवमपलापेन हेतुं तद्ब्रूहि युज्यते ॥157॥
 सिंहसेनमहाराजप्रसादेन न तेऽस्ति किम् । छत्रसिंहासने मुक्तवा ननु राज्यमिदं तव ॥158॥
 धर्मं यशो महत्वं च किं वृथैव विधातयेः । न्यासापह्नवदोषं किं न वेत्सि स्मृतिषूदितम् ॥159॥
 एतदेवार्थशास्त्रस्य नित्यमध्ययने फलम् । यत्परानतिसन्धत्ते नातिसन्धीयते परैः ॥160॥
 इत्यत्र परशब्दार्थे विपर्येषि परो मतः । तत्र शत्रुरहं किं भोः सत्यघोष रिपुस्तव ॥161॥
 सद्भावप्रतिपन्नानां वंचने का विदग्धता । अंकमारूढ्य सुप्तस्य हन्तुः किं नाम पौरुषम् ॥162॥
 महामोहग्रहग्रस्त - श्रीभूते भाविजन्मना । त्वं तन्मा नीनशो देहि मह्यं रत्नकरण्डकम् ॥163॥ सद्भावनासे पासमें आये हुए मनुष्यों को
 ठगनेमें क्या चतुराई है ? गोद आकर सोये हुएको
 मारने वालेका पुरुषार्थ क्या पुरुषार्थ है ? हे श्रीभूति ! तू महामोह रूपी पिशाचसे ग्रस्त हो रहा है, तू
 ईदृश्येतत्प्रमाणानि जातिस्तेषामियं स्वयम् । जानंश्च मम रत्नानि किमित्येवमपह्नुषे ॥164॥
 एवं नित्यं निशाप्रान्ते रोरौत्यारूढ्य भूरूहम् । कृत्ये कृच्छ्रेऽपि सत्वाढया न त्यजन्ति समुद्यमम् ॥165॥
 मुहुर्मुहुस्तदाकर्ण्य महादेव्या मनस्यभूत् । जानेऽहं नायमुन्मत्तः सर्वदानुगतं वदन् ॥166॥
 इति सावेद्य भूपालं द्यूतोपायेन मन्त्रिणम् । जित्वा यज्ञोपवीतेन सार्द्धं तन्नाममुद्रिकाम् ॥167॥
 दत्त्वा निपुणमत्याख्यधात्रीकरतले मिथः । प्रहितं मन्त्रिणा देहि भद्रमित्रकरण्डकम् ॥168॥
 अभिज्ञानं च तस्यैतदित्युक्त्वा सान्निधानूतः । तदानयेति सन्दिश्य धात्रीमानीनयत्तदा ॥169॥

तत्रान्यानि च रत्नानि क्षिप्त्वा क्षितिभुजा स्वयम् । भद्रमित्रं समाहूय रहस्ये तद्भवेत्तव ॥170॥
 इत्युक्तः स भवेद्देव ममैव तत्करण्डकम् । किन्तु रत्नान्यनर्घ्याणि मिश्रितान्यत्र कानिचित् ॥171॥
 एतानि सन्ति मे नैव ममैतानीति शुद्धधीः । स्वरत्नान्येव सत्योक्तिर्जग्राहोत्काग्रणीः सताम् ॥172॥
 सन्तुष्य भूपतिस्तस्मै सत्यघोषांकसंगतम् । ज्येष्ठं श्रेष्ठिपदं मद्रमित्रायादित वेदिता ॥173॥
 सत्यघोषो मृषावादी पापी पापं समाचरन् । धर्माधिकरणोक्तेन दण्डयतामिति भूभुजा ॥174॥
 प्रेरितास्तेन मार्गेण सर्वस्वहरणं तथा । चपेटा वज्रमुष्टाख्यमल्लस्य त्रिंशदूर्जिताः ॥175॥
 कांस्यपात्रत्रयापूर्णनवगोमयभक्षणम् । इति त्रिविधदण्डेन न्यगृह्णन् पुररक्षकाः ॥176॥
 नृपेऽनुबन्धवैरः सन् मृत्वार्त्ताध्यानदूषितः । द्विजिह्वोऽगन्धनो नाम भाण्डागारेऽजनिष्ट सः ॥177॥ श्रीभूति राजा के साथ वैर बाँधकर
 आर्तध्यानसे दूषित होता हुआ मरा और मरकर राजा के भाण्डार
 अन्यायेनान्यवित्तस्य स्वीकारश्चौर्यमुच्यते । नैसर्गिकं निमित्तोत्थं तदेवं द्विविधं स्मृतम् ॥178॥
 आद्यमाजन्मनो लोभनिकृष्टस्पर्द्धकोदयात् । सत्यप्यर्थे गृहे स्वस्य कोटीकोठयादिसङ्ख्यया ॥179॥
 न चौर्येण विना तोषः सत्याये सति च व्यये । तद्वतस्तादृशो भावः सर्वेषां वा क्षुधादितः ॥180॥
 स्त्रीसुतादिव्ययाशक्तेविनार्थादितरद्भवेत् । तंच लोभोदयेनैव दुर्विपाकेन केनचित् ॥181॥
 द्वयेन तेन बध्नाति दुरायुर्दुष्टचेष्टया । दुर्गतौ तंचिरं दुःखं दुरन्तं ह्यनुभावयेत् ॥182॥
 सौजन्यं हन्यते भ्रंशो विश्रम्भस्य धनादिषु । विपत्तिः प्राणपर्यन्ता मित्रबन्धादिभिः सह ॥183॥
 गुणप्रसवसन्दृब्धा कीर्तिरम्लानमालिका । लतेव दावसंश्लिष्टा सद्यश्चौर्येण हन्यते ॥184॥
 इतीदं जानता सर्वं सत्यघोषेण दुर्धिया । आद्यांशकेन चौर्येण साहसं तदनुष्ठितम् ॥185॥
 सद्यो मन्त्रिपदाद् भ्रष्टो निग्रहं तादृशं गतः । दुर्गतिं च पुनः प्राप्तो महापापानुबन्धिनीत् ॥186॥
 इत्यमात्यस्य दुर्वृत्तं राजाऽऽत्मनि विचिन्तयन् । धर्मिलाख्याय विप्राय तत्साचिव्यपदं ददौ ॥187॥
 काले गच्छति सत्येवमन्येद्युरसनाटवी- । पर्यन्तविमलाद्युक्तिकान्तारक्ष्माभृति स्थितम् ॥188॥
 वरधर्मयतिं प्राप्य भद्रमित्रवणिग्वरः । श्रुत्वा धर्मं धनं दाने त्यजन्तमतिमात्रया ॥189॥
 तस्य माता सुमित्राख्यासहमानातिकोपिनी । काले मृत्वासनाटव्यां शार्दूलीभूयमागता ॥190॥
 यदृच्छया वनं यातमवलोक्य दुराशया । साऽखादत्स्वसुतं कोपांच्चित्रं किं नाशयमंगिनाम् ॥191॥
 स स्नेहाद्रामदत्तायाः सिंहचन्द्रः सुतोऽभवत् । पूर्णचन्द्रोऽनुजस्तस्य भूपतेस्तावतिप्रियौ ॥192॥
 भाण्डागारावलोकार्थं कदाचिन्नृपतिं गतम् । दशति स्म निजक्रोधाच्चक्षुःश्रुतिरगन्धनः ॥193॥
 तदा गरूडदण्डेन सर्पानाहूय मन्त्रतः । निर्दोषोऽमुं प्रविश्यामि निर्गतः शुद्धिमाप्नुयात् ॥194॥
 अन्यथा निग्रहीष्यामीत्युक्ता विषधराः परे । जलाशयादिवाक्लेशान्निर्यान्ति स्म हुताशनात् ॥195॥
 अगन्धनस्तु तद्वह्नी भस्मितः कोपमानवान् । कालकाख्ये वने जज्ञे सलोभश्चमरो मृगः ॥196॥

पर्व - 60

अनन्तोऽनन्तदोषाणां हन्ताऽनन्तगुणाकरः । हन्त्वन्तर्ध्वान्तसन्तानमन्तातीतं जिनः स नः ॥1॥
 धातकीखण्डप्रागभागमेरूदग्विषये महत् । रम्यं पुरमरिष्टाख्यमैकध्यमिव सम्पदाम् ॥2॥
 पतिः पद्मरथस्तस्य पद्मासद्गं स्वयं गुणैः । यस्मिन् महीं चिरं पाति प्रापन्प्रीतिं परां प्रजाः ॥3॥
 पुण्योद्यात्सुरूपादिसामग्रीसुखसाधिनी । जन्तोस्तदुदयस्तस्मिन्पुष्कलोऽस्ति निरर्गलः ॥4॥
 तदिन्द्रियार्थसान्निध्यसमुद्भूतसुखेन सः । शक्रवत्सुष्ठु सन्तुष्यन्संसारसुखमन्वभूत् ॥5॥
 अथान्यदा समासाद्य स्वयम्प्रभजिनाधिपम् । सप्रश्रयमभिष्टुत्य श्रुत्वा धर्मं सुनिर्मलम् ॥6॥
 संयोगो देहिनां देहैरक्षाणां च स्वगोचरैः । अनित्योऽन्यतराभावे सर्वेषामाजवंजवे ॥7॥
 आहितान्यमताः सन्तु देहिनो मोहिताशयाः । अहं निहतमोहारिमाहात्म्यार्हत्क्रमाश्रयः ॥8॥

करवाणि कथंकारं मतिमेतेषु निश्चलाम् । इति मोहमहाग्रन्थिमुद्भिद्यास्योद्ययौ मतिः ॥9॥
 ततः परीतदावाग्निशिखासन्नासितैणवत् । चिरोषितां च संसारस्थलीं हातुं कृतोद्यमः ॥10॥
 सूनौ घनरथे राज्यं नियोज्यादाय संयमम् । एकादशांगवाराशिपारगो बद्धतीर्थकृत् ॥11॥ उसने धनरथ नामक पुत्र के लिए राज्य देकर संयम धारण कर लिया और ग्यारह अंगरूपी सागर
 प्रान्ते स्वाराधनां प्राप्य परित्यक्तशरीरकः । अभूत् पर्यन्तकल्पेन्द्रः पुष्पोत्तरविमानजः ॥12॥
 द्वाविंशत्यब्धिमानायुर्हस्ताद्धौनधनुस्तनुः । शुक्ललेश्यः श्वसन्नेकादशमासैस्तु संखय्या ॥13॥
 खत्रयायनक्षोक्तवर्षैराहारमाहरत् । सुखी मनःप्रवीचारात्तमसः प्राग्गतावधिः ॥14॥
 तत्माणबलस्तेजोविक्रियाभ्यां च तत्प्रभः । चिरं तत्र सुखं भुक्त्वा तस्मिन्नत्रागमिष्यति ॥15॥
 द्वीपेऽस्मिन् दक्षिणे भागे साकेतनगरेश्वरः । इक्ष्वाकुः काश्यपः सिंहसेनो नाम महानृपः ॥16॥
 जयश्यामा महादेवी तस्यास्या वेश्मनः पुरः । वसुधारां सुराः सारां मासषट्कीमपीपतन् ॥17॥
 कार्तिके मासि रेवत्यां प्रभातेऽह्नि तदादिमे । निरीक्ष्य षोडश स्वप्नान् विशन्तं वाऽऽननं गजम् ॥18॥
 अवगम्य फलं तेषां भूभुजोऽवधिलोचनात् । गर्भस्थिताच्युतेनद्रासौ परितोषमगात्परम् ॥19॥
 ततः स्वर्गावतरणकल्याणाभिषवं सुराः । सम्पाद्य वस्त्रमाल्योरूभूषणैस्तावपूजयन् ॥20॥
 सुखगर्भा जयश्यामा ज्येष्ठमास्यसिते सुतम् । द्वादश्यां पूषयोगेऽसौ सपुण्यमुदपादयत् ॥21॥
 तदागत्य मरून्मुख्या मेरूशैलेऽभिषिच्य तम् । अनन्तजिनमन्वर्थनामानं विदधुर्मुदा ॥22॥
 नवाब्ध्युपमसन्ताने पल्यपादत्रये स्थिते । धर्मेऽतीतार्हतो ध्वस्ते तदभ्यन्तरजीवितः ॥23॥
 त्रिंशल्लक्षसमात्मायुः पंचाशंचापसम्मितः । कनत्कनकसंकाशः सर्वलक्षणलक्षितः ॥24॥
 खचतुष्केन्द्रियद्वयबद्धेऽप्येतेष्वभिषेचनम् । राज्यस्यालभताभ्यर्च्यस्स नृक्शेशमरूद्वरैः ॥25॥
 खपंचकेन्द्रियैकोक्तवर्षे राज्यव्यतिक्रमे । कदाचिदुल्कापतनहेतुनोत्पन्नबोधिकः ॥26॥ और जब राज्य करते हुए उन्हें पन्द्रह लाख वर्ष बीत गये तब किसी एक दिन उल्कापात देखकर
 अज्ञानबीजसंरूढामसंयममहीधृताम् । प्रमादवारिसंसिक्तां कषायस्कन्धयष्टिकाम् ॥27॥
 योगालम्बनसंवृद्धां तिर्यगतिपृथक्कृताम् । जराकुसुमसंछन्नां बह्ममयपलाशिकाम् ॥28॥
 दुःखदुःफलसन्नम्रां दुष्कर्मविषवल्लरीम् । शुल्कध्यानासिनामूलं चिच्छित्सुः स्वात्मसिद्धये ॥29॥
 लौकान्तिकैः समभ्येत्य प्रस्तुवद्भिः प्रपूजितः । अनन्तविजये राज्यं नियोज्य विजयी तुजि ॥30॥
 सुरैस्तृतीयकल्याणपूजां प्राप्याधिरूढवान् । यानं सागरदत्ताख्यं सहेतुकवनान्तरे ॥31॥
 ज्येष्ठे षष्ठोपवासेन रेवत्यां द्वादशीदिने । सहस्रेणासिते राज्ञामदीक्षिष्टापराह्वके ॥32॥
 सम्प्राप्तोपान्त्यसंज्ञानः ससामायिकसंयमः । द्वितीयेऽह्नि स चर्यायै साकेतं समुपेयिवान् ॥33॥
 विशाखभूपतिस्तस्मै दत्त्वाऽन्नं कनकच्छविः । आश्चर्यपंचकं प्राप ज्ञापकं स्वर्गमोक्षयोः ॥34॥
 संवत्सरद्वये याते छाद्यस्थे प्राक्तने वने । अश्वत्थपादपोपान्ते कैवल्यमुदपीपदत् ॥35॥
 चैत्रेऽमामास्यहःप्रान्ते रेवत्यां सुरसत्तमाः । तदैव तुर्यकल्याणपूजां च निरवर्तयन् ॥36॥
 जयाख्यमुख्यपंचाशद्रणभृद्बृहितात्मवाक् । सहस्रपूर्वभृद्वन्द्यः खद्वयद्वयग्निवाद्यधीद् ॥37॥
 खद्वयेन्द्रियरन्ध्राग्निखंखालक्षितशिक्षकः । शून्यद्वयत्रिवार्ध्वक्तृतीयज्ञानपूजितः ॥38॥
 शून्यत्रयेन्द्रियप्रोक्तकेवलावगमान्वितः । शून्यत्रयवसूद्विष्टविक्रियद्विंविभूषितः ॥39॥
 शून्यत्रयेन्द्रियप्रोक्तमनःपर्ययबोधनः । पिण्डीकृतोक्तषट्षष्टिसहस्रमुनिमानितः ॥40॥
 सलक्षाष्टसहस्रोक्तसर्वश्रयाद्यार्थिकागणः । द्विलक्षश्रावकाभ्यर्च्यो द्विगुणश्राविकास्तुतः ॥41॥
 असंख्यदेवदेवीडचस्तिर्यक्संख्यातसेवितः । इति द्वादशविख्यातभव्यवृन्दारकाग्रणीः ॥42॥ जय आदि पचास गणधरोंके द्वारा उनकी दिव्य ध्वनिका विस्तार होता था, वे एक हजार

सदसद्वादसद्भावमाविष्कर्वन्ननन्तजित् । विहृत्य विश्रुतान् देशान् विनेयान्योजयन् पथि ॥43॥
सम्मेदगिरिमासाद्य विहाय विहृतितं स्थितः । मासं शताधिकैः षड्भिः सहस्रैः मुनिभिः सह ॥44॥
प्रतिमायोगधारी संचमादस्याग्ररात्रिभाक् । तुरीयध्यानयोगेन सम्प्रापत्परमं पदम् ॥45॥
सद्यो ह्युसत्समूहोऽपि सम्प्राप्यान्त्येष्टिमादरात् । विधाय विधिवत्स्वौकः स्वर्लोकं सर्वतो ययौ ॥46॥
मालिनी

कुनयघनतमोऽन्धं कुश्रुतोलूकविद्विद्
सुनयद्ययमयूखैः विश्वमाशु प्रकाशय ।
प्रकटपरमदीप्तिर्बोधयन् भव्यपद्मान्
प्रदहतु स जिनेनोऽनन्तजिद् दुष्कृतं वः ॥47॥

वसनततिलका

प्राक्पालकः प्रथितपद्मरथः पृथिव्याः

पश्चाद्विनिश्चितमितिस्तपसाच्युतेन्द्रः ।

तस्माच्च्युतोऽभवनन्तजिदन्तकान्तो

यः सोऽवताद् द्रुतमनन्तभवान्तकाद् वः ॥48॥ जो पहले पद्मरथ नाम के प्रसिद्ध राजा हुए, फिर तपके प्रभाव से निःशंक बुद्धि के धारक
अच्युतेन्द्र

हुए और फिर वहाँसे चयकर मरणको जीतनेवाले अनन्तजित् नामक जिनेन्द्र हुए वे अनन्त भवोंमें

तत्रैव सुप्रभो रामः केशवः पुरुषोत्तमः । व्यावर्ण्यते भवेषूच्चैः त्रिषु वृत्तकमेतयोः ॥49॥

एतस्मिन् भारते वर्षे पोदनाधिपतिः नृपः । वसुषेणो महादेवी तस्य नन्देत्यनिन्दिता ॥50॥

देवी पंचशतेऽप्यस्यां स राजा प्रेमनिर्भरः । रेमे वसन्तमंजर्यां चंचरीक इवोत्सुकः ॥51॥

मलयाधीश्वरो नाम्ना कदाचिच्चण्डशासनः । आजगामं नृपं द्रष्टुं तत्पुरं मित्रतां गतः ॥52॥

नन्दासन्दर्शनेनासौ मोहितः पापपाकवान् । आहृत्य तामुपायेन स्वदेशमगमत्कुधीः ॥53॥

वसुषेणोऽप्यशक्तत्वात्तत्पराभवदुःखितः । चिन्तान्तकसमाकृष्यमाणप्राणः स्मृतेर्बलात् ॥54॥

श्रेयोगणधरं प्राप्य प्रव्रज्यां प्रतिपद्य सः । सिंहनिःक्रीडिताद्युग्रं तपस्तप्त्वा महाबलः ॥55॥

यदि विद्येत चर्यायाः फलमन्यत्र जन्मनि । अलङ्घ्यशासनः कान्तो भवामीत्यकरोन्मतिम् ॥56॥

ततो विहितसंन्यासः सहस्रारं जगाम सः । अष्टादशसमुद्रायुर्द्वादशं कल्पमुत्तमम् ॥57॥

अथ जम्बूमति द्वीपे प्राग्विदेहे महाद्विके । नन्दनाख्ये पुरे प्राभून्नराधीशो महाबलः ॥58॥

प्रजानां पालको भोक्ता सुखानामतिधार्मिकः । श्रीमान् दिक्प्रान्तविश्रान्तकीर्तिरातिहरोऽर्थिनाम् ॥59॥

स कदाचिच्छरीरादियाथात्म्यावगमोदयात् । विरक्तस्तेषु निर्वाणपदवीप्रापणोत्सुकः ॥60॥

दत्त्वा राज्यं स्वपुत्राय प्रजापालार्हदन्तिके । गृहीतसंयमः सिंहनिःक्रीडिततपः श्रितः ॥61॥

संन्यस्यन्ति सहस्रारं प्राप्याष्टादशसागर- । स्थिति भोगांश्चिरं भुक्त्वा तदन्ते शान्तमानसः ॥62॥

अथेह भारते द्वारवत्यां सोमप्रभप्रभोः । जयवत्यामभूत्सूनुः सुरूपः सुप्रभाह्वयः ॥63॥

महायतिः समुत्तुंगः सुरविद्याधराश्रयः । श्रेतिमानं दधत् सोऽभाद् विजयार्द्ध इवापरः ॥64॥

कलंकविकलः कान्तः सन्ततं सर्वचित्तहृत् । पद्मानन्दविधायीत्यमतिशेते विधुं च सः ॥65॥

तस्यैव सुषेणाख्यः सीतायां पुरुषोत्तमः । तोकोऽजनि जनानन्दविधायी विविधैर्गुणैः ॥66॥

सेव्यस्तेजस्विभिः सर्वैरविलंघयमहोन्नतिः । महारत्नसमुद्रासी सुमेरूरिव सुन्दरः ॥67॥

शुल्ककृष्णात्विषौ लोकव्यवहारप्रवर्तकौ । पक्षाविव विभातः स्म युक्तौ तौ रामकेशवौ ॥68॥

पंचाशद्भनुरुच्छ्रायौ त्रिशल्लक्षसमायुषौ । समं समसुखौ कालं समजीगमतां चिरम् ॥69॥

अथ भ्रान्त्वा भवे दीर्घं प्राक्त्तनश्चण्डशासनः । चण्डांशुरिव चण्डोऽभूद्वण्डितारातिमण्डलः ॥70॥

काशिशे नृपो वाराणसीनगरनायकः । मधुसूदनशब्दाख्यो विख्यातबलविक्रमः ॥71॥

तौ तदोदयिनौ श्रुत्वा नारदादसहिष्णुकः । तव मे प्रेषय प्रार्थ्यगजरत्नादिकं करम् ॥72॥

तदाकर्णनकालान्तवातोद्धूतमनोऽम्बुधिः । युगान्तान्तकदुःप्रेक्ष्यशुक्रोऽप्यपुरुषोत्तमः ॥73॥ उसकी खबर सुनकर पुरुषोत्तमका मनरूपी समुद्र ऐसा क्षुब्ध हो गया मानो प्रलय - काल की

सुप्रभोऽपि प्रभाजालं विकिरन् दिक्षु चक्षुषोः । ज्वालावलिमिव क्रोधपावकाचिन्तताशयः ॥74॥

न ज्ञातः कः करो नाम किं करो येन भुज्यते । तं दास्यामः स्फुरत्खंग शिरसाऽसौ प्रतीच्छतु ॥75॥

एतु गृह्णातु को दोष इत्याविष्कृततेजसौ । उभाववोचतामुच्चैर्नारदं परूषोक्तिभिः ॥76॥

ततस्तदवगम्यायात् संक्रुद्धो मधुसूदनः । हन्तुं तौ तौ च हन्तुं तं रोषादगमतां प्रति ॥77॥

सेनयोरूभयोरासीत्संग्रामः संहरन्निव । सर्वानहंस्तदारिस्तं चक्रेण पुरुषोत्तमः ॥78॥

त्रिखण्डाधिपतित्वं तौ चतुर्थौ रामकेशवौ । ज्योतिर्लोकाधिनाथत्वमन्वभूतामिवेन्द्रिनौ ॥79॥ दोनों भाई चौथे बलभद्र और नारायण हुए तथा तीन खण्डों के आधिपत्यका इस प्रकार अनुभव

केशवो जीवितान्तेऽगादवधिस्थानमायुषाम् । सुप्रभस्तद्वियोगोत्थशोकानलसमन्वितः ॥80॥

प्रबोधितः प्रसन्नात्मा सोमप्रभजिनेशिनः । दीक्षित्वा श्रेणिमारूढ्य स मोक्षमगमत्सुधीः ॥81॥

वसन्ततिलका

सम्भूय पोदनपुरे वसुषेणनामा कृत्वा तपः सुरवरोऽजनि शुक्ललेश्यः ।

तस्माच्च्युतोऽर्द्धभरताधिपतिर्हतारिः प्रापान्तिमां क्षितिमधः पुरुषोत्तमाख्यः ॥82॥

वियोगिनी

मलयाधिपचण्डशासनो नृपतिः पापमतिभ्रमंश्चिरम् ।

भववारिनिधावभूदधः खलु गन्ता मधुसूदनाभिधः ॥83॥

वंशस्थवृत्तम्

महाबलाख्यः पुरि नन्दने नृपः महातपा द्वादशकल्पजः सुरः ।

पुनर्बलः सुप्रभसंज्ञयाऽगमत् परं पदं प्रास्तसमस्तसंगकः ॥84॥

आर्या

साम्राज्यसारसौख्यं सुप्रभपुरुषोत्तमौ समं भुक्त्वा ।

प्रथमो निर्वाणमगादपरोऽथो वृत्तिवैचित्र्यम् ॥85॥

पर्व - 61

धर्मे यस्मिन् समुद्भूता धर्मा दश सुनिर्मलाः । स धर्मः शर्म मे दद्यादधर्ममपहृत्य नः ॥1॥

धातकीखण्डप्रागभागे प्राग्विदेहे सरित्तटे । दक्षिणे वत्सविषये सुसीमानगरं समत् ॥2॥

पतिर्दशरथस्तस्य प्रज्ञाविक्रमदैववान् । स्ववशीकृतसर्वारिः निर्व्यायामः समे स्थितः ॥3॥

सुखानि धर्मसाराणि प्रजापालनलालसः । बन्धुभिश्च सुहृद्भिश्च सह विश्रब्धमन्वभूत् ॥4॥

माधवे शुक्लपक्षान्ते सम्प्रवृत्तजनोत्सवे । चन्द्रोपरागमालोक्य सद्यो निर्विण्णमानसः ॥5॥

कान्तः कुलयाह्लादी कलाभिः परिपूर्णवान् । ईदृशस्यापि चेदीदृगवस्थाऽन्यस्य का गतिः ॥6॥

इति मत्वा सुते राज्यभारं कृत्वा महारथे । नैःसंगयाल्लाघवोपेतमंगीकृत्य स संयमम् ॥7॥

एकादशांगधारी सन् भावितद्वयप्रकारणः । निबद्धतीर्थकृत्यपुण्यः स्वाराध्यान्ते विशुद्धधीः ॥8॥

त्रयस्त्रिंशत्समुद्रायुः एकहस्ततनूच्छ्रितिः । पंचरन्ध्रचतुर्मानदिनैरुच्छ्वासवान् मनाक् ॥9॥

लोकनाल्यन्तरव्यापिविमलावधिबोधनः । तत्क्षेत्रविक्रियातेजोबलसम्पत्समन्वितः ॥10॥

त्रिसहस्राधिकत्रिंशत्सहस्राब्दैः समाहरन् । मुहूर्ते मानसाहारं शुल्क-लेश्याद्वयश्चिरम् ॥11॥ तीस हजार वर्षमें एक बार मानसिक आहार
 लेता था, द्रव्य और भाव सम्बन्धी दोनों
 सर्वार्थसिद्धौ सत्सौख्यं निःप्रवीचारमन्वभूत् । ततो नृलोकमेतस्मिन् पुण्यभाज्यागमिष्यति ॥12॥
 द्वीपेऽस्मिन्भारते रत्नपुराधीशो महीपतेः । कुरूवंशस्य गोत्रेण काश्यपस्य महौजसः ॥13॥
 देव्या भानुमहाराजसंज्ञस्य विपुलश्रियः । सुप्रभायाः सुरानीतवसुधारादिसम्पदः ॥14॥
 सितपक्षत्रयोदश्यां वैशाखे रेवतीविधौ । निशान्ते षोडशस्वप्नाः समभूवन् दृशोः स्फुटाः ॥15॥
 सा प्रबुध्य फलान्यात्मपतेरवधिलोचनात् । तेषां विज्ञाय सम्भूतसुतेवासीत्ससम्मदा ॥16॥
 तदैतानुत्तरादन्यादस्या गर्भेऽभवद्विभुः । सुरेन्द्राश्चादिकल्याणमकुर्वत समागताः ॥17॥
 धवले नवमासान्ते गुरुयोगे त्रयोदशी । दिने माघे सुतं मासे साऽसूतावधिलोचनम् ॥18॥
 तदैवानिमिषाधीशास्तं नीत्वाऽमरभूधरे । क्षीराब्धिवारिभिर्भूरिकार्तस्वरघटोद्धृतैः ॥19॥
 अभिषिच्य विभूष्योच्चैर्धर्मख्यमगदन्मुदा । सर्वभूतहितश्रीमत्सद्धर्मपथदेशनात् ॥20॥
 अनन्तजिनसन्ताने चतुःसागरसम्मिषे । काले पर्यन्तपत्न्योपमार्द्धे धर्मेऽस्तमीयुषि ॥21॥
 तदभ्यन्तरवर्त्यायुर्धर्मनामोदयादि सः । दशलक्षसमाजीवी तप्तकांचनसच्छविः ॥22॥
 खाद्यैकहस्तसद्देहो वयः कौमारमुद्रहन् । सार्द्धलक्षद्वयादन्ते लब्धराज्यमहोदयः ॥23॥
 तुंगत्वादतिशुद्धत्वात्प्रेक्ष्यत्वात्स्वाश्रयात्ततः । अशेषपोषकत्वाच्च मेघान्तजलदोपमः ॥24॥
 भद्रत्वात् बहुदानत्वात्सौलक्षण्यान्महत्ततः । सुकरत्वात्सुरेभत्वादपरो वा गजोत्तमः ॥25॥
 निग्रहानुग्रहौ तस्य न द्वेषेच्छाप्रवर्तितौ । गुणदोषकृतौ तस्मान्निगृह्यन्नपि पूज्यते ॥26॥
 कीर्तिस्तस्य लता सत्यं नो चेद्विश्वविसर्पिणी । कथं कविवचोवारिषेकादद्यापि वर्द्धते ॥27॥
 धरित्री सुखसम्भोग्या तस्य स्वगुणरंजिता । नायिकेवोत्तमा काममभीष्टफलदायिनी ॥28॥
 धर्मादस्मादवाप्स्यन्ति कर्मरातिनिर्बहणात् । शर्म चेन्निर्मलं भव्याः शर्मास्य किमुवर्ण्यते ॥29॥
 पंचलक्षसमाराज्यकालेऽतीते कदाप्यसौ । उल्कापातसमुद्भूतवैराग्यादित्यचिन्तयत् ॥30॥
 कथं क्व कस्माज्जातो मे किम्भयः कस्य भाजनम् । किं भविष्यति कायोऽयमिति चिन्तामकुर्वता ॥31॥
 दुर्विदग्धेन सांगत्यमनेन सुचिरं कृतम् । अश्रुता दुःखमावर्ज्य पापं पापविपाकतः ॥32॥
 दुःखमेव सुखं मत्वा दुर्मतिः कर्मचोदितः । शर्म शाश्वतमप्राप्य श्रान्तोऽहं जन्मसन्ततौ ॥33॥
 बोधादयो गुणाः स्वेऽमी ममैतदविकल्पयन् । रागादिकान् गुणान्मत्वा धिग्मां मतिविपर्यात् ॥34॥
 स्नेहमोहग्रहग्रस्तो मुहुर्बन्धुधनान्यलम् । पोषयन्नर्जयन्पापसंचयाद् दुर्गतीर्गतः ॥35॥
 एवमेनं स्वयं बुद्धं मत्वा लौकान्तिकाः सुराः । तुष्टुवुनिष्ठितार्थस्त्वं देवाद्येत्यातिभक्तिकाः ॥36॥
 सुधर्मनाम्नि स ज्येष्ठे पुत्रे निहितराज्यकः । प्राप्तनिष्क्रमणारम्भकल्याणाभिषवोत्सवः ॥37॥
 शिबिकां नागदत्ताख्यामारूढ्य सुरसत्तमैः । सह शालवनोद्यानं गत्वा षष्ठोपवासवान् ॥38॥
 माघज्योत्स्नात्रयोदश्यामपराह्णे नृपैः समम् । सहस्रेण स पुष्पक्षे दीक्षां मौक्षीं समग्रहीत् ॥39॥
 चतुर्थज्ञानसम्पन्नो द्वितीयेऽह्नयविशत्पुरीम् । भोक्तुं पाटलिपुत्राख्यां समुनद्धपताकिकाम् ॥40॥
 धन्यषेणमहीपालो दत्तवाऽस्मै कनकद्युतिः । दानमुत्तमपात्राय प्रापदाश्चर्यपंचकम् ॥41॥ वहाँ सुवर्ण के समान कान्तिवाले धन्यषेण राजा ने
 उन उत्तम पात्रके लिए दान देकर पंचाश्चर्य
 तथैकवर्षच्छद्मस्थकालेऽतीते पुरातने । वने सप्तच्छदस्याधः कृतषष्ठोपवासकः ॥42॥
 पूर्णमास्यां च पुष्पक्षे सायाह्णे प्राप केवलम् । आससाद च सत्पूजां तुर्यकल्याणसूचिनीम् ॥43॥
 अरिष्टसेनाद्यनलयुगमानगणाधिपः । शून्यद्वयनवप्रोक्तसर्वपूर्वधरावृतः ॥44॥
 शून्यद्वयद्विंशून्याब्धिमितशिक्षकलक्षितः । षट्शतत्रिसहस्रोक्तत्रिविधावधिलोचनः ॥45॥

शून्यद्वयेन्द्रियाम्भोधिप्रोक्तकेवलवीक्षणः । शून्यत्रिकमुनिज्ञातविक्रियद्धिविभूषितः ॥46॥
 केवलज्ञानिमानोक्तमनःपर्ययविद्वतः । खट्वाष्टद्विविज्ञातवादिवृन्दाभिवन्दितः ॥47॥
 पिण्डीकृतचतुःषष्टिसहस्रमुनिसाधनः । खखाब्धिपक्षषट्प्रोक्तसुव्रताद्यायिकाचितः ॥48॥
 द्विलक्षश्रावकोपेतो द्विगुणश्राविकावृतः । पूर्वोक्तदेवसन्दोहतिर्यक्संख्यातसंश्रितः ॥49॥
 इति द्वादशभेदोक्तगणसम्पत्समचितः । धर्मो धर्ममुपादिक्षद्धर्मध्वजविराजितः ॥50॥ इस प्रकार बारह सभाओंकी सम्पत्तिसे सहित तथा
 धर्म की ध्वजासे सुशोभित भगवान् ने
 विहारमन्ते संहृत्य सम्मेदे गिरिसत्तमे । मासमेकमयोगः सन्नवाष्टशतसंयतैः ॥51॥
 शुचिशुल्कचतुर्थ्यन्त रात्रौ ध्यातिं पृथग्द्वयीम् । आपूर्य पुष्यनक्षत्रे मोक्षलक्ष्मीमुपागमत् ॥52॥
 तदामृताशनाधीशाः सहसाऽऽगत्य सर्वतः । कृत्वा निर्वाणकल्याणमवन्दिषत तं जिनम् ॥53॥
 आर्या
 निजित्य दशरथः स रिपून्पोन्त्याहमिद्रतां गत्वा ।
 धर्मः स पातु पापैर्धर्मा युधि यस्य दशरथायन्ते ॥54॥
 मालिनी
 निहतसकलघाती निश्चलाग्रावबोधो
 गदितपरमधर्मो धर्मनामा जिनेन्द्रः ।
 त्रितयतनुविनाशान्निर्मलः शर्मसारो
 दिशतु सुखमनन्तं शान्तसर्वात्मको वः ॥55॥
 अस्मिन्नेवाभवत्तीर्थे बलः श्रीमान् सुदर्शनः । केशवः सिंहशब्दान्तपुरुषः परिषद्वलः ॥56॥
 तयोराख्यानकं वक्ष्ये भवत्रयसमाश्रयम् । इह राजगृहे राजा सुमित्रो नाम गवितः ॥57॥
 महामल्लो बहून् जित्वा लब्धपूजः परीक्षकैः । तृणायमन्यमानोऽन्यानमाद्यद् दुष्टदन्तिवत् ॥58॥
 कदाचिद्राजसिंहाख्यः महीनाथो मदोद्धतः । तद्दर्पशातनायागात्तां पुरीं मल्लयुद्धवित् ॥59॥
 सुमित्रस्तेन रंगस्थो निजितः सुचिराद्यथा । उत्खातदन्तदन्तीव तदास्थादतिदुःखितः ॥60॥
 मानभंगेन भग्नः सन्नसौ राज्यभराक्षमः । नियुक्तवान् सुतं राज्ये मानप्राणा हि मानिनः ॥61॥
 कृष्णाचार्य समासाद्य श्रुत्वा धर्मं यथोदितम् । प्रवव्राजातिनिर्विण्णस्तद्धि योग्यं मनस्विनाम् ॥62॥
 क्रमेणोग्रं तपः कुर्वन् सिंहनिःक्रीडितादिकम् । स्वपराजयसंल्लेसादिति प्रान्ते व्यचिन्तयत् ॥63॥
 फलं चेदस्ति चर्यायास्तया सोऽन्यत्र जन्मनि । मम स्तां विद्विषो जेतुं महाबलपराक्रमौ ॥64॥
 तथैव संन्यस्याभूच्च माहेन्द्रे सप्तसागर- । स्थितिर्देवश्चिरं भोगान् भुञ्जानः सुखमास्थितः ॥65॥
 द्वीपेऽस्मिन् मन्दरप्राचि वीतशोकापुरीपतिः । नरादिवृषभो राजाऽजनि जातमहोदयः ॥66॥
 भुक्त्वा कोपद्वयापेतं राज्यमूर्जितसौख्यभाक् । सद्यः सन्जातनिर्वेदोऽत्यजदमवरान्तिके ॥67॥
 स घोरतपसा दीर्घं गमयित्वाऽऽयुरात्मनः । सहस्रारं जगामाष्टदशसागरसंस्थितिः ॥68॥
 फलं स्वानिमिषत्वस्य प्राप्यानारतलोकनात् । प्राणप्रियाणां पर्यन्ते शान्तचेता निजायुषः ॥69॥
 अस्मिन् खगपुराधीशसिंहसेनमहीपतेः । इक्ष्वाकोविंजयायाश्च तनूजोऽभूत्सुदर्शनः ॥70॥
 अम्बिकायां सुतोऽस्यैव सुमित्रः केशवोऽभवत् । पन्चाब्धिधनुरुत्सेधौ दशलक्षासमायुषौ ॥71॥
 परस्परानुकूल्येन मतिरूपबलान्वितौ । परानाक्रम्य सर्वान् स्वान् रन्जयामासतुर्गुणैः ॥72॥
 अविभक्तापि दोषाय भुज्यमाना तयोरभूत् । न लक्ष्मीः शुद्धचित्तानां शुद्ध्यै निखिलमप्यलम् ॥73॥
 अथाभूद्भारते क्षेत्रे विषये कुरूजांगले । हास्तिनाख्यपुराधीशो मधुक्रीडो महीपतिः ॥74॥
 राजसिंहचरो लङ्घिताखिलारातिसंहतिः । असहस्तौ समुद्यन्तौ तेजसा बलकेशवौ ॥75॥

करं परार्थरत्नानि याचित्वा प्राहिणोद्वली । दण्डगर्भाभिधानाभिशालिनं सचिवाग्रिमम् ॥76॥

तद्वचःश्रवणात्तौ च गजकण्ठरवश्रुतेः । कण्ठीरवौ वा संक्रुद्धौ रूद्ध्वाऽहर्पतितेजसौ ॥77॥

क्रीडितुं याचते मूढो गर्भव्यालं जडः करम् । समीपवर्ती चेत्तस्य समवर्ते तु दीयते ॥78॥

पर्व - 62

बुद्ध्वा सपर्ययं सर्वं बोध्याभावाद्भवच्छिदः । यस्यावबोधो विश्रान्तः स शान्तिः शान्तयेऽस्तु वः ॥1॥

वक्तृश्रोतृकथाभेदान् वर्णयित्वा पुरा बुधः । पश्चाद्धर्मकथां ब्रूयाद् गम्भीरार्था यथार्थदृक् ॥2॥

विद्वत्त्वं संचरित्रत्वं दयालुत्वं प्रगल्भता । वाक्सौभाग्येगितज्ञत्वे प्रश्रक्षोदसहिष्णुता ॥3॥

सौमुख्यं लोकविज्ञानं ख्यातिपूजाद्यभीक्षणम् । मिताभिधानमित्यादि गुणा धर्मोपदेष्टरि ॥4॥

तत्त्वज्ञेऽप्यपचारित्रे वक्तृर्येतत्कथं स्वयम् । न चरेदिति तत्प्रोक्तं न गृह्णन्ति पृथग्जनाः ॥5॥

सच्चारित्रेऽप्यशास्त्रज्ञे वक्तृर्यल्पश्रुतोद्धता - । सहासयुक्तं सन्मार्गे विदधत्यवधीरणाम् ॥6॥

विद्वत्त्वसच्चरित्रत्वे मुख्यं वक्तृरि लक्षणम् । अबाधितस्वरूपं वा जीवस्य ज्ञानदर्शने ॥7॥

युक्तमेतदयुक्तं चेत्युक्तं सम्यग्विचारयन् । स्थाने कुर्वन्नुपालम्भं भक्त्या सूक्तं समाददन् ॥8॥

असारप्राग्ग्रहीतार्थविशेषाविहितादरः । अहसन्स्खलितस्थाने गुरुभक्तः क्षमापरः ॥9॥

संसारभीरूप्रोक्तवाग्धारणपरायणः । शुक्रमृद्धंसंप्रोक्तगुणः श्रोता निगद्यते ॥10॥

जीवाजीवादितत्त्वार्थो यत्र सम्यग्निरूप्यते । तनुसंसृतिभोगेषु निर्वेदश्च हितैषिणाम् ॥11॥

दानपूजातपःशीलविशेषाश्च विशेषतः । बन्धमोक्षौ तयोर्हेतुफले वाऽसुभृतां पृथक् ॥12॥

घटामटति युक्त्यैव सदसत्त्वादिकल्पना । ख्याता प्राणिदया यत्र मातेव हितकारिणी ॥13॥

सर्वसंगपरित्यागाद्यत्र यान्त्यंगिनः शिवम् । तत्त्वधर्मकथा सा स्यान्नाम्ना धर्मकथापरा ॥14॥

एवं पृथग्विनिर्दिश्य वक्त्रादित्रयलक्षणम् । अतः परं प्रवक्ष्यामि शान्तीशचरितं महत् ॥15॥

अथास्य द्वीपनाथस्य जम्बूद्वीपमहीपतेः । लवणाम्भोधिनीलाम्भो लसद्विपुलवाससः ॥16॥

वक्त्रलीलां दधद्राष्ट्रमभीष्टं भरताह्वयम् । षट्खण्डमण्डितं वाद्धिहिमवन्मध्यसंश्रितम् ॥17॥

भोगभूभूतभोगादिर्दशांगश्चक्रिणामपि । तत्र तीर्थकृतां वैश्यं सिद्धिश्चाघातिसंक्षयात् ॥18॥

तस्मात्तन्नाकलोकाच्च वरिष्ठं वर्ण्यते बुधैः । ऐरावतसमं वृद्धिहानिभ्यां परिवर्तनात् ॥19॥

मध्ये तस्य गिरिर्भाति भरताद्धर्विभागकृत् । पूर्वापरायतस्तुंगो यशोराशिरिवोज्ज्वलः ॥20॥

स्वर्गलोकजयाज्जाततोषाया वसुधास्त्रियः । पुन्जीभूतः प्रहासो वा राजते राजताचलः ॥21॥

सफला सर्वदा वृष्टिर्मोपरि न जातुचित् । युष्माकमिति शैलेन्द्रान् हसतीव स्वतेजसा ॥22॥

चलस्वभावे कुटिले जलाढये जलधिप्रिये । गुहास्यादिति नद्यौ योऽवमीदिति जुगुप्सया ॥23॥

देवविद्याधरैः सेव्यः सदा स्वाश्रयवर्तिभिः । सर्वेन्द्रियसुखस्थानमेष चक्रिणमन्वगात् ॥24॥

अपाच्यां चक्रबालान्तं पूःश्रेण्यां रथनूपुरम् । सबलाकमिव व्योम कुर्वती तत्र केतुभिः ॥25॥ उस विजयार्थं पर्वत की दक्षित श्रेणीमें रथनूपुर चक्रवाल नाम की नगरी है जो अपनी पताकाओं

वेष्टिता रत्नशालेन या पयोधरचुम्बिना । रत्नवेदिकयेवेयं जम्बूद्वीपवसुन्धरा ॥26॥

वर्द्धन्ते यत्र धर्मार्थकामाःसंहर्षणादिव । यस्यां दरिद्रशब्दस्य बहिरंगार्थनिह्युतिः ॥27॥

प्रमाणनयनिक्षेपानुयोगैरन्यदुर्गमैः । पदार्थानां परीक्षेव गोपूरैर्यावभासते ॥28॥

अशीलभूषणा यत्र न सन्ति कुलयोषितः । वाचो जिनेन्द्रविद्यायामिवाचारित्रदेशिकाः ॥29॥

ज्वलनादिजटी तस्याः पतिः खगपतिः कृती । मणीनामिव वाराशिर्गुणिनामाकरोऽभवत् ॥30॥

प्रतापाद्विद्विषो यस्य मम्बुर्वार्कस्य पल्लवाः । वृष्टयाऽवर्द्धन्त वल्लर्यो वा नीत्या सफलाः प्रजाः ॥31॥

तेन स्थाने यथाकालं शालयो वा सुयोजिताः । सामादयः सदोपायाः प्राफलन् बहुभोगतः ॥32॥

अतीतान् विश्वभूपेशान् संख्याभेदानिवोत्तरः । गुणस्थानकवृद्धिभ्यां विजित्य स महानभूत् ॥33॥

उभयायत्तसिद्धित्वाद् दैवपौरुषयोगतः । कोपद्वयव्यपेतत्वात्तन्त्रावापविमर्शनात् ॥34॥

शक्तिसिद्धयनुगामित्वाद्योगक्षेमसमागमात् । षड्गुणानुगुणत्वाच्च तद्राज्यमुदितोदितम् ॥35॥

तिलकान्तदिवीत्यासीत्पुरं तत्र महीपतिः । चन्द्राभस्तत्प्रिया नाम्ना सुभद्रेति तयोः सुता ॥36॥

वायुवेगाजिताशेषवेगविद्याधराधिपा । स्ववेगविद्यया प्रोद्यद्विद्युदुद्योतजिह्वयुतिः ॥37॥

तस्य त्रिवर्गनिष्पत्यै सा विश्वगुणभूषणा । भूता पुरूषकारस्य सदैवस्येव शेमुषी ॥38॥

प्रतिपंचन्द्ररेखेव सा सर्वजनसंस्तुता । द्वितीयेव धरारक्ता भोग्या तेन स्वपौरुषात् ॥39॥

लक्ष्मीः परिकरस्तस्या व्यधायि विविधद्विंका । तत्प्रेमप्रेरणान्तेन वा लभ्ये न करोति किम् ॥40॥

कौलीन्यादनुरक्तत्वादभूत्सैकपतिः सती । भूपतेश्चैकभार्यत्वं प्रेमाधिक्याज्जगुर्जनाः ॥41॥

रूपादिगुणसम्पत्तिस्तस्याः किं कथ्यते पृथक् । तस्य चेच्छक्रवच्छ्र्यां तस्यां प्रीतिरमानुषी ॥42॥

दयावबोधयोर्मोक्ष इव सूनुस्तयोरभूत् । अर्ककीर्तिः स्वकीर्त्याभाप्रभासितजगत्त्रयः ॥43॥

नीतिविक्रमयोरलक्ष्मीरिव सर्वमनोहरा । स्वयम्प्रभाभिधानाऽऽसीत्प्रभेव विधुना सह ॥44॥ जिस प्रकार नीति और पराक्रमके लक्ष्मी होती है

उसी प्रकार उन दोनोंके सबका मन हरनेवाली

स्वयंप्रभा नाम की पुत्री भी उत्पन्न हुई जो अर्ककीर्तिके साथ इस प्रकार बढ़ने लगी जिस प्रकार कि

मुखेनाम्भोजमक्षिभ्यामुत्पलं मणिदर्पणम् । त्विषा कान्त्या विधुं जित्वा बभौ सा म्रूपताकया ॥45॥

उत्पन्नं यौवनं तस्यां लतिकायां प्रसूनवत् । खगकामिषु पुष्पेषुज्वरश्चोत्थापितस्तया ॥46॥

आपाण्डुगण्डभाभासिवक्त्रलोलविलोचना । मध्यांगकाशर्यसम्भूतसम्भ्रान्त्येव स्वयम्प्रभा ॥47॥

तन्व्या रोमावली तन्वी हरिनीलरुचिर्व्यभात् । आरूक्षुरिवोद्धृत्या तुंगपीनघनस्तनौ ॥48॥

अनालीढमनोजापि व्यक्ततद्विक्रियेव सा । सम्पन्नयौवनेनैव जनानामगमदृशम् ॥49॥

अथान्येद्युर्जगन्नन्दनाभिनन्दनचारणौ । स्थितौ मनोहरोद्याने ज्ञात्वा पतिनिवेदकात् ॥50॥

चतुरंगबलोपेतः सपुत्रोऽन्तःपुरावृतः । गत्वाभिवन्द्य सद्धर्मश्रवणानन्तरं परम् ॥51॥

सम्यग्दर्शनमादाय दानशीलादि वादरात् । प्रणम्य चारणौ भक्त्या प्रत्येत्य प्राविशत्पुरम् ॥52॥

स्वयम्प्रभापि सद्धर्मं तत्रादायैकदा मुदा । पर्वोपवासप्रम्लानतनुरभ्यर्च्य वार्हतः ॥53॥

तत्पादपंकजश्लेषापवित्रां पापहां स्त्रजम् । चित्रां पित्रेऽदित द्वाभ्यां हस्ताभ्यां विनयानता ॥54॥

तामादाय महीनाथो भक्त्यापश्यत्स्वयम्प्रभाम् । उपवासपरिश्रान्तां परायेति विसर्ज्य ताम् ॥55॥

यौवनापूर्णसर्वांगरमणीया प्रियात्मजा । कस्मै देयेयमित्येवमात्मन्येव वितर्कयन् ॥56॥

मन्त्रिवर्गं समाहूय प्रस्तुतार्थं न्यवेदयत् । श्रुत्वा तत्पुत्रतः प्राह परीक्ष्यात्मनि निश्चितम् ॥57॥

अमुस्मिन्नुत्तरश्रेण्यामलकाख्यापुरेशितुः । मयूरग्रीवसंज्ञस्य प्रिया नीलान्जना तयोः ॥58॥

अश्वग्रीवोऽग्रिमो नीलरथः कण्ठान्तनीलसु । वज्राख्यातास्त्रयः सर्वेऽप्यभूवन् पंच सूनवः ॥59॥ कि इसी विजयार्थकी उत्तर श्रेणीमें अलका

नगरी के राजा मयूरग्रीव हैं, उनकी स्त्री का नाम

अश्वग्रीवस्य कनकचित्रा देवी सुतास्तयोः । ते ग्रीवांगदचूडान्तरत्ना रत्नरथादिभिः ॥60॥

शतानि पंच मन्त्र्यस्य हरिश्मश्रुः श्रुताम्बुधिः । शतबिन्दुश्च नैमित्तिकोऽष्टांगनिपुणो महान् ॥61॥

इति सम्पूर्णराज्याय खगश्रेणीद्वयेशिने । अश्वग्रीवाय दातव्या कन्येत्येतद्विचारयन् ॥62॥

अस्त्येव सुश्रुताख्यातं सर्वमित्यवनीपतिम् । इदं बहुश्रुतोऽवोचदुत्तरं स्वमनोगतम् ॥63॥

स्वाभिजात्यमरोगत्वं वयः शीलं श्रुतं वपुः । लक्ष्मीः पक्षः परीवारो वरे नव गुणाः स्मृताः ॥64॥

अश्वग्रीवे त एतेऽपि सन्ति किन्तु वयोऽधिकम् । तस्मात्कोऽपिवरोऽन्योऽस्तु सवयास्तद्गुणान्वितः ॥65॥

राजा सिंहरथः ख्यातः पुरे गगनवल्लभे । परः पद्मरथो मेघपुरे चित्रपुराधिराट् ॥66॥

अरिन्जयाख्यस्त्रिपुरे खगेशो ललितांगदः । कनकादिरथो विद्याकुशलोऽश्वपुरेश्वरः ॥67॥
 महारत्नपुरे विश्वखगाधीशो धनन्जयः । कन्यैष्वेकतमायेयं दातव्येति विनिश्चितम् ॥68॥
 अवधार्य वचस्तस्य विचार्य श्रुतसागरः । स्मृतिचक्षुरिमां वाचं व्याजहार मनोहराम् ॥69॥
 कुलारोग्यवयोरूपाद्युपेताय यदीष्यते । दातुं कन्या मया किञ्चिदुच्यते श्रूयतां मनाक् ॥70॥
 पुरं सुरेन्द्रकान्तारमुदक्श्रेण्यां तदीश्वरः । मेघवाहननामास्य प्रियाभून्मेघमालिनी ॥71॥
 तयोर्विद्युत्प्रभः सूनुर्योतिर्मालामला सुता । खगाधीशो ननन्दाभ्यामिवायेन धिया च सः ॥72॥
 सिद्धकूटमगात्स्तोतुं कदाचिन्मेघवाहनः । तत्र दृष्ट्वाऽवधिज्ञानं वरधर्मार्थ्यचारणम् ॥73॥
 वन्दित्वा धर्ममाकर्ण्य स्वसूनोः प्राक्तनं भवम् । पप्रच्छ शृणु विद्याभूत्प्रणिधायेति सोऽब्रवीत् ॥74॥
 द्वीपेऽस्मिन् प्राग्विदेहेऽस्ति विषयो वत्सकावती । पुरी प्रभाकरो राजा नन्दनः सुन्दराकृतिः ॥75॥
 सूनुर्विजयभद्रोऽस्य जयसेनोदरोदितः । सोऽन्यदा फलितं चूतं वने वीक्ष्य मनोहरे ॥76॥
 विफलं तत्समुद्भूतवैराग्यः पिहिताश्रवात् । गुरो सहस्रैर्भूपालैश्चतुर्भिः संयमं ययौ ॥77॥
 प्रान्ते माहेन्द्रकल्पेऽभूद्विमाने चक्रकाह्वये । सप्ताब्धिजीवितो दिव्यभोगांस्तत्रान्वभूच्चिरम् ॥78॥
 ततः प्रच्युत्य सूनुस्तेऽजायतायं प्रयाति च । निर्वाणमिति संस्तोतुं मया यातेन तच्छ्रुतम् ॥79॥ वहाँसे च्युत होकर यह तुम्हारा पुत्र हुआ है
 और इसी भव से निर्वाणको प्राप्त होगा । श्रुतसागर
 मन्त्री कहने लगा कि मैं भी स्तुति करने के लिए सिद्धकूट जिनालयमें वरधर्म नामक चारण मुनिके पास
 तस्मै वरगुणैः सर्वैः पूर्णायैयं प्रदीयताम् । ज्योतिर्मां च गृह्णीम सपुण्यामर्ककीर्तये ॥80॥
 इति तद्वचनं श्रुत्वा सुमतिर्मतिवत्तमः । कन्यां सम्प्रार्थयन्तेऽमी खगाधीशाः पृथक् पृथक् ॥81॥
 तस्मान्नास्मै प्रदातव्या बहुवैरं भवेत्ततः । स्वयंवरविधिः श्रेयानित्युक्त्वा विरराम सः ॥82॥
 तदेवानुमतं सर्वैस्ततः सम्पूज्य मन्त्रिणः । विसर्ज्य खेचराधीशः सम्भिन्नश्रोतृसंज्ञकम् ॥83॥
 स्वयम्प्रभायाः कश्चेतोवल्लभो भवतेति तम् । अपृच्छत् स पुराणार्थवेदीत्थं प्रत्युवाच तम् ॥84॥
 गुरुः प्रथमचक्रेशं प्राक्पुराणनिरूपणे । आदिकेशवसम्बद्धमित्यवोचत्कथान्तरम् ॥85॥
 द्वीपेऽस्मिन् पुष्कलावत्यां विषये प्राग्विदेहजे । समीपे पुण्डरीकिण्या नगर्या मधुके वने ॥86॥
 पुरुरवा वनाधीशो मार्गभ्रष्टस्य दर्शनात् । मुनेः सागरसेनस्य पथः सन्चितपुण्यकः ॥87॥
 मद्यमांसनिवृत्तेश्च कृतसौधर्मसम्भवः । ततः प्रच्युत्य तेऽनन्तसेनायाश्च सुतोऽभवत् ॥88॥
 मरीचिरेष दुर्गार्गदेशनानिरतश्चिरम् । भ्रान्त्वा संसारचक्रेऽस्मिन् सुरम्यविषये पुरम् ॥89॥
 पोदनाख्यं पतिस्तस्य प्रजापतिमहानृपः । स तनूजो मृगावत्यां त्रिपृष्ठोऽस्य भविष्यति ॥90॥ वह कहने लगा कि भगवान् ऋषभदेवने पहले
 पुराणोंका वर्णन करते समय प्रथम चक्रवर्तीसे, प्रथम नारायणसे सम्बन्ध रखनेवाली एक कथा कही थी । जो इस प्रकार है-
 अग्रजोऽस्यैव भद्राया विजयो भविता सुतः । तावेतौ श्रेयसस्तीर्थे हत्वाऽश्वग्रीवविद्विषम् ॥91॥
 त्रिखण्डराज्यभागेशौ प्रथमौ बलकेशवौ । त्रिपृष्ठः संसृतौ भ्रान्त्वा भावी तीर्थकरोऽन्तिमः ॥92॥
 भवतोऽपि नमैः कच्छसुतस्यान्वयसम्भवात् । वंशजे नास्ति सम्बन्धस्तेन बाहुबलीशितुः ॥93॥
 त्रिपृष्ठाय प्रदातव्या त्रिखण्डश्रीसुखेशिने । अस्तु तस्य मनोहर्त्री कन्या कल्याणभागिनी ॥94॥
 तेनैव भवतो भावि विश्वविद्याधरेशिता । निश्चित्येतदनुष्ठेयमादितीर्थकरोदितम् ॥95॥
 इति तद्वचनं चित्ते विधाय तमसौ मुदा । नैमित्तिकं समापूज्य रथनूपुरभूपतिः ॥96॥
 सुदूतमिन्दुनामानं सुलेखोपायनान्वितम् । प्रजापतिमहाराजं प्रतिसम्प्राहिणेत्तदा ॥97॥
 स्वयम्प्रभापतिर्भावी त्रिपृष्ठ इति भूपतिः । नैमित्तिकाद्विदित्वैतज्जयगुप्तात्पुरैव सः ॥98॥
 खचराधिपदूतं खादवतीर्णं महोत्सवः । प्रतिगृह्य ससन्मानं वने पुष्पकरण्डके ॥99॥
 स दूतो राजगेहं स्वं सम्प्रविश्य सभागृहे । निजासने समासीनः प्राभूतं सचिवार्पितम् ॥100॥

विलोक्य रागाद् भूपेन स्वानुरागः समर्पितः । प्राभृतेनैव तुष्टाः स्म इति दूतं प्रतोषयन् ॥101॥
 श्रीत्रिपृष्ठः कुमारानां वरिष्ठः कन्ययाऽनया । स्वयम्प्रभाख्यया लक्ष्म्येवाद्यालङ्क्रियतामिति ॥102॥
 श्रुत्वा यथार्थमस्याविर्भूतद्विगुणसम्मदः । वाचिकं च समाकर्ण्य भुजाप्राक्रान्तमस्तकः ॥103॥
 स्वयमेव खगाधीशः स्वजामातुर्महोदयम् । इमं विधातुमन्यं च सचिन्तस्तत्र के वयम् ॥104॥
 इति दूतं तदायातं कार्यसिद्धया प्रसाधयन् । प्रपूज्य प्रतिदत्तं च प्रदायाशु व्यसर्जयत् ॥105॥
 स दूतः सत्वरं गत्वा रथनूपुरनायकम् । प्राप्य प्रणम्य कल्याणकार्यसिद्धिं व्यजिज्ञपत् ॥106॥
 तच्छ्रुत्वा खेचराधीशः प्रप्रमोदप्रचोदितः । न कालहरणं कार्यमिति कन्यासमन्वितः ॥107॥
 महाविभूत्या सम्प्राप्य नगरं पोदनाह्वयम् । उद्धृद्धतोरणं दत्तचन्दनच्छदमुत्सुकम् ॥108॥
 केतुमालाचलद्वाहिर्नाह्वयद्वतिसम्भ्रमात् । प्रतिपातः स्वसम्पत्त्या महीशः प्राविशन्मुदा ॥109॥ यह सुनकर विद्याधरोंका राजा बहुत भारी हर्ष
 से प्रेरित हुआ और सोचने लगा कि 'इस कार्य में
 विलम्ब करना योग्य नहीं है' यह विचार कर वह कन्या सहित बड़े ठाट - बाट से पोदनपुर पहुँचा । उस
 प्रविश्य स्वोचितस्थाने तेनैव विनिवेशितः । प्राप्तप्राघूर्णकाचारप्रसन्नहृदयाननः ॥110॥
 विवाहोचितविन्यासैस्तर्पिताशेषभूतलः । स्वयम्प्रभां प्रभां वान्यां त्रिपृष्ठाय प्रदाय ताम् ॥111॥
 सिंहाहिविद्विद्वाहिन्यौ विद्ये साधयितुं ददौ । ते तत्र सर्वे सम्भूय व्यगाहन्त सुखाम्बुधिम् ॥112॥
 इतोऽश्वग्रीवचक्रेशो विनाशपिशुनः पुरे । उत्पातस्त्रिविधः प्रोक्तः सद्यः सममुदुद्ययौ ॥113॥
 अभूतपूर्वं तं दृष्ट्वा सहसा भीतिमान् जनः । पत्योपमाष्टभागोवशेषे वा भोगभूभुवः ॥114॥
 अश्वग्रीवश्च सम्भ्रान्तः समन्त्रं पृष्ठवान् पृथक् । शतबिन्दुं निमित्तिज्ञं किमेतदिति तत्फलम् ॥115॥
 येन सिंहो हतः सिन्धुदेशे रूढपराक्रमः । अहारि प्राभृतं येन त्वां प्रति प्रहितं हठात् ॥116॥
 रथनूपुरनाथेन भवद्योग्यं प्रदायि च । यस्मै स्त्रीरत्नमेतस्मात्संक्षोभस्ते भविष्यति ॥117॥
 तत्सूचकमिदं सर्वं कुर्वेत्तस्य प्रतिक्रियाम् । इति नैमित्तिकेनोक्तं कृत्वा हृदि खगाधिपः ॥118॥
 अरेर्गदस्य चात्मज्ञः प्रादुर्भावनिषेधनम् । विदधाति तदस्माभिविस्मृतं सस्मयैर्वृथा ॥119॥
 इदानीमप्यसौ दुष्टो युष्माभिरविलम्बितम् । विषान्कुरवदुच्छेद्य इत्यवादीत्वमन्त्रिणः ॥120॥
 तेऽपि तत्सर्वमन्विष्य स्वगूढप्रहितैश्चरैः । नैमित्तिकोक्तं निश्चित्य तस्य सिंहवधादिकम् ॥121॥
 त्रिपृष्ठो नाम दर्पिष्ठः प्रजापतिसुतः क्षितौ । विश्वक्षितीशानाक्रम्य विक्रमाद्विजिगीषते ॥122॥
 परीक्षितव्यः सोऽस्मासु कीदृश इति दक्षिणैः । दूतैरिति खगाधीशमवोचन्मन्त्रिणः पृथक् ॥123॥
 तदाकर्ण्य तदैवासौ चिन्तागतिमनोगती । दूतौ सम्प्रेषयामास त्रिपृष्ठं प्रति विद्वरौ ॥124॥
 गत्वा तौ स्वागतं पूर्वं निवेद्यानुमतौ नृपम् । दृष्ट्वा यथोचितं दत्त्वा प्राभृतं विनयान्वितौ ॥125॥
 अश्वग्रीवेण देवेन त्वमयाज्ञापितोऽस्यहम् । रथावत्ताद्रिमेष्ट्यामि तमायातु भवानिति ॥126॥
 आवां त्वामागतौ नेतुमाज्ञामारोप्य मस्तकम् । आगन्तव्यं त्वयेत्युच्चैरुचतुः सोऽपि कोपवान् ॥127॥
 अश्वग्रीवाः खरग्रीवाः क्रौन्चग्रीवास्तथापरे । दृष्ट्वा क्रमेलकग्रीवा नापूर्वो नः स पश्यताम् ॥128॥
 इत्याह तौ च किं युक्तमवमन्तुं खगेश्वरम् । विश्वरूपसमभ्यर्च्य तं भवत्पक्षपातिनम् ॥129॥
 इत्याहतुः खगेशोऽस्तु पक्षपातौ न वार्यते । नाहमेष्ट्यामि तं द्रष्टुमिति प्रत्यब्रवीदसौ ॥130॥
 दर्पादिदं न वक्तव्यमदृष्ट्वा चक्रवर्तिनम् । देहेऽपि न स्थितिर्भूमौ कः पुनः स्थातुमर्हति ॥131॥
 इति श्रुत्वा वचो राज्ञा तयोश्चक्रेण वर्तितुम् । शीलोऽसौ किं घटादीनां कारकः कारकाग्रणीः ॥132॥
 तस्य किं प्रेक्षयमित्युक्तौ तौ सकोपाववोचताम् । कन्यारत्नमिदं चक्रिभोग्यं किं तेऽद्य जीर्यते ॥133॥
 रथनूपुरराजाऽसौ ज्वलनादिजटी कथम् । प्रजापतिश्च नामापि सन्धत्ते चक्रिणि द्विषि ॥134॥
 इति सद्यस्ततो दूतौ निर्पत्य द्रुतगामिनौ । प्राप्याश्वग्रीवमानम्य प्रोचतुस्तद्विजृम्भणम् ॥135॥

खगेश्वरोऽपि तत्क्षन्तुमक्षमो रूक्षवीक्षणः । भेरीमास्फालयामास रणप्रारम्भसूचिनीम् ॥136॥
 तद्ध्वनिर्व्याप दिक्प्रान्तान् हत्वा दिग्दन्तिनां मदम् । चक्रवर्तिनि संक्रुद्धे महान्तः के न बिभ्यति ॥137॥
 चतुरंगबलेनासौ रथावर्तमगात् गिरिम् । पेतुरूल्काश्चचालैला दिक्षु दाहा जजृम्भरे ॥138॥
 प्रजापतिसुतौ चैतद्विदित्वा विततौजसौ । प्रतीयतुः प्रतापाग्निभास्मितारीन्धनोच्चयौ ॥139॥
 उभयोः सेनयोस्तत्र संग्रामः समभून्महान् । समक्षयात्तयोः प्रापदन्तकः समवर्तिताम् ॥140॥
 युद्ध्वा चिरं पदातीनां वृथा किं क्रियते क्षयः । इति त्रिपृष्ठो युद्धार्थमभ्यश्वग्रीवमेयिवान् ॥141॥
 हयग्रीवोऽपि जन्मान्तरानुबद्धोरूवैरतः । आच्छादयदतिक्रुद्धः शरवर्षैर्विरोधिनम् ॥142॥ जन्मान्तरसे बँधे हुए भारी वैरके कारण अश्वग्रीव
 बहुत क्रुद्ध था अतः उसने बाण - वर्षाके द्वारा
 द्वन्द्वयुद्धेन तौ जेतुमक्षमावितरेतरम् । मायायुद्धं समारब्धौ महाविद्याबलोद्धतौ ॥143॥
 युद्ध्वा चिरं हयग्रीवश्चकं न्यक्षिपदभ्यरिम् । तदैवादाय तद्ग्रीवामच्छिदत् केशवः क्रुधा ॥144॥
 तावर्कविधुसंकाशौ त्रिपृष्ठविजयौ विभू । भरताद्धर्माधिपत्येन भातः स्म ध्वस्तविद्विषौ ॥145॥
 नृपेन्द्रैः खेचराधीशैर्व्यन्तरैर्मगधादिभिः । कृताभिषेकः सम्प्राप त्रिपृष्ठः पृष्ठतां क्षितेः ॥146॥
 आधिपत्यं द्वयोः श्रेण्योर्विततारादिकेशवः । हृष्टः स्वयम्प्रभापित्रे न स्यार्त्किं श्रीमदाश्रयात् ॥147॥
 असिः शंखौ धनुश्चक्रं शक्तिर्दण्डो गदाभवन् । रत्नानि सप्त चक्रेशो रक्षितानि मरूद्रणैः ॥148॥
 रत्नमाला हर्ल भास्वद्रामस्य मुशर्ल गदा । महारत्नानि चत्वारि बभूवुर्भाविनिर्वृतेः ॥149॥
 देव्यः स्वयंप्रभामुख्याः सहस्राण्यस्य षोडश । बलस्याष्टसहस्राणि कुलरूपगुणान्विताः ॥150॥
 अर्ककीर्तेः कुमारस्य ज्योतिर्मालां खगाधिपः । प्राजापत्यविवाहेन महत्या सम्पदाग्रहीत् ॥151॥
 तयोरमिततेजाश्च सुतारा चाभवत्सुता । प्रतिपच्चन्द्रयोः शुक्लपक्षरेखेव चैन्दवी ॥152॥
 विष्णोः स्वयम्प्रभायां च सुतः श्रीविजयोऽजनि । ततो विजयभद्राख्यः सुता ज्योतिःप्रभाल्लया ॥153॥
 प्रजापतिमहाराजः भूरिप्राप्तमहोदयः । कदाचिज्जातसंवेगः सम्प्राप्य पिहिताश्रवम् ॥154॥
 आदाज्जैनेश्वरं रूपं त्यक्त्वाऽशेषपरिग्रहम् । येन सम्प्राप्यते भावः सुखात्मपरमात्मनः ॥155॥
 बाह्येतरद्विषड्भेदतपस्यविरतोद्यमः । चिरं तपस्यन् सन्चित्तमायुरन्ते समादधत् ॥156॥
 मिथ्यात्वं संयमाभावं प्रमादं सकषायताम् । कैवल्यं स सयोगत्वं त्यक्त्वाऽभूत्परमः क्रमात् ॥157॥
 खेचरेशोऽपि तच्छ्रुत्वा राज्यं दत्त्वाऽर्ककीर्तये । निर्ग्रन्थरूपमापन्नो जगन्नन्दनसन्निधौ ॥158॥
 अयाचितमनादानमार्जवं त्यागमस्पृहाम् । क्रोधादिहापनं ज्ञानाभ्यासं ध्यानं च सोऽन्वयात् ॥159॥
 ततो निःशेषमंहांसि निहत्य निरूपोपधिः । निराकारोऽपि साकारो निर्वाणमगमत्परम् ॥160॥
 त्रिपृष्ठो निष्ठुरारातिविजयो विजयानुगः । त्रिखण्डाखण्डगोमिन्याः कामं कामान्समन्वभूत् ॥161॥
 स कदाचित्स्वजामातुः सुतयाऽमिततेजसः । स्वयंवरविधानेन मालामासंजयद्रले ॥162॥
 अनेनैव विधानेन सुतारा चानुरागिणी । स्वयं श्रीविजयस्यासीद्वक्षस्थलनिवासिनी ॥163॥
 इत्यन्योन्यान्वितापत्यसम्बन्धाः सर्वबान्धवाः । स्वच्छाम्भःपूर्णसम्फुल्लसरसः श्रियमभ्ययुः ॥164॥
 आयुरन्तेऽवधिस्थानप्राप्तेऽर्द्धभरतेशिनि । विजयो राज्यमायोज्य सुते श्रीविजये स्वयम् ॥165॥
 दत्त्वा विजयभद्राय यौवराज्यपदं च सः । चक्रिशोकसमाक्रान्तस्वान्तो हन्तुमघद्विषम् ॥166॥
 सहस्रैः सप्तभिः सार्द्धं राजभिः संयमं ययौ । सुवर्णकुम्भमभ्येत्य मुनिमभ्यर्णनिर्वृतिः ॥167॥
 घातिकर्माणि निर्मूल्य कैवल्यं चोदपादयत् । अभून्निलिम्पसम्पूज्यो व्यपेतागारकेवली ॥168॥
 तदाकर्णार्ककीर्तिश्च निधायामिततेजसम् । राज्ये विपुलमत्याख्याच्चारणादगमत्तपः ॥169॥
 नष्टकर्माष्टकोऽभीष्टमसावापाष्टमीं महीम् । अनाप्यं नाम किं त्यक्तं व्यक्तमाशावधीरिणाम् ॥170॥
 तयोरविकलप्रीत्या याति काले निराकुलम् । सुखेनामितशब्दादितेजःश्रीविजयाख्ययोः ॥171॥

कश्चिच्छ्रीविजयाधीशं साशीर्वादः कदाचन । उपेत्य राजंश्चित्तं त्वं प्रणिधेहि ममोदिते ॥172॥
 पोदनाधिपतेर्मूर्ध्नि पतितेऽतोऽह्नि सप्तमे । महाशनिस्ततश्चिन्त्यः प्रतीकारोऽस्य सत्वरम् ॥173॥
 इत्यब्रवीत्तदाकर्ण्य युवराजोऽरूणेक्षणः । वद किं पतिता सर्वविदस्ते मस्तके तदा ॥174॥
 इति नैमित्तिकं दृष्ट्वा प्राक्षीत्सोऽप्याह मूर्त्रि मे । रत्नवृष्टिः पतेत्साकमभिषेकेण हीत्यदः ॥175॥
 सावष्टम्भं वत्तः श्रुत्वा तस्य राजा सविस्मयः । भद्र त्वयाऽऽस्यतामस्मिन्नासने किञ्चिदुच्यते ॥176॥
 किंगोत्रः किंगुरूर्बृहि किंशास्त्रः किंनिमित्तकः । किंनाम किंनिमित्तोऽयमादेश इति पृष्ठवान् ॥177॥
 कुण्डलाख्यपुरे राजा नाम्ना सिंहस्थो महान् । पुरोहितः सुरगुरूस्तस्य शिष्यो विशारदः ॥178॥
 तच्छिष्येण निमित्तनि प्रव्रज्य हलिना सह । मयाऽष्टांगान्यधीतानि सोपदेशश्रुतानि च ॥179॥
 अष्टांगानि निमित्तनि कानि किलक्षणानि चेत् । शृणु श्रीविजयायुष्मन् यथाप्रश्नं ब्रवीमि ते ॥180॥
 अन्तरिक्षसभौमांगस्वरव्यनलक्षणः । छिन्नस्वप्नविभेदेन प्रोक्तान्यागमवेदिभिः ॥181॥
 तात्स्थ्यात्साहचर्याद्वा ज्योतिषामन्तरिक्षवाक् । चन्द्रादिपञ्चभेदानामुदयास्तमयादिभिः ॥182॥
 जयः पराजयो हानिर्वृद्धिर्मन्युः सजीवितः । लाभालाभौ निरूप्यन्ते यत्रान्यानि च तत्तवतः ॥183॥
 भूमिस्थानादिभेदेन हानिवृद्ध्यादिबोधनम् । भूम्यन्तः स्थितरत्नादिकथनं भौममिष्यते ॥184॥ पृथिवी के जुदे - जुदे स्थान आदिके भेदसे
 किसी की हानि वृद्धि आदि का बतलाना तथा पृथिवीके
 अंगप्रत्यंगसंस्पर्शदर्शनादिभिरग्निनाम् । अंगकालत्रयोत्पन्नशुभाशुभनिरूपणम् ॥185॥
 मृदंगादिगजेन्द्रादिचेतनेतरसुस्वरैः । दुःस्वरैश्च स्वरोऽभीष्टानिष्टप्रापणसूचनः ॥186॥
 शिरोमुखादिसंजाततिललक्ष्मत्रणादिभिः । व्यञ्जनं स्थानमानैश्च लाभालाभादिवेदनम् ॥187॥
 श्रीवृक्षस्वस्तिकाद्यष्टशतांगतलक्षणैः । भोगैश्वर्यादिसम्प्राप्तिकथनं लक्षणं मतम् ॥188॥
 देवमानुषरक्षोविभागैर्वस्त्रायुधादिषु । मूषकादिकृतच्छेदैः छिन्नं तत्फलभाषणम् ॥189॥
 शुभाशुभविभागोक्तस्वप्नसन्दर्शनान्नृणाम् । स्वप्नो वृद्धिविनाशादियाथात्म्यकथनं मतः ॥190॥
 इत्युक्त्वा क्षुत्पिपासादिद्वार्विंशतिपरीषहैः । पीडितोऽसहमानोऽहं पद्मिनीखेटमाययौ ॥191॥
 तत्र तन्मातुलः सोमशर्मा चन्द्राननां सुताम् । हिरण्यलोमासम्भूतां प्रीत्या मह्यं प्रदत्तवान् ॥192॥
 द्रव्यार्जनं परित्यज्य निमित्ताभ्यासतत्परम् । सा मां निरीक्ष्य निर्विण्णा पितृदत्तधनक्षयात् ॥193॥
 भोजनावसरेऽन्धेद्युर्धनमेतत्त्वदर्जितम् । इति पात्रेऽक्षिपद्रोषान्मद्वराटकसन्धयम् ॥194॥
 रन्जितस्फटिके तत्र तपन्नाभीषुसन्निधिम् (?) । कान्ताक्षिप्तकरक्षालनाम्बुधारां च पश्चता ॥195॥
 मयाऽर्थलाभं निश्चित्य तोषाभिषवपूर्वकम् । अमोघजिह्वानाम्नाऽऽपमादेशस्तेऽधुना कृतः ॥196॥
 इत्यन्वाख्यत् स तच्छ्रुत्वा सयुक्तिकमसौ नृपः । चिन्ताकुलो विसर्ज्येनमुक्तवानिति मन्त्रिणः ॥197॥
 इदं प्रत्येयमस्योक्तं विचिन्त्येत्प्रतिक्रियाः । अभ्यर्णे मूलनाशे कः कुर्यात् कालविलम्बनम् ॥198॥
 तच्छ्रुत्वा सुमतिः प्राह त्वामम्भोधिजलान्तरे । लोहमन्जूषिकान्तस्थं स्थापयामेति रक्षितुम् ॥199॥
 मकरादिभयं तत्र विजयाद्धर्गुहान्तरे । निदधाम इति श्रुत्वा स सुबुद्धिरभाषत ॥200॥
 तद्वचोऽवसितौ प्राज्ञः पुरावित्तकवित्तदा । अथाख्यानकमित्याख्यत्प्रसिद्धं बुद्धिसागरः ॥201॥
 दुःशास्त्रश्रुतिदर्पिष्ठः सोमः सिंहपुरे वसन् । परिव्राट् स विवादार्थं जिनदासेन निर्जितः ॥202॥
 मृत्वा तत्रैव कालान्ते सम्भूय महिषो महान् । वणिग्लवणदुर्भरचिरवाहवशीकृतः ॥203॥
 प्राक् पोषयद्धिर्निःशक्तिरिति पश्चादुपेक्षितः । जातिस्मरः पुरे बद्धवैरोऽप्यपगतासुकः ॥204॥
 श्मशाने राक्षसः पापी तस्मिन्नेवोपपद्यत । तत्पुराधीशिनौ कुम्भभीभौ कुम्भस्य पाचकः ॥205॥
 रसायनादिपाकाख्यस्तद्भोग्यपिशितेऽसति । शिशोर्यसोस्तदा मांसं स कुम्भस्य न्ययोजयत् ॥206॥
 तत्स्वादलोलुपः पापी तदाप्रभृति खादितुम् । मनुष्यमांसमारब्ध सम्प्रेप्सुर्नारकी गतिम् ॥207॥

प्रजानां पालको राजा तावत्तिष्ठतु पालने । खादत्ययमिति त्यक्तः स त्याज्यः सचिवादिभिः ॥208॥
 तन्मांसजीवितः क्रूरः कदाचिन्निजपाचकम् । हत्वा साधिततद्विद्यः संक्रान्तप्रोक्तराक्षसः ॥209॥
 प्रजाः स भक्षायामस प्रत्यहं परितो भ्रमन् । ततः सर्वेऽपि सन्त्रस्ताः पौराः सन्त्यज्य तत्पुरम् ॥210॥
 नगरं प्राविशन् कारकर्त नाम महाभिया । तत्राप्यागत्य पापिष्ठः कुम्भाख्योऽभक्षयत्तराम् ॥211॥
 ततः प्रभृति तत्प्राहुः कुम्भकारकर्त पुरम् । यथादृष्टनृभक्षित्वाद्भीतैकशकटौदनम् ॥212॥
 खादैकमानुषं चेति प्रजास्तस्य स्थितिं व्यधुः । तत्रैव नगरे चण्डकौशिको नाम विप्रकः ॥213॥
 सोमश्रीस्तत्प्रिया भूतसमुपासनतश्चिरम् । मौण्डकौशिकनामानं तनयं ताववापतुः ॥214॥
 कुम्भाहाराय यातं तं कदाचिन्मुण्डकौशिकम् । शकटस्योपरि क्षिप्तं नीत्वा भूतैः प्रयायिभिः ॥215॥
 कुम्भेनानुयता दण्डहस्तेनाक्रम्य तर्जितैः । भयाद्विले विनिक्षिप्तं जगाराजगरो द्विजम् ॥216॥
 विजयाद्धृगुहायां तन्निक्षेपणमयुक्तकम् । पथ्यं तद्वचनं श्रुत्वा सूक्ष्मधीर्मतिसागरः ॥217॥
 भूपतेरशनेः पातो नोक्तो नैमित्तिकेन तत् । पोदनाधिपतिः कश्चिदन्योऽवस्थाप्यतामिति ॥218॥
 खगाद भवता प्रोक्तं युक्तमित्यभ्युपेत्य ते । सम्भूय मन्त्रिणो यक्षप्रतिबिम्ब नृपासने ॥219॥
 निवेश्य पोदनाधीशस्त्वमित्येनमपूजयत् । महीशोऽपि परित्यक्तराज्यभोगोपभोगकः ॥220॥
 प्रारब्धपूजादानादिर्निजप्रकृतिमण्डलः । जिनचैत्यालये शान्तिकर्म कुर्वन्नुपाविशत् ॥221॥
 सप्तमेऽहनि यक्षस्य प्रतिमायां महाध्वनिः । न्यपतन्निष्ठुरं मूर्ध्नि सहसा भीषणोऽशनिः ॥222॥
 तस्मिन्नुपद्रवे शान्ते प्रमोदात्पुरवासिनः । वर्द्धमानानकध्वानैरकुर्वन्नुत्सवं परम् ॥223॥
 नैमित्तिकं समाहूय राजा सम्पूज्य दत्तवान् । तस्मै ग्रामशतं पद्मिनीखेटेन ससम्मदः ॥224॥
 विधाय विधिवद्धक्या शान्तिपूजापुरस्सरम् । महाभिषेकं लोकेशामर्हतां सचिवोत्तमाः ॥225॥
 अष्टापदमयैः कुम्भैरभिषिच्य महीपतिम् । सिंहासनं समारोप्य सुराज्ये प्रत्यतिष्ठत् ॥226॥
 एवं सुखसुखेनैव काले गच्छति सोऽन्यदा । विद्यां स्वमातुरादाय संसाध्याकाशगामिनीम् ॥227॥
 सुतारया सह ज्योतिर्वनं गत्वा रिरंसया । यथेष्टं विहरंस्तत्र सलीलं कान्तया स्थितः ॥228॥
 इतश्चमरचंचाख्यपुरेशोऽशनिघोषकः । आसुर्याश्च सुतो लक्ष्म्या महानिन्द्राशनेः खगः ॥229॥
 विद्यां स भ्रामरीं नाम्ना प्रसाध्यायान्पुरं स्वकम् । सुतारां वीक्ष्य जातेच्छस्तामादातुं कृतोद्यमः ॥230॥
 कृत्रिमैणच्छलात्तस्मादपनीय महीपतिम् । तद्रूपेण निवृत्यैत्य सुतारां दुरिताशयः ॥231॥

पर्व - 63

सिंहासने समासीनो वीज्यमानप्रकीर्णकः । अर्द्धचक्री व्यराजिष्ट यथा षट्खण्डमण्डितः ॥1॥
 अथापराजितोप्यात्मयोग्यरत्नाद्यधीश्वरः । बलदेवपदं प्राप्य प्रत्यहं वृद्धिमातनोत् ॥2॥
 एवं भवान्तराबद्धविवृद्धस्नेहयोस्तयोः । काले गच्छत्यविच्छिन्नस्वच्छन्दसुखसारयोः ॥3॥
 विजयायां हलेशस्य बभूव सुमतिः सुता । ज्योत्स्नेव प्रीणिताशेषा शुक्लपक्षेन्दुरेखयोः ॥4॥
 सान्वहं कुर्वती वृद्धिं स्वस्याः पित्रोरपि स्वयम् । गुणैराह्लादनैः प्रीतिं व्यधात्कुबलयेप्सिताम् ॥5॥
 दानाद्दमवराख्याय चारणाय यथोचितम् । साश्चर्यपन्चकं प्राप तत्र दृष्ट्वा निजात्मजाम् ॥6॥
 रूपेण केवलेनेयं भूषिता यौवनेन च । वरं प्रार्थयते बाला संश्रिता कालदेवताम् ॥7॥
 इति सन्चिन्त्य तौ श्रावितस्वयंवरघोषणौ । कृत्वा स्वयंवृतेः शालां प्रवेश्यात्र वरोत्तमान् ॥8॥
 सुतां च स्यन्दनारूढां सुप्रीतौ तस्थतुस्तदा । काचिद्विमानमारूढ्य खागता सुरसुन्दरी ॥9॥
 अभिजानासि किं देवलोकेऽहं त्वं च कन्यके । वत्स्यावस्तत्र संज्ञानात्समभूत् स्थितिरावयोः ॥10॥
 या प्रागवतरद्भार्त्री तामन्या बोधयत्विति । ब्रुवे नौ भवसम्बन्धं सन्निधाय मनः शृणु ॥11॥
 पुष्करद्वीपपूर्वार्द्धभरते नन्दने पुरे । नयविक्रमसम्पन्नो महीशोऽमितविक्रमः ॥12॥

एतस्यानन्दमत्याश्च धनानन्तश्रियौ सुते । भूत्वा वां सिद्धकूटस्थनन्दनाख्ययतीश्वरात् ॥13॥
 श्रुत्वा धर्म व्रतैः सार्द्धमुपवासांश्च संविदा । समग्रहीष्टां नौ दृष्ट्वा कदाचित् त्रिपुराधिपः ॥14॥
 मनोहरवनेऽगच्छत् सहवज्रांगदः खगः । कान्तया वज्रमालिन्या समासक्तमतिस्तदा ॥15॥
 पुरीं प्रापय्य कान्तां स्वां सहसा पुनरागतः । गृहीत्वाऽऽवां ब्रजन्नाशु निजाभिप्रायवेदिनीम् ॥16॥
 आगतामन्तरे दृष्ट्वा दूरात्तां वज्रमालिनीम् । त्यक्त्वा वेणुवने भीत्या तस्याः स्वपुरमीयिवान् ॥17॥
 आवां संन्यस्य तत्रैव सौधर्मन्द्रस्य शुद्धधीः । व्रतोपवासपुण्येन देवी नवभिकाभवम् ॥18॥
 त्वं च देवी कुबेरस्य रत्याख्या समजायथाः । अन्योन्यमवगत्यैत्य नन्दीश्वरमहामहम् ॥19॥
 अथ मन्दरपर्यन्तवने निर्जन्तुके स्थितम् । चारणं धृतिषेणाख्यं समाश्रित्य प्रणम्य तम् ॥20॥
 आवामप्रश्रयावेदं कदा स्यान्मुक्तिरावयोः । इत्यथो मुनिरप्याह जन्मनीतश्चतुर्थके ॥21॥
 अवश्यं युवयोर्मुक्तिरिति तस्मान्महामते । सुमते नाकिनां लोकात्वां बोधयितुमागता ॥22॥
 इत्यवोचत्तदाकर्ण्य सुमतिर्नाम सार्थकम् । कुर्वती पितृनिर्मुक्ता प्राव्राजीत्सुव्रतान्तिके ॥23॥
 कन्यकाभिः शतैः सार्द्धं सप्तमिः सा महातपाः । त्यक्तप्राणानते कल्पे देवोऽभवदनुदिशे ॥24॥
 आधिपत्यं त्रिखण्डस्य विधाय विविधैः सुखैः । प्राविशत्केशवः पापात् प्रान्ते रत्नप्रभां क्षितिम् ॥25॥
 तच्छोकात्सीरपाणिश्च राज्यलक्ष्मीं प्रबुद्धधीः । प्रदायानन्तसेनाय यशोधरमुनीश्वरात् ॥26॥
 आदाय संयमं प्राप्य तृतीयावगमं शमी । त्रिंशद्विवससंन्यासादच्युताधीश्वरोऽभवत् ॥27॥
 धरणेन्द्रात् पितुर्बुधा प्राप्तसम्यक्त्वरत्नकः । संख्यातवर्षैः प्रच्युत्य नरकाद् दुरितच्युतेः ॥28॥
 द्वीपेऽस्मिन्भारते खेचराद्रयुदकश्रेणिविश्रुते । मेघवाहनविद्याधरेशो गगनवल्लभे ॥29॥
 देव्यां तु मेघमालिन्यां मेघनादः खगाधिपः । श्रेणीद्वयाधिपत्येन भोगांश्चिरमभुङ्क्त सः ॥30॥
 कदाचिन्मन्दरे विद्यां प्रज्ञप्तिं नन्दने वने । साधयन्मेघनादोऽयमच्युतेशेन बोधितः ॥31॥
 लब्धबोधिः समाश्रित्य सुरामरगुरू यमम् । सुगुप्तिसमितीः सम्ययादाय चिरमाचरन् ॥32॥
 अन्येद्युर्नन्दानाख्याद्रौ प्रतिमायोगमागमत् । अश्वग्रीवानुजो भ्रान्त्वा सुकण्ठाख्यो भवार्णवे ॥33॥
 असुरत्वं समासाद्य दृष्ट्वैनं मुनिसत्तमम् । विधाय बहुधा क्रोधादुपसर्गानवारयन् ॥34॥
 महायोगात्प्रतिज्ञातात् स्थिरं चालयितुं खलः । लज्जातिरस्करिष्येव सोऽन्तर्धानमुपागतः ॥35॥
 मुनिः संन्यस्य कालान्ते सोऽच्युतेऽगात्प्रतीन्द्रताम् । इन्द्रेण सह सम्प्रीत्या सप्रवीचारभोगभाक् ॥36॥
 प्राक्प्रच्युत्याच्युताधीशो द्वीपेऽस्मिन् प्राग्विदेहके । विषये मंगलावत्यां स्थानीये रत्नसन्चये ॥37॥
 राज्ञः क्षेमकराख्यस्य कृतपुण्योऽभवत्सुतः । श्रीमान् कनकचित्रायां भासो वा मेघविद्युतोः ॥38॥
 आधानप्रीतिसुप्रीतिघृतिमोदप्रियोद्भव । प्रभृत्युक्तक्रियोपेतो धीमान् वज्रायुधाह्वयः ॥39॥
 तन्मातरीव तज्जन्मतोषः सर्वेष्वभूद् बहुः । भवेच्छचीशदिश्येव किं प्रकाशोऽशुमालिनः ॥40॥
 अवर्धिष्ट वपुस्तस्य सार्द्धं रूपादिसम्पदा । भूषितोऽनिमिषो वासौ भूषणैः सहजैर्गुणैः ॥41॥
 जनानुरागः प्रागेव तस्मिंस्तस्योदयादभूत् । सन्ध्याराग इवार्कस्य महाभ्युदयसूचनः ॥42॥
 विश्वाशा व्यानशे तस्य यशो विशदयद् भृशम् । काशप्रसवसंकाशमाश्वासितजनश्रुति ॥43॥
 राज्यलक्ष्म्या व्यभाल्लक्ष्मीमत्याचाप्यनवं वयः । असौ पक्षान्तरं कान्त्या ज्योत्स्नयावाप्य वा विधुः ॥44॥
 सुनुस्तयोः प्रतीन्द्रोऽभूत्सहस्रायुधनामभाक् । वासरादेः प्रतीच्यां वा धर्मदीप्तिः कनद्द्युतिः ॥45॥
 श्रीषेणायां सुतस्तस्य शान्तान्तकनकोऽजनि । एवं क्षेमंकरः पुत्रपौत्रादिपरिवारितः ॥46॥
 अप्रतीपप्रतापोऽयं नतभूपकदम्बकः । कदाचिद्वीज्यमानोऽस्थाच्चावरैः सिंहविष्टरे ॥47॥
 तदामरसदस्यासीदीशानस्तुतिगोचरः । वज्रायुधो महासम्यग्दर्शनाधिक्यतः कृती ॥48॥
 देवो विचित्रचूलाख्यस्तत् स्तवं सोढुमक्षमः । अभिवज्रायुधं प्रापत्खलो ह्यन्यस्तवासहः ॥49॥

दृष्ट्वा रूपपरावृत्या महीनाथं यथोचितम् । वादकण्डूययाऽवोचत्सौत्रान्तिकमते स्थितः ॥50॥
 त्वं जीवादिपदार्थानां विद्वान् किल विचारणे । वद पर्यायिणो भिन्नः पर्यायः किं विपर्ययः ॥51॥
 भिन्नश्चेच्छून्यताप्राप्तिस्तयोराधारहानितः । तथा चाव्यपदेशत्वान्नायं पक्षो घटामटेत् ॥52॥
 ऐकत्वसंगरेऽप्येतन्न युक्तिपदवीं व्रजेत् । अन्योन्यगोचरैकत्वनानात्वाद्यन्तसंकरात् ॥53॥
 अस्ति चेद् द्रव्यमेकंते पर्यायाः बहवो मताः । एकात्मकमपीत्येष संगरो भंगमाप्नुयात् ॥54॥
 नित्यत्वेऽपि तयोः पुण्यपापपाकात्मताच्युतेः । तद्धेतुबन्धनाभावान्मोक्षाभावो न वार्यते ॥55॥
 अगत्या क्षणिकत्वं चेत्तयोरभ्युपगम्यते । तवाभ्युपगमत्यागः पक्षसिद्धिश्च मे भवेत् ॥56॥
 ततो भवन्मतं भद्रं बौद्धकैः परिकल्पितम् । कल्पनामात्रमत्रस्थं मा कृथास्त्वं वृथा श्रमम् ॥57॥
 इत्याकर्ण्य तदोक्तं तद्बुधो वज्रायुधोऽभणत् । शृणु चित्तं निधायोच्चैर्माध्यस्थं प्राप्य सौगत ॥58॥
 जिनेन्द्रवदनेन्दूत्थस्याद्वादामृतपायिनाम् । स्वकर्मफलभोगादिव्यवहारविरोधिनम् ॥59॥
 क्षणिकैकान्तदुर्वादमवलम्ब्य प्ररूपितः । त्वया दोषो न वाधायै कल्पते धर्मधर्मिणोः ॥60॥
 संज्ञाप्रज्ञास्वचिह्नादिभेदैर्भिन्नत्वमेतयोः । एकत्वं चापृथक्त्वार्पणनयैकाबलम्बनात् ॥61॥
 कार्यकारणभावेन कालत्रितयवर्तिनाम् । स्वन्धानामव्यवच्छेदसन्तानोऽभ्युपगम्यते ॥62॥
 स्कन्धानां क्षणिकत्वेऽपि सद्भावात्कृतकर्मणः । युक्तः फलोपभोगादिरस्माकमिति ते गतिः ॥63॥
 एतेन परिहारेण भवतः पक्षरक्षणम् । वातारितरूबन्धेन रोधो वा मत्तदन्तिनः ॥64॥
 सन्तानिभ्यः ससन्तानः पृथक् किंवाऽपृथग्मतः । पृथक्त्वे किं न पश्यामः सन्तानिभ्यः पृथक् न तत् ॥65॥
 अथेष्टोऽव्यतिरेकेण सन्तानिभ्यः स्वकल्पितः । सन्तानः शून्यतां तस्य सुगतोऽपि न वारयेत् ॥66॥
 प्रध्वंसान्नास्त्यतिक्रान्तः क्षणो भाव्यप्यनुद्भवात् । भवत्क्षणस्वरूपाप्तिव्याप्तो नाप्नोति सन्ततिम् ॥67॥
 यदि कश्चित्तुर्थोऽस्ति सन्तानस्य तवास्तु सः । ततः सन्तानवादोऽयं भवव्यसनसन्ततिः ॥68॥
 इति देवोऽप्यसौ तस्य वाग्वज्रेण विचूर्णितम् । वचो विचिन्त्य स्वं भग्नमानः कालादिलब्धितः ॥69॥
 सद्यः सम्यक्त्वमादाय सम्पूज्य धरणीश्वरम् । निजागमनवृत्तान्तमभिधाय दिवं गतः ॥70॥
 अथ क्षेमंकरः पृथ्व्याः क्षेमं योगं च सन्दधत् । लब्धबोधिर्मतिज्ञानक्षयोपशमनावृतः ॥71॥
 वज्रायुधकुमारस्य कृत्वा राज्याभिषेचनम् । प्राप्तलौकान्तिकस्तोत्रः परिनिष्क्रम्य गेहतः ॥72॥
 अनावरणमस्थानमप्रमादमनुत्क्रमम् । असंगमकृताहारमनाहार्यमनेकधा ॥73॥
 अकषायमनारम्भमनवद्यमखण्डितम् । अनारतश्रुताभ्यासं प्रकुर्वन् स तपश्चिरम् ॥74॥
 निर्ममं निरहंकारं निःशाटयं निर्जितेन्द्रियाम् । निःक्रोधं निश्चलं चित्तं निर्वृत्त्यै निर्मलं व्यधात् ॥75॥
 क्रमात्कैवलमप्याप्य व्याहृतपुरूहूतकम् । गणान् द्वादश वाऽऽत्मीयान् वाग्विसर्गादतीतृपत् ॥76॥
 वज्रायुधेऽथ भूनाथे सुपुण्यफलितां महीम् । पात्यागमन्मधुर्मासो मदनोन्माददीपनः ॥77॥
 कोकिलानां कलालापो ध्वनिश्च मधुरोऽलिनाम् । अहरत्काममन्त्रो वा प्राणान् प्रोषितयोषिताम् ॥78॥
 वनान्यपि मनोजाय त्रिजगद्विजिगीषवे । यस्मिन् पुष्पकरे स्वैरं ददुः सर्वस्वमात्मनः ॥79॥
 तस्मिन् काले वने रन्तुं स्वदेवरमणे मतिम् । ज्ञात्वा सुदर्शनावक्त्राद्धारिण्याद्यात्मयोषिताम् ॥80॥
 औत्सुक्यात्तद्वनं गत्वा सुदर्शनसरोवरे । जलक्रीडां स्वदेवीभिः प्रवर्तयति भूभुजि ॥81॥
 अपिधाय सरः सद्यः कश्चिद्विद्याधरः खलः । शिलया नागपाशेन तमबघ्नान्पुऽप्यसौ ॥82॥
 शिलां हस्ततलेनाहत्सा गता शतखण्डताम् । विद्याधरोऽपि दुष्टात्मा तदानीं प्रपलायितः ॥83॥
 एष पूर्वभवे शत्रुर्विद्युद्गङ्गाभिधानकः । वज्रायुधोऽपि देवीभिः सह स्वपुरमागमत् ॥84॥
 एवं सुखेन भूभर्तुः काले गच्छत्ययोदयात् । निधयो नव रत्नानि चतुर्दश तदाऽभवन् ॥85॥
 चक्रवर्तिश्रियं प्राप्य निविष्टं सिंहविष्टरे । कश्चिद्विद्याधरो भीतः शरणं तमुपागतः ॥86॥

तस्यैवानुपदं काचिदुत्खातासिफला खगी । क्रोधानलशिखेवागात् द्योतयन्ती सभावनीम् ॥87॥
 तस्याश्चानुपदं कश्चित्स्थविरः स गदाधरः । समागत्य महाराज दुरात्मैष खगाधमः ॥88॥
 त्वं दुष्टनिग्रहे शिष्टपालने च निरन्तरम् । जागर्सि निग्रहः कार्यस्त्वयास्यान्यायकारिणः ॥89॥
 कोऽसावन्याय इत्येतत् ज्ञातुमिच्छा तवास्ति चेत् । वदामि देव सम्यक् त्वं प्रणिधाय मनः शृणु ॥90॥
 जम्बूद्वीपसुकच्छाख्यविषये खचराचले । श्रेण्यामुत्तरदिग्जायां शुक्रम्प्रभपुराधिपः ॥91॥
 खगाधीन्द्रदत्ताख्यः प्रिया तस्य यशोधरा । तयोरहं सुतो वायुवेगो विद्याधरैर्मतः ॥92॥
 तत्र किन्नरगीताख्यनगराधिपतिः खगः । चित्रचूलः सुता तस्य सुकान्ता मे प्रियाऽभवत् ॥93॥
 सुता मम सुकान्तायाश्चैषा शान्तिमतिः सती । विद्याः साधयितुं याता मुनिसागरपर्वतम् ॥94॥
 विद्यासाधनविघ्नार्थं पापोऽयं समुपस्थितः । पुण्योदयात्तदैवास्या विद्या सिद्धिमुपागता ॥95॥
 तद्भयात्त्वमयं पापकर्मकृत्समुपाश्रयत् । विद्यापूजां समादाय तदैवाहं समागमम् ॥96॥
 अदृष्ट्वा मत्सुतां तत्र तन्मार्गं क्षिप्रमन्वितः । इत्यवादीत्स तत्सर्वं श्रुत्वाऽवधिविलोचनः ॥97॥
 जानाम्यहं महच्चास्य विद्याया विघ्नकारणम् । इति वज्रायुधो व्यक्तमेवं प्रोवाच तां कथाम् ॥98॥ यह पापी विद्याके भय से ही आपके
 शरण आया है । मैं विद्या की पूजा की सामग्री ले कर
 अस्मिन्नैरावते ख्याते गान्धारविषये नृपः । विन्ध्यसेनः पतिर्विन्ध्यपुरस्य विलसन् गुणैः ॥99॥
 सुलक्षणायां तस्याभूत्सुनूर्नलिनकेतुकः । तत्रैव धनमित्रस्य श्रीदत्तायां सुतो वणिक् ॥100॥
 सुदत्तो नाम तस्यासीद्भार्या प्रीतिकराह्वयात् । दृष्ट्वा नलिनकेतुस्तां कचिद्वनविहारिणीम् ॥101॥
 मदनानलसन्तप्ततद्वाहं सोढुमक्षमः । न्यायवृत्तिं समुल्लङ्घ्य बलादह्लत दुर्मतिः ॥102॥
 सुदत्तस्तेन निर्विण्णः सुव्रताख्यजिनान्तिके । प्रव्रज्य सुचिरं घोरं तपः कृत्वाऽऽयुषोऽवधौ ॥103॥
 संन्यस्येशानकल्पेऽभूदेकसागरजीवितः । तत्र भोगोश्चिरं भुक्त्वा ततः प्रच्युत्य पुण्यभाक् ॥104॥
 जम्बूद्वीपसुकच्छाख्यविजयाद्धाचलोत्तर- । श्रेण्यां पुरेऽभवत्कान्चनान्तिलकाह्वये ॥105॥
 महेन्द्रविक्रमस्येष्टतनूजोऽजितसेनवाक् । अभवन्नीलवेगायां विद्याविक्रमदुर्गतः ॥106॥
 इतो नलिनकेतुश्च वीक्ष्योल्कापातमात्मवान् । निर्विद्यं प्राक्तनात्मीयं दुश्चरित्रं विनिन्दयन् ॥107॥
 सीमंकरमुनिं श्रित्वा दीक्षामादाय शुद्धधीः । क्रमात्कैवल्यमुत्पाद्य सम्प्रापत्क्षितिमष्टमीम् ॥108॥
 प्रीतिकरापि निर्वेगात्संश्रिता सुव्रतान्तिकम् । गृहसंगपरित्यागात्कृत्वा चान्द्रायणं परम् ॥109॥
 प्रान्ते संन्यस्य सा प्रायात्कल्पमीशाननामकम् । तत्र स्वायुः स्थितिं नीत्वा दिव्यैर्भोगैस्ततश्च्युता ॥110॥
 तवाजनि तनूजेयमयं विद्याविघातकृत् । तत्सम्बन्धादिति प्रोक्तं सर्वमाकर्ण्य भूभुजा ॥111॥
 निर्विद्यं संसृतेः शान्तिमती क्षेमंकराह्वयात् । तीर्थेशाद्धर्ममासाद्य सद्यः प्राप्य सुलक्षणम् ॥112॥
 गणिनीं संयमं श्रित्वा संन्यस्येशानसंज्ञके । नाके निलिम्पो भूत्वा स्वकायपूजार्थमागमत् ॥113॥
 तदानीमेव कैवल्यं प्रापत् पवनवेगवाक् । सहैवाजितसेनेन कृत्वा पूजां तयोरयात् ॥114॥
 तथा चक्रधरे राज्यलक्ष्म्यालिनिगतविग्रहे । दशांगभोगसाद्भूते पाति षट्खण्डमण्डलम् ॥115॥
 विद्याधराद्रयपागभागे शिवमन्दिरभूपतिः । मेघवाहननामास्य विमलाख्या प्रिया तयोः ॥116॥
 सुता कनकमालेति कल्याणविधिपूर्वकम् । जाता कनकशान्तेः सा झषकेतु सुखावहा ॥117॥
 तथा वस्त्वोकसाराख्यपुराधीशखगेशिनः । सुता समुद्रसेनस्य जयसेनोदरोदिता ॥118॥
 प्रिया वसन्तसेनाऽपि बभूवास्य कनीयसी । ताभ्यां निर्वृतिमापासौ दृष्टिचर्याद्वयेन वा ॥119॥
 कोकिलाप्रथमालापैराहूत इव कौतुकात् । अयाद्वनविहाराय कदाचित्स सहप्रियः ॥120॥
 कन्दमूलफलान्वेषी निर्धि वा सुकृतोदयात् । कुमारो मुनिमद्राक्षीद्विपिने विमलप्रभम् ॥121॥
 तं त्रिः परीत्य वन्दित्वा ततस्तत्वं प्रबुद्धवान् । मनोरजः समुद्धूय शुद्धिं बुद्धेरूपासदत् ॥122॥

तदानीमेव तं दीक्षालक्ष्मीश्च स्ववशं व्यधात् । शम्फलीव बसन्तश्रीरजायत तपःश्रियः ॥123॥
दैव्यौ विमलमत्याख्यगणिर्नी ते समाश्रिते । अदीक्षेतां सहैतेन युक्तं तत्कुलयोषिताम् ॥124॥
सिद्धाचले कदाचित्तं प्रतिमायोधारिणम् । खगो वसन्तसेनाया बद्धवैरेण मैथुनः ॥125॥
विलोक्य चित्रचूलाख्यः कोपारूणितवीक्षणः । प्रारिप्सुरूपसर्गाय तर्जितः खेचरेश्वरैः ॥126॥
अन्यदा रत्नसेनाख्यो नृपो रत्नपुराधिपः । दत्त्वाऽऽप पन्चकाश्चर्य भिक्षां कनकशान्तये ॥127॥
चित्रचूलः पुनश्चास्य प्रतिमायोगधारिणः । वने सुरनिपाताख्ये विघातं कर्तुमुद्यतः ॥128॥
तस्मिन् कोपं परित्यज्य घातिधाता यतीश्वरः । केवलावगमं प्रापत्क्काऽपि कोपो न धीमताम् ॥129॥
देवागमनमालोक्य भीत्वा स खगपापकः । तमेव शरणं यातो नीचायां वृत्तिरीदृशी ॥130॥
अथ वज्रायुधाधीशो नप्तृकैवल्यदर्शनात् । लब्धबोधिः सहस्रायुधाय राज्यं प्रदाय तत् ॥131॥
दीक्षां क्षेमंकराख्यानतीर्थकर्तुरूपान्तगः । प्राप्य सिद्धिगिरौ वर्षप्रतिमायोगमास्थितः ॥132॥
तस्य पादौ समालम्ब्य बाल्मीकं बह्ववर्तत । वर्द्धयन्ति महात्मानः पादलग्नानपि द्विषः ॥133॥
व्रतिनं तं व्रतत्योऽपि मादर्व वा समीप्सवः । गाढं रूढाः समासेदुराकण्ठमभितस्तनुम् ॥134॥
अश्वग्रीवसुतौ रत्नकण्ठरत्नायुधाभिधौ । भ्रान्त्वा जन्मन्यतिबलमहाबलसमाख्यया ॥135॥
भूत्वाऽसुरौ तमभ्येत्य तद्विघातं चिकीर्षुकौ । रम्भातिलोत्तमे दृष्ट्वा तर्जयित्वाऽतिभक्तितः ॥136॥
गन्धादिभिर्यतिं दिव्यैरभ्यर्च्य दिवमीयतुः । क्व वा ते क्काऽसुरौ पुण्ये सति किं न घटामटेत् ॥137॥
किञ्चित्कारणमुद्दिश्य वज्रायुधसुतोऽपि तत् । राज्यं शतबलिन्युच्चैर्निधाय निहतस्पृहः ॥138॥
संयमं सम्यगादाय मुनीन्द्रात् पिहिताश्रवात् । योगावसाने स प्रापद्वज्रायुधमुनीश्वरम् ॥139॥
तावुभौ सुचिरं कृत्वा प्रव्रज्यां सह दुःस्सहाम् । बैभारपर्वतस्याग्रे विग्रहेऽप्यकृताग्रहौ ॥140॥
ऊर्ध्वग्रीवेयकस्याधोऽभूतां सौमनसाह्वये । एकात्रिंशदब्ध्यायुषौ विमाने महर्द्धिकौ ॥141॥
ततो वज्रायुधश्च्युत्वा द्वीपेऽस्मिन् प्राग्विदेहगे । विषये पुष्कलावत्यां नगरी पुण्डरीकिणी ॥142॥
पतिर्धनरथस्तस्य देवी कान्ता मनोहरा । तयोर्मघरथाख्योऽभूदाधानाद्याप्तसत्क्रियः ॥143॥
तस्यैवान्योऽहमिन्द्रोऽपि सुतो दृढरथाह्वयः । जातो मनोरमायां ताविव चन्द्रदिवाकरौ ॥144॥
तयोः पराक्रमप्रज्ञाप्रश्रयप्राभवक्षमाः । सत्यत्यागादयोऽन्ये च प्रादुरासन् गुणाः स्थिराः ॥145॥
सुतौ तौ यौवनापूर्णे प्राप्तेऽश्वर्याविव द्विपौ । विलोक्य तद्विवाहार्थं महीशो विहितस्मृतिः ॥146॥
ज्येष्ठसूनोर्विवाहेन प्रियमित्रामनोरमे । कनीयसोऽपि सुमतिं विदधे चित्तवल्लभाम् ॥147॥
अभवत्प्रियमित्रायां तनूजो नन्दिवर्द्धनः । सुमत्यां वरसेनाख्यः सुतो दृढरथस्य च ॥148॥
इति स्वपुत्रपौत्रादिसुखसाधनसंयुतः । सिंहविष्टरमध्यास्य शक्रलीलां समावहन् ॥149॥
तदात्र प्रियमित्रायाः सुषेणा नाम चेटिका । कृकवाकुं समानीय घनतुण्डाभिधानकम् ॥150॥
दर्शयित्वाऽऽह यद्येनं जयेयुः कृकवाकुकाः । परेषां प्रददे तेभ्यो दीनाराणां सहस्रकम् ॥151॥
इति देव्या कनीयस्याः श्रुत्वा तद्रणिकाऽऽनयत् । कान्चना वज्रतुण्डाख्यं कुक्कुटं योधने तयोः ॥152॥
अन्योन्यदुःखहेतुत्वादेतयोः पश्यतामपि । हिंसानन्दादिकं द्रष्टुमयोग्यं धर्मवेदिनाम् ॥153॥
इति स्मरंश्च भव्यानां बहूनामुपशान्तये । स्वकीयपुत्रमाहात्म्यप्रकाशनधिया च तत् ॥154॥
युद्धं घनरथाधीशो लोकमानो दृढक्रुधोः । स मेघरथमप्राक्षीत् बलमेतत्कुतोऽनयोः ॥155॥
इति तेन स पृष्ठः सन् विशुद्धावधिलोचनः । तयोस्तादृशयुद्धस्य हेतुमेवमुदाहरत् ॥156॥
अस्मिन्नैरावते रत्नपुरे शाकटिकौ क्रुधा । सोदर्यौ भद्रधन्याख्यौ बलीवर्दनिमित्ततः ॥157॥
पापिष्ठौ श्रीनदीतीरे हत्वा मृत्वा परस्परम् । कान्चनाख्यसरिक्तीरे श्वेतताम्रादिकर्णकौ ॥158॥
स्वपूर्वजन्मपापेन जायेतां वनवारणौ । तत्रापि भवसम्बद्धक्रोधाद्युद्धा मृतिं गतौ ॥159॥

अयोध्यापुरवास्तव्यो नन्दिमित्रोऽस्ति बल्लवः । महिषीमण्डले तस्य जज्ञाते गवलोत्तमौ ॥160॥
 दृप्तौ तत्रापि संरम्भसम्भृतौ तौ परस्परम् । बभूवतुश्चिरं युद्ध्वा शृंगाग्राकृष्टजीवितौ ॥161॥
 तस्मिन्नेव पुरे शक्तिवरशब्दादिसेनयोः । मेषावभूतां तौ राजपुत्रयोर्वज्रमस्तकौ ॥162॥
 युद्ध्वाऽन्योन्यं गतप्राणौ सन्जातौ कुक्कुटाविमौ । स्वविद्याध्यासितावेतौ गूढौ योधयतः खगौ ॥163॥
 कारणं किं तयोः कौ च तौ चेच्छृणु महीपते । जम्बूपलक्षिते द्वीपे भरते खचराचले ॥164॥
 पुरेऽभूदुत्तरश्रेण्यां कनकादिनि भूपतिः । खगो गरूडवेगाख्यो धृतिषेणास्य वल्लभा ॥165॥
 तिलकान्तदिविश्चन्द्रतिलकश्च सुतौ तयोः । सिद्धकूटे समासीनं चारणद्वन्द्वमाश्रितौ ॥166॥
 स्तुत्वा स्वजन्मसम्बन्धं सप्रश्रयमपृच्छताम् । ज्येष्ठो मुनिस्तयोरेवं तत्प्रपन्चमभाषत ॥167॥
 धातकीखण्डप्राग्भागे पुरमैरावते भुवि । तिलकाख्यं पतिस्तस्य वभूवाभयघोषवाक् ॥168॥
 सुवर्णतिलका तस्य देवी जातौ जातौ सुतौ तयोः । विजयोऽन्यो जयन्तश्च सम्पन्नयविक्रमौ ॥169॥
 खगाद्रिदक्षिणश्रेणीमन्दाराख्यपुरेशिनः । शंखस्य जयदेव्याश्च पृथिवीतिलका सुता ॥170॥
 तस्य त्वभयघोषस्य साऽभवत्प्राणवल्लभा । एकं संवत्सरं तस्यामेवासक्तेऽन्यदा विभौ ॥171॥
 सुवर्णतिलका सार्द्धं बिहर्तुं भवता वनम् । वष्टीति नृपतिं चन्वत्कान्त्यादितिलकोऽवदत् ॥172॥
 तच्चेटिकावचः श्रुत्वा तदेप्सुमभिधाय तम् । पृथिवीतिलका रम्यं वनमत्रैव दर्शये ॥173॥

पर्व - 64

ग्रन्थान् कन्थामिव त्यक्त्वा सद्ग्रन्थान् मोक्षगामिनः ।
 रक्षन् सूक्ष्मांश्च कुन्थुभ्यः कुन्थुः पान्थान् स पातु वः ॥1॥
 द्वीपेऽस्मिन् प्राग्विदेहस्य सीतादक्षिणकूलगे । वस्तसाख्यविषये राजा सुसीमानगराधिपः ॥2॥
 अभूत् सिंहस्थो नाम श्रीमान् सिंहपराक्रमः । संहतानपि विद्विष्टान् महिम्नैव वशं नयन् ॥3॥
 भयादिव तमंहोऽरिर्वृहितन्यायवृत्तकम् । दण्डिताखिलभूचक्रं नाढौकिष्टातिदूरतः ॥4॥
 भोगानुभव एवास्मै शास्त्रमार्गानुसारिणे । अदितामुत्रिर्की सिद्धिमैहिर्की चास्तविद्विषे ॥5॥
 स कदाचिद् दिवोल्कायाः पातमालोक्य कल्पयन् । इयं मोहमहारार्तिं विधातायेति चेतसा ॥6॥
 तदैवापेत्य नत्वार्षिवृषभं यतिपूर्वकम् । श्रुत्वा तदुदितं भक्त्या धर्मतत्त्वस्य विस्तरम् ॥7॥
 स्यां समाहितमोहोऽहं यद्युल्कासूचितापदः । ममैवेति विचिन्त्याशु सुधीर्मोहजिहासया ॥8॥
 राज्यभारं समारोप्य सुते सह महीभुजैः (?) । बहुभिः संयमं प्राप्य विबुद्धैकांगदशांगकः ॥9॥
 बद्ध्वा तत्कारणैस्तीर्थकरनामादिकं शुभम् । स्वायुरन्ते समाराध्य प्रापान्तिममनुत्तरम् ॥10॥
 अन्वभूदप्रवीचारं सुखं तत्रात्तकौतुकम् । मानसं माननीयं यन्मुनीनां चापरागजम् ॥11॥
 इह जम्बूमति द्वीपे भरते कुरूजांगले । हस्तिनाख्यपुराधीशः कौरवः काश्यपान्वयः ॥12॥
 सूरसेनो महाराजः श्रीकान्ताऽस्याग्रवल्लभा । देवेभ्यो वसुधारादिपूजामाप्तवती सती ॥13॥
 भागे मनोहरे यामे दशम्यां निशि पश्चिमे । श्रावणे बहुले पक्षे नक्षत्रे कृत्तिकाह्वये ॥14॥
 सर्वार्थसिद्धिदेवस्य स्वर्गावतरणक्षणे । दृष्टषोडशसुस्वप्ना गजं वक्त्रप्रवेशिनम् ॥15॥
 निशम्य यामभेर्यादिमंगलध्वनिबोधिता । कृतनित्यक्रिया स्रात्वा धृतमंगलमण्डना ॥16॥
 आप्तैः कतिपयैरेव वृत्ता विद्युद्विलासिनी । द्योतयन्ती सदोव्योम साक्षाल्लक्ष्मीरिवापरा ॥17॥
 कृतानुरूपविनया भर्तुरर्द्धासने स्थिता । स्वप्रावर्ली निवेद्यास्माद्विदित्वावधिवीक्षणात् ॥18॥
 फलान्यनुक्रमात्तेषां विकसद्बदनाम्बुजा । नलिनीवांशुसंस्पर्शादुष्णांशोरतुषत्तराम् ॥19॥
 तदैवानिमषाधीशाः कल्याणाभिषवं तयोः । विधाय बहुधाभ्यर्च्य तोषयित्वा ययुर्दिवम् ॥20॥
 शुक्तिर्मुक्ताविशेषेण नाभूत्सा तेन गर्भिणी । क्रोडीकृता मृताभीषुमेघरेखेव चाबभौ ॥21॥

नवमे मासि वैशाखशुक्लपक्षादिमे दिने । साऽसूताग्नेययो वा विधुं तमपरा दिशा ॥22॥
तुरासहं पुरोधाय समभ्येत्य सुरासुराः । सुमेरूमर्भर्क नीत्वा क्षीरसैन्धववारिभिः ॥23॥
अभिषिच्य विभूष्यैर्न कुन्धुमाहूय संज्ञया । समानीय समर्प्यायन् पित्रोरावासमात्मनः ॥24॥
शान्तीशतीर्थसन्तानकालेऽजनि जिनेश्वरः । पत्न्योपमार्द्धे पुण्याब्धिस्तदभ्यन्तरजीवितः ॥25॥
समाः पन्चसहस्रोनलक्षाः संवत्सरस्थितिः । पन्चत्रिंशद्भुः कायो निष्टप्ताष्टापदद्युतिः ॥26॥
खपन्चमुनिवह्निद्विप्रमसंवत्सरान्तरे । नीत्वा कौमारमेतावत्येव काले च राजताम् ॥27॥
निजजन्मदिने चक्रिलक्ष्मीं सम्प्राप्य सम्मदात् । दशांगभोगान्निर्विशय निःप्रतीपं निरन्तरम् ॥28॥
षडंगबलसंयुक्तः कदाचित्क्रीडितुं वनम् । गत्वा रंत्वा चिरं स्वैरं निवृत्यायन्पुनः पुरम् ॥29॥
मुनिमातपयोगेन स्थितं कन्चिन्निरूपयन् । मन्त्रिणं प्रति तर्जिन्या पश्य पश्येति चक्रभृत् ॥30॥
स तं निरीक्ष्य तत्रैव भक्त्यावनतमस्तकः । देवैवं दुष्करं कुर्वस्तपः किं फलमाप्स्यति ॥31॥ किं मार्गं मे उन्होने किसी मुनि को आतप योग
से स्थित देखा और देखते ही मन्त्री के प्रति तर्जनी अंगुली से इशारा किया कि देखो, देखो । मन्त्री उन मुनिराज को देखकर वहीं पर भक्ति
से नतमस्तक हो गया और पूछने लगा कि हे देव ! इस तरह का कठिन तप तपकर ये क्या फल प्राप्त
इत्यप्राक्षीन्पुऽप्यस्य भूयः स्मेरमुखोऽवदत् । भवेऽस्मिन्नैव निर्मूल्य कर्माण्याप्नोति निर्वृतिम् ॥32॥
न चेदेवं सुरेन्द्रत्वचक्रवर्तित्वगोचरम् । सुखमभ्युदयं भुक्त्वा क्रमाच्छाश्वतमेष्यति ॥33॥
अपरित्यक्तसंगस्य भवे पर्यटनं भवेत् । इत्युच्चैर्मुक्तिसंसारकारणं परमार्थवित् ॥34॥
कालो माण्डलिकत्वेन यावान्नीतः सुखायुषा । तावत्येव समानीय महेच्छश्चक्रवर्तिताम् ॥35॥
विरज्य राज्यभोगेषु निर्वाणसुखलिप्सया । स्वातीतभवबोधेन लब्धबोधिर्बुधोत्तमः ॥36॥
सारस्वतादिसंस्तोत्रमपि सम्भाव्य सादरम् । स्वजे नियोज्य राज्यस्य भारं निष्क्रमणोत्सवम् ॥37॥
स्वयं सम्प्राप्य देवेन्द्रैः शिविकां विजयाभिधाम् । आरूढ्यामरसंवाह्यां सहेतुकवनं प्रति ॥38॥
गत्वा षष्ठोपवासेन संयमं प्रत्यपद्यत । जन्ममाःपक्षदिवसे कृत्तिकायां नृपोत्तमैः ॥39॥
सहस्रेणाप तुर्यावबोधं च दिवसात्यये । पुरं हास्तिनमन्येद्युस्तस्मै गतवतेऽदित ॥40॥
आहारं धर्ममित्राख्यः प्राप चाश्चर्यपन्चकम् । कुर्वन्नेवं तपो घोरं नीत्वा षोडशवत्सरान् ॥41॥
निजदीक्षावने षष्ठोपवासेन शुद्धिभाक् । तिलकद्रुममूलस्थश्चैत्रज्योत्स्नापराह्लके ॥42॥
कृत्तिकायां तृतीयायां कैवल्यमुदपादयत् । मुदा तत्कालसम्प्राप्तसर्वामरसमर्थितम् ॥43॥
प्रार्थ्य चतुर्थकल्याणपूजाविधिमवाप सः । तस्य स्वयम्भूनामाद्याः पंचत्रिंशद्गणेशिनः ॥44॥
शतानि सप्त पूर्वाणां संविदो मुनिसत्तमाः । खपंचैकत्रिवाद्ध्युक्ताः शिक्षकाः लक्षिकाः लक्षिताशयाः ॥45॥
खद्वयेन्द्रियपक्षोक्तास्तृतीयावगमामलाः । शून्यद्वयविल्लयुक्ताः केवलज्ञानभास्वराः ॥46॥
खद्वयैकेन्द्रियज्ञातविक्रियर्द्धिविभूषणाः । त्रिशतत्रिसहस्राणि चतुर्थज्ञानधारिणः ॥47॥
पंचाशद्द्विसहस्राणि ख्यातानुत्तरवादिनः । सर्वे ते पिण्डिताः षष्टिसहस्राणि यमेश्वराः ॥48॥
भाविताद्यार्थिकाः शून्यपंचवह्निखषण्मिताः । त्रिलक्षाः श्राविका लक्षद्वयं सर्वेऽप्युपासकाः ॥49॥
देवदेव्यस्त्वसङ्ख्यातास्तिर्थचः सङ्ख्यया मिताः । दिव्यध्वनिनामीषां कुर्वन्धर्मोपदेशनाम् ॥50॥
देशान् विल्लय मासायुः सम्मेदाचलमास्थितः । प्रतिमायोगमादाय सहस्रमुनिभिः सह ॥51॥
वैशाखत्यौत्त्रपक्षादिदिने रात्रेः पुरातने । भागे कर्माणि निर्मूल्य कृत्तिकायां निरन्तरः ॥52॥
प्राप्तगीर्वाणपूजः प्रापत्यरं पदम् । संशुद्धज्ञानवैराग्यसाबाधमविनश्वरम् ॥53॥
शार्दूलविक्रीडितम्
आसीत् सिंहस्थो नृपः पृथुतपाः सर्वार्थसिद्धीश्वरः
कल्याणद्वयभाक् षडंगशिविरस्त्रैलोक्यमुख्यार्चितः ।

प्राप्तात्माष्टगुणस्त्रिविष्टपशिखाप्रोद्धासिचूडामणि -

दिशयाद्वः श्रियमप्रतीमहिमा कुन्थुर्जिनः शास्वतीम् ॥54॥

देहज्योतिषि यस्य शक्रसहिताः सर्वेऽपि मग्नाः सुरा

ज्ञानज्योतिषि पन्चतत्त्वसहितं लग्नं नभश्चाखिलम् ।

लक्ष्मीधामदधद्विधूतविततध्वान्तः स धामद्वय-

पन्थानं कथयत्वनन्तगुणभृत्कुन्थुर्भवान्तस्य वः ॥55॥

पर्व - 65

सरतारं परं सारं नरनाथकृतानतिम् । अगाधासारसंसारसागरोत्तारकारणम् ॥1॥

द्वीपे जम्बूद्विपे सतीतोत्तरतटाश्रिते । कच्छाख्यविषये क्षेमपुराधीशो महीपतिः ॥2॥

नाम्ना धनपतिः पाता प्रजानां जनताप्रियः । धात्री धेनुः स्वयं तस्य दुग्धे स्म प्रस्तुतानि शम् ॥3॥

विनार्थिभिरपि त्यागी विनाप्यरिभिरूद्यमी । तर्पितार्थिनि धूतारौ तस्मिंस्तौ सहजौ गुणौ ॥4॥

स्ववृत्त्यनुगमेनैव वर्गत्रयनिषेविणः । राजा प्रजाश्च राज्येऽस्मिंस्तन्न धर्मव्यतिक्रमः ॥5॥

कदाचिद्धरणीधर्ता पीत्वाहर्न्नन्दतीर्थकृद् । दिव्यध्वनिसमुद्भूतं धर्मसाररसायनम् ॥6॥

विरज्य राज्यभोगात्तरसाद्राज्यं निजात्मजे । नियोज्य मंक्षु प्रव्रज्यां जैर्नी जन्मान्तकारिणीम् ॥7॥

आसाद्यैकादशांगोरूपारावारस्य पारगः । द्वयष्टकारणसम्बद्धतीर्थकृन्नामपुण्यकृत् ॥8॥

प्रायोपगमनेनापत्स जयन्तेऽहमिन्द्रताम् । त्रयस्त्रिंशत्समुद्रोपमायुर्हस्ततनुप्रमः ॥9॥

शुल्क-लेश्याद्वयः साद्धर्मसैः षोडशभिः श्वसन् । त्रयस्त्रिंशत्सहस्रोक्तवर्षैर्मनसमाहरन् ॥10॥

अमृतं निःप्रवीचारसुखसागरपारगः । स्वावधिज्ञाननिर्णीतलोकनाडयर्थविस्तृतिः ॥11॥

स्वावधिक्षेत्रनिर्णीतप्रकाशबलविक्रियः । अतिप्रशान्तरागादिरासन्नीकृतनिर्वृतिः ॥12॥

सद्वेद्योदयसम्भूतमन्वभूत् भोगमुत्तमम् । उदितोदितपर्याप्तिपर्यन्तोपान्तमास्थितः ॥13॥

द्वीपेऽस्मिन् भारते क्षेत्रे देशोऽस्ति कुरूजांगलः । हस्तिनाख्यं पुरं तस्य पतिर्गोत्रेण काश्यपः ॥14॥

सोमवंशसमुद्भूतः सुदर्शनसमाह्वयः । मित्रसेना महादेवी प्राणभ्योऽप्यस्य वल्लभा ॥15॥

वसुधारादिकां पूजां प्राप्य प्रीतानुफल्युने । मासेऽसिततृतीयायां रेवत्यां निशि पश्चिमे ॥16॥

भागे जयन्तदेवस्य स्वर्गावतरणक्षणे । दृष्टषोडशसुस्वप्ना फलं तेषु निजाधिपम् ॥17॥

अनुयुज्यावधिज्ञानतदुक्तफलसंश्रुतेः । प्राप्तत्रैलोक्यराज्येव प्रासीदत्परमोदया ॥18॥

तदा गतामराधीशकृतकल्याणसम्पदा । निर्वृता निर्मदा नित्यरम्या सौम्यानना शुचिः ॥19॥

संवाह्यमानानां देवीभिस्तत्कालोचितवस्तुभिः । मेघमालेव सद्रर्भमुद्रहन्ती जगद्धितम् ॥20॥

मार्गशीर्षे सिते पक्षे पुष्ययोगे चतुर्दशी । तिथौ त्रिविधसद्बोधं तनूजमुदपीपदत् ॥21॥ उसी समय इन्द्रादि देवों ने जिसके गर्भकल्याणक का उत्सव किया है, जो अत्यन्त संतुष्ट है, मद

तस्य जन्मोत्सवस्थालं वर्णनाय मरूद्वराः । यदि स्वर्ग समुद्रास्य सर्वेऽप्यत्र सजानयः ॥22॥

अत्यल्पं तृप्तिमापन्ना दीनानाथवनीपकाः । इतीदमिह सम्प्राप्तं यदि तृप्तिं जगत्त्रयम् ॥23॥

कुन्थुतीर्थेशसन्ताने पल्ये तुर्थाशसम्मिते । सहस्रकोटिवर्षो ने तदभ्यन्तरजीवितः ॥24॥

अरो जिनोऽजनि श्रीमानशीर्तिं चतुरूर्तराम् । वत्सराणां सहस्राणि परमायुः समुद्रहन् ॥25॥

त्रिंशच्चापतनूत्सेधः चारूचामीकरच्छविः । लावण्यस्य परा कोटिः सौभाग्यस्याकरः परः ॥26॥

सौन्दर्यस्य समुद्रोऽयमालयो रूपसम्पदः । गुणाः किमस्मिन् सम्भूताः किं गुणेष्वस्य सम्भवः ॥27॥

अभूद्रुणमयः किं वेत्याशंका सानयन् जनान् । अवर्द्धत समं लक्ष्म्या बालकल्पद्रमोपमः ॥28॥

तस्य शून्यत्रिकैकद्विप्रमाणामितवत्सरैः । गते कुमारकालेऽभूद्राज्यं माण्डलिकोचितम् ॥29॥

तावत्येव गते काले तस्मिन् सकलचक्रिता । भोगान्समन्वभूद्भागे तृतीये स निजायुषः ॥30॥
 कदाचिच्छारदाम्भोदविलयप्रतिलोकनात् । समुद्भूतस्वजन्मोपयोगबोधिः सुरोत्तमैः ॥31॥
 प्रबोधितोऽनुवादेन दत्त्वा राज्यं स्वसूनवे । अरविन्दकुमाराय सुरैरूढामधिष्ठितः ॥32॥
 शिबिकां वैजयन्त्याख्यां सहेतुकवनं गतः । दीक्षां षष्ठोपवासेन रेवत्यां दशमीदिने ॥33॥
 शुक्लेऽगान्मार्गशीर्षस्य सायाह्ने भूभुजां सह । सहस्रेण चतुर्ज्ञानधारी च समजायत ॥34॥
 सम्यगेवं तपः कुर्वन् कदाचित्पारणादिने । प्रायाच्चक्रपुरं तस्मै दत्त्वान्नमपराजितः ॥35॥
 महीपतिः सुवर्णाभः प्रापदाश्चर्यपन्चकम् । छाद्यस्थ्येनागमंस्तस्य मुनेर्वर्षाणि षोडश ॥36॥
 ततो दीक्षावने मासे कार्तिके द्वादशीदिने । रेवत्यां शुक्लपक्षेऽपराह्णे चूततरोरथः ॥37॥
 षष्ठोपवासेनाहत्य घातीन्यार्हन्त्यमासदत् । सुराश्चतुर्थकल्याणे सम्भूयैनमपूजयन् ॥38॥
 कुम्भार्याद्या गणेशोऽस्य त्रिंशत्पूर्वागवेदिनः । शून्यैकषट्मिताः ज्ञेया शिक्षकाः सूक्ष्मबुद्धयः ॥39॥
 पन्चवह्न्याष्टपन्चाग्निमितास्त्रिज्ञानधारिणः । शून्यद्वयाष्टपक्षोक्ताः केवलज्ञानलोचनाः ॥40॥
 तावन्तः खट्वाग्न्यग्निमिता विक्रियर्द्धिकाः । करणेन्द्रियखट्वयुक्ता मनःपर्ययबोधनाः ॥41॥
 शतानि षट्सहस्रं च तत्रानुत्तरवादिनः । सर्वे ते सन्विताः पन्चाशत् सहस्राणि संयताः ॥42॥
 ज्ञेयाः षष्टिसहस्राणि यक्षिलाप्रमुखार्थिकाः । लक्षाः षष्टिसहस्राणि श्रावका श्राविकाश्च ताः ॥43॥
 लक्षं त्रयं विनिर्दिष्टा देवाः पूर्वोक्तमानकाः । तिर्यग्भेदाश्च संख्याताः वृत्तोद्वादशभिर्गणैः ॥44॥
 एभिर्धर्मोपदेशार्थं व्यहरद्विषयान् सुधीः । मासमात्रावशेषायुः सम्मेदगिरिमस्तके ॥45॥
 सहस्रमुनिभिः सार्द्धं प्रतिमायोगमास्थितः । चैत्रकृष्णान्तरेवत्यां पूर्वरात्रेऽगमच्छिवम् ॥46॥
 तदाऽऽगत्य सुराधीशाः कृतनिर्वाणपूजनाः । स्तुत्वा स्तुतिशतैर्भक्त्या स्वं स्वमोकः समं ययुः ॥47॥

शार्दूलविक्रीडितम्

त्यक्तं येन कुलालचक्रमिव तच्चक्रं धराचक्रचित्,
 श्रीश्चासौ घटदासिकेव परमश्रीधर्मचक्रेप्सया ।
 युष्मान्भक्तिभरानतान्स दुरितारातेरवध्वंसकृत्,
 पायाद्भव्यजनानरो जिनपतिः संसारभीरून् सदा ॥48॥

वसन्ततिलकावृत्तम्

क्षुत्तृट्भयादिगुरूकर्मकृतोरूदोषा-
 नष्टादशापि सनिमित्तमपास्य शुद्धिम् ।
 यो लब्धवांस्त्रिभुवनैकगुरूर्गरीया-
 नष्टादशो दिशतु शीघ्रमरः शिवं वः ॥49॥

शार्दूलविक्रीडितम्

प्राग्योऽभून्नृपतिर्महान् धनपतिः पश्चाद्ब्रतानां पतिः,
 स्वर्गाग्रे विलसज्जयन्तजपतिः प्रोद्यत्सुखानां पतिः ।
 षट्खण्डाधिपतिश्चतुर्दशलसद्रलैर्निधीनां पतिः,
 त्रैलोक्याधिपतिः पुनात्वरपतिः सन् स श्रितान् वश्रिणम् ॥50॥
 अथास्मिन्नेव तीर्थेऽभूत्सुभौमो नाम चक्रभृत् । तृतीये जन्मन्यत्रैव भरतेऽसौ भुवः पतिः ॥51॥
 भूपालो नाम संग्रामे वलिभिर्विजिगीषुभिः । प्राप्ताभिमानभंगः सन् भृशं निर्विद्य संसृतेः ॥52॥
 दीक्षां जैनेश्वरीमादात्संभूतगुरूसन्निधौ । कदाचित्स तपः कुर्वन्निदानमकरोत्कुधीः ॥53॥
 भूयान्मे चक्रवर्तित्वमिति भोगानुषन्जनात् । धीरं विषेण वा तेन मनसा दूषितं तपः ॥54॥

स तथैवाचरन् घोरं तपः स्वास्यायुषः क्षये । समाधाय महाशुक्रे संन्यासेनोदपद्यत ॥55॥
तत्र षोडशवाराशिमानायुः सुखमास्त सः । द्वीपेऽस्मिन् भारते कौशलाख्य राष्ट्रे गुणान्विते ॥56॥
सहस्रबाहुरिक्ष्वाकुः साकेतनगराधिपः । राज्ञी तस्याभवच्चित्रमत्याख्या हृदयप्रिया ॥57॥
कन्याकुब्जमहीशस्य पारताख्यस्य सात्मजा । तस्यां सुतः सुपुण्येन कृतवीराधिपोऽभवत् ॥58॥
तत्र प्रवर्द्धमानेऽस्मिन्निदमन्यदुदीर्यते । सहस्रभुजभूमर्तुः पितृव्याच्छतबिन्दुतः ॥59॥
पारताख्य महीशस्य श्रीमन्त्यस्तनयः स्वसुः । जमदग्निः सरामान्तः कौमारे मातृमृत्युतः ॥60॥
निर्वेगात्तापसो भूत्वा पन्चानितपसि स्थितः । दृढग्राहिमहीशस्य विप्रेण हरिशर्मणा ॥61॥
अभूदखण्डितं सख्यमेवं काले प्रयात्यसौ । दृढग्राही तपो जैनमग्रहीद् ब्राह्मणोऽपि च ॥62॥
तापसव्रतमन्तेऽभूज्ज्योतिर्लोके द्विजोत्तमः । दृढग्राही च सौधर्मे सोऽवधिज्ञानचक्षुषा ॥63॥
मिथ्यात्वाज्ज्योतिषां लोके समुत्पन्नं द्विजोत्तमम् । विज्ञाय जैनसद्धर्मं तं ग्राहयितुमागमत् ॥64॥
दृष्ट्वा तं तत्र मिथ्यात्वात्त्वमेवं कुत्सितोऽभवः । उत्कृष्टं शुद्धसम्यक्त्वाद्देवभूयमहं गतः ॥65॥
तस्मादुपेहि मोक्षस्य मार्गमित्यब्रवीत्ततः । तापसानां तपः कस्मादशुद्धमिति संशयात् ॥66॥
अन्वयुद्धुक्तं स तं सोऽपि दर्शयाम्येहि भूतलम् । इत्यन्योन्यं समालोच्य कीचकद्वन्द्वतागतौ ॥67॥
जमदग्निमुनेर्दीर्घश्मश्रवाश्रयमुपाश्रितौ । कान्चित् कालकलां स्थित्वा सदृष्टिः सुरकीचकः ॥68॥
समभाषत मायाज्ञो ज्योतिष्कामरकीचकीम् । एतद्वनान्तरं गत्वा प्रत्यायास्याम्यहं प्रिये ॥69॥
प्रतीक्षस्वात्र मां स्थित्वेत्यसौ चाहागमं तव । न श्रद्धधामि मे देहि शपथं यदि यास्यसि ॥70॥
इत्यतः सोऽब्रवीद् ब्रूहि पातकेषु किमिच्छसि । पन्चसु त्वमहं तस्मिन् दास्यामि तदिति स्फुटम् ॥71॥
साप्याह तेषु मे वान्छा कस्मिंश्चिन्नैव देहि मे । तापसस्यास्य यास्यामि गतिं नैष्याम्यहं यदि ॥72॥
इतीमं शपथं गन्तुं मुन्चामि त्वां प्रियेति ताम् । तच्छ्रुत्वा कीचकः प्राह मुक्त्वैनं किञ्चिदीप्सितम् ॥73॥
ब्रह्मन्यमिति तद्वन्दविसंवादं स तापसः । श्रुत्वा क्रोधेन सन्तप्तो विघूर्णितविलोचनः ॥74॥
हस्ताभ्यां हन्तुमु त्कौर्याद् गृहीत्वा निश्चलं द्विजौ । महर्द्धरतपः प्राप्य भाविलोकोऽनभीप्सितः ॥75॥
युवाभ्यां केन तद्वाच्यमित्याहातः खगोऽब्रवीत् । मागमः कोपमेतेन सौजन्यं तव नश्यति ॥76॥
यदातन्वनतक्रेण पयोऽल्पेन न किं क्षतिम् । शृणुते दुर्गतेर्हेतु चिरं घोरं तपस्यतः ॥77॥
कौमारब्रह्मचारित्वं तव सन्तन्तिविच्छिदे । सन्तानघातिनः पुंसः का गतिर्नरकाद्विना ॥78॥
अपुत्रस्य गतिर्नास्तीत्यार्ष किं न त्वया श्रुतम् । कुतोऽविचारयन्नेवं क्लिष्टासि जडधीरिति ॥79॥
श्रुत्वा तद्वचनं मन्दमिति निश्चित्य तत्तथा । वधूजनेषु सक्तानाममज्ञानतपसः क्षितिः ॥80॥
ममोपकारकावेताविति मुक्त्वा द्विजद्वयम् । वन्चितोऽगात्कुधीस्ताभ्यां कन्याकुब्जाधिपं प्रति ॥81॥
स्थास्नु नाज्ञानवैराग्यमित्यत्राघोषयन्निव । दृष्ट्वा पारतभूपालमात्ममातुलमत्रपः ॥82॥
आकारेणैव कन्यार्थागमनं स निवेदयन् । आसनद्वयमालोक्य सरागासनमास्थितः ॥83॥
निजागमनवृत्तान्तं महीपतिमजीगमत् । तदाकर्ण्य नृपः खेदाद्विग्धिगज्ञानमित्यमुम् ॥84॥
कन्याशतं ममास्त्यत्र या त्वामिच्छति साऽस्तु ते । इत्यवोचदसौ चागात्कन्यकास्तं निरीक्ष्य ताः ॥85॥
अर्द्धदग्धशवं मत्वा तपोदग्धशरीरकम् । जुगुप्सयाऽपलायन्त काश्चित्काश्चिद्भयाहिताः ॥86॥
व्रीडया पीडितः सोऽपि तास्त्यक्त्वा बालिकां सुताम् । तस्यैवालोक्य मूढात्मा पांसुक्रीडापरायणाम् ॥87॥
कदलीफलमादर्श्य प्राह मामिच्छतीति ताम् । वान्छामीत्यब्रुवत्सा च मामियं वान्छतीति ताम् ॥88॥
नृप निवेद्य संगृह्य समायासीद्वनं प्रति । पदं प्रति जनैर्निन्द्यमानो दीनतमो जडः ॥89॥
रेणुकीत्यभिधां तस्या विधाय स्वीचकार सः । प्रवृत्तिर्धर्म इत्येषा तदा प्रभृति वागभूत् ॥90॥
बोधौ श्रद्धा विशेषस्य भेदौ वा तपसो यतेः । बाह्याभ्यन्तरनामानौ तावभूतां सुतौ स्तुतौ ॥91॥

इन्द्रः श्वेतश्च रामान्तौ चन्द्रादित्यसमात्विषौ । कामार्थौ वा जनाभीष्टौ युक्तौ वा नयविक्रमौ ॥92॥

प्रयात्येवं तयोः काले मुनिरन्येद्युरागतः । अरिंजयोऽग्रजो गेहं रेणुक्यास्तादृक्षया ॥93॥

दृष्ट्वा यथोपचारेण मुनिं भर्तृप्रचोदिता । पूज्य ! मद्दानकाले मे दत्तं किं भवता धनम् ॥94॥

वदेत्याह ततस्तेन मया दत्तं न किञ्चन । इदानीं दीयते भद्रे त्रिजगत्स्वपि दुर्लभम् ॥95॥

गृहाण येन प्राप्नोषि त्वं सुखानां परम्पराम् । सम्यक्त्वं व्रतसंयुक्तं शीलमालासमुज्ज्वलम् ॥96॥

इत्युक्त्वा काललब्ध्येव तद्वाचा चोदिता सती । सम्यग्गृहीतभित्याख्यन्मुनीशश्चातितुष्टवान् ॥97॥

कामधेन्वभिधां विद्यामीप्सितार्थप्रदायिनीम् । तस्यै विश्राणयान्वके समन्त्रं परशुं च सः ॥98॥

अथान्यदा ययौ सार्द्धं कृतवीरेण तत्पिता । तपोवनं सनाभित्वाद् भुक्त्वा गन्तव्यमित्यमुम् ॥99॥

सहस्रबाहुं सम्भाष्य जमदग्निरभोजयत् । महाराजकुलेऽप्येषा सामग्री नास्ति भोजने ॥100॥

तपोवननिविष्टानामागता भवतां कुतः । इति स्वमातुरनुजामप्राक्षीद्रेणुकीं 2मिथः ॥101॥

कृतवीरोऽब्रवीत्साऽपि तद्विद्यालम्भनादिकम् । सोऽपि मोहोदयाविष्टस्तां धेनुमकृतज्ञकः ॥102॥

होमधेनुरियं तात वर्णाश्रमगुरोस्त्व । याचनैषा न युक्तेति तदुक्त्या कोपवेगतः ॥103॥

परार्द्धं यद्धनं लोके तद्योग्यं पृथिवीभुजाम् । न धेनुरीदृशी भोग्या कन्दमूलफलाशिभिः ॥104॥

इत्यस्या धेनुमादाय हठात्कारेण गच्छतः । अवस्थितं पुरस्तात्तं जमदग्निं महीपतिः ॥105॥

हत्वा स्वमार्गमुल्लङ्घ्य कुमारोऽभूत्पुरोन्मुखः । रूदन्तीं रेणुकीं भर्तृमरणात् प्रहतोदरीम् ॥106॥

अथ पुत्रौ वनात्पुष्पकन्दमूलफलादिकम् । आदायालोक्य सम्प्राप्तौ किमेतदिति विस्मयात् ॥107॥

पृष्ट्वा विज्ञाय तत्सर्वं सकोपौ शोकनिर्भराम् । निर्वाप्य युक्तिमद्वाग्भिस्तौ नैसर्गिकविक्रमौ ॥108॥

ध्वजीकृतनिशातोग्रपरशू यमसन्निभौ । गोग्रहे मरणं पुण्यहेतुरित्यविगानतः ॥109॥

श्रूयते तत्तथैवास्तां कः सहेत पितुर्वधम् । इत्युक्त्वानुगताशेषस्त्रिहन्मुनिकुमारकौ ॥110॥

तद्व्रतं मार्गमन्वेत्य साकेतनगरान्तिकम् । सम्प्राप्य कृतसंग्रामौ कृतवीरेण भूपतिम् ॥111॥

सहस्रबाहुमाहत्य सायाह्योऽविक्षतां पुरम् । हालाहलोपमान्याशु घोराहःस्फूर्जितान्यलम् ॥112॥

फलन्त्यकार्यचर्याणां दुःसहां दुःखसन्ततिम् । सहस्रबाहुसन्ताननिःशेषीकरणोत्सुकम् ॥113॥

ज्ञात्वा परशुरामीयमभिप्रायं महीपतिः । भूपालचरदेवेन निदानविषदूषितात् ॥114॥

समुद्भूतेन तपसो महाशुकेऽत्र जन्मिना । राज्ञीं सगर्भा चित्रमतीं तां शाण्डिल्यतापसः ॥115॥

तदग्रजः समादाय गत्वा विज्ञातचर्यया । स सुबन्ध्वाख्यनिर्ग्रन्थमुनेरावेद्यवृत्तकम् ॥116॥

तत्समीपे निधायार्य मठे मे नास्ति कश्चन । तत्र गत्वा समीक्ष्यागमिष्याम्येषाऽत्र तिष्ठतु ॥117॥

देवीति गतबांस्तस्मात्तदैवासूत सा सुतम् । तदानीमेव तं तत्र भविष्यद्भरताधिपः ॥118॥

बालकोऽयमिति ज्ञानात्स्वीचक्रुर्वनदेवताः । ताभिः प्रपाल्यमानोऽयमनाबाधमवर्द्धत ॥119॥

दिनानि कानिचिन्नीत्वा महीमाश्लिष्य जातवान् । बालकोऽयं कथम्भावी भट्टारक, शुभाशुभम् ॥120॥

अनुगृह्यास्य वक्तव्यमिति देव्योदितो मुनिः । एष चक्री भवेदम्ब वत्सरे षोडशे ध्रुवम् ॥121॥

साग्नियुल्लीगतस्थूलकिलासघृतमध्यगान् । उष्णापूपानुपादाय भक्षयिष्यति बालकः ॥122॥

अभिज्ञानमिदं भावि चक्रित्वस्यास्य निश्चितम् । तस्मान्मा स्म भयं यासीरिति तामिति दुःखिताम् ॥123॥

सुबन्ध्वाख्यो भृशं स्वास्थ्यमनैषीत्करूणात्मकः । ततस्तदग्रजोऽभेत्य तां नीत्वा गृहमात्मनः ॥124॥

समुद्भूतोऽयमाश्लिष्य मेदिनीमिति तस्य सः । सुभौम इति सम्प्रीत्या चक्रे नाम कृतोत्सवः ॥125॥ जब कुछ दिन व्यतीत हो गये तब एक दिन रानी ने मुनि से पूछा कि हे स्वामिन् ! यह बालक पृथिवी का आश्लेषण करता हुआ उत्पन्न हुआ था अतः अनुग्रह करके इसके शुभ-अशुभ का निरूपण कीजिये । इस प्रकार रानी के कहने पर मुनि कहने लगे कि हे अम्ब ! यह बालक सोलहवें वर्ष में अवश्य ही चक्रवर्तीहोगा और चक्रवर्ती होने का यह चिह्न होगा कि यह बालक अग्नि से जलते हुए चूल्हे के ऊपर रखी कढ़ाई के घी के मध्य में स्थित

गरम गरम पुत्रों को निकालकर खा लेगा । इसलिए तू किसी प्रकार का भय मत कर । इस प्रकार दया से परिपूर्ण सुबन्धु मुनि ने दुःखिनी रानी चित्रमती को अत्यन्त सुखी किया।

तत्र शास्त्राणि सर्वाणि सप्रयोगाणि सन्ततम् । सोपदेशं समभ्यस्यन् वर्द्धते स्म स गोपितः ॥126॥

अथ तौ रेणुकीपुत्रौ प्रवृद्धोऽग्रपराक्रमौ । त्रिः सप्तकृत्वो निर्मूलमापाद्य 2क्षत्रियान्वयम् ॥127॥

रवहस्ताखिलभूपालशिरांसि स्थापनेच्छया । शिलास्तम्भेषु संगृह्य बद्धवैरो गुरोर्वधात् ॥128॥

सार्वभौमीं श्रियं सम्यक् सम्भूयानुबभूवतुः । निमित्तकुशलो नात्रा कदाचित्स निमित्तवित् ॥129॥

भवतः शत्रुरूपन्नः प्रयत्रोऽत्र विधीयताम् । कः प्रत्ययोऽस्य चेद्वच्मि विध्वस्ताखिलभूभुजाम् ॥130॥

दन्ता यस्याशनं भूत्वा परिणस्यत्यसौ रिपुः । इतीन्द्ररामं राजानं परश्वीशमबूबुधत् ॥131॥

श्रुत्वा यथावन्नैमित्तिकोक्तं चेतसि धारयन् । कृत्वा परशुरामोऽपि दानशालां सुभोजनाम् ॥132॥

तत्परीक्षार्थमायान्तु येऽत्र विश्वणनार्थिनः । इत्याघोषयति स्मैतत् श्रुत्वा तेऽपि समागमन् ॥133॥

तेषां पात्रस्थतदन्तान् सम्प्रदर्श्य परीक्षितुम् । तान् भोजयति भूपाले प्रत्यर्हं स्वनियोगिभिः ॥134॥

पितुर्मरणवृत्तान्तं स्वमातुरवबुद्धवान् । स्वचक्रेऽश्वत्थसम्प्राप्तिकालायानं च तत्त्वतः ॥135॥

सुसिद्धमुनिनिर्दिष्टसंवृत्तात्मस्वरूपकः । परिव्राजकवेषेण स्वरहस्यार्थवेदिना ॥136॥

राजपुत्रसमूहेन सुभौमोऽध्यागमत्पुरम् । सभाग्यांश्चोदयत्येव काले कल्याणकृद्विधिः ॥137॥

तदा साकेतवास्तव्यदेवताक्रन्दनं महत् । महीकम्पो दिवा तारादृष्टयादिरभवत्परे ॥138॥

तथागत्य कुमारोऽसौ शालां भोक्तुमुपागतः । तमाहूय निवेश्योच्चैरासने हतभूभुजाम् ॥139॥

नियुक्ता दर्शयन्ति स्म दन्तांस्तम्यानुभावतः । कलभान्नं तदासंस्ते तदृष्ट्वा परिचारिणः ॥140॥

व्यजिज्ञपन्नपं सोऽपि स धृत्वा नीयतामिति । समर्थान्नाहिणोद् भृत्यांस्तेऽपि तं प्राप्य निष्ठुराः ॥141॥

आहूतोऽसि महीशेन त्वमेह्याश्वित्युदाहरन् । नाहं यूयमिवास्यादां जीविकां तत्तदन्तिकीम् ॥142॥

किमित्येष्यामि यातेति तजिंतास्तत्प्रभावतः । भटा भयज्वरग्रस्ता ययुः सर्वे यथायथम् ॥143॥

श्रुत्वा परशुरामस्तत्क्रुद्ध्वा सन्नद्धसाधनः । समागतस्तदालोक्य सुभौमोऽभिमुखं ययौ ॥144॥

बलं परशुरामः स्वं तेन योद्धुं सहादिशत् । जन्मप्रभृति तत्पाता भरतव्यन्तराधिपः ॥145॥

रक्षित्वाऽस्थात्कुमारं तं तस्मात्तस्याग्रतो बलम् । स्थातुमक्षममालोक्य स्वयं गजमचोदयत् ॥146॥

सहसैव सुभौमसुभौमस्याप्यभवद् गन्धवारणः । चक्रं च सन्निधौ दिव्यं सार्वभौमत्वसाधनम् ॥147॥

सहस्रदेवतारक्ष्यं किन्न स्यात् सम्मुखे विधौ । वारणेन्द्रं समारूह्य पूर्वाद्रिमिव भास्करः ॥148॥

सहस्रारं करे कृत्वा कुमारश्चक्रमाबभौ । तं दृष्ट्वा रूष्टवान् हन्तुं जामदग्न्योऽभ्युपागमत् ॥149॥

चक्रेण तं कुमारोऽपि लोकान्तरमजीगमत् । अकरोचान्यसैन्यस्य तदैवाभयघोषणाम् ॥150॥

अरेशतीर्थसन्तानकाले द्विशतकोटिषु । स द्वात्रिंशत्सु जातेऽभमत्सुभौमौ वत्सरेष्वयम् ॥151॥

अभिभूताखिलारातिरष्टामश्चक्रवर्तिषु । समा षष्टिसहस्रायुरष्टाविंशतिचापमः ॥152॥

जातरूपच्छबिः श्रीमानिक्षबाकुलकेसरी । विराजमानो विस्पष्टचक्रादिशुभलक्षणैः ॥153॥ यह सुभौम समस्त शत्रुओं को नष्ट करने वाला था और चक्रवर्तियों में आठवाँ चक्रवर्ती था ।

उसकी साठ हजार वर्ष की आयु थी, अट्ठाईस धनुष ऊँचा शरीर था, सुवर्ण के समान उसकी कान्ति थी,

ततो रत्नानि शेषाणि निधयोऽपि नवाभवन् । षट्खण्डस्याधिपत्येन प्रादुरासीत्स चक्रभृत् ॥154॥

चक्रवर्तित्वसम्प्राप्यान् भोगान् दशविधांश्चिरम् । अन्वभूदिव देवेन्द्रो दिवि दिव्याननारतम् ॥155॥

अन्येद्युः सूपकारोऽस्य नात्राऽमृतरसायनः । रसायनाह्निकामस्मै मुदाऽदादम्लिकां हितः ॥156॥

तत्रामश्रुतिमात्रेण तद्रुणस्याविचारकः । तद्वैरिचोदितः कोपाद् भूपतिस्तमदण्डयत् ॥157॥

सोऽपि तेनैव दण्डेन निम्नयमाणोऽतितीव्ररूढः । वध्यासं नृपमित्यात्तनिदानः पुण्यलेशतः ॥158॥

ज्योतिर्लोकेऽमरो भूत्वा विभंगज्ञानवीक्षणः । अनुस्मृत्य रूषा वैरं जिघांसुः स महीपतिम् ॥159॥
जिह्वालोलुपमालक्ष्य सन्धृत्य वणिगाकृतिम् । सुखादुफलदानेन प्रत्यहं तमसेवत ॥160॥
निष्ठिता विफलानीति कदाचित्तेन भाषितः । आनेतव्यानि तान्येव गत्वेत्याख्यन्तृपोऽपि तम् ॥161॥
आनेतुं तान्यशक्यानि प्राङ्मयाराध्य देवताम् । तद्वनस्वामिर्नी दीर्घं लब्धान्येतानि कानिचित् ॥162॥
आसक्तिस्तेषु चेदस्ति देवस्य तद्वनं मया । सह तत्र त्वमायाहि यथेष्टं तानि भक्षय ॥163॥
इति प्रलम्भनं तस्य विश्वास्य प्रतिपन्नवान् । राजा प्रक्षीणपुण्यानां विनश्यति विचारणम् ॥164॥
एतद्राज्यं परित्यज्य रसनेन्द्रियलोलुपः । मत्स्यवर्क्तिं विनष्टेति मन्त्रिभिर्वारितोऽप्यसौ ॥165॥
तदुक्तमतिलङ्घ्याज्ञः पोतेनागाहताम्बुधिम् । तदा रत्नानि तद्देहात् न्यपेतान्यखिलान्यपि ॥166॥
सहस्रयक्षरक्षाणि प्रत्येकं निधिभिः समम् । तद्विदित्वा बणिग्वैरी नीत्वा मध्येऽम्बुधिं द्विषम् ॥167॥
स्वप्राग्जन्माकृतिं तस्य प्रकटीकृत्य दुर्वचः । उक्त्वा वैरानुबन्धं च क्रूरश्रित्रबधं व्यधात् ॥168॥
सुभौमोऽपि विपद्यान्ते रौद्रध्यानपरायणः । श्वाभ्रीं गतिं समापन्नो दौर्मत्यात्किन्न जायते ॥169॥
लोभात्सहसूबाहुश्च प्राप तिर्यग्गतिं सतुक् । जमदग्निसुतौ हिंसापरतन्त्रौ गतावधः ॥170॥
तत एव त्यजन्त्येतौ रागद्वेषौ मनीषिणः । तत्यागादाप्रुवन्त्यापन्नाप्स्यन्ति च परं पदम् ॥171॥
वसन्ततिलका

एकोऽपि सिंहसदृशः सकलावनीशो
हत्वा पितुर्वधकृ तौ जमदग्निसूनु ।
कीर्त्या स्वया धवलिताऽखिलदिक् सुभौम -
श्वक्री सुदुर्नयवशान्नरकेऽष्टमोऽभूत् ॥172॥
भूपालभूपतिरसह्यतपोविधायी
शुल्केऽभवन्महति षोडशसागरायुः ।
च्युत्वा ततः सकलचक्रधरः सुभौमौ
रामान्तकृन्नरनायकतां जगाम ॥173॥

नन्दिषेणो बलः पुण्डरीकोऽर्द्धभरताधिपः । राजपुत्राविमौ जातौ तृतीयेऽत्र भवान्तरे ॥174॥
सुकेत्वाश्रयशल्येन तपः कृत्वायुषोऽवधौ । भाष्टे कल्पे समुत्पद्य ततः प्रच्युत्य चक्रिणः ॥175॥
पश्चात्षट्छतकोटयब्दातीतौ तत्रैव भारते । राज्ञश्चक्रपुराधीशादिक्षाकोर्वरसेनतः ॥176॥
वैजयन्त्यां बलो देवो लक्ष्मीमत्यामजायत । पुण्डरीकस्तयोरायुः खत्रयत्वेन्द्रियाब्दवत् ॥177॥
षड्विंशतितनूत्सेधौ धनुषां नियतायुषोः । स्वतपःसन्चितात्पुण्यात्काले यात्यायुषोः सुखम् ॥178॥
अन्यदोपेन्द्रसेनाख्यमहीडिन्द्रपुराधिपः । पद्यावर्ती सुतां स्वस्य पुण्डरीकाय दत्तवान् ॥179॥
अथ दर्पी दुराचारः सुकेतुः प्राक्तनो रिपुः । निजोपार्जितकर्मानुरूपेण भवसन्ततौ ॥180॥
भ्रान्त्वा क्रमेण सन्चित्य शुभं तदनुरोधतः । भूत्वा चक्रपुराधीशो वशीकृतवसुन्धरः ॥181॥
ग्रीष्मार्कमण्डलाभत्वादसोढा परतेजसाम् । तद्विवाहश्रुतेः क्रुद्धः सन्नद्धाशेषसाधनः ॥182॥
निशुम्भो मारकोऽरीणां नारकेभ्योऽपि निर्दयः । प्रास्थिताखण्डविक्रान्तः पुण्डरीकं जिघांसुकः ॥183॥
युद्ध्वा बहुविधेनामा तेनोद्यत्तेजसा चिरम् । तच्चक्राशनिघातेन घातितासुरयादधः ॥184॥
तावुभावि चन्द्रार्कौ संयुक्तौ लोकपालकौ । स्वप्रभाक्रान्तदिवचक्रौ पालयित्वा चिरं धराम् ॥185॥
अविभक्तश्रियौ प्रीतिं परमां प्रापतुः पृथक् । व्याप्तचक्षुर्विशेषौ वा रम्यैकविषयेप्सणौ ॥186॥
तयोर्भवत्रयायातपरस्परसमुद्भवात् । प्रेम्णस्तृप्तेरयान्नांशमपि तृप्तिर्नृपत्वजा ॥187॥
पुण्डरीकश्चिरं भुक्त्वा भोगांस्तत्रातिसक्तितः । बध्वायुर्नारकं घोरं बह्वारम्भपरिग्रहः ॥188॥

प्रान्ते रौद्राभिसन्धानाद्रढमिथ्यात्वभावनः । प्राणैस्तमःप्रभां भृत्वा प्राविशत्यापपाकवान् ॥189॥
हलभृत्तद्विद्योगेन जातनिर्वेदसारथिः । शिवघोषयति प्राप्य संयमं प्रत्यपद्यत ॥190॥
स बाह्याभ्यन्तरं शुद्धं तपः कृत्वा निराकुलः । मूलोत्तराणि कर्माणि निर्मूल्यावाप निर्वृतिम् ॥191॥
वसन्ततिलका

जातौ तृतीयजनने धरणीशपुत्रौ
पश्चात्सुरौ प्रथमकल्पगतावभूताम् ।
श्रीनन्दिषेणहलभृत्सुनिशुम्भशत्रुः
षष्ठस्त्रिखण्डधरणीट्सु च पुण्डरीकः ॥192॥

पर्व - 66

मोहमल्लममल्लं यो व्यजेष्टानिष्टकारिणम् । करीन्द्रं वा हरिः सोऽयं मल्लिः शल्यहरोऽस्तु नः ॥1॥
जम्बूपलक्षिते द्वीपे मेरोः प्राक् कच्छकावती । विषये वीतशोकाख्यपुरे वैश्रवणाह्वयः ॥2॥
महावंशी मही तस्य महागुणमहीयसः । कुम्भकारकरालग्नमृत्स्त्रेत्वं वशवर्तिनी ॥3॥
योगस्ताभ्यो महास्तस्य प्रजानां प्रेमकारिणः । ता यस्मादुपयुज्यन्ते कोशदुर्गबलादिभिः ॥4॥
महाभयेषु सन्धर्तुं संचिनोति धनं प्रजाः । धत्ते दण्डं च सनमार्गे सम्प्रवर्तयितुं स ताः ॥5॥
इति प्रवृद्धण्यानुभावसम्पादितां श्रियम् । प्रियामिव नवोढां तामुत्प्रीत्यानुभवंश्चिरम् ॥6॥
कदाचित्प्रावृडारम्भे जृम्भमाणां वनावलीम् । विलोकितुं पुरस्यायादुपशल्यमुदात्तधीः ॥7॥
तत्र शाखोपशाखाः स्वाः प्रसार्येव नृपो महान् । अवगाह्य महीं तस्थौ न्यग्रोधः सेवितो द्विजैः ॥8॥
तं विलोक्य महीपालः पश्य पश्यास्य विस्तृतिम् । तुंगत्वं बद्धमूलत्वं वहन्नन्वेति मामयम् ॥9॥
दर्शयन्निति साश्चर्यं प्रियाणां पार्श्ववर्तिनाम् । गत्वा वनान्तरे भ्रान्त्वा तेनैवायात् पुनः पथा ॥10॥
आमूलाद् भस्मितं वीक्ष्य वज्रपातेन तं बटम् । कस्यात्र बद्धमूलत्वं कस्य का वात्र विस्तृतिः ॥11॥
कस्य का तुंगता नाम यद्यस्यापीदृशी गतिः । इति चिन्तां समापन्नः सन्त्रस्तः संसृतिस्थितेः ॥12॥
प्रदाय राज्यं पुत्राय श्रीनागनगवर्तिनम् । श्रीनागपतिमासाद्य पीतधर्मरसायनः ॥13॥
राजभिर्बहुभिः सार्द्धमवाप्यात्युन्नतं तपः । अंगान्येकादशांगानि विधाय विधिना धिया ॥14॥
सम्पाद्य तीर्थकृन्नाम गोत्रं चोपात्तभावनः । तपस्यन्सुचिरं प्रान्ते प्रास्ताशेषपरिग्रहः ॥15॥
सोऽनुत्तरविमानेषु सम्बभूवापराजिते । त्रयस्त्रिंशत्समुद्रोपमायुर्हस्तोच्छ्रितिः कृती ॥16॥
मासान् षोडश मासार्द्धं चातिबाह्यं मनाक् सकृत् । श्वसित्याहारमादत्ते मनसा योग्यपुद्रलान् ॥17॥
त्रयस्त्रिंशत्सहस्रोक्तवत्सराणां व्यतिक्रमे । भोगोऽस्य निःप्रवीचारो लोकनात्यन्तरावधेः ॥18॥
तत्क्षेत्रमितभाशक्तिविक्रियस्यामरेशितुः । तस्मिन् षण्मासशेषायुष्यागमिष्यति भूतलम् ॥19॥
अत्रैव भरते बंगविषये मिथिलाधिपः । इक्ष्वाकुर्भूपतिः कुम्भनामा काश्यपगोत्रजः ॥20॥
प्रजावती महादेवी तस्य लक्ष्मीरिवापरा । पीयूषाशिकृताचिन्त्यवसुधारादिवैभवा ॥21॥
चैत्रमासेऽसिते पक्षे निशान्ते प्रतिपदिने । अश्विन्यां षोडश स्वप्नान् व्यलोकितेष्टसूचिनः ॥22॥
तदैव मंगलान्युच्चः पेटुर्मंगलपाठकाः । हता प्रभातभेरी च दरनिद्राविघातिनी ॥23॥
प्रबुध्याधिकसन्तोषात्स्नात्वा मंगलवेषधृक् । पतिं प्रति गता रेखा चन्द्रस्येव तदातनी ॥24॥
संसत्कुमुद्वती सा विकासयन्ती स्वतेजसा । आनन्दद्विलोक्यैनामधीशोऽप्यासनादिभिः ॥25॥
सुस्थिताऽर्द्धासने सापि स्वप्रांस्तांस्तमवेदयत् । फलान्यमीषां शुश्रूषुः परितोषकराण्यतः ॥26॥
यथाक्रमं नृपोऽप्युक्त्वा फलं तेषां पृथक् पृथक् । गजवक्त्रप्रवेशावलोकनाद्रर्भमाश्रितः ॥27॥
तवाहमिन्द्र इत्येनामानयत्प्रमदं परम् । कुर्वन्तस्तद्वचः सत्यं समन्तादमरेश्वराः ॥28॥

समागत्य तयोः कृत्वा स्वर्गावतरणोत्सवम् । कल्याणभागिनोः पित्रोर्ययुस्तोषात्स्वमाश्रयम् ॥29॥

तमादायोदरं तस्या निर्बाधं भासते स्म तत् । संक्रान्तपूर्णशीतांशुसम्पु २ खीनतलोपमम् ॥30॥

सुखेन नवमे मासि पूर्णं पूर्णन्दुभास्वरम् । विभक्तसर्वावयवं सर्वलक्षणलक्षितम् ॥31॥

मार्गशीर्षसितैकादशीदिनेऽश्विनीसंगमे । त्रिज्ञानलोचनं देवं तं प्रासूत प्रजावती ॥32॥

तदामृताशिनः सर्वे सम्प्राप्य प्राप्तसम्पदाः । तेजःपिण्डं समादाय बालं बालार्कसन्निभम् ॥33॥

गत्वाऽचलेशे संस्थाप्य पञ्चमाब्धिपयोजलैः । अभिषिच्य विभूष्योच्चैर्मल्लिनामानमाजगुः ॥34॥

ते पुनस्तं समानीय नामश्रावणपूर्वकम् । मातुरंके व्यवस्थाप्य स्वन्निवासान् प्रपेदिरे ॥35॥

अरेशतीर्थसन्तानकालस्यान्ते स पुण्यभाक् । सहस्रकोटिवर्षस्य तदभ्यन्तरजीव्यभूत् ॥36॥

समानां पञ्चपञ्चाशत् सहस्राण्यस्य जीवितम् । पञ्चविंशतिवाणासनोच्छ्रितेः कनक द्युतेः ॥37॥

शतसंबत्सरे याते कुमारसमये पुरम् । चलत्सितपताकाभिः सर्वत्रोद्भूतोरणैः ॥38॥

विचित्ररंगवल्लीभिर्विकीर्णकुसुमोत्करैः । निर्जिताम्भोनिधिध्वानैः प्रध्वनत्पटहादिभिः ॥39॥

मल्लिर्निजविवाहार्थं भूयो वीक्ष्य विभूषितम् । स्मृत्वापराजितं रम्यं विमानं पूर्वजन्मनः ॥40॥

सा वीतरागता प्रीतिरूर्जिता महिमा च सा । कुतः कुतो विवाहोऽयं सतां लज्जाविधायकः ॥41॥

विडम्बनमिदं सर्वं प्रकृतं प्राकृतैर्जनैः । निन्दयन्निति निर्विद्य सोऽभून्नृष्क्रमणोद्यतः ॥42॥ कुमारकाल के सौ वर्ष बीत जाने पर एक दिन

भगवान् मल्लिनाथ ने देखा कि समस्त नगर

तदा द्युमुनयः प्राप्य प्रस्तुतस्तुतिविस्तराः । अनुमत्य मतं तस्य ययुः खेन तिरोहिताः ॥43॥

तीर्थकृत्स्विपि केषांचिदेवासीदीदृशी मतिः । दुष्करो विषयत्यागः कौमारे महतामपि ॥44॥

इति भक्त्या कृतालापा नभोभागे परस्परम् । परनिः क्रान्तकल्याणमहाभिषवणोत्सवम् ॥45॥

सोत्सवाः प्रापयन्ति स्म कुमारममरेश्वराः । कुमारोऽपि जयन्ताभिधानं यानमधिष्ठितः ॥46॥

गत्वा श्वेतवनोद्यानमुपवासद्वयान्वितः । स्वजन्ममासनक्षत्रदिनपक्षसमाश्रितः ॥47॥

कृतसिद्धनमस्कारः परित्यक्तोपधिद्वयः । सायाह्ने त्रिशतैर्भूपैः सह सम्प्राप्य संयमम् ॥48॥

संयमप्रत्ययोत्पन्नचतुर्थज्ञानभास्वरः । मार्गोऽयमिति संचिन्त्य सम्यग्ज्ञानप्रचोदितः ॥49॥

मिथिलां प्राविशत्तस्मै नन्दिषेणनराधिपः । प्रदाय प्रासुकाहारं प्राप द्युन्नद्युतिः शुभम् ॥50॥

दिनषट् के गते तस्य छाद्यस्थ्ये प्राक्तने वने । अधस्तरोरशोकस्य त्यक्ताहर्द्वितयाद् गतेः ॥51॥

पूर्वाह्ने जन्मनीवात्राप्यस्य सत्सु दिनादिषु । घातित्रितयनिर्णाशात्केवलावगमोऽभवत् ॥52॥

बोधिता इव देवेन्द्राः सर्वे ज्ञानेन तेन ते । सम्भूयागत्य तत्पूजामकुर्वन् सर्ववेदिनः ॥53॥

अष्टाविंशतिरस्यासन् विशाखाद्या गणाधिपाः । स्वपंचेन्द्रियमानोक्ता मुनयः पूर्वधारिणः ॥54॥

शून्यत्रितरन्ध्रद्विप्रोक्तसङ्ख्यानशिक्षकाः । द्विशतद्विसहस्रोक्ततृतीयावगमस्तुताः ॥55॥

तावन्तः पंचमज्ञानाः खद्वयाब्ध्येकवादिनः । शून्यद्वनवद्वयुक्तविक्रियर्द्धिविभूषिताः ॥56॥

शून्यपञ्चमुनीन्द्रैकमनःपर्ययबोधनाः । चत्वारिंशत्सहस्राणि सर्वे संकलनां श्रिताः ॥57॥

खग्रयेन्द्रियपञ्चोक्ता बन्धुषेणादिकार्यिकाः । श्रावकाः लक्षमाः प्रोक्ताः श्राविकास्त्रिगुणास्ततः ॥58॥

देवा देव्यस्त्वसंखखाताः गण्या कण्ठीरवादयः । एवं द्वादशभिर्देवो गणैरेभिः परिष्कृतः ॥59॥

मुक्तिमार्गं नयन् भव्यपथिकान् प्रथितध्वनिः । बिजहार महादेशान् भव्यसत्त्वानुरोधतः ॥60॥ जिनकी दिव्य ध्वनि अत्यन्त प्रसिद्ध है ऐसे

भगवान् मल्लिनाथ ने भव्य जीवरूपी पथिकों को

ततो मासावशेषायुःसम्पेदाचलमाश्रितः । प्रतिमायोगमादाय मुनिभिः सह पञ्चभिः ॥61॥

सहस्रैर्ध्यानमास्थाय भरण्यां पूर्वरात्रतः । फाल्गुनोज्ज्वलपञ्चम्यां तनुवातं समाश्रयत् ॥62॥

कल्पान्निर्वाणकल्याणमन्वेत्यामरनायकाः । गन्धादिभिः समभ्यर्च्य तत्क्षेत्रमपवित्रयन् ॥63॥

मालिनी

जननमृतितरंगाद् दुःखदुर्वारिपूर्णा -

दुपचितगुणरत्नो दुःस्पृहावर्तगर्तात् ।

स कुमतविधुवृद्धाद् ध्याति नावा भवाब्धे -

रभजत भुवनार्गं विग्रहग्राहमुक्तः ॥64॥

स्वागता

येन शिष्टमुरूवर्त्म विमुक्ते-

र्यं नमन्तिनमिताखिललोकाः ।

यो गुणैः स्वयमधारि समग्रैः

स श्रियं दिशतु मल्लिरशल्यः ॥65॥

द्रुतविलम्बितवृत्तम्

अजनि वैश्रवणो धरणीश्वरः

पुनरनुत्त्रनाम्यपराजिते ।

जितखलाखिलमोहमहारिपु-

दिशतु मल्लिरसावतुलं सुखम् ॥66॥

मल्लेर्जिनस्य सन्तानेऽभूत्पद्मो नाम चक्रभृत् । द्वीपेऽस्मिन्प्राच्यसौ मेरोः सुकच्छविषये नृपः ॥67॥

श्रीपुरेशः प्रजापालस्तृतीयेऽजनि जन्मनि । स्वामिप्रकृतिसम्प्रोक्तगुणानामुत्तमाश्रयः ॥68॥

सुराज्ञस्तस्य नाभूवन्नाज्येऽस्यायुक्तिकाऽभिः । प्रजानां पञ्चभिर्बाधास्तदवर्द्धन्त ताः सुखम् ॥69॥

शक्तित्रितयसम्पत्त्या शत्रून्निर्जित्य जित्वरः । विश्रान्तविग्रहो भोगान् धर्मेणार्थेन चान्वभूत् ॥70॥

स कदाचिद् विलोक्योल्कापातं जातावबोधनः । आपातरमणीयत्वमाकलय्येष्टसम्पदम् ॥71॥

स्थास्नुबुद्ध्या विमुग्धत्वादन्वभूवमिमांश्चिरम् । न चेदुल्काप्रपातोऽयं भूयो भ्रान्तिर्भवार्णवे ॥72॥

इत्यारोप्य सुते राज्यं शिवगुप्तजिनेश्वरम् । प्रपद्य परमं पित्सुः रयासीत्संयमद्वयम् ॥73॥

समुत्कृष्टाष्टशुद्धीद्धता रूद्धाशुभाश्रवः । क्रमात्कालान्तमासाद्य सुसमाहितमानसः ॥74॥

निजराज्येन संकीर्तं स्वहस्तप्राप्तमच्युतम् । तुतोष कल्पमालोक्य जितक्रेयो हि तुष्यति ॥75॥

द्वाविंशत्यब्धिमेयायुः प्रान्तेऽसावच्युताधिपः । द्वीपेऽत्र भरते काशी वाराणस्यां महीभुजः ॥76॥

इक्ष्वाकोः पद्यानाभस्य रामायाश्चाभवत्सुतः । पद्याभिधानः पद्यादिप्रशस्ताशेषलक्षणः ॥77॥

त्रिंशद्वर्षसहस्रायुर्द्वाविंशतिधनुस्तनुः । सुरसम्प्रार्थकान्त्यादिः कार्तस्वरविभास्वरः ॥78॥ वहाँ बाईस सागर की उसकी आयु थी । वह

अच्युतेन्द्र आयु के अन्त में वहाँसे च्युत होकर कहाँ उत्पन्न हुआ इसका वर्णन करते हैं -

पुण्योदयात्क्रमेणाप्य चक्रित्वं विक्रमार्जितम् । दशांगभोगान्निःसंगमभंगानम्वभूच्चिरम् ॥79॥

पृथिवीसुन्दरीमुख्यास्तस्याष्टौ पुत्रिकाः सतीः । सुकेतुखचराधीशपुत्रेभ्योऽदात्प्रसन्नवान् ॥80॥

एवं सुखेन कालेऽस्य याति सत्यम्बुदोऽम्बरे । प्रेक्ष्यः प्रमोदमुत्पाद्य सद्योऽसौ विकृतिं ययौ ॥81॥

तं वीक्ष्य न विपक्षोऽस्य तयाप्येषोऽगमल्लयम् । सम्पत्सु सर्वविद्विद्सु का स्थैर्यास्था विवेकिनः ॥82॥

इति चक्री समालोच्य संयमेऽभूद्रतस्तदा । सुकेतुः कुलवृद्धोऽस्य नान्ना दुश्चरितोऽब्रवीत् ॥83॥

राज्यसम्प्राप्तिकालस्ते कनीयान् नवयौवनः । भोगान्भुङ्क्ष्व न कालोऽयं तपसः किं विधीर्भवेः ॥84॥

केनापि तपसा कार्यं किं वृथाऽऽयासमात्रकम् । नात्र किञ्चित्फलं नैव परलोकश्च कश्चन ॥85॥

कथन्न परलोकश्चेदभावात्परलोकिनः । पञ्चभूतात्मके काये चेतना मदशक्तिवत् ॥86॥

पिष्टकिण्वादिंसंयोगे तदात्मोक्तिः खपुष्पवत् । ततः प्रेत्योपभोगादिकाङ्क्षा स्वकृतकर्मणः ॥87॥

वन्ध्यास्तनन्धयस्येव खपुष्पापीडलिप्सनम् । आग्रहोऽयं परित्याज्यो राज्यं कुरू निराकुलम् ॥88॥

सत्यप्यात्मनि कौमारे सुकुमारः कथं तपः । सहसे निष्ठुरं देव पुष्करैरपि दुष्करम् ॥89॥

इत्युक्तं तदमात्यस्य स श्रुत्वा शून्यवादिनः । रूपादिरूप एवात्र भूतसंघोऽभिलक्ष्यते ॥90॥

सुखदुःखादिसंवेद्यं चैतन्यं तद्विलक्षणम् । तद्वान् देहादिहान्योऽयं स्वसंवित्यानुभूयते ॥91॥

बुद्धिपूर्वक्रियालिङ्गादन्यत्राप्यनुमीयते । अस्त्यात्मा भाविलोकश्च सत्त्वाच्चातीतसंस्मृतेः ॥92॥

इहलोकादिपर्यन्तवीक्षणैर्जन्मिनां सताम् । बुद्धिकारणकार्यौ स्तां चैतन्यान्मद्यधीरिव ॥93॥

इत्यादि युक्तिवादेन चक्री तं शून्यवादिनम् । श्रद्धाप्यात्मास्तितां सम्यक् कृतबन्धुविसर्जनः ॥94॥

नियोज्य स्वात्मजे राज्यं सुकेत्वादिमहीभुजैः । जिनात्समाधिगुप्ताख्यात्समं संयममाददौ ॥95॥

विशुद्धिपरिणामानामुत्तरोत्तरभाविनाम् । प्राप्य क्रमेण पर्यन्तं पर्यन्तं प्राप घातिनाम् ॥96॥

नवकेवललब्धीद्विविशुद्ध्याह्वतीश्वरः । काले कायत्रयं हित्वा पदेऽभूत्परमेश्वरे ॥97॥ अब वे नव केवल लब्धियों से देदीप्यमान हो उठा और विशुद्ध दिव्यध्वनिके स्वामी हो गये ।

जब अन्तिम समय आया तब औदारिक, तैजस और कर्मण इन तीन शरीरोंको छोड़कर परमेश्वर

उदयान्नोदयादस्य धरणीधरणीमुदः । तानवं तानवं किञ्चित्सम्पदं सम्पदं श्रितः ॥98॥

नापन्नापन्नभोगेन मामतो मामतोदयाः । सपद्याख्यः सपद्याख्यः संगमः संगमः सताम् ॥99॥

मन्दराग इवोत्तुंगो मन्दरागोऽरिधारिणाम् । राजते राजतेजोभिर्नवमोऽनवमो मुदा ॥100॥

मालिनी

प्रथममजनि राजा यः प्रजापालनामा

शमितकरणवृत्त्या प्रान्तकल्पेश्वरोऽभूत् ।

सबलभरतनाथः शर्मणः सदा पद्मः

परमपदमवापत्सोऽमलं शं क्रियान्नः ॥101॥

तीर्थेऽस्मिन्नेव सम्भूतौ सप्तमौ रामकेशवौ । तृतीये तौ भवेऽभूतां साकेते राजपुत्रकौ ॥102॥

अप्रियत्वात्पिता त्यक्त्वा तौ स्नेहेन कनीयसे । भ्रात्रे स्वसमै ददौ यौवराज्यं पदमकल्पितम् ॥103॥

मन्त्रिणैव कृतं सर्वमिदमित्यतिकोपिनौ । अमात्ये बद्धवैरौ तौ धर्मतीर्थान्वयानुगौ ॥104॥

शिवगुप्तमुनेरन्तेवासितामेत्य संयमम् । विधाय सुविशालाख्ये सौधर्मेऽमरतां गतौ ॥105॥

ततः प्रच्युत्य भूपस्य वाराणस्यां बभूवतुः । इक्ष्वाकुतिलकस्याग्निशिखस्य तनयौ प्रियौ ॥106॥

माताऽपराजिता केशवती च क्रमशस्तयोः । नन्दिमित्राह्वयो ज्येष्ठः कनिष्ठो दत्तसंज्ञकः ॥107॥

द्वात्रिंशत्खत्रयाब्दानौ द्वाविंशतिधनुस्तनू । चन्द्रेन्द्रनीलसंकाशाववर्द्धतामनुत्तरौ ॥108॥

ततो मन्त्री च पूर्वोक्तो भ्रान्त्वा संसारसागरे । क्रमेण विजयाद्धाद्रिमन्दराख्यपुराधिपः ॥109॥

बलीन्द्राभिधया ख्यातो जातो विद्याधराधिपः । सोऽन्येद्युर्युबयोर्भद्रक्षीरोदाख्योऽस्ति विश्रुतः ॥110॥

महान्ममैव योग्योऽसौ दीयतां गन्धवारणः । इति दर्पात्प्रतिष्ठम्भी प्राहिणोत्प्रति तौ वचः ॥111॥

श्रुत्वा तद्वचनं तौ च तेनावाभ्यां सुते स्वयम् । देये चेद्दीयते दन्ती नोचेत्सोऽपि न दीयते ॥112॥

इति प्रत्याहतुः कर्णकटुकं तदुदीरितम् । समाकर्ण्य बलीन्द्राख्यो बिभ्रत्कालानुकारिताम् ॥113॥

योद्धुमाभ्यां समं भीमकोपः सन्नद्धवाँस्तदा । खगेन्द्रो दक्षिणश्रेण्यां सुरकान्तारपूःपतिः ॥114॥

केशवत्या महाभ्राता सम्मेदाद्रौ सुसाधिते । सिंहपक्षीन्द्रवाहिन्यौ महाविद्ये यथाविधि ॥115॥

दत्या ताभ्यां कुमाराभ्यां नात्रा केसरिविक्रमः । तदीयकार्यसाहाय्यं बन्धुत्वेनावमन्यत ॥116॥

तयोस्तुमुलयुद्धेन बलयोर्बलिनोरभूत् । संग्रामः क्षयकालो वा संहरन् सकलाः प्रजाः ॥117॥

तत्र मायामये युद्धे बलीन्द्रतनयं क्रुधा । मुखं शतबलिं मृत्योः सीरपाणिरनीनयत् ॥118॥

बलीन्द्रेणापि तं दृष्ट्वा समुत्पन्नरूपात्मनः । प्रहितं चक्रमुद्दिश्य केशवं कौशिकोपमम् ॥119॥
तत्तं प्रदक्षिणीकृत्य दक्षिणं बाहुमाश्रितम् । तदेवादाय दत्तोऽपि हत्वा तं तच्छिरोऽग्रहीत् ॥120॥
युद्धान्ते तौ तदा वीरो प्रदत्ताभयघोषणौ । त्रिखण्डधरणीचक्रं सचक्रं चक्रतुः स्वकम् ॥121॥
चिरं राज्यसुखं भुक्त्वा स्वायुरन्ते स चक्रभृत् । वद्ध्वायुर्नारकं घोरमवधिस्थानमेयिवान् ॥122॥
तन्निर्वेदेन रामोऽपि सम्भूतजिनसन्निधौ । दीक्षित्वा बहुभिर्भूपैरभूदगृहकेवली ॥123॥

स्त्रग्धरा

जातौ साकेतपुर्या प्रथितनृपसुतौ तौ समादाय दीक्षां
प्रान्ते सौधर्मकल्पे प्रणिहितमनसौ देवभावप्रयातौ ।
वाराणस्यामभूतां पुरूकुलतिलकौ नन्दमित्रश्च दत्तो
दत्तोऽसौ सप्तमीं क्षमां समगमदपरोऽप्याप कैवल्यलक्ष्मीम् ॥124॥

वसन्ततिलका

मन्त्री चिरं जननवारिनिधौ भ्रमित्वा
पश्चाद् बलीन्द्र इति नामधरः खगेशः ।
दत्तादवाप्तमरणो नरकं दुरन्तं
प्रापत्ततः परिहरन्वनुबद्धवैरम् ॥125॥

पर्व - 67

निवृत्तौ व्रतशब्दार्थो यस्याभूत् सर्ववस्तुषु । देयान्नः स व्रतं स्वस्य सुव्रतो मुनिसुव्रतः ॥1॥
तृतीये जन्मनीहासीज्जिनेन्द्रो मुनिसुव्रतः । भारतेऽगाख्यविषये नृपश्चम्पापुराधिपः ॥2॥
हरिवर्माभिधोऽन्येद्युरथोद्याने जिनेश्वरम् । अनन्तवीर्यन्नासावनगारं विवन्दिषुः ॥3॥
गत्वात्मपरिवारेण ससपर्यः परीत्य तम् । त्रिः समभ्यर्च्य वन्दित्वा प्राक्षीद्धर्म सनातनम् ॥4॥
संसारी मुक्त इत्यात्मा द्विधा कर्मभिरष्टभिः । बद्धं संसारिणं प्राहुस्तेर्मुक्तो मुक्त इष्यते ॥5॥
मूलभेदेन तान्यष्टौ ज्ञानावृत्यादिनामभिः । ज्ञेयान्युत्तरभेदेन वस्व3 बध्येकोक्तसंख्यया ॥6॥
बन्धश्चतुःप्रकारः स्यात्प्रकृत्यादिविकल्पितः । प्रत्ययोऽपि चतुर्भेदो मिथ्यात्वादिर्जिनोदितः ॥7॥
उदयादिविकल्पेन कर्मावस्था चतुर्विधा । संसारः पञ्चधा प्रोक्तो द्रव्यक्षेत्रादिलक्षणः ॥8॥
रोधो गुप्त्यादिभिस्तेषां तपसा रोधनिर्जरे । तुरीयशुक्लध्यानेन मोक्षः सिद्धस्ततो भवेत् ॥9॥
कृत्स्नकर्मक्षयो मोक्षो निर्जरा त्वेकदेशतः । 4मुक्तस्यातुलमत्यन्तरायमात्यन्तिकं सुखम् ॥10॥
इत्यादि तत्त्वसर्वस्वं भगवांस्तमबूबुधत् । स्ववचोरश्मिजालेन भव्याब्जानां प्रबोधकः ॥11॥
सोऽपि तत्तत्त्वसद्भावमवगम्य यथोदितम् । निर्विघ्नं संसृतेर्ज्येष्ठपुत्रे राज्यं नियोज्य तत् ॥12॥
ग्रन्थद्वयपरित्यागे पटुश्चटुलमाययौ । संयमं बहुभिः सार्द्धं मूर्धन्यैरूर्ध्वगामिभिः ॥13॥
अवादीधरदेकादशांगानि गुरुसंगमात् । अबध्नात्तीर्थकृद्गोत्रं श्रद्धाशुद्ध्यादिभावनः ॥14॥
चिरमेवं तपः कृत्वा प्रान्ते स्वाराधनाविधिः । भविष्यत्यन्वकल्याणः प्राणतेन्द्रोऽभवद्विभुः ॥15॥
सागरोपमविंशत्यामितायुः शुक्ललेश्यकः । सार्द्धारन्नित्रयोत्सेधो मासैर्दशभिरूर्ध्वसन् ॥16॥
संवत्सरसहस्राणां विंशत्यामाहिताह्वतिः । मनाग्मनःप्रवीचारभोगोऽष्टर्द्धिसमन्वितः ॥17॥
आपन्चमावनेरात्मगोचरव्यावृतावधिः । तत्क्षेत्रमितशक्त्यादिश्चिरं तत्रान्वभूत् सुखम् ॥18॥
तस्मिन्षण्मासशेषायुष्यागमिष्यति भूतलम् । जन्मगेहांगर्णं तस्य रत्नवृष्ट्यार्चितं सुरैः ॥19॥
अत्रैव भरते राजा पुरे राजगृहाह्वये । सुमित्रो मगधाधीशो हरिवंशशिखामणिः ॥20॥
गोत्रेण काश्यपस्तस्य देवी सोमाह्वया सुरैः । पूजिता श्रावणे मासि नक्षत्रे श्रवणे दिने? ॥21॥

स्वप्नान् कृष्णद्वितीयायां स्वर्गावतरणोन्मुखे । प्राणताधीश्वरेऽपश्यत् षोडशेष्टार्थसूचकान् ॥22॥
 गजराजं च वक्त्रं स्वं प्रविशन्तं प्रभाविनम् । तेनैव परितोषेण प्रबुद्धा शुद्धवेषधृत् ॥23॥
 नृपमावेदयत्स्वप्नांस्तत्फलश्रवणेच्छया । सावधिः सोऽप्यभाषिष्ट सम्भूर्तिं त्रिजगत्पतेः ॥24॥
 तद्वाक्श्रवणसम्फुल्लमनोवदनपंकजा । तदैवायातदेवेन्द्रकृताभिषवणोत्सवा ॥25॥
 सुरोपनीतभोगोपभोगैः स्वर्गसुखावहैः । नवमं मासमासाद्य सुखेनासूत 3सुप्रजाम् ॥26॥
 संवत्सरचतुःपन्चाशल्लक्षप्रमितं व्रजन् । मल्लीशतीर्थसन्तानकालान्तर्गतजीवितम् ॥27॥
 तज्जन्मसमयायातैः स्वदीप्तिव्याप्तदिंगुखैः । मेरौ सुरेन्द्रैः सम्प्राप मुनिसुव्रतसुश्रुतिम् ॥28॥
 त्रिंशत्सत्रिंशत्सहस्रवर्षायुश्चापविंशतिसम्मितः । सर्पाशनगलच्छायः सम्न्नाखिललक्षणः ॥29॥
 खट्वयेन्द्रियसप्तांकवर्षैः कौमारनिर्गमे । राज्याभिषेकं सम्प्राप्य प्राप्तानन्दपरम्पराः ॥30॥
 शून्यत्रिकेन्द्रियैकोक्तसंवत्सरपरिक्षये । गर्जद्वनघटाटोपसमये यागहस्तिनः ॥31॥
 वनस्मरणसन्त्यक्तकवलग्रहणं नृपः । निरीक्ष्यावधिनेत्रेण विज्ञातैतन्मनोगतः ॥32॥
 तत्पूर्वभवासंबद्धं कौतूहलवतां नृणाम् । अबोचद् वृत्तिमित्युचैः स मनोहरया गिरा ॥33॥
 पूर्वं तालपुराधीशो नाम्ना नरपतिर्नृपः । महाकुलाभिमानादिदुर्लेश्याविष्टचित्तकः ॥34॥
 पात्रापात्रविशेषानभिज्ञः कुज्ञानमोहितः । दत्त्वा किमिच्छकं दानं तत्फलात्समभूदिभः ॥35॥
 नाज्ञानं स्मरति प्राच्यं न राज्यं पूज्यसम्पदम् । कुदानस्य च नैःफल्यं वनं स्मरति दुर्मतिः ॥36॥
 तद्वचःश्रवणोत्पन्नस्वपूर्वभवासंस्मृतेः । संयमासंयमं सद्यो जग्राह गजसत्तमः ॥37॥
 तत्प्रत्ययसमुत्पन्नबोधिस्त्यागोन्मुखो नृपः । लौकान्तिकैस्तदैवैत्य प्रस्तुतोक्त्या प्रतिश्रुतः ॥38॥
 स्वराज्यं युवराजाय विजयाय वितीयं सः । सुरैः सम्प्राप्तनिःक्रान्तिकल्याणद्रुमधीगुणः (?) ॥39॥
 अपराजितनामोरूशिबिकामधिरूढवान् । रूढकीर्तिः क्षरन्मूढिरूढो नरखगामरैः ॥40॥
 प्राप्य षष्ठोपवासेन वनं नीलाभिधानकम् । वैशाखे बहुले पक्षे श्रवणे दशमीदिने ॥41॥
 सहस्रभूपैः सायाह्णे सह संयममग्रहीत् । कैश्यमीशः सुरेशानां सुरेशो विश्वदृश्वनः ॥42॥
 शाश्वतं पदमन्विच्छन् प्रापयत्पन्चमाम्बुधिम् । चतुर्धावगमः शुद्धमताप्सीत् सोऽप्यलं तपः ॥43॥
 समभावनया तृप्यन् तृप्तोऽपि तनुसंस्थितेः । कदाचित्पारणाकाले प्रायाद्राजगृहं पुरम् ॥44॥
 प्रदाय प्रासुकाहारं तस्मै चामीकरच्छविः । नृपो वृषभसेनाख्यः पन्चाश्वर्यमवापिवान् ॥45॥
 मासोनवत्सरे याते छाद्यस्थे स्वतपोवने । चम्पकद्रुममूलस्थो विहितोपोषितद्वयः ॥46॥
 स्वदीक्षापक्षनक्षत्रसहिते नवमीदिने । सायाह्णे केवलज्ञानं सद्बुद्धानेनोदपादयत् ॥47॥
 तदैवागत्य देवेन्द्रास्तत्कल्याणं व्यधुर्मुदा । मानस्तम्भादिविन्यासविविधद्विभूषितम् ॥48॥
 मल्लिप्रभृतयोऽभूवन्नष्टादशगणेशिनः । द्वादशांगधराः पन्चशतानि परमेष्ठिनः ॥49॥
 शिक्षकास्तस्य सद्बुद्ध्याः सहस्राण्येकविंशतिः । भर्तुरष्टशतं प्रान्तसहस्रमवधीक्षणाः ॥50॥
 तावन्तः केवलज्ञानाः विक्रियद्विंसमृद्धयः । द्विशतद्विसहस्राणि चतुर्थज्ञानधारिणः ॥51॥
 सहस्राद्धं सहस्रं तु वादिनां द्विशताधिकम् । 2सहस्रं पिण्डितास्त्रिशत्सहस्राणि मुनीश्वराः ॥52॥
 पुष्पदन्तादयः पन्चाशत्सहस्राणि चार्यिकाः । एककाः श्रावकाः लक्ष्याः त्रिगुणाः श्राविकास्ततः ॥53॥
 असंख्यातो मरूत्संघः संख्यातो द्वादशो गणः । एषा धर्म ब्रुवन्नार्यक्षेत्राणि व्यहरच्चिरम् ॥54॥
 विहृत्य मासमात्रायुः सम्मेदाचलमूर्द्धनि । प्रतिमायोगधारी सन् ससहस्रमुनीश्वराः ॥55॥
 फाल्गुने श्रवणे कृष्णद्वादश्यां निशि पश्चिमे । भागे हित्वा तनुं मुक्तिमवापन्मुनिसुव्रतः ॥56॥ पुष्पदन्ता को आदि लेकर पचास हजार
 आर्यिकाएँ थीं, एक लाख श्रावक थे, तीन लाख श्राविकाएं

पुराहितः पुनश्चासौ तत्कथां श्रोतुमर्हसि । इति सम्बोध्य भूपालं ततो वक्तुं प्रचक्रमे ॥1॥
 क्रमेण श्रव्यशब्दार्थसारवाणिर्भावलीम् । दशास्यस्य दशाशास्यप्रकाशिव्यशःश्रियः ॥2॥
 अथास्ति नाकलोकाभो धातकीखण्डपूर्वभाग् । भारते भूगुणैर्युक्तो देशः सारसमुच्चयः ॥3॥
 तस्मिन्नागपुरे ख्यातो नरदेवो महीपतिः । स कदाचिदनन्ताख्यगणेशात्कृतवन्दनः ॥4॥
 श्रुतधर्मकथो जातनिर्वेदो ज्येष्ठसूनवे । प्रदाय भोगदेवाय राज्यमापन्नसंयमः ॥5॥
 चरंस्तपः समुत्कृष्टं दृष्ट्वा विद्याधराधिपम् । सद्यश्चपलवेगाख्यं निदानमकरोदधीः ॥6॥
 प्रान्ते संन्यस्य सौधर्मकल्पेऽभूदमृताशनः । अथास्मिन्भारते क्षेत्रे विजयार्द्धमहाचले ॥7॥
 खगेशो दक्षिणश्रेण्यां मेघकूटपुराधिपः । विनम्यन्वयसम्भूतः सहस्रग्रीवखेचरः ॥8॥
 क्रुधात्मभ्रातृपुत्रोरूबलेनोत्सादितस्ततः । गत्वा लंगापुर् त्रिंशत्सहस्राब्दान्यपालयत् ॥9॥ उसके नागपुर नगर में नरदेव नाम का राजा राज्य करता था । वह किसी एक दिन अनन्त नामक गणधरके पास गया, उन्हें वन्दना कर उसने उनसे धर्म-कथा सुनी और विरक्त होकर भोगदेव नामक बड़े पुत्र के लिए राज्य दे दिया तथा संयम धारण कर उत्कृष्ट तपश्चरण किया । तपश्चरण करते समय उस मूर्खने कदाचित् चपलवेग नामक विद्याधरोंके राजा को देखकर शीघ्र ही निदान कर लिया । जब आयु का अन्त आया तब संन्यास धारण कर सौधर्म स्वर्ग में देव हुआ ।
 तस्य पुत्रः शतग्रीवस्तत्पुत्रोऽशोनवत्सरान् । पाति स्म तत्सुतः पन्चाशद्ग्रीवोप्यन्वपालयत् ॥10॥
 वत्सराणां सहस्राणि विंशतिं तस्य चात्मजः । पुलस्त्यस्त्रिकभेर्वेकवर्षायुस्तस्य वल्लभा ॥11॥
 मेघश्रीरनयोः सूनुः स देवोऽभूद्दशाननः । चतुर्दशसहस्राब्दपरमायुर्महीतलम् ॥12॥
 पालयन्नन्यदा कान्तासहायः क्रीडितुं बनम् । गत्वा लंकेश्वरः खेचराचलस्थालकेशितुः ॥13॥
 सुताममितवेगस्य विद्यासाधनतत्पराम् । लोलो मणिमर्ति वीक्ष्य काममोहवशीकृतः ॥14॥
 तां दुरात्माऽऽत्मसात्कर्तुं तद्विद्यासिद्धिमभ्यहन् । सापि द्वादशवर्षोपवासक्लेशकृशीकृता ॥15॥
 तत्सिद्धिविघ्नहेतुत्वात् कुपित्वा खेचरेशिने । पुत्रिकास्यैव भूत्वेर्म बध्यासमिति दुर्मतिम् ॥16॥
 कृत्वा भवान्ते मन्दोदरीगर्भ समधिष्ठिता । भूकम्पादिमहोत्पातैस्तज्जन्मसमयोद्भवैः ॥17॥
 विनाशो रावणस्येति नैमित्तिकवचःश्रुतेः । दशाननोऽतिभीतः सन्यत्र क्वचन पापिनीम् ॥18॥
 त्यजेमामिति मारीचमाज्ञापयदसावभीः । सोऽपि मन्दोदरीगेहं गत्वा देवस्य देवि मे ॥19॥
 कर्मैवं निर्घृणस्यासीदिति तस्यै न्यवेदयत् । सापि देवनिदेशस्य नाहमस्मि निवारिका ॥20॥
 इति प्रभूतद्रव्येण मन्जूषायां निधाय ताम् । तत्सन्निधानपत्रेण सहोक्त्वेदं च तं मुहुः ॥21॥
 मारीचमानसे स्त्रिगन्धः प्रकृत्या बालिकामिमाम् । बाधाविरहिते देशे निक्षिपेति गलज्जले ॥22॥
 विमृज्य लोचने तस्मै स्वतनूजां समर्पयत् । स नीत्वा मिथिलोद्याननिकटप्रकटे क्वचित् ॥23॥
 धरान्तःकृतमन्जूषो विषण्णो न्यवृतच्छुचा । तस्मिन्नेव दिने दृष्ट्वा गेहनिर्माणं प्रति ॥24॥
 भूमिसंशोधने लांगलाग्रलग्नां नियोगिनः । मन्जूषामेतदाश्चर्यमिति भूपमबोधयन् ॥25॥ यह कह कर उसने एक सन्दूकचीमें बहुत-सा द्रव्य रखकर उस पुत्रीको रक्खा, और मारीचसे
 सुरूपां बालिकां वीक्ष्य तदभ्यन्तरवर्तिनीम् । नृपस्तदवतारार्थं विलेखादवबुध्य सः ॥26॥
 तत्पूर्वापरसम्बन्धमेषा सीताभिधानिका । सुता भवेत्तवेत्येतां वसुधायै ददौ मुदा ॥27॥
 वसुधा वसुधागेहे गुणयन्ती कलागुणान् । अवर्द्धयदिमां गूढां लंकेशोऽपि न वेत्यमूम् ॥28॥
 वार्ता जनकयागस्य तस्मान्नात्रागमिष्यति । दास्यत्यवश्यं रामाय तां कन्यां मिथिलेश्वरः ॥29॥
 तत्कुमारौ प्रहेतव्याविति नैमित्तिकोक्तितः । राज्ञाखिलबलेनामा प्रहितौ रामलक्ष्मणौ ॥30॥
 प्रत्युद्यातौ महीशेन जनकेनानुरागिणा । प्राग्जन्मसन्वितामेयस्वपुण्यपरिपाकतः ॥31॥
 रूपादिगुणसम्पत्त्या सत्यमेतौ गतोपमौ । इति पौरैः प्रशंसद्भिः प्रेक्ष्यमाणौ समं ततः ॥32॥

पुरं प्रविश्य भूपोक्ते स्थाने न्यवसतां सुखम् । दिनैः कतिपयैरेव नृपमण्डलसन्निधौ ॥33॥
 निर्वर्त्याभिमतं यज्ञविधानं तदनन्तरम् । महाविभूतिभिः सीतां ददौ रामाय भूपतिः ॥34॥
 दिनानि कानिचित्तत्र सीतयेव श्रिया समम् । नवप्रेमसमुद्भूतं सुखं रामोऽन्वभूद् भृशम् ॥35॥
 तदा दशरथाभ्यर्णादायातसचिवोक्तिभिः । जनकानुमतः शुद्धतिथौ परिजनान्वितः ॥36॥
 अभ्ययोध्यां पुरीं सीतासमेतो जातसम्मदः । लक्षणेन च गत्वाशु स्वानुजाभ्यां स्वबन्धुभिः ॥37॥
 परिवारैश्च स प्रत्यगम्यमानो निजां पुरीम् । विभूत्या दिविजेन्द्रो वा विनीतां प्राविशज्जयी ॥38॥
 दृष्ट्वा यथोचितं प्रीत्या पितरौ प्रीतचेतसौ । तस्थौ प्रवर्द्धमानश्रीः सप्रियः सानुजः सुखम् ॥39॥
 तदा तदुत्सवं भूयो वर्द्धयन्नात्मना मधुः । कोकिलालिकु लालापडिण्डिमो मण्डयन् दिशः ॥40॥
 सन्धिं तपोधनैः सार्द्धं विग्रहं शिथिलव्रतैः । प्रकुर्वाणस्य कामस्य सामवायिकर्ता बहन् ॥41॥
 पर्व - 69

यस्य नामापि धर्तृणां मुक्त्यै हृदयपंकजे । नमिर्मयतान्नम्रान् मोक्षलक्ष्मीं स मंक्षु नः ॥1॥
 द्वीपेऽस्मिन् भारते वर्षे विषये वत्सनामनि । कौशाम्ब्यां नगरे राजा पार्थिवाख्यो विभुर्विशाम् ॥2॥
 चक्षुरिक्ष्वाकुवंशस्य लक्ष्मीं वक्षःस्थले दधन् । साक्षाच्चक्रीव दिक्चक्रमाक्रम्याभात्स विक्रमी ॥3॥
 तनूजस्तस्य सुन्दर्या देव्यां सिद्धार्थनामभाक् । मुनिं मनोहरोद्याने परमावधिधीक्षणम् ॥4॥
 दृष्ट्वा मुनिवराख्यानं कदाचिद्विनयानतः । सम्पृच्छय धर्मसद्भावं यथावत्तदुदीरितम् ॥5॥
 समाकर्ण्य समुत्पन्नसंवेगः स महीपतिः । मृतिमूलधनेनाधमर्णो मृत्योरिहासुभृत् ॥6॥
 वहन् दुःखानि तद्वृद्धिं सर्वो जन्मनि दुर्गतः । रत्नत्रयं समावर्ज्य तस्मै यावन्न दास्यति ॥7॥
 ऋणं सवृद्धिकं तावत्कुतः स्वास्थ्यं कुतः सुखम् । इति निश्चित्य कर्मरिन्निहन्तुं विहितोद्यमः ॥8॥
 सुताय श्रुतशास्त्राय प्रजापालनशालिने । सिद्धार्थाय समर्थाय दत्त्वा राज्यमुदात्तवीः ॥9॥
 प्राब्राजीत्पूज्यपादस्य मुनेर्मुनिवरश्रुतेः । पादमूलं समासाद्य सतां साः वृत्तिरीदृशी ॥10॥
 सिद्धार्थो व्याप्तसम्यक्त्वो गृहीताणुव्रतादिकः । भोगान् सुखेन भुञ्जानः प्रचण्डोऽपालयत्प्रजाः ॥11॥
 काले गच्छति तस्यैवं कदाचित्स्वगुरोर्मुनेः । श्रुत्वा शरीरसंन्यासं विच्छिन्नविषयस्पृहः ॥12॥
 सद्यो मनोहरोद्याने बुद्धतत्त्वार्थविस्तृतिः । महाबलाभिधाख्यातात्केवलावगमेक्षणात् ॥13॥
 राज्यभारं समारोप्य श्रीदत्ते स्वसुते सति । लब्धक्षायिकसम्यक्त्वः शमी संयममाददे ॥14॥
 स धृतैकादशांगानि बद्ध्वा षोडशकारणैः । अन्त्यनामादिकर्माणि पुण्यानि पुरुषोत्तमः ॥15॥
 स्वायुरन्ते समाराध्य विमाने लवसत्तमः । देवोऽपराजिते पुण्यादुत्तरेऽनुत्तरेऽभवत् ॥16॥
 त्रयस्त्रिंशत्पयोब्ध्यायुरेकारत्निसमुच्छ्रितिः । निश्वासाहारलेश्यादिभावैस्तत्रोदितैर्युतः ॥17॥
 जीवितान्तेऽहमिन्द्रेऽस्मिन् षण्मासैरागमिष्यति । जम्बूपलक्षिते द्वीपे विषये बंगनामनि ॥18॥
 मिथिलायां महीपालः श्रीमान् गोत्रेण काश्यपः । विजयादिमहाराजो विख्यातो वृषभान्वये ॥19॥
 अनुरक्तं व्यधात् कृत्स्नमुद्यन्निव रविर्जगत् । स्वविरागाद्विरक्तं तत् सोऽतपत्तस्य तादृशम् ॥20॥
 अवृणीत गुणालिस्तं लक्ष्मीश्च सुकृतोदयात् । पुष्कलाविष्क्रियं तस्मिन् पुरुषार्थत्रयं ततः ॥21॥
 तस्य राज्ये रवावेव तापः कोपोऽपि कामिषु । विग्रहाख्या तनुष्वेव मुनिष्वेव विरागता ॥22॥
 परार्थग्रहणं नाम कुकविष्वेव बन्धनम् । काव्येष्वेव विवादश्च विद्वत्स्वेव जयार्थेषु ॥23॥
 शरव्याप्तिः सरित्स्वेव ज्योतिःष्वेवानवस्थितिः । क्रौर्यं क्रूरग्रहेष्वेव देवेष्वेव पिशाचता ॥24॥
 वप्पिला तन्महादेवी वसुधारादिपूजिता । श्रीहीधृत्यादिभिः सेव्या सुखसुप्तानिशावधौ ॥25॥
 शरदादिद्वितीयायां नक्षत्रेष्वदिमे सति । स्वर्गावतरणे भर्तुर्दृष्ट्वा स्वप्नान् पुरोदितान् ॥26॥
 स्ववक्राब्जप्रविष्टेभमप्यालोक्य विनिद्रिका । प्रभातपटहध्वानश्रवणाविष्कृतोत्सवा ॥27॥

अपृच्छत् फलमेतेषां नृपं देशावधीक्षणम् । सोऽप्यवादीद्भवद्रर्भे भावितीर्थकृदित्यदः ॥28॥
 तदैवागत्य देवेन्द्राः स्वर्गावतरणोत्सवम् । विधाय स्वनियोगेन निजधामागमत्समम् ॥29॥
 आषाढे स्वातियोगे तं कृष्णपक्षे महौजसम् । दशम्यां विश्वलोकेशमसूत तनुजोत्तमम् ॥30॥
 देवा द्वितीयकल्याणमप्यभ्येत्य तदा व्यधुः । नमिनामानमप्येनं व्याहरन् मोहभेदिनम् ॥31॥
 मुनिसुव्रततीर्थेशसन्ताने वर्षमानतः । गतेषु षष्टिलक्षेषु नमिनाथसमुद्भवः ॥32॥
 आयुदर्शसहस्राणि वर्षाणां परमं मतम् । उत्सेधो धनुषां पञ्चदश चास्याभिधीयते ॥33॥
 जातरूपद्युतिः सार्द्धद्विसहस्राब्दसम्मिता । गते कुमारकालेऽभिषेकमापत्सराज्यकम् ॥34॥
 राज्ये पञ्चसहस्राणि वत्सराणामगुर्विभोः । तदा प्रावृद्धनाटोपसंकटे गगनांगणे ॥35॥
 देवं वनविहाराय गतवन्तं महोदयम् । गजस्कन्धसमारूढं भानुमन्तमिवापरम् ॥36॥
 नभस्तलगतौ देवकुमारौ विहितानती । एवं विज्ञापयामासतुर्बद्धकरपंकजौ ॥37॥
 द्वीपेऽस्मिन् प्राग्विदेहेऽस्ति विषयो वत्सकावती । सुसीमा नगरी तत्र विमानादपराजितात् ॥38॥
 अवतीर्य समुत्पन्नस्तीर्थनाथोऽपराजितः । तस्य केवलपूजार्थं देवेन्द्राः समुपागताः ॥39॥
 तत्सभायामभूत् प्रश्नः किमस्ति भरतेऽधुना । कश्चित्तीर्थकृदित्याह सोप्येवं सकलार्थदृक् ॥40॥
 वंगाख्यदेशे मिथिलानगरे नमिनायकः । भावितीर्थकरः पुण्यादवतीर्णोऽपराजितात् ॥41॥
 देवोपनीतभोगानां भोक्ता सम्प्रति साध्विति । तपः प्राग्धातकीखण्डे कृत्वा सौधर्मनामनि ॥42॥
 सम्भूयेतौ द्वितीयेऽह्नि गत्वा तद्वचनश्रुतेः । भवन्तमीक्षितुं पूज्यमावामैन सकौतुकौ ॥43॥
 इति सोऽपि समासन्नकेवलावगमोदयः । चित्ते विधाय तत्सर्वं महीशः प्राविशत्पुरम् ॥44॥
 तत्र स्वभवसम्बन्धं स्मृत्वा तीर्थकरं च तम् । आजवं जवसंजातसद्भावं भावयन्मुहुः ॥45॥
 अनादिबन्धनैर्गाढं वध्वात्मात्मानमात्मना । कायकारागृहे स्थित्वा पापी पक्षीव पन्जरे ॥46॥
 कुन्जरो वार्षितालानो कलयत्पलमात्मनः । नाना दुःखानि भुञ्जानो भूयस्तैरेव रन्जितः ॥47॥
 इन्द्रियार्थेषु संसक्तो रतितीव्रतरोदयात् । अशुचिष्वेवसम्बद्धतृष्णोऽवस्करकीटवत् ॥48॥
 बिभ्यन्मृत्योस्तमाधावन् वर्ज्यदुःखस्तदर्जयत् । विपर्यस्तमतिः कष्टमार्तरौद्राहिताशया ॥49॥
 भवे भ्राम्यत्यविश्राम्यन् प्रताम्यन् पापपाकतः । दृढां निरूढां धिङ्मूढिमभीष्टार्थविधातिनीम् ॥50॥
 इति निर्वेद संयोगाद्भोगरागातिदूरगः । सारस्वतादिसर्वापरागामरसमर्चितः ॥51॥
 क्षयोपशमसम्प्राप्तशस्त संज्वलनोदयः । लब्धबोधिः सुतं राज्ये निजे संयोज्य सुप्रभम् ॥52॥
 साभिषेकं सुरैः प्राप्य परिनिःक्रान्तिपूजनम् । यानमुत्तरकुर्वाख्यं समारूढ्य मनोहरम् ॥53॥
 गत्वा चैत्रवनोद्यानं षष्ठोपवासनं श्रितः । आषाढकालपक्षेऽश्विनक्षत्रे दशमीदिने ॥54॥
 अपराह्णे सहस्रेण क्षत्रियाणां सहाग्रहीत् । संयमं सयमापाद्यं सज्ञानं च चतुर्थकम् ॥55॥
 भोक्तुं वीरपुरं तस्मै दत्तो गतवते नृपः । सुवर्णवर्णो दत्त्वान्नमवापाश्चर्यपञ्चकम् ॥56॥
 छाद्मस्थ्येन ततः काले प्रयाते नववत्सरे । निजदीक्षावने रम्ये मूले वकुलभूरूहः ॥57॥
 तस्य षष्ठोपवासस्य नक्षत्रेऽश्वभिधानके । मार्गशीर्षशुचौ पक्षे दिनान्ते केवलं विभोः ॥58॥
 दिने तृतीयनन्दायामभूदखिलगोचरम् । नाकनायकसन्चार्यतुर्यकल्याणभागिनः ॥59॥
 सुप्रभार्यादयः सप्तदशासन् गणनायकाः । चतुःशतानि पञ्चाशत् सर्वपूर्वधरा मताः ॥60॥
 शिक्षकाः षट्शतद्वादशसहस्राणि सद्ब्रताः । त्रिज्ञानधारिणां संख्या सहस्रं षट् शताधिकम् ॥61॥
 तावन्तः पञ्चमज्ञाना मुनयो विक्रियर्द्धिकाः । सर्वे सार्द्धसहस्रं स्युर्मनःपर्ययबोधनाः ॥62॥
 शून्यपञ्चद्विकैकोक्तास्त्यक्तसंगाः प्रकीर्तिताः । सहस्रं वादिनां संख्या ते सर्वेऽपि समुच्चिताः ॥63॥
 विंशतिः स्युः सहस्राणि मंगिनीप्रमुखार्यिकाः । चत्वारिंशत्सहस्राणि तदष्टांशाधिका मताः ॥64॥

श्रावका लक्षमेकं तु त्रिगुणाः श्राविकास्ततः । देवा देवोप्यसङ्ख्यातास्तिर्यन्चः संखयया मिताः ॥65॥

एवं द्वादशसंखयान गणैर्नम्रैर्नमीश्वरः । सद्धर्मदेशनं कुर्वन्नार्यक्षेत्राणि सर्वतः ॥66॥

विल्लत्य विल्लर्ति त्यक्त्वा मासं सम्मेदपर्वते । सहस्रमुनिभिः सार्द्धं प्रतिमायोगमास्थितः ॥67॥

वैशाखे मासि कृष्णायां चतुर्दश्यां निशात्यये । मुक्तिमश्याल्लनक्षत्रे नमिस्तीर्थकरोऽगमत् ॥68॥

अकुर्वन्पन्चमं देवाः कल्याणं चाखिलेशिनः । स्वं स्वमोकश्च सम्प्राप्तपुण्यपण्याः प्रपेदिरे ॥69॥

पृथ्वीच्छन्दः

कनत्कनकविग्रहो विहितविग्रहो घातिभिः

सहाहितजयो जयेति च नुतो नतैर्नाकिभिः ।

भियं भवभवां बहुं नयतु नः क्षयं नायको

विनेयविदुषां स्वयं विहतविग्रहोऽन्ते नमिः ॥70॥

शार्दूलविक्रीडितम्

कौशाम्ब्यां प्रथितस्तृतीयजनने सिद्धार्थनामा नृपः

कृत्वा तत्र तपोऽतिघोरमभवत्तुर्येऽमरोऽनुत्तरे ।

तस्मादेत्य पुरे बभूव मिथिलानाम्नीन्द्रवद्यो नमि-

स्तीर्थेशस्त्रिजगद्धितार्थवचनव्यक्त्यैकविंशो जिनः ॥71॥

पृथ्वीवृत्तम्

नमिर्नमितसामरामरपतिः पतच्चामरो

भ्रमद्भ्रमरविभ्रमभ्रमितपुष्पवृष्टयुत्करः ।

करोतु चरणारबिन्दमकरन्दसम्पायिनां

विनेयमधुपायिनामविरतोस्तृप्तिं जिनः ॥72॥

जगत्त्रयजयोत्सिक्तमोहमाहात्म्यमर्दनात् । एकविंशो जिनो लब्धलक्ष्मीर्लक्ष्मीं ददातु नः ॥73॥

द्वीपेऽस्मिन्नुत्तरे भागे महत्त्वैरावताल्लये । लक्ष्मीमान् श्रीपुराधीशो वसुन्धरमहीपतिः ॥74॥

पद्मावतीवियोगेन भृशं निर्विण्णमानसः । वने मनोहरे रम्ये वरचर्माखिलेक्षिणः ॥75॥

निर्णीय धर्मसद्भावं तनये विनयन्धरे । निवेशितात्मभारः सन् बहुभिर्भूभुजैः समम् ॥76॥

संयमं सम्यगादाय चारित्रं दुश्चरं चरन् । स्वाराधनविधानेन महाशुक्रे सुरोऽभवत् ॥77॥

षोडशाब्ध्युपमस्वायुर्दिव्यान् भोगान् सुभुज्य सः । ततः प्रच्युत्य तत्तीर्थे वत्साख्यविषयेऽजनि ॥78॥

नृपस्येक्ष्वाकुवंशस्य कौशाम्बीनगरेशिनः । तनूजो विजयाख्यस्य प्रभाकर्या प्रभाधिकः ॥79॥

सर्वलक्षणसम्पूर्णो जयसेनसमाह्वयः । त्रिसहस्रशरज्जीवी षष्टिहस्तसमुच्छ्रितिः ॥80॥

तप्तचामीकरच्छायः स चतुर्दशरत्नभाक् । निधिभिर्नवभिः सेव्यो भोगैर्दशविधैः सुखम् ॥81॥

चिरमेकादशश्चक्रधरः कालमजीगमत् । अन्येद्युस्तुंगसौधाग्रे सुसुप्तोऽन्तःपुरावृतः ॥82॥

कुर्वन् पर्वशशांकाभो दिगन्तरविलोकतम् । उल्काभिपतनं वीक्ष्य सुनिर्वेगपरायणः ॥83॥

उच्चैःस्थितमिदं पश्य भास्वरं पर्ययद्वयम् । परित्यज्य सुसम्प्रापदधोगतिमपप्रभम् ॥84॥

उन्नतमूर्जितं तेजो ममेति मदमावहन् । अनाचरन् हितं मूढः पारलौकिकमात्मने ॥85॥

विषयेषु विषक्तः सन्नध्रुवेष्ववितपिषु । प्रयाति गतिमेतस्य परोऽप्यत्र प्रमादवान् ॥86॥

इत्याकलय्य कालादिलब्ध्या चक्रेडवक्रधीः । त्यक्तुं चक्रादिसाम्राज्यं परिच्छिद्योच्छ्रितेच्छया ॥87॥

तुक्षु राज्यमनिच्छत्सु महीयःसु, कनीयसे । दत्त्वा पुत्राय साम्राज्यं वरदत्ताभिधायिनः ॥88॥

केवलावगमात्प्राप्य संयमं बहुभिः समम् । श्रुतबुद्धितपोविक्रियौषधर्द्धिविभूषितः ॥89॥

चारणत्वमपि प्राप्य प्रायोपगमनं श्रितः । सम्मेदे चारणोत्तुंगकूटे स्वाराधनाविधिः ॥90॥
जयन्तेऽनुत्तरे जातो विमाने लवसत्तमः । पुण्योत्तमानुभागोत्थमन्वभूत्सुचिरं सुखम् ॥91॥
पृथ्वीवृत्तम्

बसुन्धरमहीपतिः प्रथमजन्मनि प्राप्त स-
त्तपाः समजनिष्ट षोडश समुद्रमित्यायुषा ।
सुरोऽजनि जनेश्वरोऽनुजप्रसेननामा ततो
बभूव बलसत्तमः सुखनिधिर्जयन्ते विभुः ॥92॥

पर्व - 70

क्षान्त्यादिदश धर्मरालम्बनं यमुदाहरन् । सन्तः सद्धर्मचक्रस्य स नेमिः शंकरोऽस्तु नः ॥1॥
संवेगजननं पुण्यं पुराणं जिनचक्रिणाम् । बलानां च श्रुतज्ञानमेतद् वन्दे त्रिशुद्धये ॥2॥
पूर्वानुपूर्व्या वक्ष्येऽहं कृतमंगलसत्क्रियः । पुराणं हरिवंशाख्यं यथावृत्तं यथाश्रुतम् ॥3॥
अथ जम्बूमति द्वीपे विदेहेऽपरनामनि । सीतोदोदक्ते देशे सुगन्धिलसमाह्वये ॥4॥
पुरे सिंहपुरे ख्यातो भूपोऽर्हदाससंज्ञकः । देव्यस्य जिनदत्ताख्या तयोः पूर्वभवार्जितात् ॥5॥
पुण्योदयात् समुद्धूतकामभोगैः सतृप्तयोः । काले गच्छत्यथान्येद्युरर्हतां परमेष्ठिनाम् ॥6॥
आष्टाह्निकहापूजां विधाय नृपतिप्रिया । कुलस्य तिलकं पुत्रं लप्सीयाहमिति स्वयम् ॥7॥
आशास्यासौ सुखं सुप्ता निशायां सुप्रसन्नधीः । सिंहो भार्केन्दुपद्माभिषेकानैक्षिष्ट सुव्रता ॥8॥
स्वप्नान्तरमेवास्या गर्भे प्रादुरभूकृती । नवमासावसानेऽसावसूत सुतमूर्जितम् ॥9॥
तज्जन्मनः प्रभृत्यन्यैरजय्यस्तत्पिताऽभवत् । ततोऽपराजिताख्यानमकुर्वस्तस्य बान्धवाः ॥10॥
रूपादिगुणसम्पत्त्या सार्द्धं वृद्धिमसावगात् । आयौवनं मनोहारी सुरेन्द्रो वा दिवौकसाम् ॥11॥

पर्व - 71

अथ कंसवधमुक्तलोचनाम्भःप्रपायिनः । भूभूरूहात्समुत्पन्नाः समन्तादुत्सवांकुराः ॥1॥
वसुदेवमहीशस्य किलैष कृतिनः सुतः । व्रजे कंसभयाद् वृद्धिं शूरः प्रच्छन्नमाप्तवान् ॥2॥
वृद्धिरस्य स्वपक्षस्य वृद्धये नैव केवलम् । जगतश्च तुषारांशोरिव वृद्धिश्चिता क्रमात् ॥3॥
इत्यभिष्टूयमानस्य पौरतदशवासिभिः । विपाशितोग्रसेनाख्यमहीशस्य महात्मनः ॥4॥
विसर्जितवतो नन्दगोपांश्चापूज्य सद्धनैः । प्रविश्य बन्धुभिः संगतस्य शौर्यपुरं हरेः ॥5॥
काले सुखेन यात्येवं देवी जीवद्यशास्ततः । दुःखिता मरणात्पत्युर्जरासन्धमुपेत्य सा ॥6॥
तत्र प्रवृत्तवृत्तान्तमशेषं तमबूबुधत् । श्रुत्वाऽसौ च रूषा पुत्रानादिशद्यादवान् प्रति ॥7॥
तेऽपि सन्नाह्य सैन्यं स्वं गत्वा युध्वा रणांगणे । भंगमापन्नके वापुर्देवं वैमुख्यमीयुषि ॥8॥
प्राहिणोत्स पुनः कोपात्तनूजमपराजितम् । मत्वैवान्वर्थनामानं तद्विषामन्तकोपमम् ॥9॥
शतत्रयं सषट्चत्वारिंशत्सोऽपि महाबलः । चिरं विधाय युद्धानां विपुण्योऽभूत्पराङ्मुखः ॥10॥
पुनः पितृनिदेशेन प्रस्थानमकृतोद्यमी । यादवानुद्धरामीति तुक्कालयवनाभिधः ॥11॥
यादवाश्च तदायानमाकर्ण्यगामिवेदिनः । जहुः शौर्यपुरं हास्तिनाह्वयं मधुरामपि ॥12॥
मार्गे स्थितां सदा यादवेशिनां कुलदेवताम् । विविधेन्धनसंवृद्धज्बालमुत्थाप्य पावकम् ॥13॥
धृतवृद्धाकृतिं वीक्ष्य तां कालयवनो युवा । किमेतदिति पप्रच्छ साप्याह शृणु भूपते ॥14॥
अस्मिज्ज्वालाकरालाग्नौ सर्वेऽपि मम सूनवः । भयेन भवतोऽभूवन् व्यसवो यादवैः सह ॥15॥
इति तद्वचनात्सोऽपि मद्भयात्किल शत्रवः । प्राविशन्मत्प्रतापाशुशुक्षणिं वाशुशुक्षणिम् ॥16॥
इति प्रतिनिवृत्त्याशु मिथ्यागर्वं समुद्रहन् । जगाम पितुरभ्याशं धिगनीक्षितचेष्टितम् ॥17॥

इतो जलनिधेस्तीरे बले यादवभूभुजाम् । निविष्टवति निर्मापयितुं स्थानीयमात्मनः ॥18॥
 अष्टोपवासमादाय विधिमन्त्रपुरस्सरम् । कंसारिः शुद्धभावेन दर्भशय्यातलं गतः ॥19॥
 अश्वाकृतिधरं देवं मामारूह्य पयोनिधेः । गच्छतस्ते भवेन्मध्ये पुरं द्वादशयोजनम् ॥20॥
 इत्युक्तो नैगमाख्येन सुरेण मधुसूदनः । चक्रे तथैव निश्चित्य सति पुण्ये न कः सखा ॥21॥
 प्राप्तवेगोद्धतौ तस्मिन्नारूढे तुरगद्विषा । हये धावति निर्द्वन्द्वं निश्चलत्कर्णचामरे ॥22॥
 द्वेधाभेदमयाद्वार्धिर्भयादिव हरेरयात् । भेद्यो धीशक्तियुक्तेन संघातोऽपि जलात्मनाम् ॥23॥
 शक्राज्ञया तदा तत्र निधीशो विधिवर्धितम् । सहस्रकूटं व्याभासि भास्वद्रत्नमयं महत् ॥24॥
 कृत्वा जिनगृहं पूर्वं मंगलानान्च मंगलम् । वप्रप्राकारपरिखागोपुराट्टालकादिभिः ॥25॥
 राजमानां हरेः पुण्यात्तीर्थेशस्य च सम्भवात् । निर्ममे नगरीं रम्यां सारपुण्यसमन्विताम् ॥26॥
 सरित्पतिमहावीचीभुजालिङ्गितगोपुराम् । दीप्त्या द्वारवतीसन्ज्ञां हसन्तीं वामरीं पुरीम् ॥27॥
 सपिता साग्रजो विष्णुस्तां प्रविश्य यथासुखम् । लक्ष्मीकटाक्षसंवीक्ष्यस्तस्थिवान्यादवैः सह ॥28॥
 अथातो भुवनाधीशे जयन्तादागमिष्यति । विमानादहमिन्द्रेऽमूं महीं मासैः षडुन्मितैः ॥29॥
 राज्ञः काश्यपगोत्रस्य हरिवंशशिखामणेः । समुद्रविजयाख्यस्य शिवदेवी मनोरमा ॥30॥
 देवतोपास्यमानाङ्घ्रिर्वसुधाराभिनन्दिता । षण्मासावसितौ मासे कार्तिके शुक्लपक्षगे ॥31॥
 षष्ठयामथोत्तराषाढे निशान्ते स्वप्नमालिकाम् । आलोकतानुवक्त्राब्जं प्रविष्टन्च गजाधिपम् ॥32॥
 ततो वन्दिवचोयामभेरीध्वनिविबोधिता । कृतमंगलसुस्नाना धृतपुण्यप्रसाधना ॥33॥
 उपचारवदभ्येत्य नृपमर्धासने स्थिता । स्वदृष्टस्वप्नसाफल्य मन्वयुंक्त श्रुतागमम् ॥34॥
 संकलय्य नरेन्द्रोऽपि फलं तेषामभाषत । त्वद्रर्भे विश्वलोकेशोऽवतीर्ण इति सूक्ष्मधीः ॥35॥
 श्रुत्वा तदैव तं लब्धवतीवातुषदप्यसौ । ज्ञात्वा स्वचित्पदैवेन्द्राः सम्भूयागत्य संमदात् ॥36॥
 स्वर्गावतारकल्याणमहोत्सवविधायिनः । स्वेषां पुण्यन्च निर्वर्त्य स्वधाम समुपागमन् ॥37॥
 स पुनः श्रावणे शुक्लपक्षे षष्ठीदिने जिनः । ज्ञानत्रितयभृत्त्वष्ट्रयोगे तुष्टयामजायत ॥38॥
 अथ स्वविष्टराकम्पसमुत्पन्नावधीक्षणाः । बुद्ध्वा भगवदुत्पत्तिं सौधर्मेन्द्रपुरस्सराः ॥39॥
 सन्जातसम्पदाः प्राप्य परिवेष्टय पुरं स्थिताः । ऐरावतगजस्कन्धमारोप्य भुवनप्रभुम् ॥40॥
 सौधर्माधिपतिर्भक्त्या नीलाम्भोजदलद्युतिम् । ईशमीशानकल्पेशधृतातपनिवारणम् ॥41॥
 नमच्चमरवैरोचनोद्धूतचमरीरूहम् । धनेशनिर्मितत्रेधामणिसोपानमार्गगः ॥42॥
 नीत्वा पयोदमार्गेण गिरीशेशानदिगते । पाण्डुकाख्यशिलाग्रस्थमणिसिंहधृतासने ॥43॥
 अनादिनिधने बालमारोप्यात्यर्कतेजसम् । क्षीराम्भोधिपयः पूर्णसुवर्णकलशोत्तमैः ॥44॥
 अष्टाधिकसहस्रेण प्रमितैरमितप्रभैः । हस्ताद्धस्तं क्रमेणामराधिनाथसमर्पितैः ॥45॥
 अभिषिच्य यथाकाममलङ्कृत्य यथोचितम् । नेर्मि सद्धर्मचक्रस्य नेमिनाम्ना तमभ्यधात् ॥46॥
 तस्मादानीय मौलीन्द्रमाननीयमहोदयम् । मातापित्रोः पुनर्दत्त्वा विधायानन्दनाटकम् ॥47॥
 विकृत्य विविधान्बाहून् रसभावनिरन्तरम् । स्वावासमगमत्सर्वैरादिमेन्द्रः सहामरैः ॥48॥
 नमेर्भगवतस्तीर्थसन्तानसमयस्थितेः । पन्चलक्षसमाप्रान्ते तदन्तर्गतजीवितः ॥49॥
 जिनो नेमिः समुत्पन्नः सहस्राब्दायुरन्वितः । दशचापसमुत्सेधः शस्तसंस्थानसंहतिः ॥50॥
 त्रिलोकनायकाभ्यर्च्यः स्वभ्यर्णकृतनिर्वृतिः । तस्थौ सुखानि दिव्यानि तस्मिन्नुभवंश्चिरम् ॥51॥
 गच्छत्येवं क्षणे वास्य काले बहुतरेऽन्यदा । आत्तवारिपथोद्योगा नष्टदिवका वणिक्सुताः ॥52॥
 प्राप्य द्वारावतीं केचित्पुण्यान्मगधवासिनः । राज्यलीलां विलोक्यात्र विभूतिन्च सविस्मयाः ॥53॥
 बहूनि रत्नान्यादाय सारभूतानि तत्पुरात् । गत्वा राजगृहं प्राप्तचक्ररत्नं महीपतिम् ॥54॥

रत्नान्युपायनीकृत्य पुरस्कृत्य वणिक्पतिम् । ददृशुः कृतसन्मानस्तानपृच्छत्प्रजेश्वरः ॥55॥
 भो भवद्भिः कुतो लब्धमिदं रत्नकदम्बकम् । उदंशुभिरिवोन्मीलितेक्षणं कौतुकादिति ॥56॥
 शृणु देव महच्चित्रमेतदस्मद्विलोकितम् । पातालादेत्य वादृष्टपूर्वमुर्वीमुपस्थितम् ॥57॥
 संकुलीकृतसौधोरूभवनत्वादिवाम्बुधेः । फेनराशिस्तदाकारपरिणाममुपागतः ॥58॥
 अलङ्घ्यत्वात्परैः पुण्यं वापरं भरतेशितुः । नेमिस्वामिसमुत्पत्तिहेतुत्वान्नगरोत्तमम् ॥59॥
 असंहतम नासेव्यमर्थिभिर्वीतगौरवम् । शरदब्दकुलं तिष्ठत्युपर्येतन्ममेति वा ॥60॥
 सौधाग्रान्दोलितालोलपताकाबहुबाहुभिः । निराचिकीर्षुः सन्धर्षादूरमभ्रपथोच्छ्रितम् ॥61॥
 परार्ध्यभूरि रत्नत्वात्कृष्णतेजोविराजनात् । सदा गम्भीरशब्दत्वादम्भोधिलसन्निभम् ॥62॥
 नवयोजनविस्तारं दैर्घ्यद्वादशयोजनम् । पुरं द्वारावती नाम यादवानां पयोनिधेः ॥63॥ मध्ये प्रवर्तते तस्मादेतद्रत्नकदम्बकम् ।
 लब्धमस्माभिरित्येवमब्रुवंस्तेऽपि भूपतिः ॥64॥
 श्रुत्वा तद्वचनं क्रोधेनान्धीभूतोऽग्रवीक्षणः । जरासन्धो धियाप्यन्धो दर्पी दैवातिसन्धितः ॥65॥
 चचालाकालकालान्तचलितात्मबलाम्बुधिः । कर्तुं यादवलोकस्य विलयं वाविलम्बितम् ॥66॥
 नारदस्तत्तदा ज्ञात्वा निर्हेतुसमरप्रियः । हरिं सत्वरमभ्येत्य तद्विकारं न्यवेदयत् ॥67॥
 श्रुत्वा शार्ङ्गधरः शत्रुसमुत्थानमनाकुलम् । कुमारं नेमिमभ्येत्य प्रशाधि त्वमिदं पुरः ॥68॥
 विजिगीषुः किलाद्याभूत्प्रत्यस्मान्मगधाधिपः । भनज्मि तमहं जीर्णे द्रुमं वा घुणभक्षितम् ॥69॥
 तूर्णं भवत्प्रभावेनगत्वेत्यवदूर्जितम् । प्रसन्नचेतास्तच्छ्रुत्वा सस्मितो मधुरेक्षणः ॥70॥
 सावधिर्विजयं तेन विनिश्चित्य विरोधिनाम् । स्फुरद्वन्तरूचिर्विष्णुं नेमिरोमित्यभाषत ॥71॥
 स्मिताद्यैः स्वं जयं सोऽपि निश्चिचाय जगत्प्रभोः । जैनो वादीव पक्षाद्यैरेकलक्षणभूषणैः ॥72॥
 अथ शत्रून् समुज्जेतुं जयेन विजयेन च । सारणेनाङ्गदाख्येन दवाह्वेनोद्धवेन च ॥73॥
 सुमुखाक्षरपटैश्च जराख्येन सुदृष्टिना । पाण्डवैः पन्चभिः सत्यकेनाथ द्रुपदेन च ॥74॥
 यादवैः सविराटाख्यैरप्रमेयैर्हाबलैः । धृष्टार्जुनोऽग्रसेनाभ्यां चमरेण रणेप्सुना ॥75॥
 विदुरेण नृपैरन्यैश्चान्वितौ बलकेशवौ । सन्नद्धावुद्धतौ योद्धुं कुरूक्षेत्रमुपागतौ ॥76॥
 जरासन्धोऽपि युद्धेच्छुर्भीष्मेणाविष्कृतोष्मणा । सद्रोणेन सकर्णेन साश्वत्थामेन रूग्मिणा ॥77॥
 शल्येन वृषसेनेन कृपेण कृपवर्मणा । रूदिरेणेन्द्रसेनेन जयद्रथमहीभृता ॥78॥
 हेमप्रभेण भूभर्त्रा दुर्योधनधरेशिना । दुश्शासनेन दुर्मर्षणेन दुर्धर्षणेन च ॥79॥
 दुर्जयेन कलिंगेशा भगदत्तेन भूभुजा । परैश्च भूरिभूपालैराजगाम स केशवम् ॥80॥
 तदा हरिबले युद्धदुन्दुभिध्वनिरूच्चरन् । शूरचेतो रसो वासः कौसुम्भो वान्वरन्जयत् ॥81॥
 तदाकर्ण्य नृपाः केचित्पूजयन्ति स्म देवताः । अहिंसादिव्रतान्यन्ये जगृहुर्गुरूसन्निधौ ॥82॥
 परे निस्तारकेष्वर्थान्वितरन्ति स्म सात्त्विकाः । आमुन्वत तनुत्राणं गृहीतासिलतां शिताम् ॥83॥
 आरोपयत चापौघान् सन्नह्यन्तं गजाग्रिमाः । हरयो नद्धपर्याणाः क्रियन्तामधिकारिषु ॥84॥
 समर्प्यन्तां कलत्राणि युज्यन्तां वाजिभी रथाः । भोगोपभोगवस्तूनि भुज्यन्तामनिवारितम् ॥85॥
 वन्दिमागधवृन्देन वन्द्यन्तां निजविक्रमाः । इति केचिज्जगुर्भृत्यान् नृपाः संगामसम्मुखाः ॥86॥
 पतिभक्त्या निसर्गात्मपौरुषेण विरोधिनाम् । मात्सर्येण यशोहेतोः शूरलोकसमीप्सया ॥87॥
 निजान्वयाभिमानेन परैश्च रणकारणैः । समजायन्त राजानः प्राणव्ययविधायिनः ॥88॥
 वसुदेवसुतोऽप्याप्तगर्वः सर्वविभूषणः । कुङ्कुमांकितगात्रत्वादिव सिन्दूरितद्विपः ॥89॥
 जय जीवेति वन्दारूवृन्देन कृतमङ्गलः । नवो वाम्भोधरश्चारूचातकध्वनिलक्षितः ॥90॥
 सज्जनावर्ज्य निर्णिक्तसौवर्णोरूगलन्तिका । जलैराचम्य शुद्धाच्छक्षिप्रपूर्णजलान्जलिः ॥91॥

गन्धपुष्पादिभिर्विघ्नविनायकमनायकम् । भक्तया जिनेन्द्रमभ्यर्च्य भव्यकल्पमहीरूहम् ॥92॥
 अभिवन्धाप्तसामन्तैः समन्तात्परिवारितः । प्रतिपक्षमपक्षेप्तुं न्यक्षणाभिमुखं ययौ ॥93॥
 ततः कृष्णेन निर्दिष्टाः प्रशास्तृपरिचारिणः । सैन्यं यथोक्तविन्यासं रचयन्ति स्म रागिणः ॥94॥
 जरासन्धोऽपि संग्रामरंगमध्यमधिष्ठितः । स्वसैन्यं निष्ठुरारावैरध्यक्षैरन्वयोजयत् ॥95॥
 इति विन्यासिते सैन्ये दध्वने समरानकैः । शूरधानुष्कनिर्भुक्तशरनाराचसंकुलम् ॥96॥
 नभो न्यरूणदुष्णांशुप्रसरत्करसन्ततिम् । वियोगमगमन्मोहात्तदास्तमयशंकया ॥97॥
 कोकयुग्मं विहंगाश्च रूवन्तो नीडमाश्रयन् । नेक्षन्ते स्म भटा योद्धुमन्योन्यं समरांगणे ॥98॥
 संक्रुद्धमत्तमातंगदन्तसंघट्टजन्मना । सप्तार्चिषा विधूतेऽन्धकारे दिगवलोकनात् ॥99॥
 पुनः प्रवृत्तसंग्रामाः सर्वशस्त्रविचलक्षाः । नदीं रक्तमयीं चक्रुर्विक्रमैकरसाः क्षणम् ॥100॥
 करालकरवालाग्र निकृत्तचरणद्वयाः । तुरंगमा गतिं प्रापुर्वने नष्टतपोधनाः ॥101॥
 विच्छिन्नचरणाः पेतुर्द्विपाः प्रान्तमहामरू- । त्रिर्मूलपातितानीलविपुलाचललीलया ॥102॥
 पातितानां परैः स्तूयमानसाहसकर्मणाम् । प्रसादवन्ति वक्त्राणि स्थलपद्मश्रियं दधुः ॥103॥
 भटैः परस्परास्त्राणि खण्डितानि स्वकौशलात् । तत्खण्डैस्तत्र पार्श्वस्था बहवो व्यसवोऽभवन् ॥104॥
 न मत्सरेण न क्रोधान्न ख्यातेरनं फलेच्छया । भटाः केचिदयुध्यन्त न्यायोऽमिति केवलम् ॥105॥
 सर्वशस्त्रसमुद्भिन्नशरीरा वीरयोधनाः । परिच्युता गजस्कन्धाच्चूलिकालिङ्गिताङ्घ्रयः ॥106॥
 चिरं परिचितस्थानं परित्यक्तुमिवाक्षमाः । प्रलम्बन्ते स्म कर्णाग्रमवलम्ब्यानताननाः ॥107॥
 केचिद्वामकरोपात्तचित्रदण्डस्वरक्षणाः । दक्षिणास्त्रभुजेनाघ्नन् भटाश्चटुलचारिणः ॥108॥
 तत्र वाच्यो मनुष्याणां मृत्योरुत्कृष्टसन्धयः । कदलीघातजातस्येत्युक्तिमत्तद्रणाङ्गणम् ॥109॥
 एवं तुमुलयुद्धेन प्रवृत्ते संगरे चिरम् । सेनयोरन्तकस्यापि सन्तृप्तिः समजायत ॥110॥
 विलिङ्घितं बलं विष्णोर्बलेन द्विषतां तथा । यथा क्षुद्र सरिद्वारि महासिन्धुप्लवाम्बुना ॥111॥
 तदालोक्य हरिः क्रुद्धो हरिर्वा करिणां कुलम् । सामन्तबलसन्दोहसहितो हन्तुमुद्यतः ॥112॥
 भास्करस्योदयाद्वान्धकारं शत्रुबलं तदा । विलीनं तन्निरीक्ष्यैत्य जरासन्धोऽन्वितः क्रुधा ॥113॥
 द्योतिताखिलदिक्चक्रं चक्रमादाय विक्रमात् । त्रिविक्रमं समुद्दिश्य न्यक्षिपद्रूक्षवीक्षणः ॥114॥
 तत्तं प्रदक्षिणीकृत्य स्थितवद्दक्षिणे भुजे । तदेवादाय कंसारिमर्गधेशोऽच्छिनच्छिरः ॥115॥
 सद्यो जयानकानीकं नदति स्मागलन् दिवः । सुरद्रुमप्रसूनानि सह गन्धाम्बुबिन्दुभिः ॥116॥
 चक्री चक्रं पुरस्कृत्य विजिगीषुर्दिशो भृशम् । प्रस्थानमकरोत्सार्धं बलेन स्वबलेन च ॥117॥
 मागधादीन्सुरान् जित्वा विधेयीकृत्य विश्रुतान् । गृहीत्वा साररत्नानि तद्वत्तान्यूर्जितोदयः ॥118॥
 सिन्धुसिन्धुखगाद्रयन्तरालव्याधधराधिपान् । स्वपादनखभाभारमानमय्योदवाहयन् ॥119॥
 खेचराचलवाराशिङ्गामध्यगतान् पुनः । वशीकृत्य वशी तूर्णं म्लेच्छराजान् सखेचरान् ॥120॥
 भरतार्थमहीनाथो दूरोच्छ्रितपताकिकाम् । उद्धतोरणां द्वारवर्तीं हृष्टो विवेश सः ॥121॥
 प्रविष्टवन्तं तं देवविद्याधरधराधिपाः । त्रिखण्डाधिपतिश्चक्रीत्यभ्यषिन्वन्नयाचितम् ॥122॥
 स सहस्रसमायुष्को दशचापसमुच्छ्रितिः । लसन्नीलाब्जवर्णाभो लक्ष्म्यालिङ्गितविग्रहः ॥123॥
 चक्रं शक्तिर्गदा शंखो धनुर्दण्डः सनन्दकः । बभूवुः सप्तरत्नानि रक्षाण्यस्याक्षपालकैः ॥124॥
 रत्नमाला गदा सीरो मुसलन्च हलेशिनः । महारत्नानि चत्वारि स्फुरत्त्विष्यभवन् विभोः ॥125॥
 रूक्मिणी सत्यभामा च सती जाम्बवतीति च । सुसीमा लक्ष्मणा गान्धारी गौरी सप्तमी प्रिया ॥126॥
 पद्मावती च देव्योऽमूरष्टौ पट्टप्रसाधनाः । सर्वाः देव्यः सहस्राणि चाणूरान्तस्य षोडश ॥127॥
 बलस्याष्ट सहस्राणि देव्योऽभीष्टसुखप्रदाः । ताभिस्ताबामरं सौख्यमाप्तौ वा प्रीतिमीयतुः ॥128॥

स्वपूर्वकृतपुण्यस्य परिपाकेन पुष्कलान् । भोगान्प्राप्नुवतस्तस्य काले गच्छति शार्ङ्गिणः ॥129॥
 अन्येद्युर्वारिदान्तेऽन्तःपुरेणामा सरोवरे । मनोहराभिधानेऽभूज्जलकेली मनोहरा ॥130॥
 तत्र नेमीशितुः सत्यभामायाश्चाम्बुसेचनात् । सल्लापोऽभवदित्युच्चैश्चतुरोक्तया मनोहरः ॥131॥
 तत्प्रियावत्कुतो रन्ता मयि त्वं किं ममाप्रिया । प्रियास्मि चेत्तव भ्राता यातु कां कामदायिनीम् ॥132॥
 कासौ किं तां न वेत्सि त्वं सम्यक्सा वेदयिष्यति । वदन्ति त्वामृजुं सर्वे कुटिलस्त्वं तथापि च ॥133॥
 पुनः स्नानविनोदावसाने तामेवमब्रवीत् । स्नानवस्त्रं त्वया ग्राह्यं नीलोत्पलविलोचने ॥134॥
 तस्य मे किं करोम्येतत्प्रक्षालय हरिर्भवान् । यो नागशय्यामास्थाय दिव्यं शार्ङ्गशरासनम् ॥135॥
 हेलयारोपयद्यश्च प्रपूरितदिगन्तरम् । शंखमापूरयत्किं तत्साहसं नो भवेत्त्वया ॥136॥
 कार्यं साधु करिष्यामीत्युक्त्वा गर्वप्रचोदितः । ततः पुरं समभ्येत्य विधातुं कर्म सोऽद्भुतम् ॥137॥
 सम्प्रविश्यायुधागारं नागशय्यामधिष्ठितः । स्वां शय्यामिव नागेन्द्रमहामणिविभास्वराम् ॥138॥
 भूयो बिफालनोन्नादज्यालतं च शरासनम् । आरोपयत्पयोजन्व दम्भौ रूढदिगन्तरम् ॥139॥
 तदा संभावयामास स्वं समाविष्कृतोन्नतिम् । रागाहंकारयोर्लेशोऽप्यवश्यं विकृतिं नयेत् ॥140॥
 सहसेत्यद्भूतं कर्म श्रुत्वाध्यास्य सभावनिम् । हरिः कुसुमचित्राख्यामाकुलाकुलमानसः ॥141॥
 उद्भूतविस्मयोऽपृच्छत्किमेतदिति किंकरान् । ते च तत्सम्यगन्विष्य चक्रनाथं व्यजिज्ञपन् ॥142॥
 श्रुत्वा तद्वचनं चक्री सावधानं वितर्कयन् । रागि चेतः कुमारस्य चिराच्चित्रमजायत ॥143॥
 अभूत्कल्याणयोग्योऽयमारूढनवयौवनः । बाधा खलेन कामेन कस्य न स्यात्सकर्मणः ॥144॥
 इत्युग्रवंशवार्धोऽन्दोरूग्रसेनमहीभुजः । जयावत्याश्च सर्वाङ्ग शस्या राजीमतिः सुता ॥145॥
 तद्रूढं तां स्वयं गत्वा कन्यां मान्यामयाचत । त्रिलोकस्वामिनो नेमेः प्रियास्त्वेषेति सादरम् ॥146॥
 त्रिखण्डजातरत्नानां त्वं पतिर्नो विशेषतः । देव त्वमेव नाथोऽसि प्रस्तुतार्थस्य के वयम् ॥147॥
 इत्युग्रसेनवाचोद्यत्संमदो यादवाधिपः । शुभेऽहनि समारभ्य विधातुं स तदुत्सवम् ॥148॥
 पन्चरत्रमयं रम्यं समानयदनुत्तरम् । विवाहमण्डपं तस्य मध्यस्थे जगतीतले ॥149॥
 नवमुक्ताफलालोलरंगवल्लीविराजिनि । मंगलामोदि पुष्पोपहारासारविलासिनि ॥150॥
 विस्तृताभिनवानर्घ्यवस्त्रे सौवर्णपट्टके । बध्वा सह समापार्द्रतण्डुलारोपणं वरः ॥151॥
 परेद्युः समये पाणिजलसेकस्य माधवः । यियासुर्दुर्गतिं लोभसुतीव्रानुभवोदयात् ॥152॥
 दुराशयः सुराधीशपूज्यस्यापि महात्मनः । स्वराज्यादानमाशंक्य नेमेर्मयाविदां वरः ॥153॥
 निर्वेदकारणं किञ्चिन्निरीक्ष्यैष विरंस्यति । भोगेभ्य इति सन्चित्य तदुपायविधित्सया ॥154॥
 व्याधाधिपैर्धृतानीतं नानामृगकदम्बकम् । विधायैकत्र संकीर्णं वर्ति तत्परितो व्यधात् ॥155॥
 अशिक्षयच्च तद्रक्षाध्यक्षान्यदि समीक्षितुम् । दिशो नेमीश्वरोऽभ्येति भवद्भिः सोऽभिधीयताम् ॥156॥
 त्वद्विवाहे व्ययीकर्तुं चक्रिणैष मृगोत्करः । समानीत इति व्यक्तं महापापोपलेपकः ॥157॥
 अथ नेमिकुमारोऽपि नानाभरणभासुरः । सहस्रकुन्तलो रक्तोत्पलमालाद्यलङ्कृतः ॥158॥
 तुरङ्गमुखुरोद्भूतधूलिलिप्तदिगाननः । सवयोभिरिति प्रीतैर्महासामन्तसूनुभिः ॥159॥
 परीतः शिबिकां चित्रामारूह्य नयनप्रियः । दिशो विलोकितुं गच्छंस्तत्रालोक्य यदृच्छया ॥160॥
 मृगानितस्ततो घोरं रूढित्वा करुणस्वनम् । भ्रमतस्तृषितान् दीनदृष्टीनतिभयाकुलान् ॥161॥
 किमर्थमिदमेकत्र निरूढं तृणभुक्कुलम् । इत्यन्वयुङ्क्त तद्रक्षानियुक्ताननुकम्पया ॥162॥
 देवैतद्वासुदेवेन त्वद्विवाहमहोत्सवे । व्ययीकर्तुमिहानीतमित्यभाषन्त तेऽपि तम् ॥163॥
 वसन्त्यरण्ये खान्ति तृणान्यनपराधकाः । किलैतांश्च स्वभोगार्थं पीडयन्ति धिगीदृशान् ॥164॥
 किं न कुर्वन्त्यमी मूढाः प्रौढमिथ्यात्वचेतसः । प्राणिनः प्राणितु प्राणैर्निर्धृणाः स्वैर्विनश्चरैः ॥165॥

स्वराज्यग्रहणे शंकां विधाय मयि दुर्मतिः । व्यधात्कपटमीदृक्षं कष्टं दुष्टविचेष्टितम् ॥166॥
 इति निर्व्याय निर्विद्य निर्वृत्य निजमन्दिरम् । प्रविश्याविर्भवद्वोधिस्तत्कालोपगतामरैः ॥167॥
 बोधितः समतीतात्मभवानुस्मृतिवेषितः । तदैवागत्य देवेन्द्रैः कृतनिष्क्रमणोत्सवः ॥168॥
 शिबिकां देवकुर्वाख्यामारूढ्यामरवेष्टितः । सहस्राम्रवणे षष्ठाशनः श्रावणे सिते ॥169॥
 पक्षे चित्राख्यनक्षत्रे षष्ठ्यां सायाह्नमाश्रितः । शतत्रयकुमाराब्दव्यतीतौ सह भूभुजाम् ॥170॥
 सहस्रेण समादाय संयमं प्रत्यपद्यत । चतुर्थज्ञानधारी च बभूवासन्नकेवलः ॥171॥
 सन्ध्येव भानुमस्ताद्रावनु राजीमतिश्च तम् । ययौ वाचापि दत्तानां न्यायोऽयं कुलयोषिताम् ॥172॥
 स्वदुःखेनापि निर्विण्णः श्रुयते न जनः परः । परदुःखेन सन्तोऽमी त्यजन्त्येव महाश्रियम् ॥173॥
 बलकेशवमुख्यावनीशाः सम्पूज्य संस्तवैः । ससुरेशास्तमीशानं स्वं धाम समुपाश्रयन् ॥174॥
 पारणादिवसे तस्मै वरदत्तो महीपतिः । कनकाभः प्रविष्टाय पुरीं द्वारावतीं सते ॥175॥ श्रद्धादिगुणसम्पन्नः प्रतीच्छादिनवक्रियः । अदितान्नं मुनिग्राह्यं पंचाश्रयाणि चाप सः ॥176॥
 कोटीर्द्वादशरत्नानां सार्धाः सुरकरच्युताः । वृष्टिं सौमनसीं वायुं मान्द्यादित्रिगुणान्वितम् ॥177॥
 घनान्तरितकायामराभिताडितदुन्दुभिः । ध्वानं मनोहरं साधुदानघोषणपूर्वकम् ॥178॥
 एवं तपस्यतस्यस्य षट्पन्चाशद्दिनप्रमे । छद्मस्थसमये याते गिरौ रैवतकाभिधे ॥179॥
 षष्ठोपवासयुक्तस्य महावेणोरधः स्थितेः । पूर्वोऽह्नयश्चयुजे मासि शुक्लपक्षादिमे दिने ॥180॥
 चित्रायां केवलज्ञानमुदपद्यत सर्वगम् । पूजयन्ति स्म तं देवाः केवलावगमोत्सवे ॥181॥
 वरदत्तादयोऽभूवन्नेकादश गणेशिनः । चतुःशतानि पूर्वज्ञाः श्रुतज्ञानाब्धिपारगाः ॥182॥
 शून्यद्वितयवस्वैकैकमितास्तस्य शिक्षकाः । शून्यद्वितयपन्चैकमितास्त्रिज्ञानलोचनाः ॥183॥
 तावन्तः पन्चमज्ञाना विक्रियर्द्धिसमन्विताः । शताधिकसहस्रं तु मनःपर्ययबोधनाः ॥184॥
 शतानि नव विज्ञेया वादिनोऽष्टशतानि च । अष्टादशसहस्राणि ते सर्वेऽपि समुच्चिताः ॥185॥
 यक्षी राजीमतिः कात्यायन्यन्याश्चाखिलार्यिकाः । चत्वारिंशत्सहस्राणि श्रावका लक्षयेक्षिताः ॥186॥
 त्रिलक्षा श्राविका देवा देव्यश्चासंख्ययोदिताः । तिर्यन्चः संख्यया प्रोक्ता गणैरेभिर्द्विषण्मितैः ॥187॥
 परीतो भव्यपद्यानां विकासं जनयन्मुहुः । धर्मोपदेशनार्कांशुप्रसरैणाघनाशिना ॥188॥
 विश्वान् देशान् विह्वल्यन्ते प्राप्य द्वारावतीं कृती । स्थितो रैवतकोद्याने तन्निशम्यान्त्यकेशवः ॥189॥
 बलदेवश्च सम्प्राप्य स्वसर्वर्द्धिसमन्वितौ । वन्दित्वा श्रु तधर्माणौ प्रीतवन्तौ ततो हरिः ॥190॥
 प्राहुर्नास्तीति यं केचित् केचिन्नित्यं क्षणस्थितिम् । केचित्केचिदणुं चाणोः केचिच्छयामाकसम्मितम् ॥191॥
 केचिदंगुष्ठमातव्यं योजनानां समुच्छ्रितम् । केचिच्छतानि पन्चैव केचिद्रगनवद्विभुम् ॥192॥
 केचिदेकं परेनाना परेऽज्ञमपरेऽन्यथा । तं जीवाख्यं प्रतिप्रायः सन्देहोऽस्तीत्यधीश्वरम् ॥193॥
 पप्रच्छ सोऽपि नैतेषु कोऽपि विद्वद्यस्य लक्षणम् । ध्रौव्योत्पादव्ययात्मासौ गुणी सूक्ष्मः स्वकृत्यभुक् ॥194॥
 ज्ञातात्तदेहसम्मेयः स्वसंवेद्यः सुखादिभिः । अनादिकर्मसम्बन्धः सरन् गतिचतुष्टये ॥195॥
 कालादिलब्धिमासाद्य भव्यो नष्टाष्टकर्मकः । सम्यक्त्वाद्यष्टकं प्राप्य प्राग्देहपरिमाणधृत् ॥196॥
 उर्ध्वव्रज्यास्वभावत्वाज्जगन्मूर्धनि तिष्ठति । इति जीवस्य सद्भावं जगाद जगतां गुरुः ॥197॥ तदनन्तरं श्रीकृष्णने कहाकि हे भगवन् !
 कोई तो कहते हैं कि जीव नाम का पदार्थ है ही नहीं, कोई उसे नित्य मानते हैं, कोई क्षणस्थायी मानते हैं, कोई अणु से भी सूक्ष्म मानते हैं ? कोई श्यामाक नामक धान्य के बराबर मानते हैं, कोई एस अंगुष्ठ प्रमाण मानते हैं, कोई पाँचसौ योजन मानते हैं, कोई आकाशकी तरह व्यापक मानते हैं ? कोई एक मानते हैं, कोई नाना मानते हैं, कोई अज्ञानी मानते हैं और कोई उसके विपरीत ज्ञानसम्पन्न मानते हैं ।
 इसलिए हे भगवन्, मुझे जीव तत्त्वके प्रति संदेह हो रहा है, इस प्रकार श्रीकृष्णने भगवान् से पूछा । भगवान् उत्तर देने लगे कि जीव तत्त्वके विषय में अब तक आप लोगोंने जो विकल्प उठाये हैं उनमेंसे इस जीव का एक भी लक्षण नहीं है यह आप निश्चित समझिए । यह

जीव उत्पाद व्यय तथा ध्रौव्यसे युक्त है, गुणवान् है, सूक्ष्म है, अपने किये हुए कर्मों का फल भोगता है, ज्ञाता है, ग्रहण किये शरीर के बराबर है, सुख - दुःख आदिसे इसका संवेदन होता है, अनादि काल से कर्मबद्ध होकर चारों योनियोंमें भ्रमण कर रहा है । यदि यह जीव भव्य होता है तो कालादि लब्धियोंका निमित्त पाकर ज्ञानावरणादि आठ कर्मों का क्षय हो जानेसे सम्यक्त्व आदि आठ गुण प्राप्त कर लेता है और मुक्त होकर चरम शरीर के बराबर हो जाता है । चूँकि इस जीव का स्वभाव ऊर्ध्वगमनका है इसलिए वह तीन लोक के ऊपर विद्यमान रहता है । इस प्रकार जगद्गुरु

तन्निशम्यास्तिकाः सर्वे तथेति प्रतिपेदिरे । अभव्या दूरभव्याश्च मिथ्यात्वोदयदूषिताः ॥198॥

नामुन्वन्केचनानादिवासनां भववर्धनीम् । देवकी च तथापृच्छद्वरदत्तगणेशिनम् ॥199॥

भगवन्मद्रहं द्वौ द्वौ भूत्वा भिक्षार्थमागताः । बान्धवेष्विव षट्स्वेषु स्नेहः किमिति जातवान् ॥200॥

इति सोऽपि कथामित्थं वक्तुं प्रारब्धवानाणी । जम्बूपलक्षिते द्वीपे क्षेत्रेऽस्मिन्मथुरापुरे ॥201॥

शौर्यदेशाधिपः शूरसेनो नाम महीपतिः । तत्रैव भानुदत्ताख्यश्रेष्ठिनः सप्त सूनवः ॥202॥

मातैषां यमुनादत्ता सुभानुः सकलाग्रिमः । भानुकीर्तिस्ततो भानुषेणोऽभूद्भानुशूरवाक् ॥203॥

पन्चमः शूरदेवाख्यः शूरदत्तस्ततोऽप्यभूत् । सप्तमः शूरसेनाख्यः पुत्रैस्तैस्तावलंकृतौ ॥204॥

स्वपुण्यफलसारेण जग्मतुर्गृहमेधिताम् । धर्ममन्येद्युरभ्यर्णादाचार्याभयनन्दिनः ॥205॥

श्रुत्वा नृपो वणिङ्मुख्योऽप्यग्रहीष्टां सुसंयमम् । जिनदत्तार्यिकाभ्यर्णे श्रेष्ठिभार्या च दीक्षिता ॥206॥

सप्तव्यसनसम्पन्ना जाताः सप्तापि तत्सुताः । पापान्मूलहरा भूत्वा राज्ञा निर्वासिताः पुरात् ॥207॥

अवन्तिविषयं गत्वा विशालायाः श्मशानके । शूरसेनमवस्थाप्य शेषाश्चोरयितुं पुरम् ॥208॥

प्राविशन्प्रकृतं तस्मिन्निदमन्यदुपस्थितम् । तत्पुराधिपतिर्भूपो बभूव वृषभध्वजः ॥209॥

भृत्यो दृढप्रहार्याख्यः स सहस्रभटः पटुः । वप्रश्रीरस्य जायाऽऽसीद्वज्रमुष्टिस्तयोः सुतः ॥210॥

विमलायाः सुता मंगी विमलेन्दुविशश्च सा । तत्प्रिया भूभुजा सार्द्धं वसन्ते वनमन्यदा ॥211॥

विहर्तुमुद्यताः सर्वे तत्कालसुखलिप्सया । वप्रश्रीः सह मालाभिः कालाहिं कलशेऽक्षिपत् ॥212॥

सुषाभ्यसूयया कार्यं नाम नास्ति हि योषिताम् । मंगी चोद्यानयानार्थं मालादानसमुद्यता ॥213॥

दष्टा वसन्तकालोग्रविषेण विषभर्तृणा । विषव्याप्तशरीरत्वादस्पन्दाभूदसौ तदा ॥214॥

पलालवर्त्या सावेष्टय स्त्रुषां प्रेतवनेऽत्यजत् । वज्रमुष्टिर्वनक्रीडाविरामेऽभ्येत्य पृष्ठवान् ॥215॥

मंगी क्केत्याकुलो माताप्यसद्वार्ता न्यवेदयत् । सशोकः ससमुत्खातनिशातकरवालधृत् ॥216॥

तामन्वेष्टुं व्रजत्रात्री श्मशाने योगमास्थितम् । वरधर्ममुनिं दृष्ट्वा नमद्भक्त्या कृतान्जलिः ॥217॥

यदि पूज्य प्रियां प्रेक्षे सहस्रदलवारिजैः । त्वां समभ्यर्चयिष्यामीत्याशास्य गतवांस्तदा ॥218॥

वीक्षते स्म प्रियामीषच्चेतनां विषदूषिताम् । पलालवर्ति मुक्त्वाशु समानीयान्तिकं मुनेः ॥219॥

तेन तत्पादसंपर्शभेषजेनाविषीकृता । सापि सद्यः समुत्थाय प्रियस्य प्रीतिमातनोत् ॥220॥

गुरुप्रीतमनस्यस्मिन्नम्भोजार्थं गते सति । शूरसेनस्तदा सर्वं तत्कर्मान्तर्हितो द्रमैः ॥221॥

वीक्ष्य मंगयाः परीक्षार्थं तदभ्यर्णमुपागतः । स्वांगसन्दर्शनं कृत्वा मधुरालापचेष्टितैः ॥222॥

लीलावलोकनैर्हसैर्व्याध्विसम्भणं भृशम् । साप्याह भवता सार्धमागमिष्यामि मां भवान् ॥223॥

गृहीत्वा यात्विति व्यक्तं श्रुत्वा तत्त्वत्पतेरहम् । बिभेमि तन्न वक्तव्यमिति तेनाभिलाषिता ॥224॥

पर्व - 72

अथ स्वज्ञातपूर्वन्व जगत्त्रयसभावनौ । प्रकाशयितुकामेन बलदेवेन धीमता ॥1॥

प्रद्युम्नशम्भवोत्पत्तिसम्बन्धः पृच्छयते स्म सः । नरदत्तगणेन्द्रो नु रून्द्रबुद्धयेत्थमब्रवीत् ॥2॥

द्वीपेऽस्मिन्मगधे देशे शालिग्रामनिवासिनः । द्विजस्य सोमदेवस्य भार्याऽभूदग्निलाख्यया ॥3॥

अग्निभूतिरभूत्सूनुर्वायुभूतिस्तयोरनु । तावन्येद्युः पुरे नन्दिवर्धनाख्ये मनोहरे ॥4॥

नन्दने नन्दिघोषाख्ये वने मुनिमपश्यताम् । नन्दिवर्धननामानं मुनिसंघविभूषणम् ॥5॥
 दुष्टावुपागतौ दृष्ट्वा तौ मुनीन्द्रोऽब्रवीन्मुनीन् । विसंवदितुमायातावेतौ मिथ्यात्वदूषितौ ॥6॥
 भवद्भिः कैश्चिदप्याभ्यां न कार्या सह संकथा । एतन्निबन्धनो भूयानुपसर्गो भविष्यति ॥7॥
 इति तद्वचनं श्रुत्वा गुरुशासनकारिणः । मौनव्रतेन सर्वेऽपि स्थिताः संयमिनस्तदा ॥8॥
 दृष्ट्वा तावेत्य सर्वेषां मूकीभूय व्यवस्थितिम् । कृतापहासौ स्वं ग्रामं गच्छन्तावशितुं गतम् ॥9॥
 ग्रामान्तरात्समायातं मुनिमालोक्य सत्यकम् । तत्समीपमहंकारप्रेरितावुपगम्य तम् ॥10॥
 नास्त्याप्तो नागमो नैव पदार्थो नग्न केवलम् । किं क्लिश्नासि वृथोन्मार्गे मूढो दृष्टविनाशिनि ॥11॥
 इत्यध्यक्षिपतां सोऽपि जिनवक्त्रविनिर्गतम् । विवक्षितेतरानेकस्वरूपान्तसमाश्रयम् ॥12॥
 द्रव्यतत्त्वं यथादृष्टं कथयन्तं सहेतुकम् । स्याद्वादमवलम्ब्योच्चैस्तत्प्रणेतृप्रमाणताम् ॥13॥
 प्रसाध्यादृष्टभागेऽपि तदुक्तागम सुस्थितिम् । निरूप्य वादकण्डूतिमपनीय दुरात्मनोः ॥14॥
 तयोर्जयध्वजं प्रापद्विद्वज्जनसमर्पितम् । तौ मानभंगसम्भूतक्रोधौ निशि शितायुधौ ॥15॥
 परेद्युः पापकर्माणौ विजने शुद्धचेतसम् । प्रतिमायोगमापन्नं सत्यकं मुनिपुंगवम् ॥16॥
 शस्त्रेणाहन्तुमुद्युक्तावन्यायोऽयमिति क्रुधा । द्विजौ सुवर्णयक्षेण स्तम्भितौ कीलिताविव ॥17॥
 तदा शरणमायातास्तन्मातृपितृबान्धवाः । मुनीनामाकुलीभूय यक्षस्तानवदत्सुधीः ॥18॥
 हिंसाधर्मं परित्यज्य यदि जैनैश्चरं मतम् । भवन्तः स्वीकरिष्यन्ति भवेन्मोक्षोऽनयोरिति ॥19॥
 तेऽपि भीतास्तथा बाढं करिष्याम इति द्रुतम् । मुनिं प्रदक्षिणीकृत्य प्रणम्य विधिपूर्वकम् ॥20॥
 मिथ्यैव प्रत्यपद्यन्त धर्मं श्रावकपालितम् । ततस्तत्तत्सम्भनापाये सति तैस्तावुदीरितौ ॥21॥
 विरन्तव्यमितो धर्मादस्माद्धेतोरूपासितात् । इति नात्मात्तसन्मार्गाच्चेतुः काललब्धितः ॥22॥
 तेन संक्रुध्य ते ताभ्यां मृत्वा पापविपाकतः । अभ्राम्यन् कुगतीर्दीर्घं तौ च ब्राह्मणपुत्रकौ ॥23॥
 सव्रतौ जीवितस्यान्ते कल्पे सौधर्मनामनि । पञ्चपत्योपमायुष्कौ जातौ पारिषदाग्रिभौ ॥24॥
 तत्रानुभूय सद्भोगान् द्वीपेऽस्मिन् कौशले पुरे । साकेतेऽरिन्जयो राजा सशौर्योऽभूदरिन्जयः ॥25॥
 तयार्हद्वासवाक्छेष्टी वप्रश्रीस्तन्मनःप्रिया । अग्निभूतिस्तयोः पूर्णभद्रोऽन्यो माणिभद्रकः ॥26॥
 सुतौ समुदभूतां तावन्येद्युः स महीपतिः । सिद्धार्थवनमध्यस्थमहेन्द्रगुरुसन्निधिम् ॥27॥
 बहुभिः सह सम्प्राप्य श्रुत्वा धर्मं विशुद्धधीः । अरिन्दमे समारोप्य राज्यभारं भरक्षमे ॥28॥
 अर्हद्वासादिभिः सार्द्धं संयमं प्रत्यपद्यत । तत्रैव पूर्णभद्रेण प्राक्तनं मदुरुद्वयम् ॥29॥
 क्काद्य वर्तत इत्येतत्परिपृष्टो मुनिर्जगौ । जिनधर्मविरुद्धत्वात्कृतपापोऽभवन्मृतः ॥30॥
 रत्नप्रभाबिले सर्पावर्तनान्नि ततोऽजनि । मातंगः काकजंघाख्यः सोमदेवो भवत्पिता ॥31॥
 माताग्निला च तस्यैव जायते स्म शुनी गृहे । इहेत्याकर्ण्य तत्प्रोक्त तेन तौ परिबोधितौ ॥32॥
 सम्प्राप्योपशमं भावं सन्न्यस्य विधिना मृतः । काकजंघोऽभवन्नन्दीश्वरद्वीपे निधीश्वरः ॥33॥
 तत्पुराधीश्वरारिन्दमाख्यभूभृत्यतेः सुता । श्रीमत्याश्च शुनी सुप्रबुद्धाख्याजायत प्रिया ॥34॥
 सम्पूर्णयौवना यान्ती सा स्वयंवरमण्डपम् । यक्षेण बोधिता दीक्षामित्वाप्य प्रियदर्शनाम् ॥35॥
 जीवितान्तेऽभवद्देवी मणिचूलेति रूपिणी । सौधर्माधिपतेः पूर्णभद्रस्तदनुजोऽपि च ॥36॥
 सप्तस्थानगतौ ख्यातश्रावकौ तौ दृढव्रतौ । प्रान्ते सामानिकौ देवौ जातौ सौधर्मनामनि ॥37॥

पर्व - 73

स पातु पार्श्वनाथोऽस्मान् यन्महिम्नैव भूधरः । न्यषेधि केवलं भक्तिभोगिनीछत्रधारणम् ॥1॥
 धर्मश्चेतातपत्रं ते सूते विश्वविसर्पिणीम् । छायां पापातपप्लूहास्तथापि किल केचन ॥2॥
 सर्वभाषां भवद्भाषां सत्यां सर्वोपकारिणीम् । सन्तः शृण्वन्ति सन्तुष्टाः खलास्तान्च न जातुचित् ॥3॥

अनभिव्यक्तमाहात्म्या देव तीर्थकराः परे । त्वमेव व्यक्तमाहात्म्यो वाच्या ते साधु तत्कथा ॥4॥
 कुमारगवारिणी यस्माद्यस्मात्सन्मार्गधारिणी । तत्ते धर्म्या कथां वक्ष्ये भव्यानां मोक्षगामिनाम् ॥5॥
 जम्बूविशेषणे द्वीपे भरते दक्षिणे महान् । सुरम्यो विषयस्तत्र विस्तीर्णं पोदनं पुरम् ॥6॥
 रक्षितास्यारविन्दाख्यो विख्यातो विक्रमादिभिः । पिप्रियुस्तं समाश्रित्य प्रजापतिमिव प्रजाः ॥7॥
 तत्रैव विश्वभूत्याख्यो ब्राह्मणः श्रुतिशास्त्रवित् । ब्राह्मण्यनुन्धरी तस्य प्रीत्यै श्रुतिरिवापरा ॥8॥
 अभूतामेतयोः पुत्रौ विषामृतकृतोपमौ । कमठो मरूभूतिश्च पापधर्माविवापरौ ॥9॥
 वरूणा ज्यायसो भार्या द्वितीयस्य वसुन्धरी । मन्त्रिणौ तौ महीपस्य कनीयान्नीतिर्वित्तयोः ॥10॥
 वसुन्धरीनिमित्तेन सदाचारं सतां मतम् । मरूभूतिं दुराचारो जघान कमठोऽधमः ॥11॥
 मलये कुब्जकाख्याने विपुले सल्लकीवने । मरूभूतिरभून्मृत्वा वज्रघोषो द्विपाधिपः ॥12॥
 वरूणा च मृता तस्य करेणुरभवत्प्रिया । तयोस्तस्मिन्वने प्रीत्या काले गच्छत्यतुच्छके ॥13॥
 अरविन्दमहाराजस्त्यक्त्वा राज्यं विरज्य सः । सम्प्राप्य संयमं सार्थेनामा सम्मेदमीडितुम् ॥14॥
 व्रजन्वने स्ववेलायां प्रतिमायोगमागमत् । नोल्लंघते नियोगं स्वं मनागपि मनस्विनः ॥15॥
 विलोक्य तं महानागस्त्रि प्रस्तुतमदोद्धतः । हन्तुमभ्युद्यतस्तस्य प्रतिमायोगधारिणः ॥16॥
 वीक्ष्य वक्षःस्थले साक्षान्मक्षु श्रीवत्सलान्छनम् । स्वपूर्वभवसम्बन्धं प्रत्यक्षीकृत्य चेतसा ॥17॥
 तस्मिन्प्राक्तनसौहार्दात्प्रतोषी जोषमास्त सः । तिर्यन्चोऽपि सुहृद्भावं पालयन्त्येव बन्धुषु ॥18॥
 धर्मतत्त्वं मुनेः सम्यग्ज्ञात्वा तस्मात्सहेतुकम् । स प्रोषधोपवासादि श्रावकव्रतमग्रहीत् ॥19॥
 तदा प्रभृति नागेन्द्रो भग्नशाखाः परैर्द्विपैः । खादंस्तृणानि शुष्काणि पत्राणि च भयादघात् ॥20॥
 उपलास्फालनाक्षेपद्विपसंघातघट्टितम् । पिबंस्तोयं निराहारः पारणायां महाबलः ॥21॥
 चिरमेवं तपः कुर्वन् क्षीणदेहपराक्रमः । कदाचित्पातुमायातो वेगवत्या हृदेऽपतत् ॥22॥
 पंके पुनः समुत्थातुं विहितेहोऽप्यशक्रुवन् । कमठेन कुवृत्तेन कुक्कुटाहित्वमीयुषा ॥23॥
 पूर्ववैरानुबन्धेन दष्टो निर्नष्टजीवितः । अभूत्कल्पे सहस्रारे षोडशाब्ध्युपमायुषा ॥24॥
 तत्र भोगान्यथायोग्यं भुक्त्वा प्रान्ते ततश्च्युतः । द्वीपेऽस्मिन् प्राग्विदेहेऽस्ति विषयः पुष्कलावती ॥25॥
 तत्खेचराचले राजा त्रिलोकोत्तमननामनि । पुरे विद्युद्रतिविद्याधरेशस्तस्य वल्लभा ॥26॥
 विद्युन्माला तयोः सूनू रश्मिवेगाख्यया जनि । सम्पूर्णयौवनो धीमान्प्रत्यासन्नभवावधिः ॥27॥
 समाधिगुप्तमासाद्य मुनिं सम्प्राप्य संयमम् । गृहीतसर्वतोभद्रप्रभृत्युप्रोपवासकः ॥28॥
 परेद्युहिर्मगिर्यद्रिगुहायां योगमादधत् । प्राप्तधूमप्रभादुःखकुक्कुटोरगपापिना ॥29॥
 ततश्च्युतेन भूत्वाजगरेणालोक्य कोपिना । निगीर्णोऽच्युतकल्पस्थे विमाने पुष्करेऽभवत् ॥30॥
 द्वाविंशत्यब्धिमानायुस्तदन्ते पुण्यसारथिः । द्वीपेऽपरे विदेहेऽस्मिन् विषये पद्मसन्ज्ञके ॥31॥
 महीशोऽश्वपुराधीशो वज्रवीर्यस्य भूपतेः । विजयायाश्च तद्देव्या वज्रनाभिः सुतोऽभवत् ॥32॥
 स चक्रलक्षितां लक्ष्मीमक्षुण्णां पुण्यरक्षितः । भुक्त्वाप्यतृप्तुवन्भोक्तुं मोक्षलक्ष्मीं समुद्यतः ॥33॥
 क्षेमंकराख्यभट्टारकस्य वक्त्राब्जनिर्गतम् । धर्मामृतरसं पीत्वा त्यक्ताशेषरसस्पृहः ॥34॥
 सुतं स्वराज्ये सुस्थाप्य राजभिर्बहुभिः समम् । संयमं समगात्सम्यक्सर्वसत्त्वानुकम्पनम् ॥35॥
 प्राक्तनोऽजगरः षष्ठनरके तनुमाश्रितः । द्वाविंशत्यब्धिसंख्यानजीवितेनातिदुःखितः ॥36॥
 चिरात्तस्माद्विनिर्गत्य कुरंगारख्यो वनेचरः । कम्पयन्वनसम्भूतान् सम्भूतः सर्वदेहिनः ॥37॥
 विवर्जितार्तार्थध्यानस्य विधृतातपनस्थितेः । तस्य त्यक्तशरीरस्य शरीरबलशालिनः ॥38॥
 तपोधनस्य चक्रेशो घोरं कातरदुस्सहम् । उपसर्गं स्फुरद्वैरः स पापी बहुधा व्यधात् ॥39॥
 धर्मध्यानं प्रविश्यासौ समाराध्य सुरोत्तमः । समुत्पन्नः सुभद्राख्ये सदृङ् मध्यममध्यमे ॥40॥

सप्तविंशतिवाराशिमैयायुदिव्यभोगभाक् । ततश्च्युतोऽस्मिन् द्वीपेऽसौ जम्बूभूरुहभूषिते ॥41॥
कौशले विषयेऽयोध्यानगरे काश्यपान्वये । इक्ष्वाकुवंशजातस्य वज्रबाहुमहीभृतः ॥42॥
सुतो देव्यां प्रभंकर्त्तमानन्दाख्योऽजनि प्रियः । स सम्प्राप्तमहामाण्डलिकस्थानो महोदयः ॥43॥
स्वस्य स्वामिहिताख्यस्य महतो मन्त्रिणोऽन्यदा । वाचा वसन्तमासस्य नन्दीश्वरदिनाष्टके ॥44॥
पूजां निर्वर्त्तयन्द्रष्टुकामं तत्र समागतम् । विपुलादिमतिं दृष्ट्वा गणेशं प्रश्रयाश्रयः ॥45॥
अभिवन्द्य समाकर्ण्य सद्भर्म सर्वशर्मदम् । भगवन् किञ्चिदिच्छामि श्रोतुं मे संशयास्पदम् ॥46॥
अचेतने कथं पूजा निग्रहानुग्रहच्युते । जिनबिम्बे कृता भक्तिमतां पुण्यं फलत्यसौ ॥47॥
इत्यपृच्छदसौ चाह सहेत्विति वचस्तदा । शृणु राजन् जिनेन्द्रस्य चैत्यं चैत्याफयादि च ॥48॥
भवत्यचेतनं किन्तु भव्यानां पुण्यबन्धने । परिणामसमुत्पत्तिहेतुत्वात्कारणं भवेत् ॥49॥
रागादिदोषहीनत्वादायुधाभरणादिकात् । विमुखस्य प्रसन्नेन्दुकान्तिहासिमुखश्रियः ॥50॥
अवर्तिताक्षसूत्रस्य लोकालोकावलोकिनः । कृतार्थत्वात्परित्यक्तजटादेः परमात्मनः ॥51॥
जिनेन्द्रस्यालयास्तस्य प्रतिमाश्च प्रपश्यताम् । भवेच्छुभाभिसन्धानप्रकर्षो नान्यतस्तथा ॥52॥
कारणद्वयसान्निध्यात्सर्वकार्यसमुद्भवः । तस्मात्तत्साधु विज्ञेयं पुण्यकारणकारणम् ॥53॥
तत्कथावसरे लोकत्रयचैत्यालयाकृतीः सम्यग्वर्णयितुं वान्छन्प्रागादित्यविमानजे ॥54॥
जिनेन्द्रभवने भूतां विभूतिं सोऽन्ववर्णयत् । तामसाधारणीं श्रुत्वानन्दः श्रद्धां परां वहन् ॥55॥
दिनादौ च दिनान्ते च कराभ्यां कृतकुङ्कुमलः । स्तुवन्नानम्रमुकुटो जिनेशान् मण्डले रवेः ॥56॥
शिल्पिभिः कारयित्वा र्कविमानं मणिकान्वनैः । क्रोडीकृतजिनाधीशभवनं विततद्युति ॥57॥
शास्त्रोक्तविधिना भक्तया पूजामाष्टाह्नि कीं व्यधात् । चतुर्मुखं रथावर्तं सर्वतोभद्रमूर्जितम् ॥58॥
कल्पवृक्षन्च दीनेभ्यो ददद्दानमवारितम् । तद्विलोक्य जनाः सर्वे तत्प्राप्ताण्यात्स्वयन्च तत् ॥59॥
स्तोतुमारेभिरे भक्तया मण्डलं चण्डरोचिषः । तदाप्रभृति लोकेऽस्मिन् बभूवार्कोपसेवनम् ॥60॥
अथान्यदा किलानन्दं महीट् शिरसि बुद्धवान् । पलितं दलयद्यौवनार्थिनां हृदयं द्विधा ॥61॥
तन्निमित्तसमुद्भूतनिर्वेगो ज्येष्ठसूनवे । साभिषेकं निजं राज्यं दत्त्वादत्तास्पृहं तपः ॥62॥
यतेः समुद्रगुप्तस्य समीपे बहुभिः समम् । राजभी राजसं भावं परित्यज्य सुलेश्यया ॥63॥
साराधनाचतुष्कः सन्विशुद्धयैकादशांगधृत् । प्रत्ययांस्तीर्थकृन्नाम्नो भावयामास षोडश ॥64॥
यथोक्तं भावयित्वैतान्नाम बद्ध्वान्तिमं शुभम् । चिरं घोरं तपः कृत्वा प्रान्ते शान्तान्तरात्मकः ॥65॥
प्रायोपगमनं प्राप्य प्रतिमायोगमास्थितः । धीरः क्षीरवने धर्मध्यानाधीनो निराकुलः ॥66॥
कमठः प्राक्तनः पापी प्रच्युतो नरकक्षितेः । कण्ठीरबत्वमासाद्य तन्मुनेः कण्ठमग्रहीत् ॥67॥
सोढसिंहोपसर्गोऽसौ चतुराराधनाधनः । व्यसुरानतकल्पेशो विमाने प्राणतेऽभवत् ॥68॥
तत्र विंशतिवाराशिविहितोपमजीवितः । सार्धारत्नित्रयोन्मेयशरीरः शुक्ललेश्यया ॥69॥
दशमासान्तनिश्वासी मनसाऽमृतमाहरन् । खचतुष्कद्विवर्षान्ते मनसा स्त्रीप्रचारवान् ॥70॥
आपन्चमक्षितिव्याप्ततृतीयावगमेक्षणः । स्वावधिक्षेत्रमानाभाविक्रियाबलसंगतः ॥71॥
सामानिकादिसर्वर्द्धिसुधाशनसमर्चितः । कान्तकामप्रदानेकदेवीकृतसुधाकरः ॥72॥
विश्वान्वैषयिकान्भोगान् शश्वत्सम्प्राप्य निर्विशन् । तल्लोलो लीलया कालमला वीत्कलयन्कलाम् ॥73॥
षण्मासैरन्तिमैस्तस्मिन्नागमिष्यत्यमूं महीम् । द्वीपेऽस्मिन् भरते काशीविषये नगरेऽधिपः ॥74॥
वाराणस्यामभूद्विश्वसेनः काश्यपगोत्रजः । ब्राह्म्यस्य देवी सम्प्राप्तवसुधारादिपूजना ॥75॥
वैशाखकृष्णपक्षस्य द्वितीयायां निशात्यये । विशाखर्क्षे शुभस्वप्नान्निरीक्ष्य तदनन्तरम् ॥76॥
स्ववक्त्राब्जप्रविष्टोरूगजरूपविलोकिनी । प्रभातपटहध्वानसमुन्मीलितलोचना ॥77॥

मंगलाभिषवाविष्टतुष्टिः पुण्यप्रसाधना । विभावरीव सज्ज्योत्सना राजानं समुपेत्य सा ॥78॥
कृतोपचारा संविश्य विष्टरार्थे महीपतेः । स्वेदृष्टसकलस्वप्नान्यथाक्रममभाषत ॥79॥
श्रुत्वा तान् सावधिः सोऽपि फलान्येवं न्यवेदयत् । गजेन्द्रवीक्षणात्पुत्रो वृषभालोकनात्पतिः ॥80॥
त्रिविष्टपस्य सिंहेन दृष्टेनानन्तवीर्यकः । मन्दराभिषवप्राप्तिः पद्माभिषवदर्शनात् ॥81॥
दामद्वयावलोकेन धर्मद्वितयतीर्थकृत् । शशांकमण्डलालोकात् त्रैलोक्यकुमुदप्रियः ॥82॥
तेजस्वी भास्वतो मत्स्ययुगलेन सुखाविलः । निधीनामधिपः कुम्भवीक्षणात्सर्वलक्षणः ॥83॥
सरसः सागरात्सर्वज्ञाता सिंहासनेक्षणात् । सर्वलोकैकसम्मन्यः स्वर्गादद्यावतीर्णवान् ॥84॥
अवताराद्विमानस्य भवनात्पवनाशिनः । त्रिबोधदीधिति रत्नराशिनालिङ्गितो गुणैः ॥85॥
विधूमधूमकेतूपलक्षणाद्वाहकोऽहसाम् । वक्त्राम्भोजे गजेन्द्रस्य प्रवेशात्ते कृशोदरि ॥86॥
अवस्थितिं स सम्प्रापदुदरेऽमरपूजितः । इति श्रुत्वाऽतुषद्वार्षी पत्युरेणीविलोचना ॥87॥
तदाखिलामराधीशाः समागत्य व्यधुर्मुदा । स्वर्गावतरणे पित्रोः कल्याणाभिषवोत्सवम् ॥88॥
स्वर्गलोकञ्च तद्रेहमतिशेते स्म सम्पदा । किं करोति न कल्याणं कृतपुण्यसमागमः ॥89॥
नवमे मासि सम्पूर्णं पौषे मास्यसिते सुतः । पक्षे योगेऽनिले प्रादुरासीदेकादशीतिथौ ॥90॥
तदा निजासनाकम्पाद् ज्ञात्वा तीर्थकरोदयम् । सौधर्मप्रमुखाः सर्वे मन्दराचलमस्तके ॥91॥
जन्माभिषेककल्याणपूजानिर्वृत्यनन्तरम् । पार्श्वाभिधानं कृत्वास्य पितृभ्यां तं समर्पयन् ॥92॥
नेम्यन्तरे खपन्चस्वराग्यष्टमितवत्सरे । प्रान्ते हन्ता कृतान्तस्य तदभ्यन्तरजीवितः ॥93॥
पार्श्वनाथः समुत्पन्नः शतसंवत्सरायुषा । बालशालितनुच्छायः सर्वलक्षणलक्षितः ॥94॥
नवारलितनूत्सेधो लक्ष्मीवानुग्रवंशजः । षोडशाब्दावसानेऽयं कदाचिन्नवयौवनः ॥95॥
क्रीडार्थं स्वबलेनामा निर्यायायाद्वहिः पुरम् । आश्रमादिवने मातुर्महीपालपुराधिपम् ॥96॥
पितरं तं महीपालनामानममराचिन्ताः । महादेवीवियोगेन दुःखात्तापसदीक्षितम् ॥97॥
तपः कुर्वन्तमालोक्य पन्चपावकमध्यगम् । तत्समीपे कुमारोऽस्थादनत्वनमनादरः ॥98॥
अविचार्य तदाविष्टः कोपेन कुमुनिर्गुरुः । कुलीनोऽहं तपोवृद्धः पिता मातुर्ममस्क्रियाम् ॥99॥
अकृत्वा मे कुमारोऽज्ञः स्थितवान्मदविह्वलः । इति प्रक्षोभमागत्य प्रशान्ते पावके पुनः ॥100॥
निक्षेप्तुं स्वयमेवोच्चैरूत्क्षिप्य परशुं घनम् । भिन्दन्निन्धनमज्ञोऽसौ मा भैत्सीरत्र विद्यते ॥101॥
प्राणीति वार्यमाणोऽपि कुमारेणावधित्विषा । अन्वतिष्ठदयं कर्म तस्याभ्यन्तरवर्तिनौ ॥102॥
नागी नागश्च तच्छेदाद् द्विधा खण्डमुपागतौ । तन्निरीक्ष्य सुभौमाख्यकुमारः समभाषत ॥103॥
अहं गुरुस्तपस्वीति गर्वं दुर्वहमुद्वहन् । पापास्त्रवो भवत्यस्मान्न वेत्येतच्च वेत्सि न ॥104॥
अज्ञानतपसानेन दुःखं तेऽत्र परत्र च । इति तद्वचनात्कोपी मुनिरित्थं तमब्रवीत् ॥105॥
अहं प्रभुर्ममायं किं वा करोतीत्यवज्ञया । तपसो मम माहात्म्यमबुद्धैवं ब्रवीषि किम् ॥106॥
पन्चाग्निमध्यवर्तित्वं पवनाहारजीवनम् । ऊर्ध्वबाहुतया पादेनैकेनैव चिरं स्थितिः ॥107॥
स्वयंपतितपण्डिरूपवासेन पारणम् । इत्यादिकायसन्तापि तापसानां सुदुर्धरम् ॥108॥
तपो नाधिकमस्त्यस्मादिति तद्वचनश्रुतेः । सुभौमः सस्मितोऽवादीन्न भवन्तमहं गुरुम् ॥109॥
अवमन्ये पुनः किन्तु सन्त्यज्याप्तागमादिकम् । मिथ्यात्वादितुष्केण पृथिव्यादिषु षट्स्वपि ॥110॥
वाचा कायेन मनसा कृतकादित्रिकेण च । वधे प्रवर्तमानानामनाप्तमतसंश्रयात् ॥111॥
निर्वाणप्रार्थनं तेषां तण्डुलावाप्तिवान्छया । तुषखण्डनखेदो वा घृतेच्छा वाम्बुमन्थनात् ॥112॥
हेमोपलब्धिबुद्धिर्वा दाहादन्धाशमसंहतेः । अन्धस्येवाग्निसम्पातो दावभीत्या प्रधावतः ॥113॥
ज्ञानहीनपरिव्लेशो भाविदुःखस्य कारणम् । इति प्ररूप्यते युष्मत्स्त्रेहेन महता मया ॥114॥

इत्येतदुक्तं ज्ञात्वापि पूर्ववैरानुबन्धनात् । निजपक्षानुरागित्वाद् दुःसंसारादिहागतेः ॥115॥
 प्रकृत्यैवातिदुष्टत्वादनादाय विरुद्धधीः । सुभौमको भवानत्र सस्मयोऽयं कुमारकः ॥116॥
 पराभवति मामेवमिति तस्मिन् प्रकोपवान् । सशल्यो मृतिमासाद्य शम्बरो ज्योतिषामरः ॥117॥
 नाम्नाभवत्सकोपानां तपसाऽपीदृशी गतिः । नागी नागश्च सम्प्राप्तशमभावौ कुमारतः ॥118॥
 बभूवतुरहीन्द्रश्च तत्पत्नी च पृथुश्रियौ । ततस्त्रिंशत्समामानकुमारसमये गते ॥119॥
 साकेतनगराधीशो जयसेनो महीपतिः । भगलीदेशसन्जातहयादिप्राभृतान्वितम् ॥120॥
 अन्यदासौ निसृष्टार्थं प्राहिणोत्पार्श्वसन्निधिम् । गृहीत्वोपायनं पूजयित्वा दूतोत्तमं मुदा ॥121॥
 साकेतस्य विभूतिं तं कुमारः परिपृष्टवान् । सोऽपि भट्टारकं पूर्वं वर्णयित्वा पुरू पुरम् ॥122॥
 पश्चाद्वयावर्णयामास प्राज्ञा हि क्रमवेदिनः । श्रुत्वा तत्तत्र किञ्जातस्तीर्थकृन्नामबन्धनात् ॥123॥
 एष एव पुरूमुक्तिमापदित्युपयोगवान् । साक्षात्कृतनिजातीतसर्वप्रभवसन्ततिः ॥124॥
 विजृम्भितमतिज्ञानक्षयोपशमवैभवात् । लब्धबोधिः पुनर्लोकान्तिकदेवप्रबोधितः ॥125॥
 तत्क्षणागतदेवेन्द्रप्रमुखामरनिर्मित- । प्रसिद्धमध्यकल्याणस्त्रपनादिमहोत्सवः ॥126॥
 प्रत्येययुक्तिमद्वाग्भिः कृतबन्धुविसर्जनः । आरूढ्य शिबिकां रूढां विमलाभिधया विभुः ॥127॥
 विधायाष्टममाहारत्यागमश्वने महा- । शिलातले महासत्त्वः पत्न्यंकासनमास्थितः ॥128॥
 उत्तराभिमुखः पौषे मासे पक्षे सिते तरे । एकादश्यां सुपूर्वाह्णे समं त्रिशतभूभुजैः ॥129॥
 कृतसिद्धनमस्कारो दीक्षालक्ष्मीं समाददे । दूतिकां मुक्तिकन्याया मान्यां कृत्यप्रसाधिकाम् ॥130॥
 केशान्विमोचितांस्तस्य मुष्टिभिः पन्चभिः सुरेष्ट । समभ्यर्च्यदरान्नीत्वा न्यक्षिपत्क्षीरवारिधौ ॥131॥
 आत्तसामायिकः शुद्धया चतुर्थज्ञानभास्वरः । गुल्मखेटपुरं कायस्थित्यर्थं समुपेयिवान् ॥132॥
 तत्र धन्याख्यभूपालः श्यामवर्णोऽष्टमंगलैः । प्रतिगृह्याशनं शुद्धं दत्वापत्तक्रियोचितम् ॥133॥
 नयन्स चतुरो मासान् छाद्यस्थ्येन विशुद्धिभाक् । दीक्षाग्रहवने देवदारुभूरिमहीरूहः ॥134॥
 अधस्तादष्टमाहारत्यागादात्तविशुद्धिकः । प्रत्यासन्नभवप्रान्तो योगं सप्तदिनावधिम् ॥135॥
 गृहीत्वा सत्त्वसारोऽस्थाद् धर्मध्यानं प्रवर्तयन् । शम्बरोऽत्राम्बरे गच्छन्नगच्छत्स्वं विमानकम् ॥136॥
 लोकमानो विभंगेन स्पष्टप्राग्वैरबन्धनः । रोषात्कृतमहाघोषो महावृष्टिमपातयत् ॥137॥
 व्यधात्तदैव सप्ताहान्यन्यांश्च विविधान्विधीः । महोपसर्गान् शैलोपनिपातान्तानिवान्तकः ॥138॥
 तं ज्ञात्वाऽवधिबोधेन धरणीशो विनिर्गतः । धरण्याः प्रस्फुरद्रत्नफणामण्डपमण्डितः ॥139॥
 भद्रं तमस्थादावृत्य तत्पत्नी च फणाततेः । उपर्युच्चैः समुद्धृत्य स्थिता वज्रातपच्छिदम् ॥140॥
 अमू कूरौ प्रकृत्यैव नागौ सस्मरतुः कृतम् । नोपकारं परे तस्माद्विस्मरन्त्यार्द्रचेतसः ॥141॥
 ततो भगवतो ध्यानमाहात्म्यान्मोहसंक्षये । विनाशमगमद्विश्वो विकारः कमठद्विषः ॥142॥
 द्वितीयशुक्लध्यानेन मुनिर्निर्जित्य कर्मणाम् । त्रितयं चैत्रमासस्य काले पक्षे दिनादिमे ॥143॥
 भागे विशाखनक्षत्रे चतुर्दश्यां महोदयः । सम्प्रापत्केवलज्ञानं लोकालोकावभासनम् ॥144॥
 तदा केवलपूजान्च सुरेन्द्रा निरवर्तयन् । शम्बरोऽप्यात्तकालादिलब्धिः शममुपागमत् ॥145॥
 प्रापत्सम्यक्त्वशुद्धिन्च दृष्ट्वा तद्वनवासिनः । तापसास्त्यक्तमिथ्यात्वाः शतानां सप्त संयमम् ॥146॥
 गृहीत्वा शुद्धसम्यक्त्वाः पार्श्वनाथं कृतादराः । सर्वे प्रदक्षिणीकृत्य प्राणेभ्यः पादयोर्द्वयोः ॥147॥
 क्व तद्वैरं वृथा शान्तिरीदृशी क्वास्य पापिनः । सख्यमास्तां विरोधश्च वृद्धये हि महात्मभिः ॥148॥
 गणेशा दश तस्यासन् विधायादिं स्वयम्भुवम् । सार्धानि त्रिशतान्युक्ता मुनीन्द्राः पूर्वधारिणः ॥149॥
 यतयोऽयुतपूर्वाणि शतानि नव शिक्षकाः । चतुःशतानि प्रोक्ताः सहस्रमवधित्विषः ॥150॥
 सहस्रमन्तिमज्ञानास्तावन्तो विक्रियर्द्धिकाः । शतानि सप्तपञ्चाशच्चतुर्थावगमाश्रिताः ॥151॥

वादिनः षट्शतान्येव ते सर्वेऽपि समुच्चिताः । अभ्यर्णीकृतनिर्वाणाः स्युः सहस्राणि षोडश ॥152॥
 सुलोचनाद्याः षट्त्रिंत्सहस्राण्यायिका विभोः । श्रावका लक्षमेकं तु त्रिगुणाः श्राविकास्ततः ॥153॥
 देवा देव्योऽप्यसंख्याताः संख्यातास्तिर्यगंगिनः । एवं द्वादशभिर्युक्तो गणैर्धर्मोपदेशनम् ॥154॥
 कुर्वाणः पञ्चभिर्मासैर्विरहीकृतसप्ततिः । संवत्सराणां मासं स संहृत्य विह्वलिक्रियाम् ॥155॥
 षट्त्रिंशन्मुनिभिः सार्धं प्रतिमायोगमास्थितः । श्रावणे मासि सप्तम्यां सितपक्षे दिनादिमे ॥156॥
 भागे विशाखनक्षत्रे ध्यानद्वयसमाश्रयात् । गुणस्थानद्वये स्थित्वा सम्मेदाचलमस्तके ॥157॥
 तत्कालोचितकार्याणि वर्तयित्वा यथाक्रमम् । निःशेष कर्मनिर्णाशान्निवाणे निश्चलं स्थितः ॥158॥
 कृतनिर्वाणकल्याणाः सुरेन्द्रास्तं ववन्दिरे । वन्दामहे वयन्वैनं नन्दितुं सुन्दरैर्गुणैः ॥159॥
 आदिमध्यान्तगम्भीराः सन्तोऽम्भोनिधिसन्निभाः । उदाहरणमेतेषां पार्श्वो गण्यः क्षमावताम् ॥160॥
 शार्दूलविक्रीडितम्

त्वज्जन्माभिषवोत्सवे सुरगिरौ स्वोच्छासनिःश्वासजैः
 स्वर्गेशान्भूशमानयस्त्वमनिलैरान्दोललीलां मुहुः ।
 किं कुर्यात्तव तादृशोऽयममरस्त्वत्क्षान्तिलब्धोदयः
 पाठीनो जलधेरिवेत्यभिनुतः पार्श्वो जिनः पातु नः ॥161॥
 निष्क्रम्यं तव शुल्कतामुपगतं बोधं पयोधिर्महा-
 वातोद्धूततनुर्विनीलसलिलः प्राप्नोति दूरान्न तम् ।
 ध्यानं ते वत वाचलस्य मरूतां श्वासानिलाद्वामरात्
 क्षोभः कः कथमित्यभीष्टुतिपतिः पार्श्वप्रभुः पातु नः ॥162॥
 तीर्थेशाः सदृशो गुणैरनणुभिः सर्वेऽपि धैर्यादिभिः
 सन्त्यज्येवमधीश विश्वविदितास्ते ते गुणाः प्रीणनाः ।
 तत्सर्वं कमठात्तथाहि महतां शत्रोः कृतापक्रियात्
 ख्यातिर्या महती न जातुचिदसौ मित्रात्कृतोपक्रियात् ॥163॥
 दूरस्थामरविक्रियस्य भवतो बाधा न शान्तात्मनो
 न क्रोधो न भयन्व तेन न बुधैः सोढेति संस्तूयसे ।
 माहात्म्यप्रशमौ तु विस्मयकरौ तौ तेन तीर्थेशिनः
 स्तोतव्यं किमिति स्तुतो भवतु नः पार्श्वो भवोच्छित्तये ॥164॥
 पश्यैतौ कृतवेदिनौ हि धरणौ धर्म्यावितीडांगतौ
 तावेवोपकृतिर्न ते त्रिभुवनक्षेमैकभूमेस्ततः ।
 भूभृत्पातनिषेधनं ननु कृतं चेत्प्राक्तनोपद्रवाः
 कैर्नासन्निति सारसंस्तुतिकृतः पार्श्वो जिनः पातु नः ॥165॥
 भेदोऽद्रेः फणिमण्डपः फणिवधूच्छत्रं क्षतिर्घातिनां
 कैवल्याप्ति रधातुदेहमहिमा हानिर्भवस्यामरी ।
 भीतिस्तीर्थकृदुद्रमोऽपगमनं विघ्नस्य चासन्समं
 भर्तुर्यस्य स सन्ततान्तकभयं हन्तूग्रवंशाग्रणीः ॥166॥
 किं ध्यानात्फणिनः फणीन्द्रयुवतेः क्षान्तेर्महेन्द्रात्स्वत-
 स्तन्त्रान्मन्त्रविजृम्भणाद् वत रिपोर्भोतेरयस्योदयात् ।
 कालाद्धातिहतेरिदं शममभूदित्यर्घ्यहस्तैः सुरै-

राशंकयामरविघ्नविच्युतिरघं हन्यात्स धीराग्रणीः ॥167॥

श्रुत्वा यस्य वचोऽमृतं श्रुतिसुखं हृद्यं हितं हेतुम-
न्मिथ्यात्वं दिविजोऽवमीद्विषमिव व्याविद्धवैरोद्धुरम् ।
यं स्तौति स्म च तादृशोऽप्युपनतश्रेयः स पार्श्वो विभु-
विंघ्नौघं हरिसन्धृतासनशिखामध्यास्य सिद्धो हतात् ॥168॥

जातः प्राङ् मरूभूतिरन्विभपतिर्देवः सहस्रारजो
विद्येशोऽच्युतकल्पजः क्षितिभृतां श्रीवज्रनाभिः पतिः ।
देवो मध्यममध्यमे नृपगुणैरानन्दनामाऽऽनते
देवेन्द्रो हतघातिसंहतिरवत्वस्मान्स पार्श्वेश्वरः ॥169॥

आर्या

कमठः कुक्कुटसर्पः पञ्चमभूजोऽहिरभवदथ नरके ।
ध्याधोऽधोगः सिंहो नरकी नरपोऽनु शम्बरो दिविजः ॥170॥

पर्व - 74

वर्धमानो जिनः श्रीमान्नामान्वर्थं समुद्रहन् । देयान्मे वृद्धिमुद्धतघातिकर्मविनिर्मिताम् ॥1॥
तत्तत्तार्थनिर्णयात्प्राप्य सन्मतित्वं सुबोधवाक् । पूज्यो देवागमाद्भूत्वात्राकलंको बभूविथ ॥2॥
वीरसेनो महावीरो वीरसेनेन्द्रतां गतः । वीरसेनेन्द्रवन्द्याग्निर्वीरसेनेन भावितः ॥3॥
देवालोकस्तवैवैको लोकालोकावलोकने । किमस्ति व्यस्तमप्यस्मिन्ननेनानवलोकितम् ॥4॥
रूपमेव तव ब्रूते नाथ कोपाद्यपोहनम् । मणेर्मलस्य वैकल्यं महतः केन कथ्यते ॥5॥
अतिक्रम्य कुतीर्थानि तव तीर्थं प्रवर्तते । सम्प्रत्यपीति नुत्वानु पुराणं तत्प्रवर्ण्यते ॥6॥
महापुराणवाराशिपारावारप्रतिष्ठया । जिनसेनानुगामित्वमत्वमस्माभिर्निर्विण्णक्षुभिः ॥7॥
अगाधोऽयं पुराणाब्धिरपारश्च मतिर्मम । पश्योत्ताना सपारा च तं तितीर्षुः किलैतया ॥8॥
मतिरस्तु ममैषाल्पा पुराणं महदस्त्विदम् । नावेवाम्भोनिधेरस्य प्राप्तोऽहं पारमेतया ॥9॥
कथाकथकयोस्तावद्वर्णना प्राग्विधीयते । दोषं ताभ्यामदोषाभ्यां पुराणं नोपढौकते ॥10॥
सा कथा यां समाकर्ण्य हेयोपादेयनिर्णयः । कर्णकट्वीभिरन्याभिः किं कथाभिर्हितार्थिनाम् ॥11॥ कथा वही कहलाती है कि जिसके सुनने
से हेय और उपादेयका निर्णय हो जाता है । हित चाहने
रागादिदोषनिर्मुक्तो निरपेक्षोपकारकृत् । भव्यानां दिव्यया वाचा कथकः हिकथ्यते ॥12॥
एतद्द्वितयमत्रैव पुराणे जिनभाषिते । नान्येषु दुष्पराणेषु तस्माद् ग्राह्यमिदं बुधैः ॥13॥
अथ जम्बूद्वीपक्षे द्वीपानां मध्यवर्तिनि । द्वीपे विदेहे पूर्वस्मिन् सीतासरिदुदवत्तटे ॥14॥
विषये पुष्कलावत्यां नगरी पुण्डरीकिणी । मधुकाख्ये वने तस्या नाम्ना व्याधाधिपोऽभवत् ॥15॥
पुरूरवाः प्रियास्यासीत्कालिकाख्यानुरागिणी । अनुरूपं विधत्ते हि वेधाः संगममंगिनाम् ॥16॥
कदाचित्कानने तस्मिन् दिग्विभागविमोहनात् । मुनिं सागरसेनाख्यं पर्यटन्तमितस्ततः ॥17॥
विलोक्य तं मृगं मत्वा हन्तुकामः स्वकान्तया । वनदेवाश्चरन्तीमे मावधीरिति वारितः ॥18॥
तदैव स प्रसन्नात्मा समुपेत्य पुरूरवाः । प्रणम्य तद्वचः श्रुत्वा सुशान्तः श्रद्धयाहितः ॥19॥
शीतलाम्बस्तटाकं वा निदाधे तृषितो जनः । संसारदुःखहेतोर्वा भीरूर्जैनेश्वरं मतम् ॥20॥
शास्त्राभ्यासनशीलो वा ख्यातं गुरूकुलं महत् । मध्वादित्रितयत्यागलक्षणं व्रतमासदत् ॥21॥
जीवितावसितौ सम्यक्पालयित्वादराद् व्रतम् । सागरोपमदिवयायुः सौधर्मोऽनिमिषोऽभवत् ॥22॥
द्वीपेऽस्मिन्भारते देशः कोसलाख्योऽस्ति विश्रुतः । आर्यक्षेत्रस्य मध्यस्थः सौस्थित्यं सर्वदा भजन् ॥23॥ इसी जम्बूद्वीप के भरत - क्षेत्र

सम्बन्धी आर्यक्षेत्रके मध्यभाग में स्थित तथा सदा अच्छी

बाधाभावादरक्षात्र रक्षकेभ्यो विना न सा । अदातारो न कैनाश्यात्ते तृप्या ग्राहकैर्विना ॥24॥

काठिन्यं कुत्रयोरेव नैव चेतसि कस्यचित् । देहि पाहीति सम्प्रैषो नार्थित्वेन भयेन वा ॥25॥

कलंकक्षीणते राज्ञि चन्द्र एव परत्र न । स्थितिस्तपोधनेष्वेद विनाहारात्परेषु न ॥26॥

पीडा तिलातसीक्षुणो नान्यप्राणिषु केषुचित् । मान्यत्र शिरसश्छेदः प्रवृद्धेष्वेव शालिषु ॥27॥

बन्धो मोक्षश्च राद्धान्ते श्रुयते नापराधिषु । विना विमुक्तरागेभ्यो नान्यत्रेन्द्रियनिग्रहः ॥28॥

जाड्यं जलेषु नान्येषु सूच्यादिष्वेव तीक्ष्णता । नान्यत्र कुंचिकास्वेव कृत्ये नान्यत्र वक्रता ॥29॥

नाविदग्धाश्च गोपाला न स्त्रीबालाश्च भीलुकाः । शठा न वामनाश्चोक्ताश्चण्डालाश्च न दुश्चराः ॥30॥

नानिक्षुशालिका भूमिर्न क्षमाभृदचन्दनः । नानम्भोजं जलस्थानं नैवास्वादुफलं वनम् ॥31॥

मध्ये तस्य विनीताख्या हृदयग्राहिणी पुरी । जनानां सा विनीतेव रमणी सत्सुखप्रदा ॥32॥

प्रकाशयितुमात्मीयं पुरनिर्माणकौशलम् । भक्तिन्व तीर्थकृत्स्वादौ सा शक्रेणैव निर्मिता ॥33॥

मुनेर्धीर्विनयेनैव स्वामिनैव पताकिनी । कान्चीव मणिना मध्ये सा सालेन व्यभासत ॥34॥ जिस प्रकार विनय से मुनिकी बुद्धि सुशोभित होती है, स्वामीसे सेना शोभायमान होती है और

मणिसे मेखला सुशोभित होती है, उसी प्रकार मध्यभाग में बने हुए परकोटसे वह नगरी सुशोभित थी

भूषणायैव सालोऽस्याः खातिकापरिवेष्टितः । शक्रः कर्ता पतिश्चक्री यदि कौतस्कुतं भयम् ॥35॥

वर्तते जिनपूजास्या दिनं प्रति गृहे गृहे । सर्वमंगलकार्याणां तत्पूर्वत्वाद् गृहेशिनाम् ॥36॥

विद्याभ्यासाद्विना बाल्यं विना भोगेन यौवनम् । वार्धक्यं न विना धर्माद्विनान्तोऽपि समाधिना ॥37॥

नावबोधः क्रियाशून्यो न क्रिया फलवर्जिता । अभुक्त न फलं भोगो नार्थधर्मद्वयच्युतः ॥38॥

प्रधानप्रकृतिः प्रायः स्वामित्वेनैव साधिका । जनेभ्यस्तन्निवासिभ्यो न भूषादिपरिच्छदैः ॥39॥

सुरास्तत्र समागत्य स्वर्गायातैर्नरोत्तमैः । स्वर्गसम्भूतसौहार्दाद् रमन्ते सन्ततं मुदा ॥40॥

सुराः केऽत्र नराः के वा सर्वे रूपादिभिः समाः । इत्यामताः खगाधीशाः मोमुह्यन्ते विवेचने ॥41॥

तत्र पण्यस्त्रियो वीक्ष्य बाढं सुरकुमारकाः । विस्मयन्ते न रज्यन्ते ताभिर्जातिविशेषतः ॥42॥

करणानामभीष्टा ये विषयास्तत्र ते ततः । न नाकेऽपि यतस्तत्र नाकिपूज्यसमुद्भवः ॥43॥

अकृत्रिमाणि निर्जेतुं विमानानि स्वकौशलात् । सुरैः कृतगृहाण्यत्र चेत्कान्या तेषु वर्णना ॥44॥ देवों ने अपने कौशलसे जो घर वहां बनाये थे वे अकृत्रिम विमानोंको जीतनेके लिए ही बनाये

बभूवास्याः पतिः पंक्तेः स्वर्गस्येवामरेश्वरः । भरताख्यः पुरोस्सूनुरिक्ष्वाकुकुललवर्धनः ॥45॥ जिस प्रकार स्वर्ग की पंक्तिका स्वामी इन्द्र होता है उसी प्रकार उस नगरी का स्वामी भरत था

अकम्पनाद्या भूपाला नमिमुख्याश्च खेचराः । मागधाद्याश्च देवेशास्त्यक्तमानाः समुत्सुकाः ॥46॥

यस्याज्ञां मालतीमालामिव स्वानम्रमौलयः । भूषाधिकेयमस्माकमिति सन्धारयन्ति ते ॥47॥

सत्कर्मभावितैर्भावैः क्षायोपशमिकैश्च सः । भव्यभावविशेषाच्च श्रेष्ठकाष्ठामधिष्ठितः ॥48॥

आदितीर्थकृतो ज्येष्ठपुत्रो राजसु षोडशः । ज्यायांश्चक्री मुहूर्तेन मुक्तोऽयं कैस्तुलां व्रजेत् ॥49॥

तस्यानन्तमतिर्देवी प्रख्यातिरिव देहिनी । विमुच्य कमलावासं रेजे श्रीरिव चागता ॥50॥

प्रज्ञाविक्रमयोरलक्ष्मीविशेषो वा पुरुरवाः । मरूद्भूतस्तयोरसीन्मरीचिः सूनुरग्रणीः ॥51॥

स्वपितामहसन्त्यागे स्वयन्च गुरुभक्तिः । राजभिः सह कच्छाद्यैः परित्यक्तपरिग्रहः ॥52॥

चिरं सोढ्वा तपःकेशं क्षुच्छीतादिपरीषहान् । दीर्घसंसारवासित्वात्पश्चात्सोढुमशन्कुवन् ॥53॥

स्वयं गृहीतुमारब्धः फलं प्रावरणादिकम् । दृष्ट्वा तं देवता नायं क्रमो नैर्ग्रन्थधारिणाम् ॥54॥

गृहाण वेषमन्यं त्वं यथेष्टमिति चाब्रुवन् । श्रुत्वा तद्वचनं सोऽपि गाढमिथ्यात्वचोदितः ॥55॥

एरिव्राजकदीक्षायाः प्राथम्यं प्रत्यपद्यत । दीर्घाजवंजवानां तत्कर्म दुर्मार्गदेशनम् ॥56॥
 तच्छास्त्रचुचुताप्यस्य स्वयमेव किलाजनि । सतामिवासतां च स्याद्वोधः स्वविषये स्वयम् ॥57॥
 श्रुत्वापि तीर्थकृद्वाचं सद्धर्मं नाग्रहीदसौ । पुरुर्यथात्मनैवात्र सर्वसंगविमोचनात् ॥58॥
 भुवनत्रयसंक्षोभ कारिसामर्थ्यमाप्तवान् । मदुपज्ञं तथा लोके व्यवस्थाप्य मतान्तरम् ॥59॥
 अहंच तन्निमित्तीरूप्रभावात्त्रिदिवप्रभोः । प्रतीक्षां प्राप्नुमिच्छामि तन्मेऽवश्यं भविष्यति ॥60॥
 इति मानोदयात्पापी न व्यरंसीच्च दुर्मतात् । तमेव वेषमादाय तस्थिवान् दोषदूषितः ॥61॥
 त्रिदण्डधारकोऽप्येष सद्दण्डपरिवर्जितः । प्राप्ता कुराजवद्दण्डान् बहून्नत्नप्रभादिषु ॥62॥
 सम्यग्ज्ञानविहीनत्वात्सकमण्डलुरप्यसौ । अशौचवृत्तिरेवासीज्जलैः किं शुद्धिरात्मनः ॥63॥
 प्रातः शीतजलस्नानात्कन्दमूलफलाशनात् । परिग्रहपरित्यागात्कुर्वन्प्रख्यातिमात्मनः ॥64॥
 महेन्द्रजालकानीतचन्द्रार्कम्भोधिसन्निभम् । तत्त्वाभासमिदं तत्वमिति सन्दृष्टमात्मना ॥65॥
 कपिलादिस्वशिष्याणां यथार्थं प्रतिपादयन् । सूनुर्भरतराजस्य धरित्र्यां चिरमभ्रमत् ॥66॥
 स जीवितान्ते सम्भूय ब्रह्मकल्पेऽमृताशनः । दशाब्ध्युपमदेवायुरनुभूय सुखं ततः ॥67॥
 प्रच्युत्यागत्य साकेते कपिलब्राह्मणप्रभोः । काल्याश्च तनयो जज्ञे जटिलो नाम वेदवित् ॥68॥
 एरिव्राजकमार्गस्थस्तन्मार्गं सम्प्रकाशयन् । पूर्ववत्सुचिरं मृत्वा सौधर्मेऽभूत्सुरः पुनः ॥69॥
 द्विसमुद्रोपमं कालं तत्र भुक्त्वोचितं सुखम् । प्रान्ते ततः समागत्य भरतेऽस्मिन्पुरोत्तमे ॥70॥
 स्थूणागाराभिधानेऽभूद्भारद्वाजद्विजस्य सः । तनूजः पुष्पदन्तायां पुष्यमित्राह्वयः पुनः ॥71॥
 स्वीकृत्य प्राक्तनं वेषं प्रकृत्यादिप्ररूपितम् । पंचविंशतिदुस्तत्वं मूढानां मतिमानयत् ॥72॥
 निष्कषायतया बद्ध्वा देवायुरभवत्सुरः । सौधर्मकल्पे तत्सौख्यमेकवार्धुपमायुषा ॥73॥
 भुक्त्वा ततः समागत्य भरते सूतिकाह्वये । पुरेऽग्निभूतेर्गौतम्यामभूदग्निसहः सुतः ॥74॥
 एरिव्राजकदीक्षायां नीत्वा कालं सपूर्ववत् । सनत्कुमारकल्पेऽल्पं देवभूयं प्रपन्नवान् ॥75॥
 सप्ताब्ध्युपमितायुष्को भुक्त्वा तन्मामरं सुखम् । आयुषोऽन्ते ततश्च्युत्वा विषयेऽस्मिन् पुरेऽभवत् ॥76॥
 मन्दिराख्येऽग्निमित्राख्यो गौतमस्य तनूद्भवः । कौशिक्यां दुःश्रुतेः पारं गत्वागत्य पुरातनीम् ॥77॥
 दीक्षां माहेन्द्रमभ्येत्य ततश्च्युत्वा पुरातने । मन्दिराख्यपुरे शालंकायनस्य सुतोऽभवत् ॥78॥
 मन्दिरायां जगत्ख्यातो भारद्वाजसमाह्वयः । त्रिदण्डमण्डितां दीक्षामक्षूणां च समाचरन् ॥79॥
 सप्ताब्ध्युपमितायुः सन् कल्पे माहेन्द्रनामनि । भूत्वा ततोऽवतीर्यात्र दुर्मार्गप्रकटीकृतेः ॥80॥
 फलेनाधोगतीः सर्वाः प्रविश्य गुरुदुःखभाक् । त्रसस्थावरवर्गेषु संख्यातीतसमाश्रितम् ॥81॥
 परिभ्रम्य परिश्रान्तस्तदन्ते मगधाह्वये । देशे राजगृहे जातः सुतोऽस्मिन्वेदवेदिनः ॥82॥
 शाण्डिलाख्यस्य मुख्यस्य पारशर्या स्वसन्ज्ञया । स्थावरो वेदवेदांगपारगः पापभाजनम् ॥83॥
 मतिः श्रुतं तपः शान्तिः समाधिस्तत्त्ववीक्षणम् । सर्वं सम्यक्त्वशुन्यस्व मरीचेरिव निष्फलम् ॥84॥
 एरिव्राजकदीक्षायामासक्तिं पुनरादधत् । सप्ताब्ध्युपमितायुष्को माहेन्द्रे समभून्मरूत् ॥85॥
 ततोऽवतीर्य देशेऽस्मिन् मगधाख्ये पुरोत्तमे । जातो राजगृहे विश्वभूतिनाममहीपतेः ॥86॥
 जैन्याश्च तनयो विश्वनन्दी विख्यातपौरुषः । विश्वभूतिमहीभर्तुरनुजातो महोदयः ॥87॥
 विशाखभूतिरेतस्य लक्ष्मणायामभूद्विधीः । पुत्रो विशाखनन्दाख्यस्ते सर्वे सुखमास्थिता ॥88॥
 अन्येद्युः शरदभ्रस्य विभ्रंशं वीक्ष्य शुभ्रधीः निर्विण्णो विश्वभूत्याख्यः स्वराज्यमनुजन्मनि ॥89॥
 विधाय यौवराज्यं च स्वसूनौ महदग्रणीः । सात्विकैस्त्रिशतैः सार्द्धं राजभिर्जातरूपताम् ॥90॥
 श्रीधराख्यगुरोः पार्श्वे समादाय समत्वभाक् । बाह्यमाभ्यन्तरं चोग्रमकरोत्स तपश्चिरम् ॥91॥
 अथान्यदा कुमारोऽसौ विश्वनन्दी मनोहरे । निजोद्याने समं स्वाभिर्देवीभिः क्रीडया स्थितः ॥92॥

विशाखनन्दस्तं दृष्ट्वा तदुद्यानं मनोहरम् । स्वीकर्तुं मतिमादाय गत्वा स्वपितृसन्निधिम् ॥93॥
 मह्यं मनोहरोद्यानं दीयतां भवतान्यथा । कुर्या देशपरित्यागमहमित्यभ्यधादसौ ॥14॥
 सत्सु सत्स्वपि भोगेषु विरूद्धविषयप्रियः । भवेद्भ्राविभवे भूयो भविष्यद्दुःखभारघृत् ॥95॥
 श्रुत्वा तद्वचनं चित्ते निधाय स्नेहनिर्भरः । कियत्तत्ते ददामीति सन्तोष्य तनुजं निजम् ॥96॥
 विश्वनन्दिनमाहूय राज्यभारस्त्वयाधुना । गृह्यतामहमाक्रम्य प्रत्यन्तप्रतिभूभृतः ॥97॥
 कृत्वा तज्जनितक्षोभप्रशान्तिं गणितैर्दिनैः । प्रत्येष्यामीमि सोऽवोचच्छ्रुत्वा तत्प्रत्युवाच तम् ॥98॥
 पूज्यपाद त्वयात्रैव निश्चिन्तमुपविश्यताम् । गत्वाहमेव तं प्रैषं करोमीति सुतोत्तमः ॥99॥
 राज्यमस्यैव मे स्नेहाद् भ्रात्राऽदायीत्यतर्कयन् । वनार्थमतिसन्धित्सुरभूतं धिग्दुराशयम् ॥100॥
 ततः स्वानुमते तस्मिन् स्वबलेन समं रिपून् । निर्जेतुं विहितोद्योगं गते विक्रमशालिनि ॥101॥
 वनं विशाखनन्दाय स्नेहादन्यायकाक्षिणे । विशाखभूतिरुल्लङ्घ्य क्रमं गतमतिर्ददौ ॥102॥
 विश्वनन्दी तदाकर्ण्य सद्यः क्रोधाग्निदीपितः । पश्य मामतिसन्धाय प्रत्यन्तनृपतीन्प्रति ॥103॥
 प्रहित्य मद्गनं दत्तं पितृव्येनात्मसूनवे । देहीति वचनान्नाहं किं ददामि कियद्वनम् ॥104॥
 विदधात्यस्य दुश्चेष्टा मम सौजन्यभंजनम् । इति मत्वा निवृत्त्यासौ हन्तुं स्ववनहारिणम् ॥105॥
 प्रारब्धवान् भयाद्रत्वा स कपित्थमहीरुहम् । कृत्वावृत्तिं स्थितः स्फीतं कुमारोऽपि महीरुहम् ॥106॥
 समुन्मूल्य निहन्तुं तं तेनाधावत्ततोऽप्यसौ । अपसृत्य शिलास्तम्भस्यान्तर्धानं ययौ पुनः ॥107॥
 बली तलप्रहारेण स्तम्भंचाहत्य स द्रुतम् । पलायमानमालोक्य तस्मादप्यपकारिणम् ॥108॥
 मा भैषीरिति सौहार्दकारुण्याभ्यां प्रचोदितः । समाहूय वनं तस्मै दत्वा संसारदुःस्थितिम् ॥109॥
 भावयित्वा ययौ दीक्षां सम्भूतगुरुसन्निधौ । अपकारोऽपि नीचानामुपकारः सतां भवेत् ॥110॥
 तदा विशाखभूतिश्च संजातानुशयो मया । कृतं पापमिति प्रायश्चित्तं वा प्राप संयमम् ॥111॥
 कुर्वन् घोरं तपो विश्वनन्दी देशान्परिभ्रमन् । कृशीभूतः क्रमात्प्राप्य मथुरां स्वतनुस्थितेः ॥112॥
 प्रविष्टवान् विनष्टात्मबलश्चलपदस्थितिः । तदा व्यसनसंसर्गाद् भ्रष्टराज्यो महीपतेः ॥113॥
 कस्यचिद्भूतभावेन मथुरां पुरमागतः । विशाखनन्दो वेश्यायाः प्रासादतलमाश्रितः ॥114॥
 नवप्रसूतसक्रुद्धगोधेनुप्रतिपातनात् । प्रस्खलन्तं समीक्ष्यैतं मुनिं कोपपरायणः ॥115॥
 तवाद्य तच्छिलास्तम्भभगदृष्टः पराक्रमः । क्व यात इति दुश्चित्तः परिहासं व्यधादसौ ॥116॥

पर्व - 75

अथान्येद्युः समासीनं गणेन्द्रं विपुलाचले । श्रेणिकः प्रीणिताशेषभव्यं सुव्यक्ततेजसम् ॥1॥
 गणिन्याश्चन्दनार्यायाः सम्बन्धमिह जन्मनः । अन्वयुङ्क्त्वा गणी चैवमाहाहितमहर्द्धिकः ॥2॥
 सिन्ध्वाख्यविषये भूभृद्वैशाली नगरेऽभवत् । चेटकाख्योऽतिविख्यातो विनीतः परमार्हतः ॥3॥
 तस्य देवी सुभद्राख्या तयोः पुत्रा दशाभवन् । धनाख्यौ दत्तभद्रान्तावुपेन्द्रोऽन्यः सुदत्तवाक् ॥4॥
 सिंहभद्रः सुकम्भोजोऽकम्पनः सपतंगकः । प्रभंजनः प्रभासश्च धर्मा इव सुनिर्मलाः ॥5॥
 सप्तर्षयो वा पुत्र्यश्च ज्यायसी प्रियकारिणी । ततो मृगावती पश्चात्सुप्रभा च प्रभावती ॥6॥
 चेलिनी पंचमी ज्येष्ठा षष्ठी चान्त्या च चन्दना । विदेहविषये कुण्डसंज्ञायां पुरि भूपतिः ॥7॥
 नाथो नाथकुलस्यैकः सिद्धार्थाख्यस्त्रिसिद्धिभाक् । तस्य पुण्यानुभावेन प्रियासीत्प्रियकारिणी ॥8॥
 विषये वत्सवासाख्ये कौशाम्बीनगराधिपः । सोमवंशे शतानीको देव्यस्यासीन्मृगावती ॥9॥
 दशार्णविषये राजा हेमकच्छपुराधिपः । सूर्यवंशाम्बरे राजसमो दशरथोऽभवत् ॥10॥
 तस्याभूत्सुप्रभा देवी भास्वतो वा प्रभामला । कच्छाख्यविषये रोरूकाख्यायां पुरि भूपतिः ॥11॥
 महानुदयनस्तस्य प्रेमदाऽभूत्प्रभावती । प्राप शीलवतीख्यातिं सा सम्यक्छीलधारणात् ॥12॥

गान्धारविषये ख्यातो महीपालो महीपुरे । याचित्वा सत्यको ज्येष्ठामलब्ध्वा क्रुद्धयान् विधीः ॥13॥
 युद्ध्वा रगांगणे प्राप्तमानभंगः स सत्रपः । सद्यो दमवरं प्राप्य ततः संयममग्रहीत् ॥14॥
 स चेटकमहाराजः स्नेहाद्रूपमलीलिखत् । पट्टके सप्तपुत्रीणां विशुद्धं शश्वदीक्षितुम् ॥15॥
 निरीक्ष्य तत्र चेलिन्या रूपस्य पतितं मनाक् । बिन्दुमूरौ विधात्रेऽस्य नृपे कुपितवत्यसौ ॥16॥
 पूज्यद्विस्त्रिर्मया बिन्दुः प्रमृष्टः संस्तथापि सः । तथैव पतितस्तस्मिन्भाव्यमंकेन तादृशा ॥17॥
 इति मत्वानुमानेन पुनर्न तममार्जिषम् । इत्यब्रवीत्तदुक्तेन भूपतिः प्रीतिमीयिवान् ॥18॥
 स देवार्चनवेलायां जिनबिम्बोपकण्ठके । तत्पट्टकं प्रसार्येज्यां निर्वर्तयति सर्वदा ॥19॥
 कदाचिच्चेटको गत्वा ससैन्यो मागधं पुरम् । राजा राजगृहं बाह्योद्याने स्नानपुरस्सरम् ॥20॥
 जिनप्रतिनिधीन्पूर्वमभ्यर्च्यभ्यर्णपट्टकम् । आनर्च्य तद्विलोक्य त्वमप्राक्षीः पार्श्ववर्तिनः ॥21॥
 किमेतदिति तेऽवोचन् राज्ञः सप्तापि पुत्रिकाः । लिखितास्तासु कल्याणं चतस्रः समवापिताः ॥22॥
 तिस्रो नाद्यापि दीयन्ते तत्र द्वे प्राप्तयौवने । कनिष्ठा बालिका राजन्निति तद्वचनश्रुतेः ॥23॥
 भवान् रक्त तयोश्चित्तं मन्त्रिणः समजिज्ञपत् । तेऽपि तत्कार्यमभ्येत्य कुमारमवदन्निति ॥24॥
 चेटकाख्यमहीशस्य सुतयोरनुरक्तवान् । पिता ते याच्यमानोऽसौ न दत्ते वयसश्श्रुतेः ॥25॥
 इदंचावश्यकर्तव्यं कोऽप्युपायोऽत्र कथ्यताम् । सोऽपि मन्त्रिवचः श्रुत्वा तत्कार्योपायपण्डितः ॥26॥
 जोषमाध्वमहं कुर्वे तत्समर्थनमित्यमून् । सन्तोष्य मन्त्रिणः सोऽपि तत्स्वरूपं विलासवत् ॥27॥
 पट्टके सम्यगालिख्य वस्त्रेणाच्छाद्य यत्नतः । तत्पार्श्ववर्तिनः सर्वान् स्वीकृत्योत्कोचदानतः ॥28॥
 स्वयंच वोद्रको नाम वणिग्भूत्वा तदालयम् । प्राविक्षत्पट्टके रूपं कन्ये ते तत्करस्थिते ॥29॥
 विलोक्य भवति प्रीत्या सौरंगादतिसाहसात् । कुमारविहितान्मार्गाद्रत्वा किञ्चित्ततोऽन्तरे ॥30॥
 चेलिनी कुटिला ज्येष्ठा मुक्त्वा त्वं गच्छ विस्मृता । न्यानयाभरणानीति स्वयं तेन सहागमत् ॥31॥
 साप्यात्ताभरणाऽऽगत्य तामदृष्ट्वातिसन्धिता । तयाहमिति शोकार्ता निजमार्मी यशस्वतीम् ॥32॥
 दृष्ट्वा क्षान्तिं समीपेऽस्याः श्रुत्वा धर्मं जिनोदितम् । निर्विद्य संसृतेर्दीक्षां प्राप पापविनाशिनीम् ॥33॥
 भवतापि महाप्रीत्या चेलिनीयं यथाविधि । गृहीतानुमहादेवी पट्टबन्धान्तुतोष सा ॥34॥
 चन्दना च यशस्वत्या गणिन्याः सन्निधौ स्वयम् । सम्यक्त्वं श्रावकाणांच व्रतान्यादत्त सुव्रता ॥35॥
 ततः खगाद्रयवाक्श्रेणीसुवर्णाभपुरेश्वरः । मनोवेगः खगाधीशः स मनोवेगया समम् ॥36॥
 स्वच्छन्दं चिरमाक्रीडय प्रत्यायाँश्चन्दनां वने । अशोकाख्ये समक्रीडमानां परिजनैः सह ॥37॥
 विलोक्यानंगनिर्मुक्तशरजर्जरितांगकः । प्रापय्य स्वप्रियां गेहं रूपिणी विद्यया स्वयम् ॥38॥
 विकृत्य रूपं स्वं तत्र निधाय हरिविष्टरे । अशोकवनमभ्येत्य गृहीत्वा चन्दनां द्रुतम् ॥39॥
 प्रत्यागतो मनोवेगाप्येतं विहितवंचनम् । ज्ञात्वा कोपारूणीभूतविभीषणविलोचना ॥40॥
 तां विद्यादेवतां वामपादेनाक्रम्य सावधीत् । कृताट्टहासा सा विद्याप्यगात्सिंहासनात्तदा ॥41॥
 चेष्टामालोकिनीविद्यातो ज्ञात्वा स्वपतेरनु । गच्छन्त्यर्थपथे दृष्ट्वा विसृजेमां स्वजीवितम् ॥42॥
 यदि वांछेरिति क्रोधात्तं निर्भर्त्सयति स्म सा । स भूतरमणेऽरण्ये तां स्वदारातिभीलुकः ॥43॥
 ऐरावतीसरिद्वक्षिणान्ते साधितविद्यया । पर्णलब्ध्या तदैवान्तः कृतशोको विसृष्टवान् ॥44॥
 सापि पंचनमस्कारपरिवर्तनतत्परा । निनाय शर्वरीं कृच्छ्राद्भानुमत्युदिते स्वयम् ॥45॥
 तत्र सन्निहितो दैवात्कालकाख्यो वनेचरः । तस्मै निजपरार्थोरूस्फुरिताभरणान्यदात् ॥46॥
 धर्मच कथयामास तेन तुष्टो वनेचरः । भीमकूटाचलोपान्तनिवासी सिंहसंज्ञकः ॥47॥
 भयंकराख्यपल्लीशस्तस्य तां स समर्पयत् । सोऽपि पापो विलोक्यैनां कामव्यामोहिताशयः ॥48॥
 निग्रहेण ग्रहः क्रूरो वात्मसात्कर्तुमुद्यतः । तद्वीक्ष्य पुत्र मैवं त्वं कृथाः प्रत्यक्षदेवता ॥49॥

यदि कुप्येदियं तापशापदुःखप्रदायिनी । इति मात्रुक्तिभीत्या तां दुर्जनोऽपि व्यसर्जयत् ॥50॥
 तत्रैव चन्दना तस्य मात्रा सम्यविधानतः । पोष्यमाणा विनिश्चिन्ता कञ्चित्कालमजीगमत् ॥51॥
 अथ वत्साह्वये देशे कौशाम्ब्यां प्रवरे पुरे । श्रेष्ठी वृषभसेनाख्यस्तस्य कर्मकरोऽभवत् ॥52॥
 मित्रवीरो वनेशस्य मित्रं तस्य वनाधिपः । चन्दनामर्पयामास सोऽपि भक्तया वणिक्पतेः ॥53॥
 धनेन महता सार्धं नीत्वा कन्यां न्यवेदयत् । कदाचिच्छ्रेष्ठिनः पातुं जलमुद्धृत्य यत्नतः ॥54॥
 आवर्जयन्त्याः केशानां कलापं मुक्तबन्धनम् । लम्बमानं करेणादात्सजलाद्र धरातले ॥55॥
 चन्दनायास्तदालोक्य तद्रूपादतिशङ्किनी । श्रेष्ठिनी तस्य भद्राख्या स्वभर्तुरनया समम् ॥56॥
 सम्पर्क मनसा मत्वा कोपात्प्रफुरिताधरा । निक्षिप्तश्रृंखलां कन्यां दुराहारेण दुर्जना ॥57॥
 प्रतर्जनादिभिश्चैनां निरन्तरमबाधत । सापि मत्कृतपापस्य विपाकोऽयं वराकिका ॥58॥
 श्रेष्ठिनी किं करोतीति कुर्वन्त्यात्मविगर्हणम् । स्वाग्रजाया मृगावत्या अप्येतन्न न्यवेदयत् ॥59॥
 अन्यदा नगरे तस्मिन्नेव वीरस्तनुस्थितेः । प्रविष्टवान्निरीक्ष्यासौ तं भक्तया मुक्तश्रृंखला ॥60॥
 सर्वाभरणदृश्याङ्गी तद्भारेणैव भूतलम् । शिरसा स्पृश्य नत्वोच्चैः प्रतिगृह्य यथाविधि ॥61॥
 भोजयित्वाप तद्दानान्मानिनी मानितामरैः । वसुधारां मरूत्पुष्पवृष्टिं सुरभिमारूतम् ॥62॥
 सुरदुन्दुभिनिर्घोषं दानस्तवनघोषणम् । तदैवोत्कृष्टपुण्यानि फलन्ति विपुलं फलम् ॥63॥
 अग्रजास्यास्तदागत्य पुत्रेणामा मृगावती । तद्ज्ञात्वोदयनाख्येन स्नेहादालिङ्गय चन्द्रनाम् ॥64॥
 पृष्ट्वा तां प्राक्तनं वृत्तं श्रुत्वा शोकाकुला भृशम् । निजगेहं समानीय सुस्थिता भयविह्वलौ ॥65॥
 स्वपादशरणौ भद्रां श्रेष्ठिनंच दयावती । चन्दनापादपङ्केजयुगलं तावनीननम् ॥66॥
 क्षमा मूर्तिमतीवेयं कृत्वाह्लादं तयोस्ततः । तद्वार्ताकर्णनोदीर्णरागादागतबन्धुभिः ॥67॥
 प्रातितातपुरं वीरं वन्दितुं निजबान्धवान् । विसृज्य जातनिर्वेगा गृहीत्वात्रैव संयमम् ॥68॥
 तपोवगममाहात्म्यादध्यस्थाद्रणिनीपदम् । इतीहजन्मसम्बन्धं श्रुत्वा तत्रानुचेटकः ॥69॥
 प्राक्किं कृत्वागता चन्दनात्रैतत्स च पृष्टवान् । सोऽप्यवादीदिहैवास्ति मगधे नगरी पृथुः ॥70॥
 वत्सेति पालयत्येनां महीपाले प्रसेनिके । विप्रस्तत्राग्निमित्राख्यस्तस्यैका ब्राह्मणी प्रिया ॥71॥
 परा वैश्यसुता सूनूर्बाह्मण्यां शिवभूतिवाक् । दुहिता चित्रसेनाख्या विट्सुतायामजायत ॥72॥
 शिवभूतेरभूद्भार्या सोमिला सोमशर्मणः । सुता तुग्देवशर्माख्यश्चित्रसेनास्य च प्रियाः ॥73॥
 अग्निभूतौ गतप्राणे तनूजस्तत्पदेऽभवत् । विधवा चित्रसेनापि पोष्यत्वं सह सूनुभिः ॥74॥
 शिवभूतेः समापन्ना दैवस्य कुटिला गतिः । सोमिला चित्रसेनायास्तत्सुतानां च पोषणम् ॥75॥
 पापिष्ठाऽसहमानाऽसौ तर्जिता शिवभूतिना । क्रुध्वा जीवत्यमा चित्रसेनयायं स चेत्यसत् ॥76॥
 अकरोद्दूषणं घिग्धिङ्. नाकार्यं नाम योषिताम् । चित्रसेनापि मामेषा रूषैवादूषयन्मृषा ॥77॥
 निग्रहीष्यामि मृतैनां निदानमकरोदिति । अन्यदामन्त्रणे पूर्वं शिवगुप्तमुनीश्वरम् ॥78॥ सोमिलाभोजयत्तस्यै शिवभूतिः स्म कुष्यति ।
 तत्तपोधनमाहात्म्यकथनेन तया पतिः ॥ 79॥
 प्रसादितस्ततः साधु तद्दानं सोऽन्वमन्यत । स कालान्तरमाश्रित्य लोकान्तरगतः सुतः ॥80॥
 जातोत्र विषये वङ्गे कान्ते कान्तपुरेशिनः । सुवर्णवर्मणो विद्युल्लेखायाश्च महाबलः ॥81॥
 देशेऽग्रेऽत्रैव चम्पायां श्रीषेणाख्यमहीपतेः । सुवर्णवर्मसोदर्या धनश्रीः प्रेमदायिनी ॥82॥
 सोमिलाभूतयोः पुत्री कनकादिलताभिधा । महाबलकुमाराय दातव्येयमिति स्वयम् ॥83॥
 जन्मन्येवाभ्युपेतैषा मात्रा पित्रा च सम्मदात् । वर्धमानः पुरे तस्मिन्नेव बालिकया समम् ॥84॥
 अभ्यर्णे यौवने यावद्विवाहसमयो भवेत् । तावत्पृथग्वसेदस्मादिति मातुलवाक्यतः ॥85॥
 बहिः स्थितः कुमारोऽसौ कन्यायामतिसक्तवान् । तयोर्योगोऽभवत्कामावस्थामहसमानयोः ॥86॥

ततः कान्तपुरं लज्जाप्रेरितौ तौ गतौ तदा । दृष्ट्वा तत्र कुमारस्य मात्रा पित्रा च शोकतः ॥87॥
तयोर्विरूद्धचारित्वादप्रियावावयोरपि । यातं देशान्तरं नात्र स्थातव्यमिति जल्पितौ ॥88॥
तदैवाकुरुतां तौ च प्रत्यन्तनगरे स्थितिम् । विहरन्तावथान्येद्युरूढाने मुनिपुंगवम् ॥89॥
मुनिगुप्ताभिघं वीक्ष्य भक्तया भिक्षागवेषिणम् । प्रत्युत्थाय परीत्याभिवन्द्याभ्यर्च्य यथाविधि ॥90॥
स्वोपयोगनिमित्तानि तानि खाद्यानि मोदतः । स्वादूनि लड्डुकादीनि दत्वा तस्मै तपोभृते ॥91॥
नवभेदं जिनोद्दिष्टमदृष्टं स्वेष्टमापतुः । वनेऽन्यदा कुमारोऽसौ मधुमासे विषाहिना ॥92॥
दष्टो नष्टासुको जातो दृष्ट्वा तं देहमात्रकम् । तस्यासिधेनुना सापि विधाय स्वां गतासुकाम् ॥93॥
अगात्तदनुमार्गेण तमन्वेष्टुमिव प्रिया । परां काष्ठामवाप्तस्य भवेद्धि गतिरीदृशी ॥94॥
अस्मिन्नेवोज्जयिन्याख्यमवन्तिविषये पुरम् । प्रजापतिमहाराजः पालकस्तस्य हेलया ॥95॥
तत्रैव धनदेवाख्यश्रेष्ठी तद्रेहिनी सती । धनमित्रा तयोः सूनुरागदत्तो महाबलः ॥96॥
तनूजा चानुजास्यासीदर्थस्वामिन्यभिख्यया । पलाशद्वीपमध्यस्थपलाशनगरेशिनः ॥97॥
महाबलमहीशस्य कनकादिलताऽभवत् । कांचनादिलतायाश्च ख्याता पद्मलता सुता ॥98॥
उपयम्यापरां श्रेष्ठी श्रेष्ठिनीं विससर्ज ताम् । सापि देशान्तरं गत्वा ससुता जातसंविदा ॥99॥
शीलदत्तगुरोः पार्श्वे गृहीतश्रावकव्रता । सूनुमप्यर्पयामास शास्त्राभ्यासनिमित्ततः ॥100॥
सोऽपि कालान्तरे बुद्धिनौनिस्तीर्णश्रुताम्बुधिः । सत्कविश्च स्वयम्भूत्वा शास्त्रव्याख्याप्तसद्यशाः ॥101॥
नानालंकाररम्योक्तिसुप्रसन्नसुभाषितैः । विशिष्टजनचेतस्सु प्रह्लादमुदपादयत् ॥102॥
तत्रैवारक्षिपुत्रेण दृढरक्षेण संगतिम् । कृत्वा तत्पुरशिष्टानां शास्त्रव्याख्यानकर्मणा ॥103॥
उपाध्यायत्वमध्यास्य तत्राप्तवसुना निजाम् । जननीं स्वस्वसारं च स्वयं च परिपोषयन् ॥104॥
स्वमातुलानीपुत्राय नन्दिग्रामनिवासिने । कुलवाणिजनान्ने स्वामनुजामदितादरात् ॥105॥
स कदाचिदुपश्लोकपूर्वकं क्षितिनायकम् । विलोक्य तत्प्रसादाप्तसम्मानधनसम्पदः ॥106॥
कृतमातृपरिप्रश्नः पितुरागत्य सन्निधिम् । प्रणमत्तत्पदाम्भोजं धनदेवः समीक्ष्य तम् ॥107॥
जीव पुत्रात्र तिष्ठेति प्रियैः प्रीणयति स्म सः । सोऽपि रत्नादितद्वस्तुभागं देहीत्ययाचत ॥108॥
पिता तु पुत्रं मद्रस्तु पलाशद्वीपमध्यगे । स्थितं पुरे पलाशाख्ये तत्त्वयानीयं गृह्यताम् ॥109॥
इत्याख्यन्नकुलेनामा भ्रात्रा दायादकेन सः । सहदेवेन चाप्तेष्टसिद्धिर्यदि भवेदहम् ॥110॥
प्रत्यागत्य करिष्यामि पूजां जैनैश्चरीमिति । आशास्यानु जिनान्नुत्वा कृतात्मगुरुवन्दनः ॥111॥
आरूढ्य नावमम्भोधिमवगाह्य ब्रजन् द्रुतम् । पलाशपुरमासाद्य तत्र स्थापितपोतकः ॥112॥
पुरं विनरसंचारं किमेतदिति विस्मयात् । ततः प्रसारितायामिरज्जुभिस्तदवाप्तवान् ॥113॥
प्रविश्य तत्पुरं तत्र कन्यामेकाकिनीं स्थिताम् । एकत्रालोक्य तामाह वदैतन्नगरं कुतः ॥114॥
जातमीदृक्स्वयं का वेत्यादरात्साब्रवीदलम् । प्रागेतन्नगरेशस्य दायादः कोऽपि कोपतः ॥115॥
सिद्धराक्षसविद्यत्वात्सम्प्राप्तो राक्षसाभिधाम् । पुरं पुराधिनाथं च स निर्मलं व्यनीनशत् ॥116॥
तद्वंशजेन केनापि समन्त्रं साधितासिना । कृतरक्षं तदैवैतत्स्थापितं नगरं पुनः ॥117॥
पतिर्महाबलोऽद्यास्य कांचनादिलता प्रिया । तस्यै तयोरहं पद्मलताऽभूवं सुताख्यया ॥118॥
कदाचिन्मत्पिता मन्त्रसाधितं खड्गमात्मनः । प्रमादान्न करोति स्म करे तद्वन्धवीक्षणात् ॥119॥
राक्षसेन हतस्तस्मात्पुरं शून्यमभूदिदम् । मत्सुता निर्विशेषेति मां मत्वामारयन् गतः ॥120॥
आगन्तासौ पुनर्नेतुमिति तदचनश्रुतेः । वैश्यः खड्गं तमादाय गोपुरान्तर्हितः खगम् ॥121॥
आयान्तमवधीत्सोपि पठन् पंचनमस्कृतिम् । न्यपतन्मेदिनीभागे समाहितमतिस्तदा ॥122॥
श्रुत्वा श्रीनागदत्तोऽपि नमस्कारपदावलीम् । मिथ्या मे दुष्कृतं सर्वमित्यपास्यायुधं निजम् ॥123॥

कुतो धर्मस्तवेत्येतमब्रवीत्संभ्रणं खगम् । सोऽपि श्रावकपुत्रोऽहं क्रोधादेतत्कृतं मया ॥124॥
 क्रोधान्मित्रं भवेच्छत्रुः क्रोधाद्धर्मो विनश्यति । क्रोधाद्राज्यपिभ्रंशः क्रोधान्मोमुच्यतेऽमुभिः ॥125॥
 क्रोधान्मातापि सक्रोधा भवेत्क्रोधादधोगतिः । ततः श्रेयोर्थिनां त्याज्यः स सदेति जिनोदितम् ॥126॥
 तजानन्नपि पापेन कोपेनाहं वशीकृतः । प्राप्तं तत्फलमद्यैव परलोके किमुच्यते ॥127॥
 इत्यात्मानं विनिन्दैनं कुतस्तत्त्वं व्रजेः क वा । इत्यवोचन्नभोगस्तं वैश्योऽप्येवमुदाहरत् ॥128॥
 प्राघूर्णिकोऽहं दृष्ट्वेमां कन्यकां शोकविह्वलाम् । त्वद्भयाद्भव्य पास्यामीत्याविष्कृतपराक्रमः ॥129॥
 अबुध्वा धर्मभक्तं तत् कृतवान्कार्यमीदृशम् । त्यक्तं सद्धर्मवात्सल्यं सारं जैनेन्द्रशासने ॥130॥
 जैनशासनमर्यादामतिलंघयतो मम । अपराधं क्षमस्वेति तदुक्तमवगम्य सः ॥131॥
 किं कृतं भवता पूर्वं मदुपार्जितकर्मणः । परिपाकविशेषोऽयमिति पंचनमस्क्रियाम् ॥132॥
 श्रीनागदत्तसम्प्रोक्तां भावयन्नाकमापिवान् । ततः पद्मलतां कन्यां धनं च पितृसंचितम् ॥133॥
 समाकर्षणरज्ज्वावतार्य भ्रातुर्निजस्य तौ । नकुलः सहदेवश्च रज्जुमाकर्षणोचिताम् ॥134॥
 अदत्त्वा पापबुद्ध्यास्मान्मङ्क्षु स्वपुरमीयतुः । छिद्रमासाद्य तन्नास्ति दायादा यत्र कुर्वते ॥135॥
 तौ दृष्ट्वा नागदत्तोऽपि युवाभ्यां सह यातवान् । किन्नायादिति भूपेन साशंकेन् जनेन च ॥136॥
 पृष्ठौ सहैव गत्वासौ पृथक्क्वापि गतस्ततः । नाविद्वेति व्यधत्तां तावनुजावप्यपह्नवम् ॥137॥
 श्रीनागदत्तमातापि व्याकुलीकृतचेतसा । शीलदत्तं गुरुं प्राप्य समपृच्छत्तुजः कथाम् ॥138॥
 सोऽपि तत्सम्भ्रतं दृष्ट्वा कारुण्याहितमानसः । निर्विघ्नं ते तनूजो द्राड् मा भैषीरागमिष्यति ॥139॥
 इत्याश्वासं मुनिस्तस्या व्यधात्संज्ञानलोचनः । इतः श्रीनागदत्तोऽपि विलोक्य जिनमन्दिरम् ॥140॥
 किञ्चित्प्रदक्षिणीकृत्य निषीदाम्यहमित्यदः । प्रविश्य विहितस्तोत्रः सचिन्तस्तत्र संस्थितः ॥141॥
 तदा विद्याधरः कश्चित्तं दृष्ट्वा ज्ञातवृत्तकः । जैनः सवित्तं नीत्वास्माद् द्वीपमध्यान्मनोहरे ॥142॥
 वनेऽवतार्य सुस्थाप्य समापृच्छयादरान्वितः । यथेष्टमगमत्सा हि धर्मवत्सलता सताम् ॥143॥
 तत्समीपेऽनुजा ग्रामे वसन्त्यस्यैव सादरम् । प्रत्यग्रहीद्धनं तत्र सोऽपि निक्षिप्य सुस्थितः ॥144॥
 अथोपगम्य तं स्नेहात् स्वानुजादिसनाभयः । कुमाराभिनवां कन्यां नकुलस्याजिघृक्षुणा ॥145॥
 श्रेष्ठिना वयमाहूता निस्सत्वाद्रिक्तपाणयः । कथं तत्र व्रजिष्याम इत्यत्याकुलचेतसः ॥146॥
 अद्य सर्वेऽपि जाताः स्म इति ते न्यगदन्नसौ । तच्छ्रुत्वा साररत्नानि निजरत्नकदम्बकात् ॥147॥
 तेभ्यो नाना मुदा दत्त्वा यूयमागमनं मम । ददध्वं सन्निवेद्यैतां कन्यायै रत्नमुद्रिकाम् ॥148॥
 इत्युक्त्वा स्वयमित्वानु शीलदत्तगुरुं मिथः । वन्दित्वा रक्षिसूनुं च दृष्ट्वा सन्मित्रमात्मनः ॥149॥
 आमूलात्कार्यमाख्याय सह तेन ततो गतः । साररत्नैर्महीपालं सानुरागं व्यलोकत ॥150॥
 दृष्ट्वा भवानहो नागदत्त कस्मात्समागतः । क्वा वा गतं त्वयेत्येष तुष्टः पृष्ठो महीभुजा ॥151॥
 भागयाचनयात्रादि सर्वमामूलतोऽब्रवीत् । तदाकर्ण्य नृपः कुध्वा प्रवृत्तः श्रेष्ठिनिग्रहे ॥152॥
 न युक्तमिति निर्बन्धान्नागदत्तेन वारितः । दत्त्वा श्रेष्ठिपदं तस्मै सारवित्तसमन्वितम् ॥153॥
 विवाहविधिना पद्मलतामपि समर्पयत् । अथात्मसंसदि व्यक्तमवनीन्द्रोऽभ्यधादिदम् ॥154॥
 पश्य पुण्यस्य माहात्म्यं राक्षसाद्यन्तरायतः । व्यपेत्यायं महारत्नान्यात्मीकृत्यागतः सुखम् ॥155॥
 पुण्याज्जलायते वह्निर्विषमप्यमृतायते । मित्रायन्ते द्विषः पुण्यात्पुण्याच्छाम्यन्ति भीतयः ॥156॥
 दुर्विधाः सधनाः पुण्यात् पुण्यात्स्वर्गश्च लभ्यते । तस्मात्पुण्यं विचिन्वन्तु हतापत्सम्पदेषिणः ॥157॥
 जिनोक्तधर्मशास्त्रानुयानेन विहितक्रियाः । इति सभ्याश्च तद्वाक्यं बहवश्चेतसि व्यधुः ॥158॥
 अथ श्रीनागदत्तोऽपि संजातानुशयं तदा । क्षमस्व मे कुमारेति प्रणमन्तं सपुत्रकम् ॥159॥
 सभार्यं श्रेष्ठिनं मैवमित्युत्थाप्य प्रियोक्तिभिः । सन्तोष्य जिनपूजां च प्राक्प्रोक्तामकरोत्कृती ॥160॥

एवं श्रावकसद्धर्ममधिगम्य परस्परम् । जातसौहार्दचित्तानां दानपूजादिकर्मभिः ॥161॥
 काले गच्छति जीवान्ते सन्न्यासविधिमाश्रितः । श्रीनागदत्तः सौधर्मकल्पेऽनल्पामरोऽभवत् ॥162॥
 तत्र निर्विष्टदिव्योरुभोगश्च्युत्वा ततोऽजनि । द्वीपेऽस्मिन् भारते खेचराचले नगरे वरे ॥163॥
 शिवंकरे तदीशस्य विद्याधरधरेशिनः । सुतः पवनवेगस्य सुवेगायां सुखावहः ॥164॥
 मनोवेगोऽन्यजन्मोद्यत्स्नेहेन विवशीकृतः । अनैषीच्चन्दनामेनामतिस्नेहोऽपथं नयेत् ॥165॥
 स एषोऽभ्यर्णभव्यत्वादमुष्मिन्नेव जन्मनि । जिनाकृतिं समादाय सम्प्राप्स्यत्यग्निमं पदम् ॥166॥
 ततः श्रीनागदत्तस्य नाकलोकात्कनीयसी । इहागत्याभवन्नाम्ना मनोवेगा महाद्युतिः ॥167॥
 पलाशनगरे नागदत्तहस्तमृतः खगः । सुरलोकादभूः सोमवंशे त्वं चेटको नृपः ॥168॥
 माता श्रीनागदत्तस्य धनमित्रा दिवंगता । ततश्च्युत्वा तवैवासीत्सुभद्रेयं मनःप्रिया ॥169॥
 यासौ पद्मलता सापि कृतोपवसना दिवम् । गत्वागत्य जनिष्टेयं चन्दना नन्दना तव ॥170॥
 नकुलः संसृतौ भ्रान्त्वा सिंहाख्योऽभूद्वनेचरः । प्राग्जन्मस्नेहवैराभ्यामबाधिष्ट स चन्दनाम् ॥171॥
 सहदेवोऽपि सम्भ्रम्य संसारे सुचिरं पुनः । कौशाम्ब्यां वैश्यतुग्भूत्वा मित्रवीराह्वयः सुधीः ॥172॥
 भृत्यो वृषभसेनस्य चन्दनां स समर्पयत् । पिता श्रीनागदत्तस्य धनदेवो वणिग्वरः ॥173॥
 स्वर्लोकं शान्तचित्तेन गत्वैत्य श्रेष्ठितांगतः । श्रीमान्वृषभसेनाख्यः कौशाम्ब्यां कलितो गुणैः ॥174॥
 सोमिलायां कृतद्वेषा चित्रसेना चतुर्गतिम् । परिभ्रम्य चिरं शान्त्वा मनाक् तत्रैव विट्सुता ॥175॥
 भूत्वा वृषभसेनस्य पत्नी भद्राभिधाऽभवत् । निदानकृतवैरेण न्यगृह्णांचन्दनामसौ ॥176॥
 चन्दनैषाच्युतात्कल्पात्प्रत्यागत्य शुभोदयात् । द्वितीयवेदं सम्प्राप्य पारमात्म्यमवाप्स्यति ॥177॥
 एवं बन्धविधानोक्तमिथ्याभावादपंचकात् । सन्चितैः कर्मभिः प्राप्य द्रव्यादिपरिवर्तनम् ॥178॥
 संसारे पन्चधा प्रोक्तं दुःखान्मुग्राण्यनारतम् । प्राप्नुवन्तः कृतान्तास्ये हन्त सीदन्ति जन्तवः ॥179॥
 त एव लब्धकालादिसाधना मुक्तिसाधनम् । सम्यक्त्वज्ञानचारित्रतपोरूपमनुत्तरम् ॥180॥
 अभ्येत्य पुण्यकर्माणः परमस्थानसप्तके । सम्प्राप्तपरमैश्वर्या भवन्ति सुखभागिनः ॥181॥
 इति तद्रौतमाधीशश्रीमद्ध्वनिरसायनात् । सभा सर्वा बभूवासौ तदैवेवाजरा मरा ॥182॥
 अन्यदाऽसौ महाराजः श्रेणिकाख्यः परिभ्रमन् । प्रीत्या गन्धकुटीबाह्यभास्वद्वनचतुष्टये ॥183॥
 स्थितं पिण्डीद्रुमस्याधो जीवन्धरमुनीश्वरम् । ध्यानारूढं विलोक्यैतद्रूपादिषु विषक्तधीः ॥184॥
 सकौतुकः समभ्येत्य सुधर्मगणनायकम् । भाक्तिकोऽभ्यर्च्य वन्दित्वा यथास्थानं निविश्य तम् ॥185॥
 प्राञ्जलिर्भगवन्नेष यतीन्द्रः सर्वकर्मणा । भुक्तो वाद्यैव को वेति पप्रच्छ प्रश्रयाश्रयः ॥186॥
 अवबोधचतुष्कात्मा सोप्येवं समभाषत । खेदो न हि सतां वृत्तेर्वक्तुः श्रोतुश्च चेतसः ॥187॥
 शृणु श्रेणिक जम्बूभूजविभूषितभूतले । अत्र हेमांगदे देशे राजन् राजपुराधिपः ॥188॥
 राजेव रन्जिताशेषः सत्यन्धरमहीपतिः । विजयास्य महादेवी विजयश्रीरिवापरा ॥189॥
 सर्वकर्मचणोऽमात्यः काष्ठांगारिकनामभूत् । हन्ता दैवोपघातानां रूद्रदत्तः पुरोहितः ॥190॥
 कदाचिद्विजया देवी सुप्ता गर्भगृहे सुखम् । मुकुटं भूभुजा हेमघण्टाष्टकविराजितम् ॥191॥
 दत्तं स्वस्यै श्रिताशोकतरोर्मूलं च केनचित् । छिन्नं परशुना जातं पुनर्बालमहीरूहम् ॥192॥
 निशायाः पश्चिमे यामे स्वप्रावेतौ प्रसन्नधीः । विलोक्य सा तयोर्जातुं फलमभ्येत्य भूपतिम् ॥193॥
 पर्व - 76

अथान्येद्युर्महावीरः सुरासुरपरिष्कृतः । विह्वल्य विविधान् देशान् पुनस्तत्पुरमागतः ॥1॥
 गणैर्द्वादशभिः पूज्यः स्थितः स विपुलाचले । गच्छंस्तं श्रेणिकः स्तोतुं वृक्षमूलशिलातले ॥2॥
 मुनिं धर्मरूचिं नाम्ना निस्तरंगमिवोदधिम् । प्रदीपमिव निष्कम्पं साम्बुं वाम्भोदमुन्नतम् ॥3॥

जितेन्द्रियसमाहारं पर्यंकविहितासनम् । ईषन्निरूद्धनिःश्वासं मनाङ्मीलितलोचनम् ॥4॥
 ध्यायन्तं वीक्ष्य वन्दित्वा साशङ्को विकृताननात् । ततो गत्वा जिनं प्राप्य स्तुत्वा मुकुलिताञ्जलिः ॥5॥
 गौतमं च मया दृष्टः कश्चिदेकस्तपोधनः । ध्यायन्साक्षादिव ध्यातिस्तद्रूपेण व्यवस्थिता ॥6॥
 स को मे कौतुकं तस्मिन् ब्रूहि नाथेत्यभाषत । अनुयुक्तो गणी तेन प्रोषाच वचसां पतिः ॥7॥
 अस्त्यत्र विषयोऽगांख्यः संगतः सर्ववस्तुभिः । नगरी तत्र चम्पाख्या तत्पतिः श्वेतवाहनः ॥8॥
 श्रुत्वा धर्म जिनादस्मात्त्रिनिर्वेगाहिताशयः । राज्यभारं समारोप्य सुते विमलवाहने ॥9॥
 संयमं बहुभिः सार्धमत्रैव प्रतिपन्नवान् । चिरं मुनिगणैः साकं विह्वल्यखण्डसंयमः ॥10॥
 धर्मेषु रूचिमातन्वन् दशस्वप्यनिशं जनैः । प्राप्तधर्मरूचिख्यातिः सक्षयं यत्सर्वजन्तुषु ॥11॥
 अद्य मासोपवासान्ते भिक्षार्थं प्राविशत्पुरम् । पुरुषाः संहतास्तत्र तत्समीपमितास्त्रयः ॥12॥
 नरलक्षणशास्त्रज्ञस्तेष्वेको वीक्ष्य तं मुनिम् । लक्षणान्यस्य साम्राज्यपदवीप्राप्तिहेतवः ॥13॥
 अटत्येष च भिक्षायै शास्त्रोक्तं तन्मृषेत्यसौ । वदन्नभिहितोऽन्येन न मृषा शास्त्रभाषितम् ॥14॥
 व्यक्तसाम्राज्यतन्त्रोऽयमृषिः केनापि हेतुना । निर्विण्णस्तनये वाले निधाय व्यापृतिं निजाम् ॥15॥
 एवं तपः करोतीति श्रुत्वा तद्वचनं परः । अवोचत्किमनेनास्य तपसा पापहेतुना ॥16॥
 दुरात्मनः कृपां हित्वा बालं तमसमर्थकम् । लोकसंव्यवहाराज्ञं स्थापयित्वा धरातले ॥17॥
 स्वयं स्वार्थं समुद्दिश्य तपः कर्तुमिहागतः । मन्त्रिप्रभृतिभिः सर्वैः कृत्वा तं शृङ्खलावृतम् ॥18॥
 राज्यं विभज्य तत्सर्वैः पापैस्तदनुभूयते । इति तद्वचनं श्रुत्वा स्नेहमानप्रचोदितः ॥19॥
 अभुञ्जानः पुरादाशु निवृत्यैत्य वनान्तरे । वृक्षमूलं समाश्रित्य बाह्यकारणसन्निधौ ॥20॥
 अन्तःक्रोधकषायानुभागोग्रस्पर्धकोदयात् । संक्लेशाध्यवसानेन वर्धमानत्रिलेश्यकः ॥21॥
 मन्त्र्यादिप्रतिकूलेषु हिंसाद्यखिलनिग्रहान् । ध्यायन् संरक्षणानन्दरौद्रध्यानं प्रविष्टवान् ॥22॥
 अतः परं मुहुर्तं चेदेवमेव स्थितिं भजेत् । आयुषो नारकस्यापि प्रायोग्योऽयं भविष्यति ॥23॥
 ततस्त्वयाशु सम्बोध्यो ध्यानमेतत्तयाशुभम् । शमय क्रोधदुर्वह्निं मोहजालं निराकुरु ॥24॥
 गृहाण संयमं त्यक्तं पुनस्त्वं मुक्तिसाधनम् । दारदारकबन्धादिसम्बन्धनमबन्धुरम् ॥25॥
 संसारवर्धनं साधो जहीहीत्येवमादिभिः । युक्तिमाद्विर्वचोभिः सप्रत्यवस्थानमाप्तवान् ॥26॥
 शुल्कध्यानाग्निनिर्दग्धघातिकर्मघनाटविः । नवकेवललब्धीद्भुशुद्धभावो भविष्यति ॥27॥
 इत्यसौ च गणाधीशवचनान्मगधाधिपः । गत्वा तदुक्तमार्गेण सद्यः प्रासादयन्मुनिम् ॥28॥
 सोऽपि सम्प्राप्य सामग्रीं कषायक्षयक्षान्तिजाम् । द्वितीयशुल्कध्यानेन कैवल्यमुदपादयत् ॥29॥
 तदा पूजां समायातैः श्रेणिको वृत्रहादिभिः । सह धर्मरूचेः कृत्वा पुनर्वीरं समाश्रितः ॥30॥
 भरते कोऽत्र पाश्चात्यः स्तुत्यः केवलवीक्षणः । इत्यप्राक्षीद्रणी चैवं विवक्षुरभवत्तदा ॥31॥
 ब्रह्मकल्पाधिपो ब्रह्महृदयाख्यविमानजः । विद्युन्माली ज्वलन्मौलिः प्रियस्वाद्युक्तिदर्शने ॥32॥
 विद्युदादिप्रभावेगे देव्योऽन्याश्चास्य तद्वतः । जिनमागत्य वन्दित्वा यथास्थानमुपाविशत् ॥33॥
 तं निरूप्य परिच्छेदोऽनेन स्यात्केवलद्युतेः । तत्कथंचेद्वदिष्यामि दिनेऽस्मात्सप्तमे दिनात् ॥34॥
 ब्रह्मेन्द्रोऽयं दिवोऽभ्येत्य पुरेऽस्मिन्नेव वारणम् । सरः शालिवनं निर्धूमानलं प्रज्वलच्छिखम् ॥35॥
 द्युकुमारसमानीयमानजम्बूफलानि च । स्वप्नानेतान् पुरः कुर्वन्नर्हद्वासाभिधानकात् ॥36॥
 इभ्यात्कृती सुतो भावी जिनदास्यां महाद्युतिः । जम्ब्वाख्योऽनावृताद्देवादाप्तपूजोऽतिविश्रुतः ॥37॥
 विनीतो यौवनारम्भेऽप्यनाविष्कृतविक्रियः । वीरः पावापुरे तस्मिन् काले प्राप्स्यति निर्वर्तिम् ॥38॥
 तदैवाहमति प्राप्य बोधं केवलसंज्ञकम् । सुधर्माख्यगणेशेन सार्धं संसारवह्निना ॥39॥
 करिष्यन्नतितप्तानां ह्लादं धर्माभ्याम्बुना । इदमेव पुरं भूयः सम्प्राप्यात्रैव भूधरे ॥40॥

स्थास्याम्येतत्समाकर्ण्य कुणिकश्चेलिनीसुतः । तत्पुराधिपतिः सर्वपरिवारपरिष्कृतः ॥41॥
 आगत्याभ्यर्च्य वन्दित्वा श्रुत्वा धर्मं ग्रहीष्यति । दानशीलोपवासादि साधनं स्वर्गमोक्षयोः ॥42॥
 जम्बूनामापि निर्वेदात्प्रब्रज्याग्रहणोत्सुकः । सहैवाल्लेषु वर्षेषु व्यतीतेषु वयं त्वया ॥43॥
 सर्वे दीक्षां ग्रहीष्याम इति बन्धुजनोदितम् । सोऽशक्रुचन्निराकर्तुमायास्यति पुरं तदा ॥44॥
 मोहं विधित्सुभिस्तस्य बन्धुभिः सुखबन्धनः । आरप्स्यते विवाहस्तैः श्रेयो विघ्ना हि बन्धवः ॥45॥
 सुता सागरदत्तस्य पद्मावत्यां सुलक्षणा । पद्मश्रीरपरा श्रीर्वा कनकश्रीः शुभेक्षणा ॥46॥
 सुता कुबेरदत्तस्य जाता कनकमालया । वीक्ष्या विनयवत्याश्च या वैश्रवणदत्तजा ॥47॥
 विनयश्री रैदत्तस्य रूपश्रीश्च धनश्रियः । आभिः सागरदत्तादिपुत्रिकाभिर्यथाविधि ॥48॥
 सौधागारे निरस्तान्धकारे सन्मणिदीप्तिभिः । विचित्ररत्नसंचूर्णरंगवल्लीविभूषिते ॥49॥
 नानासुरभिपुष्पोपहाराढये जगतीतले । स्थास्यत्याप्तविवाहोऽयं पाणिग्रहणपूर्वकम् ॥50॥
 सुतो मसायं रागेण प्रेरितो विकृतिं भजन् । स्मितहासकटाक्षेक्षणादिमान्किं भवेन्न वा ॥51॥
 इत्यात्मानं तिरोधाय पश्यन्ती स्थास्यति स्निहा । माता तस्य तदैवैकः पापिष्ठः प्रथमांशकः ॥52॥
 सुरम्यविषये ख्यातपौदनाख्यपुरेशिनः । विद्युद्राजस्य तुविद्युत्प्रभो नाम भटाग्रणीः ॥53॥
 ताक्षणे विमलवत्याश्च क्रध्वा केनापि हेतुना । निजाग्रजाय निर्गत्य तस्मात्पन्नशतैर्भटैः ॥54॥
 विद्युच्चोराह्वयं कृत्वा स्वस्य प्राप्य पुरीमिमाम् । जानन्नदृश्यदेहत्वकवाटाद्वाटनादिकम् ॥55॥
 चोरशास्त्रोपदेशेन तन्त्रमन्त्रविधानतः । अर्हद्वासगृहाभ्यन्तरस्थं चोरयितुं धनम् ॥56॥
 प्रविश्य नष्टनिद्रान्तां जिनदासीं विलोक्य सः । निवेद्यात्मानमेवं किं विनिद्रासीति वक्ष्यति ॥57॥
 सूनुर्ममैक एवायं प्रातरेव तपोवनम् । अहं गमीति संकल्प्य स्थितस्तेनास्मि शोकिनी ॥58॥
 धीमानसि यदीमं त्वं च्यावयस्वाग्रहात्ततः । उपायैरद्य ते सर्वं धनं दास्याम्यभीप्सितम् ॥59॥
 इति वक्त्री भवेत्सापि सोऽपि सम्प्रतिपद्य तत् । एवं सम्पन्नभोगोऽपि किलैष विरिरंसति ॥60॥
 धिङ्मां धनमिहाहर्तुं प्रविष्टमिति निन्दनम् । स्वस्य कुर्वन्नाताशंकः सम्प्राप्यानु तदन्तिकम् ॥61॥
 कन्यकानां कुमारं तं तासां मध्यमधिष्ठितम् । विजम्भमाणसद्बुद्धिं पंजरस्थमिवाण्डजम् ॥62॥
 जाललग्नैणपोतं वा भद्रं वा कुंजराधिपम् । अपारकर्दमे मग्नं सिंहं वा लोहपंजरे ॥63॥
 निरूद्धं लब्धनिर्वेगं प्रत्यासन्नभवक्षयम् । विद्युच्चोरः समीक्ष्यैवं वक्तोष्ट्राख्यानकं सुधीः ॥64॥
 कुमारः श्रूयतां कश्चिदेकदा स्वेच्छया चरन् । गिरेः क्रमेलकः स्वादु तृणं तुंगात्प्रदेशतः ॥65॥
 पतन्मधुरसोन्मिश्रमास्वाद्य सकृदुत्सुकः । तादृगेवाहरिष्यामीत्येतत्पाताभिवांछया ॥66॥
 तृणान्तरोपयोगादिपराङ्मुखतया स्थितः । मृतस्तथैव त्वं चैतान् भोगान् भोक्तुमुपस्थितान् ॥67॥
 अनिच्छन् स्वर्गभोगार्थी भविता रहितो धिया । इत्यैकागारिकप्रोक्तं तदाकर्ण्य वणिग्वरः ॥68॥
 प्रतिवक्ता स तं चोरं स्पष्टदृष्टान्तपूर्वकम् । नरः कश्चिन्महादाहज्वरेण परिपीडितः ॥69॥
 नदीसरस्तटाकादिपयः पीत्वा मुहुर्मुहुः । तथाप्यगततृष्णाः किं तृणाग्रस्थाम्बुबिन्दुना ॥70॥
 तृप्तिं प्राप्नोत्यसौ वायं जीवो दिव्यसुखं चिरम् । भुक्त्वाऽप्रतृप्तः स्वप्नेऽपि गजकणोस्थिरात्मना ॥71॥
 सुखेनासाधुनानेन कथं तृप्तिमवाप्नुयात् । इति तद्वाचमाकर्ण्य चोरोऽनुव्याहरिष्यति ॥72॥
 वने वनेचरश्चण्डः कृत्वाधारं महाद्रुमम् । गण्डान्ताकृष्टकोदण्डः काण्डेनाखण्डय वारणम् ॥73॥
 महीरूढकोटरस्थेन सन्दष्टः फणिना स्वयम् । स चाहिंच गजं चाज्ञो गत्यन्तरमजीगमत् ॥74॥
 अथ सर्वान् मृतान् दृष्ट्वा तान्क्रोष्टैकोऽतिलुब्धकः । तावदेतानहं नास्मि राह्यारिर्वीद्वयाग्रगम् ॥75॥
 खादामीति कृतोद्योगस्तच्छेदमकरोद्विधीः । सद्यश्चापाग्रनिर्भिन्नगलः सोऽपि वृथा मृतः ॥76॥
 ततोऽतिगृध्नुता त्याज्येत्यस्योक्तिविरतौ सुधीः । कुमारः स्मृतिमाधाय सूक्तं प्रत्यभिधास्यति ॥77॥

चतुर्मासमायोगदेशमध्ये महाद्युतिम् । रत्नराशिं समभ्येत्य सुग्रहं पथिको विधीः ॥78॥
 तदानादाय केनापि हेतुना गतवान्पुनः । समादित्सुस्तमागत्य किं तद्देशं लभेत सः ॥79॥
 तथा दुष्प्रापमालोक्य गुणमाणिक्यसंचयम् । अस्वीकुर्वन् कथं पश्चात्प्राप्नुयाद्भववारिधौ ॥80॥
 तदुदीरितमेतस्य कृत्वा चित्ते परस्त्वल्लत । वदिष्यति तदाख्यानमन्यदन्यायसूचनम् ॥81॥
 शृगालः कश्चिदास्यस्थं मांसपिण्डं विसृष्टवान् । संक्रीडमानमीनादानेच्छुर्निपतितोऽम्भसि ॥82॥
 तद्वेगवत्प्रवाहेण प्रेर्यमाणोऽगमन्मृतिम् । ततो मीनोऽपि दीर्घायुर्जलमध्ये स्थितः सुखम् ॥83॥
 एवं शृगालवल्लुब्धो मुग्धोऽन्योऽपि विनश्यति । इति तस्करमुख्योक्तिमाकर्ण्यनाकुलात्मकः ॥84॥
 प्रत्यासन्नविनेयत्वाद्वचः प्रतिभणिष्यति । निद्रालुको वणिक्कश्चिन्निद्रासुखविमोहितः ॥85॥
 सुप्तः परार्थमाणिक्यगर्भकक्षपुटे निजे । चोरैरपहृतोऽनेन दुःखेनामृत दुर्मतिः ॥86॥
 विषयाल्पसुखेष्वेवं संसक्तो रागचोरकैः । ज्ञानदर्शनचारित्ररत्नेष्वपहृतेष्वयम् ॥87॥
 जन्मी नश्यति निर्मूलमित्यतः स गदिष्यति । स्वमातुलानीदुर्वाक्यकोपात्काचिन्मुमुर्षुकाम् ॥88॥
 वृक्षमूले स्थितां वीक्ष्य सर्वाभरणभूषिताम् । अज्ञातोद्वन्धनोपायामाकुलाकुलचेतसम् ॥89॥
 सुवर्णदारको नाम पापी मार्दङ्गिकस्तदा । तदाभरणमादित्सुर्मृदगं स्वं तरोरधः ॥90॥
 स्थापयित्वा समारूढा स्वगलोद्वद्धरज्जुकः । उद्वन्धनक्रमं तस्या दर्शयन् मृत्युचोदितः ॥91॥
 मृदङ्गे पतिते भूमौ सद्यः केनापि हेतुना । रज्जुपाताविलीभूतकण्ठः प्रोद्वत्तलोचनः ॥92॥
 प्रापत्प्रेताधिवासं तद्वीक्ष्यासौ दुर्मृतेर्भयात् । आयाद्रहमतस्तद्वल्लोभो हेयो महांस्त्वया ॥93॥
 इत्यस्य सोऽपि वाग्जालमसोढोदाहरिष्यति । किल धूर्तविटं वीक्ष्य ललिताङ्गाभिधामकम् ॥94॥
 कम्यचित्सा महादेवी जाता मदनविल्लला । तद्विटानयनोपायनिरन्तरनियुक्तया ॥95॥
 तद्ध्यात्र्या गुप्तमानीतः पथिकोऽन्तः प्रवेशितः । सह तेन महादेवी रममाणा यथेप्सितम् ॥96॥
 अहोभिर्बहुभिर्ज्ञाता शुद्धैः शुद्धान्तरक्षिभिः । तन्मुखात्तद्वराचारे राज्ञापि विदिते सति ॥97॥
 जारापनयनोपायमाज्ञप्ताः परिचारिकाः । अवस्करगृहं नीत्वा सा तं तत्राक्षिपन्खलम् ॥98॥
 स दुर्गन्धेन तज्जनतुभिश्च दुःखमवाप्नुवन् । अत्रैव नरकावासमाप्तवान् पापपाकतः ॥99॥
 तद्वदल्पसुखस्याभिलाषिणो नरकादिषु । भवन्ति दुस्तरापारघोरदुःखा गतिष्विति ॥100॥
 पुनः कुमार एवैकं प्रपंचाद्रदिता स तम् । येन संसारनिर्वेगो जायते सहसा सताम् ॥101॥
 भ्राम्यन्संसारकान्तारे मृत्युमत्तद्विपेशिना । रूषा जिघांसुना जन्तुरनुपातोऽतिभीलुकः ॥102॥
 पलायमानो मानुष्यभूरुहान्तर्हितात्मकः । तन्मूले कुलगोत्रादिनानावल्लीसमाकुले ॥103॥
 जन्मकूपे पतित्वायुर्वल्लीलग्नशरीरकः । सितासितादिनानेकमूषकोच्छेद्यतल्लकः ॥104॥
 नरकव्यात्तवक्त्रोरुसर्पसप्तकसन्निधिः । तद्भ्रूजेष्टार्थसूनोत्थसौख्यक्षौद्रसोत्सुकः ॥105॥
 तद्ग्रहोत्थापितात्युग्रव्यापन्माक्षिकभक्षितः । तत्संसेवां सुखं मत्वा कष्टं सर्वोऽपि जीवति ॥106॥
 विधीर्विषयसंसक्तो धीमानपि कथं तथा । वर्तते त्यक्तसंगः सन्नकुर्वन्दुर्वहं तपः ॥107॥
 इत्याकर्ण्य व चस्तस्य माता कन्याश्च तस्करः । तनुसंसारभोगेषु यातारोऽतिविरागताम् ॥108॥
 तदा तमः समाधूय भासमानो दिवाकरः । योजयन् प्रियया कोकं कुमारमिव दीक्षया ॥109॥
 करैर्निजैः कुमारस्य मनो वास्पृश्य रंजयन् । उद्यमस्तपसीवोच्चैः शिखरेऽद्रेरुदेष्यति ॥110॥
 सर्वसन्तापकृत्तीक्ष्णकरः क्रूरोऽनवस्थितः । रविः कुवलयध्वंसी व्रजिता कुनृपोपमाम् ॥111॥
 नित्योदयो बुधाधीशो विशुद्धाखण्डमण्डलः । पद्माह्लादी प्रवृद्धोष्मा सुराजानं स जेष्यति ॥112॥
 ज्ञात्वा संसारवैमुख्यं कुमारस्यास्य बान्धवाः । तदा कुणिमहाराजः श्रेणयोऽष्टादशापि च ॥113॥
 सहानावृतदेवेन परिनिष्क्रमणं प्रति । अभिषेकं करिष्यन्ति संगता मंगलैर्जलैः ॥114॥

तत्कालोचितवेषोऽसौ शिविकां देवनिर्मिताम् । आरूढा भूतिभूत्योच्चैर्विपुलाचलमस्तके ॥115॥
 मां निविष्टं समभ्येत्य महामुनिनिषेवितम् । भक्त्या प्रदक्षिणीकृत्य नमस्कृत्य यथाविधि ॥116॥
 वर्णत्रयसुद्भूतैर्विनेयैर्बहुभिः समम् । विद्युच्चोरेण तत्पञ्चशतभृत्यैश्च संयमम् ॥117॥
 सुधर्मगणभृत्पार्श्वे समाचितो ग्रीहीष्यति । कैवल्यं द्वादशाब्दान्ते मय्यन्त्यां गीतमांगते ॥118॥
 सुधर्मा केवली जम्बूनामा व श्रुतकेवली । भूत्वा पुनस्ततो द्वादशाब्दान्ते निर्वृतिंगते ॥119॥
 सुधर्मण्यैन्तिमं ज्ञानं जम्बूनाम्नो भविष्यति । तस्य शिष्यो भवो नाम चत्वारिंशत्समा महान् ॥120॥
 इह धर्मोपदेशेन धरित्र्यां विहरिष्यति । इत्यवादीत्तदाकर्ण्य स्थितस्तस्मिन्ननावृतः ॥121॥
 देवो मदीयवंशस्य माहात्म्यमिदमद्भुतम् । अन्यत्रादृष्टमित्युच्चैरकृतानन्दनाटकम् ॥122॥
 कस्मादनेन बन्धुत्वमस्येति श्रेणिकोऽभ्यधात् । गौतमं विनयात्सोऽपि न्यगदत्तदतिस्फुटम् ॥123॥
 जम्बूनाम्नोऽन्वये पूर्व धर्मप्रियवणिक्पतेः । गुणदेव्याश्च नाम्नाहर्द्दासः पुत्रोऽजनिष्ट सः ॥124॥
 धनयौवनदर्पेण शिक्षामगणयन् पितुः । निरंकुशोऽभवत्सप्तव्यसनेषु विधेर्वशात् ॥125॥
 स दुश्चेष्टितदौर्गत्यात्संजातानुशयो मया । न श्रुता मत्पितुः शिक्षेत्यवाप्तशमभावनः ॥126॥
 किञ्चित्पुण्यं समावर्ज्य व्यन्तरत्वमुपागतः । आददेऽनावृताख्योऽयं तत्र सम्यक्त्वसम्पदम् ॥127॥
 इति तद्वचनप्रान्ते गौतमं मगधाधिपः । अन्वयुङ्क्तागतः कस्मार्त्किं पुण्यं कृतवानयम् ॥128॥
 विद्युन्माली भवेऽतीते प्रभाऽस्यान्तेऽप्यनाहता । इत्यनुग्रहबुद्धयैव भगवानेवमब्रवीत् ॥129॥
 अस्मिन्विदेहे पूर्वस्मिन् बीतशोकाह्वयं पुरम् । विषये पुष्कलावत्यां महापद्मोऽस्य पालकः ॥130॥
 वनमालास्य देव्यस्याः सुतः शिवकुमारकः । नवयौवनसम्पन्नः सवयोभिः समं वने ॥131॥
 विहृत्य पुनरागच्छन्सम्भ्रमेण समन्ततः । गन्धपुष्पादिमांगल्यद्रव्यसद्वरिवस्यया ॥132॥
 जनानाब्रजतो दृष्ट्वा किमेतदिति विस्मयात् । तनूजं पृच्छति स्मासौ बुद्धिसागरमन्त्रिणः ॥133॥
 कुमार शृणु वक्ष्यामि मुनीन्द्रः श्रुतकेवली । ख्यातः सागरदत्ताख्यस्तपसा दीप्तसंज्ञया ॥134॥
 असौ मासोपवासान्ते पारणायै प्रविष्टवान् । पुरं सामसमृद्धाख्यः श्रेष्ठी तस्मै यथाविधि ॥135॥
 दत्त्वा विष्ण्वनं भक्त्या प्रापदाश्चर्यपञ्चकम् । मुनिं मनोहरोद्यानवासिनं तं सकौतुकाः ॥136॥
 सम्पूज्य वन्दितुं यान्ति पौराः परमभक्तितः । इत्याख्यत्सोऽपि तच्छ्रुत्वा पुनरप्यन्वयुङ्क्त सः ॥137॥
 कथं सागरदत्ताख्यां विविधर्द्धीस्तपः श्रुतीः प्रापदित्यब्रवीन्मन्त्रिसुतोऽप्यनु यथाश्रुतम् ॥138॥
 विषये पुष्कलावत्यां नगरी पुण्डरीकिणी । वज्रदन्तः पतिस्तस्याश्चक्रेणाक्रान्तभूतलः ॥139॥
 देवी यशोधरा तस्य गर्भिणी जातदौहृदा । महाविभूत्या गत्वासौ सीतासागरसंगमे ॥140॥
 महाद्वारेण सम्प्राप्य जलधिं जलजानना । जलकेलीविधौ पुत्रमलब्धाभ्यर्णनिर्वृतिम् ॥141॥
 तस्मात्सागरदत्ताख्यामस्याकुर्वन्सनाभयः । अथ यौवनसम्प्राप्तौ स कदाचन नाटकम् ॥142॥
 सार्धं स्वपरिवारेण पश्यन् हर्षतले स्थितः । चेटकेनानुकूलाख्यनामधेयेन भाषितः ॥143॥
 कुमार मन्दराकारस्तिष्ठत्येष पयोधरः । पश्याश्चर्यमिति प्रीत्या प्रोन्मुखो लोचनप्रियम् ॥144॥
 तं निरीक्षितुमैहिष्ठ नष्टस्तकाल एव सः । जलदस्तद्विचिन्त्यैवं यौवनं विभवो वपुः ॥145॥
 आयुरन्यच्च विध्वंसि यथायं स्तनयित्नुकः । इति संसारनिर्वेगयोगभावक्समजायत ॥146॥
 स्वपित्रा सममन्येष्टः सम्प्राप्यामृतसागरम् । स्थितं मनोहरोद्याने धर्मतीर्थस्य नायकम् ॥147॥
 श्रुत्वा धर्मं तदभ्यर्णो निर्णीतसकलस्थितिः । संयमं बहुभिः सार्धं कृतबन्धुविसर्जनः ॥148॥
 प्रतिगृह्य मनःपर्यादां प्राप्यर्द्धिसम्पदम् । देशान् विहृत्य सद्धर्मदेशेनेह समागतः ॥149॥
 इति तच्छ्रवणात्सद्यः प्रतिचेताः स्वयंच सः । गत्वा मुनीश्वरं स्तुत्वा पीत्वा धर्मामृतं ततः ॥150॥
 भवन्तं भगवन्दृष्ट्वा स्नेहो मे समभून्महान् । हेतुना केन वक्तव्यमित्यपृच्छत्स चाब्रवीत् ॥151॥

द्वीपेऽस्मिन् भारते क्षेत्रे विषये मगधालये । वृद्धग्रामे सुतौ जातौ रेवत्यां नरजन्मनः ॥152॥
 ज्येष्ठोऽत्र राष्ट्रकूटस्य भगदत्तस्ततः परः । भवदेवस्तयोज्यायान् संयमं प्रत्यपद्यत ॥153॥
 सुस्थिताख्यगुरुं प्राप्य तेनामा विनयान्वितः । नानादेशान् विहृत्यायात् स्वजन्मग्राममेव सः ॥154॥
 तदा तद्धान्धवाः सर्वे समागत्य ससम्मदाः । मुनिं प्रदक्षिणीकृत्य सम्पूज्यानन्तुमुद्यताः ॥155॥
 ग्रामे दुर्मर्षणो नाम तस्मिन्नेव गृहाधिपः । तस्य नागवसुर्भार्या नागश्रीरनयोः सुता ॥156॥
 ताभ्यां सा भवदेवाय प्रादायि विधिपूर्वकम् । अग्रजागमनं श्रुत्वा सद्यः सन्जातसम्मदः ॥157॥
 भवदेवोऽप्युपागत्य भगदत्तमुनीश्वरम् । विनयात्प्रणम्यास्त तत्कृताशासनार्द्रितः ॥158॥
 आख्याय धर्मयाथात्म्यं वैरूप्यमपि संसृतेः । गृहीतपाणिरेकान्ते संयमो गृह्यतां त्वया ॥159॥
 इत्याह तं मुनिः सोऽपि प्रत्यवादीदिदं वचः । नागश्रीमोक्षणं कृत्वा कर्तास्मि भवतोदितम् ॥160॥
 इति तन्मुनिराकर्ण्य जगादाजनने जनः । भार्यादिपाशसंलग्नः करोत्यात्महितं कथम् ॥161॥
 त्यज तन्मोहमित्येनं भवदेवोऽप्यनुत्तरः । मतिं ज्येष्ठानुरोधेन व्यधाद्दीक्षाविधौ च सः ॥162॥
 नीत्वा स्वगुरुसामीप्यं भगदत्तो भवच्छिदे । दीक्षामग्राहयन्मौक्षीं सतां सोदर्यमीदृशम् ॥163॥ अन्त में भगदत्तने अपने गुरुके पास ले
 जाकर उसे संसारका छेद करने के लिये मोक्ष प्राप्त
 स द्रव्यसंयमी भत्वा विधीर्द्वादशवत्सरान् । विहृत्य गुरुभिः सार्धमन्येद्युरसहायकः ॥164॥
 वृद्धग्रामं निजं गत्वा सुव्रतागणिनीमभि । समीक्ष्यास्मिन् किमस्त्यम्ब नागश्रीर्नाम काचन ॥165॥
 इति सम्प्रश्रयामास सा तस्येगितवेदिनी । नाहं वेद्मि मुने सम्यगुदन्तं तन्निबन्धनम् ॥166॥
 इत्यौदासीन्यमापन्ना गुणवत्यार्यिकां प्रति । संयमे तं स्थिरीकर्तुं कर्थाख्यानकमब्रवीत् ॥167॥
 वैश्यः सर्वसमृद्धाख्यस्तद्वासीतनयः शुचिः । दारूकाख्यः स्वमात्रास्मच्छेषयुच्छिष्टाशितं त्वया ॥168॥
 भोक्तव्यमिति निर्बन्धाद्भोजितः स जुगुप्सया । वान्तवान् कंसपात्रेण तत्तन्मात्राहितं पुनः ॥169॥
 बुभुक्षुर्मातरं भोक्तुं प्रार्थयामास दारूकः । तयापि कंसपात्रस्थं पुरस्तादुपढौकितम् ॥170॥
 बुभुक्षापीडितोऽप्येष नागहीद्वान्तमात्मना । सोऽपि चेत्तादृशः साधुः कथं त्यक्तमभीप्सति ॥171॥
 अथाख्यानमिदंचैकं शृणु रूध्वाशयं स्थिरम् । नरेशो नरपालाख्यः श्वानमेकं सकौतुकः ॥172॥
 मृष्टाशनेन सम्पोष्य स्वर्णाभरणभूषितम् । सदा वनविहृत्यादिगतौ कनककल्पिताम् ॥173॥
 आरोप्य शिबिकामेवं मन्दबुद्धिरपालयत् । कदाचिच्छिबिकां रूढो गच्छन्कौलेयमाधमः ॥174॥
 विष्टामालोक्य बालस्य लिप्सुरापतति स्म ताम् । तद्दृष्ट्वापाकरोद्भूषो लकुटीपाडनेन तम् ॥175॥
 तद्वनमुनिश्च सर्वेषां पूजनीयः पुरातनः । त्यक्ताभिवांछया भूयः सम्प्राप्नोति पराभवम् ॥176॥
 इदमन्यत्कचित्कश्चित्पथिकः सद्नान्तरे । सुगन्धिफलपुष्पादिसेवयाऽऽयन् सुखं ततः ॥177॥
 गत्वा विहाय सन्मार्गं महागहनसंकटे । दृष्ट्वा क्षुधितमत्युग्रं स चमूरं जिघांसुकम् ॥178॥
 भीत्वा धावन् तदैकस्मिन् भीमकूपेऽपतद्विधीः । तत्र शीतादिभिः पापाद्दोषत्रितयसम्भवे ॥179॥
 वाग्दृष्टिश्रुतिगत्यादिहीनं सर्पादिबाधितम् । तं तन्निर्गमनोपायमजानन्तं यदृच्छया ॥180॥
 कश्चिद्विषग्वरो वीक्ष्य दययार्द्रकृताशयः । निर्गमय्य ततः केनाप्युपायेन महादरात् ॥181॥
 मन्त्रौषधिप्रयोगेण कृतपादप्रसारणम् । सूक्ष्मरूपसमालोकनोन्मीलितविलोचनम् ॥182॥
 स्पष्टाकर्णनविज्ञातस्वशक्तिश्रवणद्वयम् । व्यक्तवाक्प्रसरोपेतरसनं च व्यधादनु ॥183॥ इसी प्रकार जो मुनि पहले सबके पूजनीय होते हैं
 वही छोड़ी हुई वस्तुकी इच्छाकर फिर अनादर को प्राप्त होने लगते हैं । इस कथाके बाद एक कथा और कहती हूँ -
 स सर्वरमणीयाख्यं पुरं तन्मार्गदर्शनात् । प्रास्थापयन्न कस्योपकुर्वन्ति विशदाशयाः ॥184॥
 पुनः स विषमासक्तमतिः पथिकदुर्मतिः । प्रकटीकृतदिग्भेदमोहः प्राक्तनकूपकम् ॥185॥
 सम्प्राप्य पतितस्तस्मिंस्तथा कांश्चन संसृतौ । मिथ्यात्वादिकपंचोग्रबाधिर्यादीन्युपागतान् ॥186॥

जन्मकूपे क्षुधादाहाद्यार्तान् संवीक्ष्य सन्मतिः । गुरुवैद्यो दयालुत्वाद्धर्मख्योपायपण्डितः ॥187॥
निर्गम्य ततो जैनभाषोषधनिषेवणात् । सम्यक्त्वनेत्रमुन्मील्य सम्यग्ज्ञानश्रुतिद्वयम् ॥188॥
समुद्रटय्य सद्गुणपादौ कृत्वा प्रसारितौ । व्यक्तां दयामयीं जिह्वां विधाय विधिपूर्वकम् ॥189॥
पंचप्रकारस्वाध्यायवचनान्यभिधाप्य तान् । सुधीरगमयन्मार्गं साधुः स्वर्गापवर्गयोः ॥190॥
निजपापोदयाद्दीर्घसंसारास्तत्र केचन । सुगन्धिबन्धुरोद्भिन्नचम्पकाभ्याशवर्तिनः ॥191॥
तत्सौरभावबोधावमुक्ताः षट्चरणा यथा । पार्श्वस्थाख्याः सदृग्ज्ञानचारित्रोपान्तवर्तनात् ॥192॥
कषायविषयारम्भलौकिकज्ञानवेदकैः । जिह्वाषड्भेदसम्बन्धाः कुशीलाख्या दुराशयाः ॥193॥
संसक्ताख्या निषिद्धेषु द्रव्यभावेषु लोलुपाः । अवसन्नाह्वया हीयमानज्ञानादिकत्वतः ॥194॥
समाचारबहिर्भूता मृगचार्यभिधानकाः । महामोहानिवृत्याजवंजवागाधकूपके ॥195॥
पतन्ति स्म पुनश्चेति भवदेवोऽपि तच्छ्रुतेः । सम्प्राप्तशान्तभावोऽभूद्ज्ञात्वा तत्सार्यिकाग्रणीः ॥196॥
नागश्रियं च दौर्गत्यभावोत्पादितदुःस्थितिम् । आनाय्यादर्शयत्सोऽपि तां दृष्ट्वा संसृतिस्थितिम् ॥197॥
स्मृत्वा धिगिति निन्दित्वा गृहीत्वा संयमं पुनः । मात्रा सहायुषः प्रान्ते क्रमात्स्वाराधनां श्रितः ॥198॥
मृत्वा माहेन्द्रकल्पेऽभूद्बलभद्रविमानके । सामानिकः सुरः सप्तसागरोपमजीवितः ॥199॥
ज्यायानहमजाये त्वं कनिष्ठोऽभूस्ततश्च्युतः । इति सोऽपि मुनिप्रोक्तश्रवणेन विरक्तवान् ॥200॥
दीक्षां गृहीतुमुद्युक्तो मात्रा पित्रा च वारितः । प्रविश्य नगरं जातसंविदप्रासुकाशनम् ॥201॥
नाहमाहारयामीति कुमारोऽकृत निश्चितम् । तद्वार्ताश्रवणाद्भूयो यः कश्चिद्भोजयत्यमुम् ॥202॥
तस्मै सम्प्रार्थितं दास्यामीति संसद्यघोषयत् । तद्ज्ञात्वा दृढवर्माख्यः सप्तस्थानसमाश्रयः ॥203॥
श्रावकः समुपेत्यैनं कुमारं ज्ञातिशत्रवः । तवैते स्वपरध्वंसकोविदाः पापहेतवः ॥204॥
भावसंयमविध्वस्तिमकृत्वा प्रासुकाशनैः । करिष्ये भद्रं पर्युष्टिमविमुक्तस्य बन्धुभिः ॥205॥
दुर्लभा संयमे वृत्तिरित्यवोचद्विदं वचः । सोऽपि मत्वा तदाचाम्लनिर्विकृत्य रसाशनः ॥206॥
दिव्यस्त्रीसन्निधौ स्थित्वा सदाविकृतचेतसा । तृणाय मन्यमानस्तास्तपो द्वादशवत्सरान् ॥207॥
चरन्निव निशातासिधारायां सम्प्रवर्तयन् । सन्न्यस्य जीवितप्रान्ते कल्पे ब्रह्मेन्द्रनामनि ॥208॥
विद्युन्माल्येष देवोऽभूद्देहदीप्त्याप्तदिकटः । इत्यथ श्रेणिकप्रश्नादिदं चोवाच गौतमः ॥209॥
विद्युन्मालिन एवामूर्देव्योऽत्रैत्येभ्यपुत्रिकाः । जम्बूनाम्नश्चतस्त्रोऽपि भार्यास्तेनाप्य संयमम् ॥210॥
सहान्त्यकल्पे भूत्वेह यास्यन्ति परमं पदम् । गत्वा सागरदत्ताख्यो दिवमत्रैत्य निर्वृतिम् ॥211॥
जम्बूनाम्नो गृहत्यागसमये यास्यतीत्यपि । सर्वमेतद्रणाधीशनायकव्याहृतं मुदा ॥212॥
निशम्य मगधाधीशो जिनं तं चान्ववन्दत । मानयन्ति न के सन्तः श्रेयो मार्गोपदेशिनम् ॥213॥
अथान्येद्यः पुनः प्राप्य भगवन्तं भवान्तकम् । प्रपूज्य प्रणतस्तस्मिन् सदस्युदिततेजसम् ॥214॥
दृष्ट्वा तारागणे तारापतिं वा प्रीतिकेतनम् । प्रीतिकरं पुरानेन किं कृत्वा रूपमीदृशम् ॥215॥
सम्प्राप्तमिति सोऽप्राक्षीद्रणभृच्चैवमब्रवीत् । एतस्मिन् मगधे देशे सुप्रतिष्ठाह्वयं पुरम् ॥216॥
जयसेनो महीपालः पालकस्तस्य लीलया । तत्र सागरदत्ताख्यः श्रेष्ठी तस्य प्रभाकरी ॥217॥
भार्या तयोरभून्नगदत्तो ज्येष्ठः सुतोऽनुजः । कुबेरदत्तो वित्तेशसमस्तद्रुहवासिनः ॥218॥
नागदत्तं विवर्ज्यान्ते सर्वेऽभूवन्नुपासकाः । रत्नाकरेऽपि सद्रत्नं नाप्रोत्यकृतपुण्यकः ॥219॥
तेषां काले व्रजत्येवं गिरौ धरणिभूषणे । वने प्रियंकरोद्याने कदाचित्समवस्थितम् ॥220॥
मुनिं सागरसेनाख्यं जयसेननृपादयः । गत्वा सम्पूज्य वन्दित्वा धर्मं साध्वन्वयुंजत ॥221॥
सोऽप्येवमब्रवीत्प्राप्तसम्यग्दर्शनलोचनाः । दानपूजाव्रतोपोषितादिभिः प्राप्तपुण्यकाः ॥222॥
प्राप्नुवन्ति सुखं स्वर्गं चापवर्गे च संयमात् । मिथ्यादृशश्च दानादिपुण्येन स्वर्गजं सुखम् ॥223॥

सम्प्राप्नुवन्ति तत्रैते शममाहात्म्यतः पुनः । कालादिलब्धिमाश्रित्य स्वतो वा परतोऽपि वा ॥224॥
सद्धर्मलाभयोग्याश्च भवन्त्यभ्यर्णमोचनाः । अन्ये तु भोगसंसक्ता माढमिथ्यात्वशल्यकाः ॥225॥
हिंसानृतान्यरैरामारत्यारम्भपरिग्रहैः । पापं सन्चित्य संसारदुष्कूपे निपतन्ति ते ॥226॥
इति तद्वचनं श्रुत्वा बहवो धर्ममाचरन् । अथ सागरदत्ताख्यश्रेष्ठिना स्वायुषोऽवधौ ॥227॥
परिपृष्टे मुनिश्चाह दिवसास्त्रिंशदित्यसौ । तच्छ्रुत्वा नगरं श्रेष्ठी प्रविश्याष्टाह्निकीं मुदा ॥228॥
पूजां विधाय दत्तात्मपदं ज्येष्ठाय सूनवे । आपृच्छय बान्धवान् सर्वान् द्वाविंशतिदिनानि सः ॥229॥
सन्नयस्य विधिवल्लोकमवापदमृताशिनाम् । अन्येद्युर्नागदत्तोऽसौ लोभेनाद्येन चोदितः ॥230॥
कुबेरदत्तामाहूय तव सारधनं पिता । किमदर्शयदित्येवं पृष्टवान् दुष्टचेतसा ॥231॥
तीव्रलोभविषक्तोऽयमित्यसाववगम्य तत् । किमावाभ्यामविज्ञातं धनमस्ति गुरोः पृथक् ॥232॥
सन्नयस्य विधिना स्वर्गगतस्योपरि दूषणम् । महत्पापमिदं वक्तुं भ्रातस्तव न युज्यते ॥233॥
श्रोतुं ममापि चेत्याह सोऽप्यपास्यास्य दुर्मतिम् । विभज्य सकलं वस्तु चैत्यचैत्यालयादिकम् ॥234॥
निर्माप्य जिनपूजाश्च विधाय विविधाः सदा । दानं चतुर्विधं पात्रत्रये भक्त्या प्रवर्त्य तौ ॥235॥
कालं गमयतः स्मोद्यत्प्रीती प्रति परस्परम् । दत्त्वा सागरसेनाय कदाचिद्भक्तिपूर्वकम् ॥236॥
भिक्षां कुबेरदत्ताख्यः सहितो धनमित्रया । अभिवन्द्य किमावाभ्यां तनूजो लप्स्यते न वा ॥237॥
नैवं चेत्प्रव्रजिष्याव इत्यप्राक्षीत्स चाब्रवीत् । युवां सुतं महापुण्यभागिनं चरमांगकम् ॥238॥
लभेथामिति तद्वाक्यश्रवणात्तोषिताशयौ । यद्येवं पूज्यपादस्य भवतः क्षुल्लकोऽस्त्वसौ ॥239॥
तस्मिन्नुत्पन्नवत्येव दास्याव इति तौ सुखम् । भुञ्जानौ कतिचिन्मासानामयित्वा सुतोत्तमम् ॥240॥
लब्ध्वा प्रीतिकराह्णमेतस्याकुरुतां मुदा । करोतु स्वगुणैस्तोषं सर्वेषां जगतामिति ॥241॥
पंचसंवत्सरातीतौ तस्मिन्धान्यपुरान्मुनौ । आगते सति गत्वेनमभिवन्द्य मुनीन्द्र ते ॥242॥
क्षुल्लकोऽयं गृहाणेति तस्मै दत्तः स्म ते तदा । प्रतिगृह्य गुरूर्धान्यपुरमेव गतः पुनः ॥243॥
तत्र तं सर्वशास्त्राणि दशवर्षाण्यशिक्षयत् । सोऽप्यासन्नविनेयत्वात्संयमग्रहणोत्सुकः ॥244॥
गुरुभिर्नार्य ते दीक्षाकालोऽयमिति वारितः । तथैवास्विति तान्भक्त्या वन्दित्वा पितरौ प्रति ॥245॥
पथि स्वाभ्यस्तशास्त्राणि शिष्टानां समुपादशन् । छात्रवेषधरो गत्वा सर्वबन्धुकदम्बकम् ॥246॥
विलोक्यानन्तरं राज्ञा सम्यग्विहितसत्कृतिः । असाधारणमात्मानं मन्यमानः कुलादिभिः ॥247॥
धनं बहुतरं सारं यावन्नावर्जयाम्यहम् । तावन्न संग्रहीष्यामि पत्नीमिति विचिन्तयन् ॥248॥
अन्येद्युर्नागरैः कैश्चिज्जलयात्रोन्मुखैः सह । यियासुर्बान्धवान्सर्वानापृच्छयैतत्प्रयोजनम् ॥249॥
सम्मतस्तैर्नर्मस्कर्तुं गत्वा गुरुमुदात्तधीः । पत्रमेकं निजाभिप्रेतार्थाक्षरसमर्थितम् ॥250॥
गुरुणार्पितमादाय कर्णे सुस्थाप्य सादरम् । शकुनाद्यनुकूल्येन ससखः पोतसाधनः ॥251॥
अवगाह्य पयोराशिं पुरं भूतिलकाह्वयम् । परीतं बलयाकारगिरिणा प्राप पुण्यवान् ॥252॥
शंखतूर्यादिभिस्तस्मिन् ध्वनद्भिः सम्मुखान्जनान् । निर्गच्छतो प्रपश्यद्विराशंकय वणिजां वरैः ॥253॥
गत्वैतत्पुरमन्विष्य प्रत्येतुमिह कः सहः । इत्युदीरितमाकर्ण्य प्रीतिकरकुमारकः ॥254॥
कर्मणोऽस्य समर्थोऽहमिति संगीर्णवांस्तदा । चोचबल्कजनिष्पन्नरज्ज्वा तैरवतारितः ॥255॥
विस्मयात्परितः पश्यन्प्रविश्य नगरं पुरा । निरीक्ष्य भवनं जैनं परीत्य विहितस्तुतिः ॥256॥
ततो गत्वायुधापातविगतासूत्रिरूपयन् । समन्तात्कन्यकां कान्चिद्रच्छन्तीं सरसो गृहान् ॥257॥
केयमित्यनुयातोऽसौ तं सालोक्य गृहांगणे । भद्रागतः कुतो चेति पीठमस्मै समर्पयत् ॥258॥
सोऽपि तस्योपरि स्थित्वा नगरं केन हेतुना । सन्जातमीदृशं ब्रूहीत्याह तामथ साब्रवीत् ॥259॥
तद्वक्तुं नास्ति कालोऽस्माद्भद्र त्वं याहि सत्वरम् । भयं महत्तवेहास्तीत्येतच्छ्रुत्वा स निर्भयः ॥260॥

यो भयं मम कर्ताऽत्र स किं बाहुसहस्रकः । इत्याह तद्भयोन्मुक्तवागम्भीरविजृम्भणात् ॥261॥
 शिथिलीभूतभीः कन्याप्यवोचद्विस्तरेण तत् । एतत्खगाद्रयुदीच्यालकेश्वराः सहजास्त्रयः ॥262॥
 ज्यायान्हरिबलस्तस्य महासेनोऽनुजोऽनुजः । तस्य भूतिलकस्तेषु धारिण्यां ज्यायसोऽभवत् ॥263॥
 तनूजो भीमकस्तस्मादेव विद्याधरेशिनः । हिरण्यवर्मा श्रीमत्यामजायत सुतोऽपरः ॥264॥
 महासेनस्य सुन्दर्यामुग्रसेनः सुतोऽजनि । वरसेनश्च तस्यानुजा जाताहं वसुन्धरा ॥265॥
 कदाचिन्मत्पिता भौमविहारे विपुलं पुरम् । निरीक्ष्येदं चिरं चित्तहारीति स्वीचिकीर्षुकः ॥266॥
 एतन्निवासिनीर्जित्वा रणे व्यन्तरदेवताः । अत्र भूतिलकाख्येन सोदर्येण समन्वितः ॥267॥
 इह संवासिभिर्भूपैः सेव्यमानः सुखेन सः । कालं गमयति स्मैवं कन्चित्सन्वितपुण्यकः ॥268॥
 इतः कनीयसे विद्यां भीमकायालकश्रियम् । दत्त्वा संसारभीरूत्वान्निर्विद्यं विजितेन्द्रियः ॥269॥
 कर्मनिर्मूलनं कर्तुं दीक्षां हरिबलाह्वयः । विद्वान्विपुलमत्याख्यचारणस्याप्यसन्निधौ ॥270॥
 शुक्लध्यानानलालीढदुरिताष्टकदुष्टकः । अष्टमीमगममत्पृथ्वीमिष्टामष्टगुणान्वितः ॥271॥
 प्रकुर्वन् भीमको राज्यं विद्याः शाठ्येन केनचित् । हिरण्यवर्मणो ह्रत्वा तं च हन्तुं समुद्यतः ॥272॥
 ज्ञात्वा हिरण्यवर्मैतत्सम्मेदाद्रिमिश्रियत् । भीमकस्तं क्रुधान्वित्य गिरिं गन्तुमशक्तकः ॥273॥
 तीर्थेशसन्निधानेन तीर्थत्वादागमत्पुरम् । ततो हिरण्यवर्मापि पितृव्यं समुपागतः ॥274॥
 तच्छ्रुत्वा तं निराकर्तुं पूज्यपादोऽर्हतीत्यसौ । महासेनमहाराजं प्राहिणोत्प्रतिपत्रकम् ॥275॥
 तस्यानिराकृतिं तस्माद्ज्ञात्वायातं युयुत्सया । क्रूर एष दुरात्मेति मत्पिता भीमकं रणे ॥276॥
 निर्जित्य शृङ्खलाक्रान्तमकरोत्क्रमयोर्द्वयोः । पुनः क्रमेण शान्तात्मा नैतद्युक्तं ममेति तम् ॥277॥
 मुक्त्वा विधाय सन्धानं प्रशमय्य हितोक्तिभिः । हिरण्यवर्मणा सार्धं दत्त्वा राज्यञ्च पूर्ववत् ॥278॥
 विससर्ज तथावज्ञा बद्धवैरः स भीमकः । हिरण्यवर्मणि प्रायो विद्यां संसाध्य राक्षसीम् ॥279॥
 तथा हिरण्यवर्माणं पापी मत्पितरं पुरम् । मद्बन्धूनपि विध्वंस्य मामुद्दिश्यागमिष्यति ॥280॥
 इति सर्वं समाकर्ण्य कुमारो विस्मयं वहन् । शय्यातलस्थमालोक्य खड्गमेष सुलक्षणः ॥281॥
 यस्य हस्तगतो जेतुं तं शक्रोऽपि न शक्नुयात् । इति मत्वा पितानेन किं ते केनापि युद्धवान् ॥282॥
 इत्यप्राक्षीत्स तां सापि न स्वप्नेऽपीत्यभाषत । तदा प्रीतिकरं हस्तगतमस्त्रं विधाय तत् ॥283॥
 तं हन्तुं निर्भयो भीमं गोपुराभ्यन्तरे स्थितः । निगूढतनुराविष्कृतोन्नतिर्वसुनं दधत् ॥284॥
 तस्मिन्क्षणे समागत्य समन्ताद्वीक्ष्य भीमकः । स्वविद्यां प्रेषयामास दृष्ट्वा दुष्टं जहीति तम् ॥285॥
 सम्यग्दृष्टिरयं सप्तविधभीतिविदूरगः । चरमांगो महाशूरो नाहं हन्तुमिमं क्षमा ॥286॥
 इति भीत्वा तदभ्यर्णं सन्चरन्तीमितस्ततः । विलोक्य भीमको विद्यां शक्तिहीनां व्यसर्जयत् ॥287॥
 निस्साराभूर्व्रजेत्युक्त्वा साप्यगच्छददृश्यताम् । स्वयमेवासिमुत्खाय भीमकस्तं जिघांसुकः ॥288॥
 सम्प्राप्तवान्कुमारोऽपि तर्जयन्नतिभीषणम् । तद्भातं वन्चयित्वाहंस्तं प्राणैः सोऽप्यमुच्यत ॥289॥
 ततो विध्वंस्य दुष्टारिमायान्तमभिवीक्ष्य सा । कुमारं कन्यकाभ्येत्य व्यधास्त्वं भद्र साहसम् ॥290॥
 इत्यारोप्यासनं स्वर्णमयं राजगृहाङ्गणे । अभिषिच्य जलापूर्णेः कलशैः कलधौतकैः ॥291॥
 विन्यस्य मणिभाभासि मुकुटं चारूमस्तके । यथास्थानमशेषाणि विशिष्टाभरणान्यपि ॥292॥
 विलासिनीकरोद्भूयमानचामरशोभिनम् । अकरोत्तन्निरीक्ष्याह प्रीतिकरकुमारकः ॥293॥
 किमेतदिति सावोचदस्यस्याः स्वामिनी पुरः । दत्त्वा राज्यं मदीयं ते पट्टबन्धपुरस्सरम् ॥294॥
 रत्नमालां गले कृत्वा त्वां प्रेम्णा समभीभवम् । इति तत्प्रोक्तमाकर्ण्य कुमारः प्रत्यभाषत ॥295॥
 विना पित्रोरनुज्ञानान्नैव स्वीक्रियसे मया । कोऽपि प्रागेव संकल्पो विहितोऽयमिति स्फुटम् ॥296॥
 यद्येवं तत्समायोगकालेऽभीष्टं भविष्यति । इति तद्वचनं कन्या प्रतिपद्य धनं महत् ॥297॥

बध्वावतरणायामि रज्ज्वा तेन सह स्वयम् । यियासुरासीद्रज्जुं तां प्रमोदात्सोऽप्यचालयत् ॥298॥
 सद्यस्तच्चालनं दृष्ट्वा नागदत्तो बहिर्गतः । समाकृष्याग्रहीत्तन्व तान्व द्रव्यन्व तुष्टवान् ॥299॥
 पोतप्रस्थानकालेऽस्याः साराभरणसंहतिम् । विस्मृतां स कुमारस्तामानेतुं गतवान् पुनः ॥300॥
 नागदत्तस्तदा रज्जुमाकृष्य द्रव्यमेतया । सारं सम्प्राप्तमेतन्मे भोक्तुमामरणाद्भवेत् ॥301॥
 कृतार्थोऽहं कुमारेण यद्वा तद्वानुभूयताम् । इति प्रास्थित सार्धं तैर्लब्धरन्ध्रो वणिग्जनैः ॥302॥
 नागदत्तेऽङ्गितं ज्ञात्वा कन्यका मौनमब्रवीत् । प्रीतिकराद्विनात्रान्यैर्न वदाम्यहमित्यसौ ॥303॥
 नागदत्तोऽपि कन्यैषा मूकीति प्रतिपादयन् । तां द्रव्यरक्षणेऽयौक्षीत्प्रीत्या स्वांगुलिसन्ज्ञया ॥304॥
 क्रमात्स्वनगरं प्राप श्रेष्ठी प्रीतिकरस्तदा । गतो भूतिलकं नायात्कुत इत्यवदत्स तम् ॥305॥
 नागदत्तमसौ नाहं जानामीत्युत्तरं ददौ । भूषणानि समादाय समुद्रतटमागतः ॥306॥
 नागदत्तेन पापेन स कुमारोऽतिसन्धितः । अदृष्ट्वा पोतमुर्द्धिग्नः पुरं प्रति निवृत्तवान् ॥307॥
 सचिन्तस्तत्र जैनैर्द्रुगेहमेकं विलोक्य तम् । पुष्पादिभिः समभ्यर्च्य विधाय विधिवन्दनाम् ॥308॥
 जिन त्वद्दृष्टमात्रेण मत्पापं काप्यलीयत । निशि दीपेन वा ध्वान्तं समुन्मीलितचक्षुषः ॥309॥
 चेतनः कर्मभिर्ग्रस्तः सर्वोऽप्यन्यदचेतनम् । सर्ववित्कर्मनिर्मुक्तो जिन केनोपमीयसे ॥310॥
 सांख्यादीन् लोकविख्यातान् सर्वथा सावधारणान् । एको भवान् जिनाजैषीच्चित्रं निरवधारणः ॥311॥
 अबोधतमसाक्रान्तमनाद्यन्तं जगत्त्रयम् । सुप्तं त्वमेव जागसिं शश्वद्विश्वं च पश्यसि ॥312॥
 वस्तुबोधे विनेयस्य जिनेन्द्र भवदागमः । निर्मलः शर्मदो हेतुरालोको वा सचक्षुषः ॥313॥
 इत्थं स्वकृतसंस्तोत्रः शुद्धश्रद्धावबोधनः । सम्यक्संसारसद्भावं भावयन्कर्मनिर्मितम् ॥314॥
 अभिषेचनशालायां सुप्तवान्किञ्चिदाकुलः । तदा नन्दमहानन्दावागतौ गुह्यकामरौ ॥315॥
 वन्दितुं मन्दिरं जैनं वीक्ष्य तं कर्णपत्रकम् । तौ तदीयं समादाय सधर्मा वां कुमारकः ॥316॥
 इति प्रापयतं देवौ द्रव्येण महता सह । सुप्रतिष्ठं पुरं प्रीतिकरमेनं प्रमोदिनम् ॥317॥
 प्रेषणं युवयोरेतदस्माकमिति तद्रतम् । गुरोः सन्देशमालोक्य स्मृत्वा प्राग्भववृत्तकम् ॥318॥
 वाराणस्यां पुरे पूर्वं धनदेववणिक्पतेः । भूत्वावां जिनदत्तायां शान्तवो रमणः सुतौ ॥319॥
 तत्र शास्त्राणि सर्वाणि विदित्वा ग्रन्थतोऽर्थतः । चोरशास्त्रबलात्पापौ परार्थहरणे रतौ ॥320॥
 अभूवास्मद्गुरुस्तस्मान्निवारयितुमक्षमः । सर्वसंगपरित्यागमकरोदतिदुस्तरम् ॥321॥
 इतो धान्यपुराभ्यर्णशिखिभूधरनामनि । भूधरे मुनिमाहात्म्याद् दुष्टाः शार्दूलकादयः ॥322॥
 मृगाः कांश्चिन्न बाधन्त इति श्रुत्वा जनोदितम् । कृततद्भूधरावासौ तत्र भूरितपोधनम् ॥323॥
 दृष्ट्वा सागरसेनाख्यं तत्समीपे जिनोदितम् । श्रुत्वा धर्म परित्यज्य मधुमांसादिभक्षणम् ॥324॥
 तस्मिन्गुरौ ततः सुप्रतिष्ठाख्यनगरं गते । शार्दूलोपद्रवान्मृत्वा देवभूयं गताविदम् ॥325॥
 सर्वमेतद्गुरोरात्तत्रतादित्यभिमत्य तम् । गत्वा सम्प्राप्य सम्पूज्य किमावाभ्यां निदेशनम् ॥326॥
 कर्तव्यमिति सम्पृष्टो मुनिनाथोऽब्रवीदसौ । अतः परं दिनैः कैश्चित्कर्तव्यं यद्भविष्यति ॥327॥
 भवद्भयामेव तद्ज्ञात्वा विधेयमिति सादरम् । स एष तस्य सन्देश इति पत्रं प्रदश्य तत् ॥328॥
 द्रव्येण बहुमा सार्धं विमानमधिरोप्य तम् । सुप्रतिष्ठपुराभ्यर्ण गिरिं धरणिभूषणम् ॥329॥
 सद्यः प्रापयतः स्मैतौ किं न कुर्यादयोदयः । तदागमनमाकर्ण्य भूपतिस्तस्य बान्धवाः ॥330॥
 नागराश्च विभूत्यैनं सम्मदात्समुपागताः । तेभ्यः प्रीतिकरं दत्वा स्वावासं जग्मतुः सुरौ ॥331॥
 पुरं प्रविश्य सद्रत्नैः स महीशमपूजयत् । सोऽपि सम्भाव्य तं स्थानमानादिभिरतोषयत् ॥332॥
 अथान्येद्युः कुमारस्य ज्यायसीं प्रियमित्रिकाम् । मातरं स्वतनूजस्य प्राप्ये परिणयोत्सवे ॥333॥
 आत्मसुषामलंकर्तुं रत्नाभरणसंहतिम् । गृहीत्वा रथमारूढ्य महादर्शनकर्मणे ॥334॥

यान्तीं द्रष्टुं समायाता रथ्यायां मूकिका स्वयम् । वीक्ष्य स्वभूषासन्दोहं स्पष्टमंगुलिसन्ज्ञया ॥335॥
 मदीयमेतदित्युक्त्वा जनान् सा तां रथस्थिताम् । रूढ्वा स्थितवती सापि प्राहैषा ग्रहिलेति ताम् ॥336॥
 तद्ज्ञाश्च मन्त्रतन्त्रादिविधिभिः सुप्रयोजितैः । परीक्षयेयं न भूतोपसृष्टेति व्यक्तमब्रुवन् ॥337॥
 कुमारोऽपि तदाकर्ण्य न बिभेतु कुमारिका । राजाभ्याशं समभ्येतु तत्राहं चास्म्युपस्थितः ॥338॥
 इत्यस्याः प्राहिणोत्पत्रं गूढं तद्वीक्ष्य तत्तथा । श्रद्धायाह्लायिता राज्ञः समीपमगमन्मुदा ॥339॥
 तदाभरणवृत्तान्तपरिच्छेदाय भूपतिः । धर्माध्यक्षान्समाहूय विचाराय न्ययोजयत् ॥340॥
 वसुन्धरान्व तत्रैव कृत्वा सन्निहितां तदा । राजा कुमारमप्राक्षीद्वेत्तीदं किं भवानिति ॥341॥
 अभिधाय स्वविज्ञातं शेषं वेत्तीयमेव तत् । देवता नाहमित्येवं सोऽपि भूपमबोधयत् ॥342॥
 गन्धादिभिः समभ्यर्च्य तां पटान्तरितां नृपः । देव ते ब्रूहि यदृष्टं तत्तथेत्यनुयुक्तवान् ॥343॥
 सा नागदत्तदुश्चेष्टां महीनाथमब्रूवधत् । श्रुत्वा तत्सुविचार्यास्मै कुपित्वानेन पापिना ॥344॥
 कृतः पुत्रवधः स्वामिवधश्चेति महीपतिः । सर्वस्वहरणं कृत्वा निगृहीतुं तमुद्यतः ॥345॥
 प्रतिषिद्धः कुमारेण नैतद्युक्तं तवेति सः । सौजन्यतस्तदा तुष्ट्वा कुमाराय निजात्मजाम् ॥346॥
 पृथिवीसुन्दरीं नाम्ना कन्यकान्व वसुन्धराम् । द्वात्रिंशद्वैश्यपुत्रीश्च कल्याणविधिना ददौ ॥347॥
 सह पूर्वधनस्थानमर्धराज्यन्व मावते । पुरा विहितपुण्यानां स्वयमायान्ति सम्पदः ॥348॥
 प्रीतः प्रीतिकरस्तत्र कामभोगान्समीप्सितान् । स्वेच्छया वर्धमानेच्छश्चिरायानुबभूव सः ॥349॥
 मुनौ सागरसेनाख्ये सन्न्यस्यान्येद्युरीयुषि । लोकान्तरं तदागत्य चारणौ समुपस्थितौ ॥350॥
 ऋजुश्च विपुलाख्यश्च मत्यन्तौ मतिभूषणौ । रम्ये मनोहरोद्याने गत्वा स्तुत्वा वणिग्वरः ॥351॥
 धर्मं समन्वयुङ्क्तेतावित्याहर्जुमतिस्तयोः । धर्मोऽपि द्विविधो ज्ञेयः स गृहागृहभेदतः ॥352॥
 एकादशविधस्तत्र धर्मो गृहनिवासिनाम् । श्रद्धा न व्रतभेदादिः शेषो दशविधः स्मृतः ॥353॥
 क्षान्त्यादिः कर्मविध्वंसी तच्छ्रुत्वा तदनन्तरम् । स्वपूर्वभवसम्बन्धं पप्रच्छैवन्च सोऽब्रवीत् ॥354॥
 शृणु सागरसेनाख्यमुनिमातपयोगिनम् । पुरेऽस्मिन्नेव भूपालप्रमुखा वन्दितुं गताः ॥355॥
 नानाविधार्चनाद्रव्यैः सम्पूज्य पुरमागताः । शंखतूर्यादिनिर्घातं श्रुत्वैकमिह जम्बुकम् ॥356॥
 कश्चिल्लोकान्तरं यातः पुरेऽद्यैतं जनो बहिः । क्षिप्त्वा यातु ततो भक्षयिष्यामीत्यागतं मुनिः ॥357॥
 भव्योऽयं व्रतमादाय मुक्तिमाशु गमिष्यति । इति मत्वा तमासन्नमसावेवमभाषत ॥358॥
 प्राग्जन्मकृतपापस्य फलेनाभूः शृगालकः । इदानीन्व कुधीः साधुसमायोगेऽपि मन्यसे ॥359॥
 दुष्कर्म विरमैतस्मादुरन्तदुरितावहात् । गृहाण व्रतमभ्येहि परिणामशुभावहम् ॥360॥
 इति तद्वचनादेशे मुनिर्मन्मनसि स्थितम् । ज्ञातवानिति संजातसम्मदं स शृगालकम् ॥361॥
 मुनिस्तदिगिताभिज्ञः पुनरेवं समब्रवीत् । त्वमन्यस्य न शक्नोषि व्रतस्यामिषलालसः ॥362॥
 गृहाणेदं व्रतं श्रेष्ठं रात्रिभोजनवर्जनम् । परलोकस्य पाथेयमिति धर्म्यं मुनेर्वचः ॥363॥
 श्रुत्वा भक्त्या परीत्यैनं प्रणम्य कृतसम्मदः । गृहीत्वा तद्व्रतं मद्यमांसादीनि च सोऽत्यजत् ॥364॥
 तदा प्रभृति शाल्यादि विशुद्धाशनमाहरन् । अतिकृच्छ्रं तपः कुर्वन् कञ्चित्कालमजीगमत् ॥365॥
 शुष्काहारमथान्येद्युर्भुक्त्वा तृष्णातिबाधितः । अकास्तमयवेलायां पयःपानाभिलाषया ॥366॥
 कूपं सोपानमार्गेण प्रविश्यान्तः किमप्यसौ । तत्रालोकमनालोक्य दिनेशोऽस्तमुपागतः ॥367॥
 इति निर्गत्य दृष्ट्वामां पुनः पातुं प्रविष्टवान् । गोमायुरेवं द्विस्त्रिर्वा कुर्वस्तत्र गमागमौ ॥368॥
 दिनेशमस्तमानीय सोढतृष्णापरीषहः । विशुद्धपरिणामेन मृतिमित्वा दृढव्रतः ॥369॥
 एवं कुबेरदत्तस्य भूत्वा प्रीतिकरः सुतः । व्रतेन धनमित्रायामीदृगैश्वर्यमाप्तवान् ॥370॥
 इति तद्वचनाज्जातसंवैगस्तं यतीश्वरम् । शंसन् व्रतस्य माहात्म्यमभिवन्द्य ययौ गृहम् ॥371॥

निर्व्रतः संसृतौ दीर्घमश्नन् दुःखान्यनारतम् । अपारं खेदमायाति दुर्भिक्षे दुर्विधो यथा ॥372॥
 व्रतात्प्रत्ययमायाति निर्व्रतः शंकयते जनैः । व्रती सफलवृक्षो वा निर्व्रतो वन्ध्यवृक्षवत् ॥373॥
 अभीष्टफलमाप्नोति व्रतवान्परजन्मनि । न व्रतादपरो बन्धुर्नाव्रतादपरो रिपुः ॥374॥
 सर्वैर्वाग्वतिनो ग्राह्या निर्व्रतस्य न केनचित् । उग्राभिर्देवताभिश्च व्रतवान्नाभिभूयते ॥375॥
 जरन्तोऽपि नमन्त्येव व्रतवनतं वयोनवम् । वयोवद्धो व्रताद्धीनस्तृणवद्गण्यते जनैः ॥376॥
 प्रवृत्त्यादीयते पापं निवृत्त्या तस्य सङ्क्षयः । व्रतं निवृत्तिमेवाहुस्तद्गृह्णात्युत्तमो व्रतम् ॥377॥
 व्रतेन जायते सम्पन्नाव्रतं सम्पदे भवेत् । तस्मात्सम्पदमाकाङ्क्षन्निःकाङ्क्षः सुव्रतो भवेत् ॥378॥
 स्वर्गापवर्गयोर्बीजं जन्तोः स्वल्पमपि व्रतम् । तत्र प्रीतिकरो वाच्यो व्यक्तं दृष्टान्तकाङ्क्षिणाम् ॥379॥
 पूर्वोपात्तव्रतस्येष्टं फलमत्रानुभूयते । कचित्कदाचित्किञ्चित्किञ्चित् जायते कारणाद्विना ॥380॥
 कारणादिच्छता कार्यं कार्ययोः सुखदुःखयोः । धर्मपापे विपर्यस्ते तदा वान्यत्तदीक्ष्यताम् ॥381॥
 धर्मपापे विमुच्यान्यद्वितयं कारणं वदन् । को विधीर्व्यसनी नोचेन्निर्घृणो नास्तिकोऽथवा ॥382॥
 धीमानुदीक्षते पश्यन् जन्मनोऽस्य हिताहिते । भाविनस्ते प्रपश्यन्तः स्युर्न धीमत्तमाः कथम् ॥383॥
 इति मत्वा जिनप्रोक्तं व्रतमादाय शुद्धधीः । स्वर्णापवर्गसौख्याय यतेताविष्कृतोद्यमः ॥384॥
 अथ प्रियंकराख्याय साभिषेकं स्वसम्पदम् । वसुन्धरातुजे प्रीतिकरोऽदत्त विरक्तधीः ॥385॥
 एतय राजगृहं सार्धं बहुभिर्भृत्यबान्धवैः । भगवत्पार्श्वमासाद्य संयमं प्राप्तवानयम् ॥386॥
 निश्चयव्यवहारमात्मसारनिर्वाणसाधनम् । त्रिरूपमोक्षसन्मार्गभावनं तद्वलोदयात् ॥387॥
 निहत्य घातिकर्माणि प्राप्यानन्तचतुष्टयम् । अघातीनि च विध्वंस्य पारमात्म्यं प्रयास्यति ॥388॥
 इति श्रीमद्गणाधीशनिदेशान्मगधेश्वरः । प्रीतवानभिवन्द्यायान्मन्वानः स्वकृतार्थताम् ॥389॥
 अथान्यदा महाराजः श्रेणिकः क्षायिकीं दृशम् । दधन्नत्वा गणाधीशं कुङ्मलीकृतहस्तकः ॥390॥
 शेषावसर्पिणीकालस्थितिं निरवशेषतः । आगाम्युत्सर्पिणीकालस्थितिमप्यनुयुक्तवान् ॥391॥
 गणी निजद्विजाभीषुप्रसरैः प्रीणयन् सभाम् । गिरा गम्भीरया व्यक्तमुक्तवानिति स क्रमात् ॥392॥
 चतुर्थकालपर्यन्ते स्थिते संवत्सरत्रये । साष्टमासे सपक्षे स्वात्सिद्धः सिद्धार्थनन्दनः ॥393॥
 दुष्णमायाः स्थितिर्वर्षसहस्राण्येकविंशतिः । शतवर्षायुषस्तस्मिन्नुत्कृष्टेन मता नराः ॥394॥
 सप्तारन्तिप्रमाणांगा रूक्षच्छाया विरूपकाः । त्रिकालाहारनिरताः सुरतासक्तमानसाः ॥395॥
 परेऽपि दोषाः प्रायेण तेषां स्युः कालदोषतः । यतोऽस्यां पापकर्माणो जनिष्यन्ते सहस्रशः ॥396॥
 यथोक्तभूभुजाभावाज्जाते वर्णादिसंकरे । दुष्णमायां सहस्राब्दव्यतीतौ धर्माहानितः ॥397॥
 पुरे पाटलिपुत्राख्ये शिशुपालमहीपतेः । पापी तनूजः पृथिवीसुन्दर्या दुर्जनादिमः ॥398॥
 चतुर्मुखाह्वयः कल्किराजो वेजितभूतलः । उत्पत्स्यते माघसंवत्सरयोगसमागमे ॥399॥
 समानां सप्ततिस्तस्य परमायुः प्रकीर्तितम् । चत्वारिंशत्समा राज्यस्थितिश्चाक्रमकारिणः ॥400॥
 षण्णवत्युक्तपाषण्डिवर्गस्याज्ञाविधायिनः । निजभृत्यत्वमापाद्य महीं कृत्स्त्रां स भोक्ष्यति ॥401॥
 अथान्येद्युः स्वमिथ्यात्वपाकाविष्कृतचेतसा । पाषाण्डिषु किमस्माकं सन्त्यत्राज्ञापराङ्मुखाः ॥402॥
 कथ्यतामिति पापेन प्रष्टव्यास्तेन मन्त्रिणः । निर्ग्रन्थाः सन्ति देवेति ते वदिष्यन्ति सोऽपि तान् ॥403॥
 आचारः कीदृशस्तेषामिति प्रक्षयति भूपतिः । निजपाणिपुटामत्रा धनहीना गतस्पृहाः ॥404॥
 अहिंसाव्रतक्षार्थं त्यक्तचेलादिसंवराः । साधनं तपसो मत्वा देहस्थित्यर्थमाह्वयति ॥405॥
 एकद्वयुपोषितप्रान्ते भिक्षाकालेऽगदंशनात् । निर्याचनात्स्वशास्त्रोक्तां ग्रहीतुमभिलाषिणः ॥406॥
 आत्मनो घातके त्रायके च ते समदर्शिनः । क्षुत्पिपासादिबाधायाः सहाः सत्यपि कारणे ॥407॥
 परपाषण्डिवन्नान्यैरदत्तमभिलाषुकाः । सर्पा वा विहितावासा ज्ञानध्यानपरायणाः ॥408॥

अनुसंचारदेशेषु संवसन्ति मृगैः समम् । इति वक्ष्यन्ति दृष्टं स्वैर्विशिष्टास्तेऽस्य मन्त्रिणः ॥409॥
 श्रुत्वा तत्सहितं नाहं शंकोम्यक्रमवर्तनम् । तेषां पाणिपुटे प्राच्यः पिण्डः शुल्को विधीयताम् ॥410॥
 इति राजोपदेशेन याचिष्यन्ते नियोगिनः । अग्रपिण्डमभुञ्जानाः स्थास्यन्ति मुनयोऽपि ते ॥411॥
 तद्दृष्ट्वा दर्पिणो नग्ना नाज्ञां राज्ञः प्रतीप्यवः । किं जातमिति ते गत्वा ज्ञापयिष्यन्ति तं नृपम् ॥412॥
 सोपि पापः स्वयं क्रोधादरूणीभूतवीक्षणः । उद्यमी पिण्डमाहर्तुं प्रस्फुरद्दशनच्छदः ॥413॥
 सोढुं तदक्षमः कश्चिदसुरः शुद्धदृक्तदा । हनिष्यति तमन्यायं शक्तः सन् सहते न हि ॥414॥
 सोऽपि रत्नप्रभां गत्वा सागरोपमजीवितः । चिरं चतुर्मुखो दुःखं लोभादनुभविष्यति ॥415॥
 धर्मनिर्मूलविध्वंसं सहन्ते न प्रभावुकाः । नास्ति सावद्यलेशेन विना धर्मप्रभावना ॥416॥
 धर्मो माता पिता धर्मो धर्मस्त्राताभिवर्धकः । धर्ता भवभृतां धर्मो निर्मले निश्चले पदे ॥417॥ इस संसार में धर्म ही प्राणियोंकी माता है, धर्म ही पिता है, धर्म ही रक्षक है, धर्म ही बढ़ाने
 धर्मध्वसे सतां ध्वंसस्तस्माद्धर्मद्रुहोऽधमान् । निवारयन्ति ये सन्तो रक्षितं तैः सतां जगत् ॥418॥
 निमित्तैरष्टधाप्रोक्तैस्तपोभिर्जनरंजनैः । धर्मोपदेशनैरन्यवादिदपतिशातनैः ॥419॥
 नृपचेतोहरैः श्रव्यैः काव्यैः शब्दार्थसुन्दरैः । सद्भिः शौर्येण वा कार्यं शासनस्य प्रकाशनम् ॥420॥
 चिन्तामणिसमाः केचित्प्रार्थितार्थप्रदायिनः । दुर्लभा धीमतां पूज्या धन्या धर्मप्रकाशकाः ॥421॥
 रूचिः प्रवर्तते यस्य जैनशासनभासने । हस्ते तस्य स्थिता मुक्तिरिति सूत्रे निगद्यते ॥422॥
 स शाब्दः स हि तर्कज्ञः स सैद्धान्तः स सत्तपाः । यः शासनसमुद्भासी न चेत्किं तैरनर्थकैः ॥423॥
 भास्वतेव जगद्येन भासते जैनशासनम् । तस्य पादाम्बुजद्वन्द्वं ध्रियते मूर्ध्नि धार्मिकैः ॥424॥
 उदन्वानिव रत्नस्य मलयश्चन्दनस्य वा । धर्मस्य प्रभवः श्रीमान् पुमान् शासनभासनः ॥425॥
 कण्टकानिव राज्यस्य नेता धर्मस्य कण्टकान् । सदोद्धरतिसोद्योगो यः स लक्ष्मीधरो भवेत् ॥426॥
 प्रमदप्रसवाकीर्णं मनोरंगे महानटः । नटताज्जैनसद्धर्मभासनाभिनयो मम ॥427॥
 तनूजः कल्किराजस्य बुद्धिमानजितंजयः । पत्न्या वालनया सार्धं यात्येनं शरणं सुरम् ॥428॥
 सम्यग्दर्शनरत्नं महार्घं स्वीकरिष्यति । जिनेन्द्रधर्ममाहात्म्यं दृष्ट्वा सुरविनिर्मितम् ॥429॥
 तदा प्रभृति दुर्दर्पस्त्याज्यः पाषण्डिपापिभिः । कंचित्कालं जिनेन्द्रोक्तधर्मो वर्तिष्यतेतराम् ॥430॥
 एवं प्रतिसहस्राब्दं तत्र विंशतिकल्किषु । गतेषु तेषु पापिष्ठः पश्चिमो जलमन्थनः ॥431॥
 राज्ञां स भविता नाम्ना तदा मुनिषु पश्चिमः । चन्दाचार्यस्य शिष्यः स्यान्मुनिर्वीरांगजाह्वयः ॥432॥
 सर्वश्रीरार्यिकावर्गे पश्चिमः श्रावकोत्तमः । अग्निलः फल्गुसेनाख्या श्राविका चापि सद्ब्रता ॥433॥
 एते सर्वेऽपि साकेतवास्तव्या दुष्प्रमान्त्यजाः । सत्सु पंचमकालस्य त्रिषु वर्षेष्वथाष्टसु ॥434॥
 मासेष्वहःसु मासार्धमितेषु च सुभावनाः । कार्तिकस्यादिपक्षान्ते पूर्वाह्ने स्वातिसंगमे ॥435॥
 वीरांगजोऽग्निलः सर्वश्रीस्त्यक्त्वा श्राविकापि सा । देहमायुश्च सद्धर्माद् गमिष्यन्त्यादिमां दिवम् ॥436॥
 मध्याह्ने भूभुजो ध्वंसः सायाह्ने पाकभोजनम् । षट्कर्मकुलदेशार्थहेतुधर्माश्च मूलतः ॥437॥
 सार्धं स्वहेतुसम्प्राप्तौ प्राप्स्यन्ति विलयं ध्रुवम् । ततोऽतिदुष्प्रमादौ स्युर्विशत्यब्दपरायुषः ॥438॥
 नरोऽर्धाभ्यधिकारन्त्रियमानशरीरकाः । सतताहारितः पापा गतिद्वयसमागताः ॥439॥
 पुनस्तदेव यास्यन्ति तिर्यङ् नारकनामकम् । कार्पासवसनाभावाद् गतेष्वब्देषु केषुचित् ॥440॥
 पर्णादिवसनाः कालस्यान्ते नग्ना यथेप्सितम् । चरिष्यन्ति फलादीनि दीनाः शाखामृगोपमाः ॥441॥
 एकविंशतिरब्दानां सहस्राण्यल्पवृष्टयः । जलदाः कालदोषेण कालो हि दुरतिक्रमः ॥442॥
 क्रमाद्धीबलकायायुरादिहासो भविष्यति । प्रान्ते षोडशवर्षायुर्जीविनो हस्तदेहकाः ॥443॥
 अस्थिराद्यशुभान्येव प्रफलिष्यन्ति नामसु । कृष्णा रूक्षतनुच्छाया दुर्भगा दुस्वराः खलाः ॥444॥

दुरीक्षया विकटाकारा दुर्बला विरलद्विजाः । निमग्नवक्षोगण्डाक्षिदेशाश्चिपुटनासिकाः ॥445॥
 त्यक्तसर्वसदाचाराः क्षुत्पिपासादिबाधिताः । सरोगा निष्प्रतीकारा दुःखास्वादकवेदिनः ॥446॥
 एवं गच्छति कालेऽस्मिन्नेतस्य परमावधौ । निश्शेषशोषमेताम्बु शरीरमिव संक्षयम् ॥447॥
 अतिरौक्ष्या धरा तत्र भाविनी स्फुटिता स्फुटम् । विनाशचिन्तयेवाग्निपाश्च प्रम्लानयष्टयः ॥448॥
 प्रलयः प्राणिनामेवं प्रायेणोपजनिष्यते । सुरसिन्धोश्च सिन्धोश्च खेचराद्रेश्च वेदिकाः ॥449॥
 श्रित्वा नदीसमुद्भूतमीनमण्डूककच्छपान् । कृत्वा कर्कटकादींश्च निजाहारान्मनुष्यकाः ॥450॥
 विष्ट्वा क्षुद्रबिलादीनि द्वाप्तति कुलोद्भवाः । हीना दीना दुराचारास्तदा स्थास्यन्ति केचन ॥451॥
 सरसं विरसं तीक्ष्णं रूक्षमुष्णं विषं विषम् । क्षारं मेघाः क्षरिष्यन्ति सप्त सप्तदिनान्यलम् ॥452॥
 ततो धरण्या वैषम्यविगमे सति सर्वतः । भवेच्चित्रा समा भूमिः समाप्तात्रावसर्पिणी ॥453॥
 इतोऽतिदुष्पमोत्सर्पिण्याः पूर्वोक्तप्रमाणभाक् । वर्तिष्यति प्रजावृद्धयै ततः क्षीरपयोधराः ॥454॥
 तावद्दिननिबन्धेन निर्विराममहर्दिवम् । पयः पर्यासि दास्यन्ति धात्री त्यक्ष्यति रूक्षताम् ॥455॥
 तन्निबन्धनवर्णादिगुणं चावाप्स्यति क्रमात् । तथैवामृतमेघाश्च तावद्विवसगोचराः ॥456॥
 वृष्टिमापातयिष्यति निष्पत्स्यन्तेऽत्र पूर्ववत् । ओषध्यस्तरवो गुल्मतृणादीन्यप्यनन्तरम् ॥457॥
 ततो रसाधिकांभोदवर्षणात्षड्रसोद्भवः । यस्यामादौ बिलादिभ्यो निर्गत्य मनुजास्तदा ॥458॥
 तेषां रसोपयोगेन जीविष्यन्त्याप्तसम्मदाः । वृद्धिर्गलति कालेऽस्मिन् क्रमात्प्राग्हासमात्मनाम् ॥459॥
 तन्वादीनां पुनर्दुष्पमासमायाः प्रवेशने । आयुर्विंशतिवर्षाणि नराणां परमं मतम् ॥460॥
 सार्धारन्त्रयोत्सेधदेहानां वृद्धिमीयुषाम् । प्राक्प्रणीतप्रमाणेऽस्मिन् । काले विमलबुद्धयः ॥461॥
 षोडशाविर्भविष्यन्ति क्रमेण कुलधारिणः । प्रथमस्य मनागूना तनुश्चतुररन्तिषु ॥462॥
 अन्त्यस्यापि तनुः सप्तारन्तिभिः सम्मिता भवेत् । आदिमः कनकस्तेषु द्वितीयः कनकप्रभः ॥463॥
 ततः कनकराजाख्यश्चतुर्थः कनकध्वजः । कनकः पुंगवान्तोऽस्मान्नलिनो नलिनप्रभः ॥464॥
 ततो नलिनराजाख्यो नवमो नलिनध्वजः । पुंगवान्तश्च नलिनः पद्मः पद्मप्रभाह्वयः ॥465॥
 पद्मराजस्ततः पद्मध्वजः पद्मादिपुंगवः । महापद्मश्च विज्ञेयाः प्रज्ञापौरूषशालिनः ॥466॥
 एतेषां क्रमशः काले शुभभावेन वर्धनम् । महीसलिलकालानां धान्यादीनांच संगतम् ॥467॥
 मनुष्याणामनाचारत्यागो योग्यान्नभोजनम् । काले परिमिते मैत्री लज्जा सत्यं दया दमः ॥468॥
 सन्तुष्टिर्विनयक्षान्ती रागद्वेषाद्यतीव्रता । इत्यादि साधुवृत्तंच वह्निपाकेन भोजनम् ॥469॥
 द्वितीयकाले वर्तेत तृतीयस्य प्रवर्तने । सप्तारन्तिप्रमाणांगाः खद्वयेकाब्दायुषो नराः ॥470॥
 ततस्तीर्थकरोत्पत्तिस्तेषां नामाभिधीयते । आदिमः श्रेणिकस्तस्मात्सुपार्श्वोदकसंज्ञकः ॥471॥
 प्रोष्ठिलाख्यः कटपूश्च क्षत्रियः श्रेष्ठिसंज्ञकः । सप्तमः शंखनामा च नन्दनोऽयं सुनन्दवाक् ॥472॥
 शशांकः सेवकः प्रेमकश्चातोरणसंज्ञकः । रैवतो वासुदेवाख्यो बलदेवस्ततः परः ॥473॥
 भगलिर्वागलिर्द्वैपायनः कनकसंज्ञकः । पादान्तो नारदश्चारूपादः सत्यकिपुत्रकः ॥474॥
 त्रयोविंशतिरित्येते सप्तारन्तिप्रमादिकाः । तत्रैवान्येऽपि तीर्थशास्त्रतुर्विंशतिसम्मिताः ॥475॥
 तत्राद्यः षोडशप्रान्तशताब्दायुःप्रमाणकः । सप्तारन्तिनूत्सेघश्चरमस्तीर्थनायकः ॥476॥
 पूर्वकोडिमिताब्दायुश्चापपंचशतोच्छ्रितिः । तेषामाद्यो महापद्मः सुरदेवः सुपार्श्ववाक् ॥477॥
 स्वयंप्रभश्च सर्वात्मभूताख्यो देवपुत्रवाक् । कुलपुत्रस्तथोदकः प्रोष्ठिलो जयकीर्तिवाक् ॥478॥
 मुनिसुव्रतनामारसंज्ञोऽपापाभिधानकः । निष्कषायः सविपुलो निर्मलश्चित्रगुप्तकः ॥479॥
 समाधिगुप्तसंज्ञश्च स्वयम्भूरिति नामभाक् । अनिवर्ती च विजयो विमलो देवपालवाक् ॥480॥
 अनन्तवीर्यो विश्वेन्द्रवन्दिताङ्घ्रिसरोरूहः । कालेऽस्मिन्नेव चक्रेशा भाविनो द्वादशोच्छ्रियः ॥481॥

भरतो दीर्घदन्तश्च मुक्तदन्तस्तृतीयकः । गूढदन्तश्चतुर्थस्तु श्रीषेणः पंचमो मतः ॥482॥
 षष्ठः श्रीभूतिशब्दाख्यः श्रीकान्तः सप्तमः स्मृतः । पद्मोऽष्टमो महापद्मो विचित्रादिश्च वाहनः ॥483॥
 दशमोऽस्मात्परः ख्यातश्चक्री विमलवाहनः । अरिष्टसेनः सर्वान्त्यः सम्पन्नः सर्वसम्पदा ॥484॥
 सीरिणोऽपि नवैवात्र तत्राद्यश्चन्द्रनामकः । महाचन्द्रो द्वितीयः स्यात्ततश्चक्रधरो भवेत् ॥485॥
 हरिचन्द्राभिधः सिंहचन्द्रश्चन्द्रो वरादिकः । पूर्णचन्द्रः सुचन्द्रश्च श्रीचन्द्रः केशवार्चितः ॥486॥
 केशवाश्च नवैवात्र तेष्वार्यो नन्दिनामकः । नन्दिमित्रो द्वितीयः स्यान्नन्दिषेणस्ततः परः ॥487॥
 नन्दिभूतिश्चतुर्थस्तु प्रतीतः पंचमो बलः । षष्ठो महाबलस्तेषु सप्तमोऽतिबलाह्वयः ॥488॥
 अष्टमोऽभूत् त्रिपृष्ठाख्यो द्विपृष्ठो नवमो विभुः । तद्वैरिणापि तावन्त एव विज्ञेयसंज्ञकाः ॥489॥
 ततस्तत्कालपर्यन्ते भवेत्सुषमदुष्पमा । आदौ तस्या मनुष्याणां पंचचापशतोच्छ्रितिः ॥490॥
 साधिका पूर्वकोठयायुः स्थितिर्यातेषु केषुचित् । वर्षेषु निर्विशेषात्र जघन्यार्यजनस्थितिः ॥491॥
 ततः पंचमकालेऽपि मध्यभोगभुवः स्थितिः । षष्ठकालेऽपि विज्ञेया वर्यभोगभुवः स्थितिः ॥492॥
 एवं शेषनवस्थानकर्मभूमिषु वर्तनम् । एवं कल्पस्थितिः प्रोक्ता भूतेष्वपि च भाविषु ॥493॥
 एष एव विधिर्ज्ञेयः कल्पेषु जिनभाषितः । विदेहेषु च सर्वेषु पंचचापशतोच्छ्रितिः ॥494॥
 मनुष्याणां परंचायुः पूर्वकोटिमितं मतम् । तत्र तीर्थकृतश्चक्रवर्तिनो रामकेशवाः ॥495॥
 पृथक्पृथग्बहुत्वेन शतं षष्ठयधिकं स्मृताः । अल्पत्वेनापि ते विंशतिर्भवन्ति पृथक्पृथक् ॥496॥
 उत्कृष्टेन शतं सप्ततिश्च स्युः सर्वभूमिजाः । उत्पद्यन्ते नरास्तत्र चतुर्गतिसमागताः ॥497॥
 गतीर्गच्छन्ति पंचापि निजाचारवशीकृताः । भोगभूमिषु सर्वासु कर्मभूमिसमुद्भवाः ॥498॥
 मनुष्याः सन्निजस्तिर्यचश्च यान्त्युपपादनम् । आदिकल्पद्वये भावनादिदेवेषु च त्रिषु ॥499॥
 जीवितान्ते नियोगेन सर्वे ते देवभाविनः । मनुष्येषूत्तमा भोगभूमिजाः कर्मभूभुवः ॥500॥
 निजवृत्तिविशेषेण त्रिविधास्ते प्रकीर्तिताः । शलाकापुरुषाः कामः खगाश्चान्ये सुरार्चिताः ॥501॥
 सन्तो दिव्यमनुष्याः स्युः षष्ठकालाः कनिष्ठकाः । एकोरूकास्तथा भाषाविहीनाः शंकुकर्णकाः ॥502॥
 कर्णप्रावरणालम्बशशकाश्चादिकर्णकाः । अश्वसिंहमुखाश्चान्ये दुष्प्रेक्ष्या महिषाननाः ॥503॥
 क्रोलव्याघ्रमुखाश्चैवमुलूकमुखनामकाः । शाखामृगमुखा मत्स्यमुखाः कालमुखास्तथा ॥504॥
 गोमेषमेघवक्त्राश्च विद्युदादर्शवक्त्रकाः । हस्तिवक्त्रा कुमानुष्यजा लांगूलविषाणिनः ॥505॥
 एते च नीचकायस्मादन्तरद्वीपवासिनः । म्लेच्छखण्डेषु सर्वेषु विजयार्थेषु च स्थितिः ॥506॥
 तीर्थकृत्कालवद्ब्रह्मिहासवत्कर्मभूमिषु । इदं च श्रेणिकप्रश्नादिन्द्रभूतिर्गणाधिपः ॥507॥
 इत्याह वचनाभीषु निरस्तान्तस्तमस्ततिः । इहान्त्यतीर्थनाथोऽपि विहृत्य विषयान् बहून् ॥508॥
 क्रमात्पावापुरं प्राप्य मनोहरवनान्तरे । बहूनां सरसां मध्ये महामणिशिलातले ॥509॥
 स्थित्वा दिनद्वयं वीतविहारो वृद्धनिर्जरः । कृष्णकार्तिकपक्षस्य चतुर्दश्यां निशात्यये ॥510॥
 स्वातियोगे तृतीयेद्धशुल्कध्यानपरायणः । कृतत्रियोगसंरोधः समुच्छिन्नक्रियं श्रितः ॥511॥
 हताघातिचतुष्कः सन्नशरीरो गुणात्मकः । गन्ता मुनिसहस्रेण निर्वाणं सर्ववान्छितम् ॥512॥
 तदेव पुरुषार्थस्य पर्यन्तोऽनन्तसौख्यकृत् । अथ सर्वेऽपि देवेन्द्रा वह्नीन्द्रमुकुटस्फुरत् ॥513॥
 हुताशनशिखान्यस्ततद्देहा मोहविद्विषम् । अभ्यर्च्य गन्धमाल्यादिद्रव्यैर्दिव्यैर्यथाविधि ॥514॥
 वन्दिष्यन्ते भवातीतमर्थैर्वन्दारवः स्तवैः । वीरनिर्वृत्तिसम्प्राप्तदिन एवास्तघातिकः ॥515॥
 भविष्याम्यहमप्युद्यत्केवलज्ञानलोचनः । भव्यानां धर्मदेशेन विहृत्य विषयांस्ततः ॥516॥
 गत्वा विपुलशब्दादिगिरौ प्राप्स्यामि निर्वृतिम् । मन्निर्वृतिदिने लब्धा सुधर्मः श्रुतपारगः ॥517॥
 लोकालोकावलोकैकालोकमन्त्यविलोचनम् । तन्निर्वाणक्षणे भावी जम्बूनामात्तकेवलः ॥518॥

अन्त्यः केवलिनामस्मिन्भरते स प्ररूप्यते । नन्दी मुनिस्ततः श्रेष्ठो नन्दिमित्रोऽपराजितः ॥519॥

गोवर्धनश्चतुर्थोऽन्यो भद्रबाहुर्महातपाः । नानानयविचित्रार्थसमस्तश्रुतपूर्णताम् ॥520॥

एते क्रमेण पंचापि प्राप्स्यन्त्याप्तविशुद्धयः । ततो भावी विशाखायः प्रोष्ठिलः क्षत्रियान्तकः ॥521॥

जयनामानुनागाहः सिद्धार्थो धृतिषेणकः । विजयो बुद्धिलो गंगदेवश्च क्रमतो मताः ॥522॥ वही उनका, अनन्त सुख को करनेवाला सबसे बड़ा पुरुषार्थ होगा-उनके पुरुषार्थकी वही अन्तिम सीमा होगी । तदनन्तर इन्द्रादि सब देव आवेंगे और अग्नीन्द्रकुमार के मुकुटसे प्रज्वलित होनेवाली अग्निकी शिखा पर भगवान् महावीर स्वामी का शरीर रक्खेंगे । स्वर्गसे लाये हुए गन्ध, माला आदि उत्तमोत्तम पदार्थों के द्वारा मोहके शत्रुभूत उन तीर्थंकर भगवान् की विधिपूर्वक पूजा करेंगे । जिस दिन भगवान् स्वामीको निर्वाण प्राप्त होगा उसी दिन मैं भी घातिया कर्मों को नष्ट कर केवलज्ञान रूपी नेत्र को प्रकट करनेवाला होऊँगा और भव्य जीवों को धर्मोपदेश देता हुआ अनेक देशोंमें विहार करूँगा । तदनन्तर विपुलाचल पर्वतपर जाकर निर्वाण प्राप्त करूँगा । मेरे निर्वाण जानेके दिन ही समस्त-श्रुतज्ञान के पारगामी सुधर्म गणधर भी लोक और अलोकको प्रकाशित करनेवाले केवलज्ञान रूपी अन्तिम लोचनको प्राप्त करेंगे और उनके मोक्ष जानेके समय ही जम्बू स्वामी केवलज्ञान प्राप्त करेंगे । वह जम्बू स्वामी भरत क्षेत्र में अन्तिम केवली कहलावेंगे ।

एकादश सह श्रीमद्धर्मसेनेन धीमता । द्वादशांगार्थकुशला दशपूर्वधराश्च ते ॥523॥

भव्यानां कल्पवृक्षाः स्युर्जिनधर्मप्रकाशकाः । ततो नक्षत्रनामा च जयपालश्च पाण्डुना ॥524॥

द्रुमसेनोऽनुकंसार्यो विदितैकादशांगकाः । सुभद्रश्च यशोभद्रो यशोबाहुः प्रकृष्टधीः ॥525॥

लोहनामा चतुर्थः स्यादाचारांगविदस्त्वमी । जिनेन्द्रवदनोद्गीर्ण पावनं पापलोपनम् ॥526॥

श्रुतं तपोभृतमेषां प्रणेष्ट्यति परम्परा । शेषैरपि श्रुतज्ञानस्यैको देशस्तपोधनैः ॥527॥

जिनसेनानुगैर्वीरसेनैः प्राप्तमहर्द्धिभिः । समाप्ते दुष्प्रमायाः प्राक्प्रायशो वर्तयिष्यते ॥528॥

भरतः सागराख्योऽनु सत्यवीर्यो जनैः स्तुतः । महीशो मित्रभावाहो मित्रवीर्योऽर्यमद्युतिः ॥529॥

धर्मदानादिवीर्यो च मघवान् बुद्धवीर्यकः । सीमन्धरस्त्रिपृष्ठाख्यः स्वयम्भूः पुरुषोत्तमः ॥530॥

पुण्डरीकान्तपुरुषो दत्तः सत्यादिभिः स्तुतः । कुनालः पालकः पृथ्व्याः पतिर्नारायणो नृणाम् ॥531॥

सुभौमः सार्वभौमोऽजितजयो विजयाभिधः । उग्रसेनो महासेनो जिनस्त्वं श्रेणिकेत्यमी ॥532॥

सर्वे क्रमेण श्रीमन्तो धर्मप्रश्नविदां वराः । चतुर्विंशतितीर्थेशां सन्ततं पादसेविनः ॥533॥

पुरूरवाः सुरः प्राच्यकल्पेऽभूद्भरतात्मजः । मरीचिर्ब्रह्मकल्पोत्थस्ततोऽभूज्जटिलद्विजः ॥534॥

सुरः सौधर्मकल्पेऽनु पुष्पमित्रद्विजस्ततः । सौधर्मजोऽमरस्तस्माद्विजन्माग्निसमाल्लयः ॥535॥

सनत्कुमारदेवोऽस्मादग्निमित्राभिधो द्विजः । मरून्माहेन्द्रकल्पेऽभूद्भारद्वाजो द्विजान्वये ॥536॥

जातो माहेन्द्रकल्पेऽनु मनुष्योऽनु ततश्च्युतः । नरकेषु त्रसस्थावरेष्वसंख्यातवत्सरान् ॥537॥

भ्रान्त्वा ततो विनिर्गत्य स्थावराख्यो द्विजोऽभवत् । ततश्चतुर्थकल्पेऽभूद्विश्वनन्दी ततश्च्युतः ॥538॥

महाशुक्रे ततो देवस्त्रिखण्डेशस्त्रिपृष्ठावाक् । सप्तमे नरके तस्मात्तस्माच्च गजविद्विषः ॥539॥

आदिमे नरके तस्मात्सिंहः सद्धर्मनिर्मलः । ततः सौधर्मकल्पेऽभूत्सिंहकेतुः सुरोत्तमः ॥540॥

कनकोज्ज्वलनामाभूत्ततो विद्याधराधिपः । देवः सप्तमकल्पेऽनु हरिषेणस्ततो नृपः ॥541॥

महाशुक्रे ततो देवः प्रियमित्रोऽनु चक्रभृत् । स सहस्रारकल्पेऽभूद्देवः सूर्यप्रभाल्लयः ॥542॥

राजा नन्दाभिधस्तस्मात्पुष्पोत्तरविमानजः । अच्युतेन्द्रस्ततश्च्युत्वा वर्धमानो जिनेश्वरः ॥543॥

प्राप्तपंचमहाकल्याणर्द्धिः प्रस्तुतसिद्धिभाक् । प्रदिश्याद्गुणभद्रेभ्यः स विभुः सर्वमंगलम् ॥544॥

शार्दूलविक्रिडितम्

इत्थं गौतमवक्त्रवारिजलसद्वाग्वल्लभावाङ्मयैः

पीयूषैः सुकथारसातिमधुरैर्भक्तयोपयुक्तैश्चिरम् ।

सा संसन्मगधाधिपश्च महतीं तुष्टिं समं जग्मतुः

पुष्टिं दृष्टिविबोधयोर्विदधतीं सर्वार्थसम्पत्करीम् ॥545॥

वसन्तिलका

श्रीवर्धमानमनिशं जिनवर्धमानं

त्वां तं नये स्तुतिपथं पथि सम्प्रधौते ।

योऽन्त्योऽपि तीर्थकरमग्रिमप्यजैषीत्

काले कलौ च पृथुलीकृतधर्मतीर्थः ॥546॥

स्तुत्यं प्रसादयितुमर्थिजनो विनौति

न त्वय्यदस्तव स मोहजयस्तवोऽयम् ।

तन्नार्थिनः स्तुतिरिहेश ममास्ति बाढं

स्तुत्यस्तुतिप्रणयिनोऽर्थपराङ्मुखस्य ॥547॥

येषां प्रमेयविमुखं सुमुखप्रमाणं

ते न स्तुतेहिं तज्जुषां विषयीभवेयुः ।

त्वं विश्वभावविहितावगमात्मकोऽर्हन्

वक्ता हि तस्य तत एव हितैषिवन्द्यः ॥548॥

दातासि न स्तुतिफलं समुपैत्यवश्यं

स्तोता महज्झटिति शुभ्रमयाचितोऽयम् ।

कुर्या कुतस्तव न संस्तवनं जिनेश

दैन्यातिभीरूरहमय्यफलाभिलाषी ॥549॥

निष्कारणं तृणलवंच ददद्विधीः को

लोके जिन त्वयि ददाति निरर्थकृत्वम् ।

मुक्तिप्रदायिनि तथापि भवन्तमेव

प्रेक्षावतां प्रथमगण्यमुशन्ति चित्रम् ॥550॥

सर्वस्वमर्थिजनताः स्वमिह स्वकीयं

चक्रुः परे निरूपधिस्थिरसत्त्वसाराः ।

प्रोल्लंघय तान् जिन वदन्ति वदान्यवर्य

त्वां वाग्भिरेव वितरन्तमहो विदग्धाः ॥551॥

धीः पौरुषं च विजयार्जनमेव येषां

सौख्यं च विश्वविषया विरतोपभोगः ।

तेषां कथं तदुभयप्रतिपक्षरूपं

त्वच्छासनं श्रवणभिज्जिन मा जनिष्ट ॥552॥

पुण्यं त्वया जिन विनेयविधेयमिष्टं

गत्यादिभिः परमनिर्वृतिसाधनत्वात् ।

नैवामराखिलसुखं प्रति तंच यस्माद्

बन्धप्रदं विषयनिष्ठमभीष्टघाति ॥553॥

कायादिकं सदसि ते विफलं किलाहु -

नैतद्वचस्तव निशम्य निशाम्य साक्षात् ।

त्वां यान्ति निर्वृतिमिहैव विनेयमुख्या

मुख्यं फलं ननु फलेषु परोपकारः ॥554॥
यल्लक्षणक्षतिकृदात्मनि तद्धि कर्म
नामादिकं किमु निहन्ति तवोपयोगम् ।
तत्सत्तया जिन भवन्तमसिद्धमिच्छ
न्निच्छेदन्धूर्ध्वगमनादतनोरसिद्धिम् ॥555॥
साद्यन्तहीनमनद्यमनादिसान्तं
सावद्यमादिरहितानवसानमाहुः ।
त्वां दुःखिनं सुखिनमप्युभयव्यपेतं
तेनैव दुर्गमतमोऽसि नयानभिज्ञैः ॥556॥
संयोगजः स्वज इति द्विविधो हि भावो
जीवस्य योगविगमाद्विगमी तदुत्थः ।
स्वोत्थे स्थितिः परमनिर्वृतिरेष मार्गो
दुर्गः परस्य तव वाक्यबहिष्कृतस्य ॥557॥
आस्तामनादि निगलच्छिदया ददासि
यन्मुक्तिमन्तरहितां तदिहालमेषा ।
स्नेहादिहेतुविनिवृत्तसमस्तसत्त्व-
सम्पालनप्रवणतैव तवाप्ततायै ॥558॥
बोधस्तवाखिलविलोकनविभ्रमी किं
किं वाग्मितामितपदार्थनिरूपणायाम् ।
किं स्वार्थसम्पदि परार्थपराङ्मुखस्त्वं
किं नासि सत्सु जिन पूज्यतमस्त्वमेव ॥559॥
विश्वावलोकनवितन्वदनन्तवीर्य-
व्यापारपारसरणं न कदापि ते स्यात् ।
चित्रं तथापि सुखिनां सुखिनं भवन्तं
सन्तो वदन्ति किमु भक्तिरूतावबोधः ॥560॥
भव्यात्मनां परमनिर्वृतिसाधनार्थं
त्वच्चेष्टितं तव न तत्र फलोपलिप्सा ।
तस्मात्त्वमेव जिन वागमृताम्बुवृष्ट्या
सन्तर्पयन् जगदकारणबन्धुरेकः ॥561॥
जीवोऽयमुद्युपयोगगुणोपलक्ष्य-
स्तस्योपहन्तु ननु घातिचतुष्कमेव ।
घातेन तस्य जिन पुष्कललक्षणस्त्वं
त्वां तादृशं वद वदन्तु कथं न सिद्धम् ॥562॥
साधारणास्तव न सन्तु गुणास्तदिष्टं
दृश्यो न तेषु जिन सत्सु गुणेषु साक्षात् ।
दृष्टे भवेद्भवति भक्तिरसौ ययाय -
श्रेचीयते स्रवति पापमपि प्रभूतम् ॥563॥

देवावगाढमभवत्तव मोहघाता-
 च्छृङ्खानमावृतिहतेः परमावगाढम् ।
 आद्ये चरित्रपरिपूर्तिरथोत्तरत्र-
 विश्वावबोधविभुतासि ततोऽभिवन्द्यः ॥564॥
 ध्वस्तं त्वया प्रबलपापबलं परन्च
 प्रोद्भिन्नपालिजलवत्प्रवहत्यजस्त्रम् ।
 श्रद्धादिभिस्त्रिभिरभूत्त्रितयी च सिद्धिः
 सद्धर्मचक्रसुभवद्भुवनैकनाथः ॥565॥
 देहो विकाररहितस्तव वाग्यथार्थ-
 दृक्छ्रोत्रनेत्रविषयत्वमुपेत्य सद्यः ।
 त्वामस्तरागमखिलाग्रगमन्च कस्य
 न स्थापयेन्मनसि मन्मथमानमर्दिन् ॥566॥
 किं वस्त्विहाक्षणिकमन्वयरूपमस्ति
 व्यस्तान्वयं वद हि किं क्षणिकन्च किञ्चित् ।
 बुद्धादयो बुधप गर्भगतार्भकाभा
 भेदोऽयमर्थविमुखोवगमो ह्यमीषाम् ॥567॥
 तिष्ठत्यगोचरमनन्तचतुष्टयं ते
 स्वाभाविकाद्यतिशयेष्वपरोऽपि कश्चित् ।
 कस्यापि सम्भवति किं कपिलादिकानां
 केनाप्त पङ्क्तिमुपयान्ति तपस्विनोऽमी ॥568॥
 त्वामामनन्ति मुनयः परमं पुमांसं
 ध्वस्तत्रिवेदमपि किं परमांगसंगात् ।
 किं मोहमल्लदहनात्किमनन्तवीर्यात्
 किं सिद्धतापरिणतेर्गुणगौरवाद्धा ॥569॥
 देहत्रयापनयनेन विनापि सिद्धि -
 स्त्वं शुद्धिशक्तयतुलधृत्युदितोदितत्वात् ।
 आधिक्यमस्त्य धिपते त्वदुदीरितोरू-
 सन्मार्गगान्नयसि यत्परमात्मभावम् ॥570॥
 अस्त्येव देव तव चौदयिकोऽपि भावः
 किं त्वेष मोहरहितस्य न बन्धहेतुः ।
 योगानुरोधसमवाप्तशुभाणुवेद्य-
 बन्धं निबन्धन मुशन्त्यविरोधकत्वात् ॥571॥
 त्वत्पादपंकजषडङ्घ्रितयाप्तपुण्याद्
 गण्योऽभवत्सुरगणो गणनातिगश्रीः ।
 आनम्रमौलिरत एव नखोन्मुखांशु-
 भास्वन्मुखः शतमुखः सुमुखस्तवाङ्घ्र्योः ॥572॥
 मालिनी

प्रशमपरमकाष्ठानिष्ठितोदात्तमूर्तेः
क्रमकरणविहीनज्ञानधामैकधाम्नः ।
द्वितयनयमयोद्यद्भीरदिव्यध्वनेस्ते
ननु जिन परमात्मप्राभवं भाति भर्तुः ॥573॥
शार्दूलविक्रीडितम्
ज्ञानं सर्वगतं स्वरूपनियतं ते स्यादहेतुः कृते-
र्वीतेच्छायतनाः स्वकृत्यपटवो वाचो विवाचामपि ।
प्रस्थानस्थितयोऽप्यनात्मविहिता मात्मान्यबाधाप्रदाः
स त्वं निर्मलबोधदर्पणतले ज्ञेयाकृतिं धत्स्व मे ॥574॥
विश्वस्यास्खलितं प्रशास्ति तव वाग्याथात्म्यमात्मेशिनो
यस्माद्दृष्टविरोधरोधरहिता रागाद्यविद्याच्छिदः ।
तस्माद्भीर विकायसायकशिखामौख्यर्यवीर्यद्रु हो
मोहद्रोहजयस्तवैव न परेष्वन्यायविन्यासिषु ॥575॥
देवो वीरजिनोऽयमस्तु जगतां वन्द्यः सदा मूर्ध्नि मे
देवस्त्वं हृदये गणेश वचसा स्पष्टेन येनाखिलम् ।
कारूण्यात्प्रथमानुयोगमवदः श्रद्धाभिवृद्धयावहं
मद्भाग्योदयतः सतां स सहजो भावो ह्ययं तादृशाम् ॥576॥

मालिनी

इति कतिपयवाग्भिर्वर्धमानं जिनेन्द्रं
मगधपतिरूद्रीर्णश्रद्धया सिद्धकृत्यः ।
गणधृतमपि नुत्वा गौतमं धर्मधुर्यः
स्वपुरमविशदुद्यत्तुष्टिरागामिसिद्धिः ॥577॥
अनुष्टुप्छन्दसा ज्ञेया ग्रन्थसंख्या तु विंशतिः ।
सहस्राणां पुराणस्य व्याख्यातृश्रोतृलेखकैः ॥578॥

पर्व - 77

यस्यानताः पदनखैन्दवबिम्बचुम्बिः चूडामणिप्रकटसन्मुकुटाः सुरेन्द्राः ।
न्यकुवते स्म हरमर्धशशांकमौलिलीलोद्भूतं स जयताज्जिवनर्धमानः ॥1॥
श्रीमूलसङ्घातशौ मणीनामिव सार्चिषाम् । महापुरूषरत्नानां स्थानं सेनान्वयोऽजनि ॥2॥
तत्र वित्रासिताशेषप्रवादिमदवारणः । वीरसेनाग्रणीवीरसेनभट्टारको बभौ ॥3॥
ज्ञानचारित्रसामग्रीवा ग्रहीदिव विग्रहम् । विराजते विधातु यो विनेयानामनुग्रहम् ॥4॥
यत्क्रमानमराजन्यमुखबज्जान्यादधुः श्रियम् । चित्रं विकासमासाद् नखचन्द्रमरीचिभिः ॥5॥
सिद्धिभूपद्धतिं यस्य टीकां संवीक्ष्य भिक्षुभिः । टीक्यते हेलयान्येषां विषमापि पदे पदे ॥6॥
यस्यास्याब्जजवाक्छ्रिया धवलया कीर्त्येव संश्राव्यया
सम्प्रीतिं सततं समस्तसुधियां सम्पादयन्त्या सताम् ।
विश्वव्याप्ति परिश्रमादिव चिरं लोके स्थितिं संश्रिताः
श्रोत्रालीनमलान्यनाद्युपचितान्यस्तानि निःशेषतः ॥7॥ अभवदिव हिमाद्रेर्देसिन्धुप्रवाहो
ध्वनिरिव सकलज्ञात्सर्वशास्त्रैकमूर्तिः ।

उदयगिरितटाद्वा भास्करो भासमानो
 मुनिरनु जिनसेनो वीरसेनादमुष्मात ॥8॥
 यस्य प्रांशुनखांशुजालविसरद्भारान्तराविर्भवत्
 पादाम्भोजरजः विशंगमुकुटप्रत्यग्ररत्नद्युतिः ।
 संस्मर्ता स्वममोघवर्षनृपतिः पूतोऽहमद्येत्यलम्
 स श्रीमान्जिनसेनपूज्यभगवत्पादो जगन्मंगलम् ॥9॥
 प्रावीण्यं पदवाक्ययोः परिणतिः पक्षान्तराक्षेपणे
 सद्भवावगतिः कृतान्तविषया श्रेयःकथाकौशलम् ।
 ग्रन्थग्रन्थिभिदिः सदध्वकवितेत्यग्रे गुणानां गुणो
 ये सम्प्राप्य चिरं कलंकविकलः काले कलौ सुस्थितः ॥10॥
 ज्योत्स्नेव ताराकाधीशे सहस्रांशाविव प्रभा । स्फटिके स्वच्छतेवासीत्सहजास्मिन्सरस्वती ॥11॥
 दशरथगुरुरासीत्तस्य धीमान्सधर्मा
 शशिन इव दिनेशो विश्वलोकैकचक्षुः ।
 निखिलमिदमदीपि व्यापि तद्वाङ्मयूखैः
 प्रकटितनिजभावं निर्मलैर्धर्मसारैः ॥12॥
 सद्भावाः शर्वशास्त्राणां तद्भास्वद्वाक्यविस्तरे । दर्पणार्पितबिम्बाभो बालैरप्याशु बध्यते ॥13॥
 प्रत्यक्षीकृतलक्ष्यलक्षणविधिविंशोपविद्यां गतः
 सिद्धान्ता बध्यवसानयानजनिता प्रागल्भ्यवृद्धीद्धधीः ।
 नानानूननयप्रमाणनिपुणोऽगण्यैगुणैर्भूषितः
 शिष्यः श्रीगुणभद्रसूरिरनयोरासीज्जगद्विश्रुतः ॥14॥
 पुण्यश्रियोऽयमजयत्सुभगत्वदर्प-
 मित्याकलरय्य परिशुद्धमतिस्तपश्रीः ।
 मुक्तिश्रिया पटुतमा प्रहितेव दूती
 प्रीत्या महागुणधनं समशिश्रियद्यम् ॥15॥
 तस्य वचनांशुविसरः सन्ततल्लतदुस्तरान्तरंगतमाः ।
 कुवलयपद्माह्लादी जितशिशिराशिशिराश्मिप्रसरः ॥16॥
 कविपरमेश्वरनिगदितगद्यकथामातृकं पुरोश्चरितम् ।
 सकलच्छन्दोलकृतिलक्ष्यं सूक्ष्मार्थगूढपदरचनम् ॥17॥ व्यावर्णनानुसारं साक्षात्कृतसर्वशास्त्रसद्भावम् ।
 अपहस्तितान्यकाव्यं श्रव्यं व्युत्पन्नमतिभिरादेयम् ॥18॥ जिनसेनभगवतोक्त मिथ्याकविदर्पदलनतिललितम् ।
 सिद्धान्तोपनिबन्धनकर्त्रा भर्त्रा विनेयानाम् ॥19॥
 अतिविस्तर भीरूत्वादवशिष्टं सङ्गृहीतममलधिया ।
 गुणभद्रसूरिणेदं प्रहीणकालानुरोधेन ॥20॥
 व्यावर्णनादिरहितं सुबोधमखिलं सुलेखमखिलहितम् ।
 महितं महापुराणं पठन्तु शृण्वन्तु भक्तिमद्भक्त्याः ॥21॥
 इदं भावयतां पुंसां भूयो भवबिभित्सया । भव्यानां भाविसिद्धीनां शुद्धदृग्वृत्तविद्वताम् ॥22॥
 शान्तिर्वृद्धिर्जयः श्रेयः प्रायः प्रेयः समागमः । विगमो विप्लवव्याप्तेराप्तिरत्यर्थसम्पदाम् ॥23॥
 बन्धहेतुफलज्ञानं स्याच्छुभाशुभकर्मणाम् । विज्ञेयो मुक्तिसद्भावो मुक्तिहेतुश्च निश्चितः ॥24॥

निर्वेगत्रितयोद्भूतिर्धर्मश्रद्धाप्रवर्धनम् । असंख्येयगुणक्षेप्या निर्जराशुभकर्मणाम् ॥25॥
आस्रवस्य च संरोधः कृत्स्नकर्मविमोक्षणात् । शुद्धिरात्यन्तिकी प्रोक्ता सैव संसिद्धिरात्मनः ॥26॥
तदेतदेव व्याख्येयं श्रव्यं भव्यैर्निरन्तरम् । चिन्त्यं पूज्यं मुदा लेख्यं लेखनीयं च भाक्तिकैः ॥27॥
विदितसकलशास्त्रो लोकसेनो मुनीशः
कविरविकलवृत्तस्तस्य शिष्येषु मुख्यः ।
सततमिह पुराणे प्रार्थ्य साहाय्यमुच्चै-
गुरुविनयमनैषीन्मान्यतां स्वस्य सद्भिः ॥28॥
यस्योत्तुंगमतंगजा निजमदस्त्रोतस्विनीसंगमा-
द्रागं वारि कलंकितं कटु मुहुः पीत्वापगच्छत्तृषः ।
कौमारं घनचन्दनं वनमपां पत्युस्तरंगानिलै-
र्मन्दान्दोलितमस्तभास्करकरच्छायं समाशिश्रियन् ॥29॥
दुग्धाब्धौ गिरिणा हरौ हतसुखा गोपीकुचोद्धट्टनैः
पद्मे भानुकरैर्भिदेलिमदले रात्रौ च संकोचने ।
यस्योरःशरणे प्रथीयसि भुजस्तम्भान्तरोत्तम्भित-
स्थेये हारकलापतोरणगुणे श्रीः सौख्यमागाच्चिरम् ॥30॥
अकालवर्षभूपाले पालयत्यखिलामिलाम् । तस्मिन्निध्वस्तनिश्शेषद्विषि वीघ्रयशोजुषि ॥31॥
पद्मालयमुकुलकुलप्रविकासकसत्प्रतापततमहसि ।
श्रीमति लोकादित्ये प्रध्वस्तप्रथितशत्रुसन्तमसे ॥32॥ चेल्लपताके चेल्लध्वजानुजे चेल्लकेतनतनूजे ।
जैनेन्द्रधर्मवृद्धेर्विधायिनि विधुवीघ्रपृथुयशसि ॥33॥ वनवासदेशमखिलं भुज्जति निष्कण्टकं सुखं सुचिरम् ।
तत्पितृनिजनामकृते ख्याते वंकापुरे पुरेष्वधिके ॥34॥
शकनृपकालाभ्यन्तरविंशत्यधिकाष्टशतमिताब्दान्ते ।
मंगलमहार्थकारिणि पिंगलनामनि समस्तजनसुखदे ॥35॥ श्रीपन्चम्यां बुधार्द्रायुजि दिवसजे मन्त्रिवारे बुधांशे
पूर्वायां सिंहलग्ने धनुषि धरणिजे सैहिकेये तुलायाम् ।
सूर्ये शुक्ले कुलीरे गवि च सुरगुरौ निष्ठितं भव्यवर्यैः
प्राप्तेज्यं सर्वसारं जगति विजयते पुण्यमेतत्पुराणम् ॥36॥
यावद्भूरा जलनिधिर्गगनं हिमांशु -
स्तिग्मद्युतिः सुरगिरिः ककुभां विभागः ।
तावत्सतां वचसि चेतसि पूतमेत -
च्छ्रोतस्यतिस्त्रिंशतिमुपैतु महापुराणम् ॥37॥
धर्मोऽत्र मुक्तिपदमत्र कवित्वमत्र
तीर्थेशिनां चरितमत्र महापुराणे ।
यद्वा कवीन्द्रजिनसेनमुखारविन्द-
निर्यद्वचांसि न मनांसि हरन्ति केषाम् ॥38॥
महापुराणस्य पुराणपुंसः पुरा पुराणे तदकारि किञ्चित् ।
कवीशिनेन यथा न काव्यचर्चासु चेतोविकलाः कवीन्द्राः ॥39॥
स जयति जिनसेनाचार्यवर्यः कवीडयः
विमलमुनिगणेडयः भव्यमालासमीडयः ।

सकलगुणसमाढयो दुष्टवादीभसिंहो-
विदितसकलशास्त्रः सर्वराजेन्द्रवन्द्यः ॥40॥
यदि सकलकवीन्द्रप्रोक्तसूक्तप्रचार-
श्रवणसरसचेतास्तत्त्वमेवं सखे स्याः ।
कविवरजिनसेनाचार्यवक्त्रारविन्द-
प्रणिगदितपुराणाकर्णनाभ्यर्णकर्णः ॥41॥
स जयति गुणभद्रः सर्वयोगीन्द्रवन्द्यः
सकलकविवराणामग्रिमः सूरिवन्द्यः ।
जितमदनविलासो दिवचलत्कीर्तिकेतु-
र्दुरिततरूकुठारः सर्वभूपालवन्द्यः ॥42॥
धर्मः कश्चिदिहास्ति नैतदुचितं वक्तुं पुराणं महत्
श्रव्याः किन्तु कथास्त्रिषष्टिपुरुषाख्यानं चरित्रार्णवः ।
कोऽप्यस्मिन्कवितागुणोऽस्ति कवयोऽप्येतद्वचोब्जालयः
कोऽसावत्र कविः कवीन्द्रगुणभद्राचार्यवर्यः स्वयम् ॥43॥